
जायत्या बरें - मागप्यांच्या सदिच्छांक लागून हे पुस्तक जावंक पावलें . 


भौ . डॉ . सोमनाथ कोमरपंत हांणी उमेदीन प्रस्तावना बरयली . भौ . राजेश भाटीकार हांणी टायपसेटिंगचें 
आनी मोरीन प्रिन्टर्सचे भौ . मातियशवाझ हांणी छापणावळीचें काम आस्थेन केलें . भौ . डॉ . तानाजीबाब 
हळर्णकार हांणी बारीकसाणीन हातबरपवाचलें . भौ . अजय कोठावळे आनी भौ . इद्रीस हाज्जीक 
हांणी सोबीत मुखपृश्ठ तयार केले . ' गीता प्रसार'चे भौ . सुरेशबाब आमोणकार हांणी पुस्तकाचे 
उजवाडावणेखातीर सहकार्य दिले . 


' सुनापरान्त ' , ' बिम्ब ' , ' कोंकणी ' , ' गुलाबा'न हे निबंध पयले फावटी उजवाडायले . 


ह्या सगळ्यांच्याच उपकारांत हांव आसां . 

ल्हारांचेर उफेतना ... ES 


जिणेतले सादे सादे अणभव खरे , पूण मन हालोवन सोडटात . कोणाच्या हांसपांतल्यान तर 
कोणाच्या उतरांतल्यान , कोणाचे कृतींतल्यान तर कोणाचे नदरेंतल्यान दिव्यत्वाची अप्रूप धादोसकाय 
वांट्याक येता . अजाप जाता , ही जादूघडटा कशी ? घडोवपी कोण ? हे एक कुवाडें जावन पडटा . 
काय अणभव जिणेच्या सुंदर - सोबीतपणाचे दर्शन घडयतात , तर काय मनाक भितल्ल्यान धवळून 
काडटात आनी एकसारके मनाक अस्वस्थ करीत रावतात . खूब फावट ते खीण खोशेचें न्हाणय 
घालतात आनी मागीर अचकीत अप्रूप तांकीचो स्पर्श जाता . 


कांय अणभवांचें उडप सवण्यांभाशेनचें . थोडे धतरेर घुटमळपी , तर काय मळबांत उंच उडपी , 
तर काय त्रिशंकूभाशेन हुमकळपी तर कायरुखां - पेडार बसपी . जण एकल्या अणभवाची जातकुळी 
खोलाय विंगड विंगड . हे अणभव खूब फावटी काळजाक मायेमोगाची ऊब दितात , अप्रूप तेज 
दितात आनी सासणाचें हांशेंफुलयतात . दिव्यत्वाचो दिश्टावो घडोवपी होच तो भगवंताचो अंश 
अशें दिसूक लागता . तीखोस उतरांचे तरंग निर्मितात . ते उतरांचे तरंग तुमच्या काळजामेरेन पावले 
आनी तुमकांय आनंदाचेंन्हाण घालूक पावले जाल्यार हांवूय धादोस जायन . 


घेवपी जेन्ना दिवपी जाता तेन्नाचताका खरेली खोस मेळटा न्हय ? 

जिणेचे वीणेंतल्यान आयिल्ले आनंदाचे अंतःसूर 


' आनंद - तरंग ' हो सौ . सुधाबाय आमोणकार हांचो दुसरो ललित निबंदांचो झेलो . तांच्या 
' आत्म्याचे संगीत ' ह्या पयल्या ललित निबंदांच्या झेल्याचे रसिकांनी स्वागत केलें . नामनेच्यो 
समीक्षकडॉ . किरणबुड्कुले हांणी आत्म्याचेसंगीत'च्या सौंदर्यस्थळांचोआस्वाद घेतनाम्हणिल्लें : 

" गेलींकाय वर्मांतांगेलेलघुनिबंद - खरेंम्हळ्यार लघुतम निबंद - वाचप्यांकनेमाळ्यांतल्यान 
नित्यनेमान आंगणांत झडपी पारजतांवरीच धादोस करीत रावल्यात . कांय वेळा ते वाचप्याक 
खीणभर अंतर्मुख करतात पूण अदीक करून ताका प्रसन्न करतात . हाचे कारण , सुधाबायच्या 
बरपांत प्रगल्भताय आनी प्रफुल्लताय हातात हात घालून वावुरतात . 

' आनंद - तरंग ' वाचतनालेखिकेच्या अणभवविश्वांतल्यो ह्यो विशेशतायो दिश्टी पडल्योच . 
दिसान दीस हे अणभवविश्व समृद्ध जायत चल्लां आनी ' अंतरीचें धांवे स्वभावें बाहेरी ' ह्या 
तुकारामांच्या शब्दांसारको सहजतायेन नितळ आविश्कार जावंकय लागला हाची गवाय मेळटा . 
' आनंद - तरंगांतल्हान व्हडपंचावन्न ललित निबंद आसात . तांतूंत विविधताय आसा . तांचेरचणायेंत 
बंदिस्तपण ना . ' आयलें तशेंगायलें ' हे अंत : प्रेरणेन हेललित निबंद उतरल्यात , अशेंम्हणपचड 
गरजेचें . जीवनोत्सुकताय हो ह्या ललित निबंदांचो मूलस्रोत . ताका लागून अनुभूतीची रसरशीत 
रूपकळा ह्या लेखनाक आयल्या . आंतरिकतेचे ओडींतल्यान आयिल्ल्या आत्माविश्काराकूच 
अशी चैतन्यशीलताय येता . ना जाल्यार शब्दांमदीं भुलपी , घुस्पावपी लेखन शब्दांतूच विरता . 
आत्मसोद जेन्ना शब्दातीत जावन सासणाचो जिणेचे गर्भकुडीत रिगता , तेन्ना अर्थाची नवीं नवीं 
वलयां बरोवप्याचे संवेदनशीलतायेक जाणवपाक लागतात . तेन्ना अंतर्मनांत सहज वीणा वाजूंक 
लागता . 

निरामय अवस्थेत मागीर आनंद - तरंगांची धून आयकूक येता . तांतूंत लेखिकेन ह्या 
मन : संवादाच्या रुपान वाचप्यांकूय सहभागी करून घेतल्यात . अशी प्रक्रिया सुधाबायच्या ह्या 
ललित निबंदांचे निर्मणेपयलीं घडल्या जावये . ललित निबंदांत परगटायल्ल्या अलौकीक अनुभूतीचो 
सोदघेतना बरोवप्याच्या लौकीक व्यक्तिमत्वाच्या तासांचोसोदघेवपय भोव गरजेचें . सुधाबाय ह्यो 
कुशळ शिक्षिका . अध्यापन आनी त्या क्षेत्रांतलें प्रशासन हातूंत खूब काळ वावुरिल्ल्यान 
विद्यार्थीजगताकडेन तांचो लागशिल्लो संबंध . फकत विशय शिकोवप हो मर्यादित हेतू तांणी 
केनाच बाळगिलो ना . तांचेर बरे संस्कार करप , तांकां जिणेचीवाट आत्मविस्वासान चलपाखातीर 
मंत्र दिवप ही तांणी आपली जीवननिश्ठा मानली . शिक्षक म्हूण तांची जीण फळादिक जाली . 
विद्यार्थी - विद्यार्थिनींनी आयजमेरेन तांचेकडेन जोडिल्लें जिव्हाळ्याचे नातें ही ताची गवाय . तांचो 
शाळेकडलो संबंध सुटून आतां कितलींशींच वर्सी जाली . पूण कितलेशे विद्यार्थी - विद्यार्थिनी तांकां 
मुजरत मेळूक येतात . कितलींशीच भुरगीं तांच्या मनात घर करून रावली . तांच्या यादींनी लेखिकेचे 
खीण म्होंवे जातात . 

बरेंवाचप , बरें संगीत आयकप , यथाशक्ती संगीताची साधना करप होतांचो स्थायीभाव . हेर 

कलांचो मनासावन आस्वादघेवपाची तांची वृत्ती . ताका लागून तांची जीण अभिरुचिसंपन्न जाल्या . 

मनशाच्या सुखदुख्खांविशीं बरयतना सुधाबाय आमोणकार हांणी आपलें क्षेत्र सीमित केला . 
आडवाद फकत प्रवासांतले अणभव सोडून . हातूंत घरदार येता . घराज्याच्या एकचाराचें , सुसंवादाचे 
चित्र येता . नातवंडांविशींची उपाटमाया येता . तांच्या सुखदुख्खांत रिगपी कुटुंबवत्सल आज्जेचें मन 
हांगा परगट्टा . तांच्या मनाचे निरागस पातळेर वचून भूतकाळांत प्रवेश करपाची संवेदनशीलताय 
लेखिकेकडेन आसा . ललित निबंदांतली आत्मनिश्ठा घर , संवसार हांचेविशींचे ओडींतल्यान 
आयल्या . आपल्या घरकाराविशी , तांचे निखळ ज्ञाननिष्ठेविशी आपुलकाय हांगा दिश्टी पडटा . 
योगायोगान दोगांय जाणां शिक्षण क्षेत्रांत निश्ठेन वावुरल्यांत . दोगांयकडेन सृजनशीळलेखन करपाची 
उपाट तांक . हे सहजजिणेच्या आल्हाददायक अणभवांतल्यान आयिल्लें नवनीत हो कांय ललित 
निबंदांचो विशय जाला . घरकार आनी घरकान हांचे अद्वैत ज्या घरांत नंदता तें घर नव्या नव्या 
हावेसांनी भरता . नवे उर्बेची , नव्यो कल्पना घेवन आयिल्लीं नातवंडांत्या घरांत वावुरतात तेन्ना 
तांच्या बाळलीलांनी , बाळबोलांनी ' गोकुळ ' नंदता . तांची लक्तुबायेन तोखणाय करपी , तांचें कितेंय 
चुकल्यार 

' अशें करचें न्हय ' अशी ल्हव शिटकावणी दिवपी मोगाळ आज्जी चडशा ललित 
निबंदांतल्यान दिश्टी पडटा . पूण ती कशी ? भारतीय संस्कृतायेंतल्या जीवननिश्ठांचें आकंठ दुग्धपान 
केल्ली . नवे जग पळयल्ली . पाश्चात्य संस्कृतायेंतल्या बऱ्या गजालींकडेन स्वागतशील नदरेन 
पळोवपी . सर्वार्थान आधुनिक विचारांची . म्हूण भुरग्यांमदीं भुरगें जावन वावुरपी मन तिचेकडेन 


आसा . 


हे लेखिकेचो संवाद चलता तो भारतीय जीवनमूल्यांचेर अधिश्ठान दवरून . तिचे हावेस 
विसाव्या शेंकड्यांतल्या नव्या उत्फरक्यांतल्यान आयिल्ले . ह्या हावेसांक प्रतिसाद मेळटा तोय 
लेगीत तसोच . मानवतावादाची शिकवण दिवपी . गतिमान काळाची स्पंदनां ह्या मनाक होलमतात . 
वाचप , मानवी नातेसंबंध जाणून घेवप , सैमाचे निरीक्षण करप हातुंतल्यान जिवीत फुलिल्ले लेखिकेचे 
अपरिहार्य सृजनात्मक उमळशिकेतल्यान हे लेखन घडला हातूंत मातूय दुबाव ना . घडये काय 
जाग्यार हे भावविश्व ल्हान चणीचें आसत . कांय जाग्यार व्हड आसत . पूण अनुभूतींत खोलायेन 
रिगपी मनाचो थावघेवचो कसो ? तिचे गिरेस्तकायेची उंचाय , खोलाय आनी लांबाय ही परिमाणां 
मेजपाखातीर रसिकान वेगळे तरेची संवेदनशीलताय आपणावची पडटली . ह्या ललित निबंदांचे 
आनीक एक वैशिश्ट्य म्हळ्यार लेखिकेन अणभवाचे खीण मुखार दवरतना कितलींशीच 
व्यक्तिचित्रांय रंगयल्यांत . कुशळ चित्रकार ल्हवशार पिशोलान उण्यांत उण्या रंगरेशांनी चित्र 
रंगयता तशी ! ही व्यक्तिचित्रांत्या त्या अणभवाचे नदरेन वाचप्याच्या मनांत रिगतात . 

' आनंद - तरंगा'च्या अंतरंगांत प्रवेश करतना मनीससभावाचे विंगड विंगड नमुने दिसतात . 
' तूं फकत म्हजें आयकून घे ' हो ललित निबंद कथेच्या आंगान फुलत गेला . तांतुंतली सुगंधाची 
व्यक्तिरेखा लक्षांत उरपासारकी . संवसारांतल्या व्यापातापान ती आकूळपिकूळ जाल्या . पूण तिच्या 
मुखामळावेलोहांसोआनी प्रसन्नताय तशीच आशिल्ली . घोवामदली आनी तिचेमदली संवसारांतली 
समजिकाय आनी सुसंवाद हो तांचेमदलो दुवो . नणंद मात्शी किटकिटी . पूण ती पिरंगत रावना . 

लेखिकेन तिच्या ह्या आनंदी वृत्तीवर्णन नकसूद उतरांनी आनी काव्यात्म शैलीत केला . ताचेखातीर 
निसर्गानुभूतीचोय आलाशिरोघेतला : 

' पोर सामकें मेकळेपणान हांसतालें , उलयतालें . ताच्या काळजांतले भाव आनी भावना 
हांचो सोबीत मेळ ताच्या मुखामळाचेरे प्रकट जावंक लागलो . गवयाचो सूर लागचो तशें ताचें 
उलोवप म्होंवाळ , मोगाळ लागूक लागले . खिणाभितर ताच्या तोंडार उदेंतीच्या सकाळची सुंदर 
सोबीत भांगराची किर्णां पातळची तर दुसऱ्या खिणाक काळी किट्ट कुपांताच्या दोळ्यांत भरून 
येवची . खिणांत वाऱ्यार पांखांच्या पांखाभशेन ताच्यो नाकपुडयो फुलच्यो , तर खिणांत ताचे ओंठ 
सांजची झाडावयली पानां मेटून वचची तशेओग्गी जावचे . " 

जाका णवम्हयने पोटांत वाडयलो , जाचेखातीर खस्ती खाल्यो तो भुरगो आपले आवयक 
कित्याकितेंय उलयता तेन्ना तेंसहन करूंकशकनासली आवय आपली व्यथा लेखिकेक सांगता . 
लेखिकेचें चिंतन सुरू जाता . चिंतन करतां करतां तिका दिश्टावो जाता . मनशाची कायारुपां विंगड 
विंगड जरी आसली तरी सगळेकडेन आवयच्या मनाचे स्पंदन एकूच न्हय ? लेखिकेन निर्माण केल्लें 
प्रश्नोपनिषद् अंतर्मुख करपी : “ आमच्या अहंकाराक जावं स्वार्थाक लागून आमी आमच्या 
भुरग्यांकडसून तरेकतरांच्यो अपेक्षा करतात आनी त्यो पुराय जाल्यो नात म्हूण अपेक्षाभंगाचेंदु : ख 
पदरांत घालून घेतात . ह्या असल्या दु : खाक आनी मनस्तापाक आपणे जावन कित्याक आफोवणे 
दिवपाचें ? 

ओग हो फुडेंच वतलो न्हय ? तो फाटीं वळून पळोवंचो ना . हेच न्हय तें खर सत्य ? सासणाचें 
सत्य ? अशेंच चलतलेंन्हय हें कालचक्र ? 

पूण एक आवय सांगूक पावत हे खर सत दुसरे आवयक ? " 
मानवी जाणविकायेचो नवो प्रस्न वाचकांच्या मनांत हांगा निर्माण जाता . 

' तुमी म्हज्या कुळारची मनशां न्हय ? ' हो ह्या संग्रहांतलो एक लक्षणीय ललित निबंद . 
कथात्म शैलीनबरयल्लो . श्रीलंकेकमेळिल्ली बायलमनीस प्रगल्भ विचारांची . भारतीय परंपरेविशीं 
आनी संस्कृतायेविशीं ती उमाळ्यान उलयताली . तिचे वाचन प्रगाढ आशिल्लें . भारताविशीं ती 
कृतज्ञतायेन उलयताली . " थंय व्हडलेशे काय तयार जायना . चडसो म्हाल भायल्या देसांतसून 
येता . णव्वद टक्के भारतांतलोच म्हाल . तुमच्या भारताभाशेन आमच्या देशांत चड कांय जायना . 
टाचणेपासून ॲटम बॉम्बामेरेन सगल्यो गजाली निर्मुपी समर्थकायेचो देश तुमचो . आमी तर तुमच्या 
देशाची सदांच ऋणी . तुमी आमकां बुद्ध दिलो , सगल्या संवसाराक गांधी दिलो , राम दिलो . तुमचो 
देश खूब व्हडलो . खूब व्हडली परंपरा आसा तुमकां . आयुर्वेदाचे शास्त्रय दिलें तुमी संवसाराक . ' 

श्रीलंकेक भेटिल्ली , पयलींचो परिचय आशिल्ली श्रीमती आल्वा पिटर लक्षांत उरपासारकी . 
ती अगत्यान लेखिकेची आनी तिच्या घरकाराची वेवस्था करता . आपुलकायेन वागयता . तिणे 
केल्लें आतिथ्य तितलेच उत्कटतायेचें . ती गोंयचे पद्धतीचे जेवण करून तांकां वाडटा . ती आधुनिक 
विचारांची , अभिरुचीसंपन्न बायलमनीस . आपल्या कुटुंबांतली सुखदु : खां ती तांकां सांगता . ती 
लेखिकेचेसाडयेक फेरै मारून लेगीत दिता . लेखिकेन अपराधीपणाचे जाणविकायेन तिचे हातसून 

साडी ओडून घेवपाचो यत्न केलो तेन्ना ती लेखिकेच्या पोल्याक सांसपीत म्हणटा ; “ तुमीम्हज्या 
कुळारची मनशां , मायेमोगाची . तुमच्या कपड्यांक फेरै मारूंक म्हाका भोव खोस भोगता . तितलें 
तरी करुंदीम्हाका . 

देशा - धर्मा पलतडी वचून विचार करपी आनी वागपी हेमनीसपणाचें अप्रूप दर्शन घडटकच 
लेखिकेचें मन भरून येता . आल्वासारकी मनशां जोमेरेन आसात तोमेरेन जियेवपाक अर्थ आसा 
असो दिश्टावोतिका जाता . 

' कोणाचें खरें , कोणाचें फट ? ' ह्या ललित निबंदांत लेखिकेच्या कुटुंबाच्या एका इश्टाचें 
सभावचित्र रंगयला . तो उपाट हावेसाचो . चिरतरूण वृत्तीचो . तो कसो हे लेखिका नकसूद उतरांनी 
सांगता . ताच्या कर्तुबाच्या कांय तासांचेर उजवाड घालताः 

" सदांच कॉमिकां करपी तो . दुसऱ्यांक हांसोवपी , आपूण मात मख्ख ! ताचोजल्म आफ्रिकेंत 
जालो . ल्हानाचो व्हडतो थंयचजालो . मरीन इंजिनियर जालो . सगळो संवसार भोंवलो . तरेकतरांचे 
अणभव घेतले . आपणाल्या कर्तुबान ताणे व्हडलें मानाचें पान मेळयलें . हेरांनी ताची उदरगत 
पळोवन , खूब धोंशी घालपाचो यत्न केलो . ताची पर्सनालिटी सामकी तोखणाय करी सारकी . 
पिरायेन सत्तरी हुपिल्लो , पूण तरूय सामको उबो खांबो कसो ... 

हिमनगाचें हें भायलें रूप जालें . पूण ताचे सकयल कितलोसो भाग बुडिल्लो आसता . 
आपल्याकजल्मदिवपी बापायविशीताच्या मनांत आदराची भावना नासता . कारण ताणे आपल्या 
संशयी सभावाकलागून आपले बायलेचो छळ केल्लो आसता . मानवी नातेसंबंदांतले घुस्पागोंदळ 
पळोवन लेखिकेच्या मनांत संभ्रम निर्माण जाता.खूबशे प्रस्न निर्माण जातात . कोणाचें खरें , कोणाचें 
फट तें कळना . जिविताविशींच्या मुलभूत चिंतनांतल्यान हे प्रस्न उप्रासल्यात . 

' कालचक्र ' ह्या ललित निबंदांत दादांच्या सभावांतल्या खूब तासांचे संस्मरणाच्या आंगान 
चित्र रंगयला . लेखिका पयलीं दादांचें लौकीक व्यक्तिमत्व वाचप्यांच्या दोळ्यांमुखार दवरता . 
मागीर ताचेसुक्षीम कोनशे सांसपिता . दोनांयचे मेळून आकाराक आयिल्लें परिपूर्ण चित्र हांगा दिश्टी 
पडटा . काळजाक स्पर्श करपी तांच्या म्होवाळ यादींचें जग उकतें जाता . 

' विसर - एक स्राप ' ह्या ललित निबंदांत सुदीन बनहट्टी ह्या एका काळावयल्या वर्गबंधूचे 
भेटेन चडतेंपान जाल्ले भेटीचो आनंद उकतायला . पूण ताका ताच्या जिवितांतल्या करूण - गंभीर 
प्रसंगांची झालरय आसा . अशा सुखदुःखसंमिश्र यादीत रममाण जावप होय हेलेखिकेचे प्रतिभेचो 
धर्म . अप्रूप खोस ' ह्या निबंदांत आपले विद्यार्थिनीच्या मोगाळ सभावाचे चित्र रंगयला . 

' काळखांतल्यान उजवाडावाटेन व्हरपी तोचम्हजो दिवो ' ह्या ललित निबंदाकवास्तवानुभूतीचो 
आधार आसा . आपले तेजिश्ट आनी उत्कटमनोवृत्तीन जियेल्ल्या मांय - मांवाच्या व्यक्तिमत्वांचेर 
कलापूर्ण संयमान हांगा उजवाड घाला . आपल्या नीज कुटुंबांतल्या कर्तुत्ववान मनशांचेर बरोवप 
भोव कठीण . तांतुंतयकाळाच्यो शिमोमेरो हुपून भविश्यकाळाचोउलो द्रश्टेपणान आयकुपीक्रांतदर्शी 
मनशांचेर बरोवप हेंताचेपरस कठीण . पूण सुधाबायन मांय - मांवाच्या भावजीवनाचो आलेख 
वाचप्यांच्या दोळ्यांमुखार दवरला तसोच म्हत्वाचो सामाजिक दस्तावेजय उकतो केला : 

" महर्षी अण्णासाहेब कर्वे , रवीन्द्रनाथ टागोर हांचे जिणेचे विचारसरणीचो भोव प्रभाव आपांचेर 
त्या वेळार पडिल्लो . आनी तांणी त्या वेळार विधवाविवाह केल्लो हें हांव जाणाच आसलें . तो 
गोंयच्या हिंदू समाजांतलो पयलोच विधवाविवाह आशिल्लो . फुडारिल्लो विचार मनाकपटप आनी 
तो प्रत्यक्ष जिणेंत हाडप हातूंत जमीन - अस्मानाचो फरक आसता न्हय ? ते दिकेन पावल उखलपाक 
अप्रूप धीटपण लागताच जातलें . आपांचे विचारसरणेची तिणेरी ओडिल्ली . ' बायलांच्यो हळुवार 
भावना तितल्याच हळुवारपणान वळखुपी तुमी म्हापुरूश ' म्हूण तिणे आपांक पावतीय दिल्ली . " 

मायन त्या काळांत बरयिल्ले चिटींतल्यान लेखिकेक तिच्या सुसंस्कृत सभावाचो दिश्टावो 
जाता . तिची सात्त्वीक , सुंदर म्हूर्त तिच्या दोळ्यांमुखार उबी रावता . तिचे समर्पित भावनेचे पडबिंब 
तिच्या विचारांत पडटा . ती त्या काळांतली आसून लेगीत लेखिकेकडेन तिचो हृदयसंवाद जाता . ती 
सुचोवन वताः 

" तांणीच म्हाका हाताक धरून फुडाराची वाट दाखयल्या . तांचेच वांगडा हांववतलें . म्हाका 
तांणी उजवाडाची वाट दाखयल्या . मागीर हांव काळखांतच कित्याक चाचपडूं ? काळखांतल्यान 
उजवाडांत व्हरपी तुमचो आपा . होच आतांम्हजो तेजिश्ट दिवो ! आनी आदार म्हजो , सासणाचो !! " 

' जाप कशी पावतली ' ह्या ललित निबंदांत जिणेचो मंत्र दिवपी , ज्ञाननिश्ठेचे संस्कार दिवपी , 
कविता शिकयतना तांतुंतले भाववृत्तीकडेन तन्मय जावपी आनी प्रसन्नतायेची साक्षात मुद्रा म्हूण 
वावुरपी शिक्षकाची व्यक्तिरेखा वेगवेगळ्या आंगांनी फुलयल्या . तांचे पत्र येतकीच खूब वर्सा 
मनांत साठयल्ल्या यादींचो प्रवाह सुरू जाता . संवेदनक्षम वयासावन जतनाय करून दवरिल्ल्या 
भावनांकलेखिका वाट करून दिता . ती लेगीत तितल्याच प्रवाही आनी पारदर्शी भाशेत जन्मदात्री 
आवय - बापूय आसतात तशीच जिविताची वाट सोंपी जावचीम्हूण . ज्ञानाचो दिवोदाखोवपी शिक्षक 
आसतात . ते लेगीत आवयबापूयच . आयुश्यभर ते पाठराखण करतात . ही ममत्वाची भावना ह्या 
ललित निबंदांत दिश्टी पडटा . “ सर घरकान्नीक घेवन लेखिकेगेर आयिल्ले तेन्ना तांणी पु.ल. 
देशपांडे हांचे ' गणगोत ' हे पुस्तक तिच्या हातांत दिवन तांणी म्हणिल्लें : ' सुधा , लग्न जालें , भुरगीं 
जाली म्हूण लेखन वाचन सोडूं नाका . चालूच दवर . हे पुस्तक वाच आनी तुजे जिणेतल्या 
घडणुकांसंबंधी बरय ... 

' कल्लेचो कांटो ' ह्या ललित निबंदांत लेखिकेन एका मनस्वी इश्टाचेसभावचित्र दोळ्यांमुखार 
दवरला . हो इश्ट बोलको . मनान कवी . कविता करपी . एकबरो विचारवंत . ताचेंबरोवप चिंतनशीळ . 
सगळं कशें तोलामोलाचें , जोखून तोलून . 

पन्नास वर्सापयलीं मनाकलागिल्ल्या कल्लेच्या कांट्याची मावताणेजतन करून दवरिल्ली . 
ही याददुःख दिवपी तितलीच शिकवण दिवपी . मनांतलेंदुःख मनांत रिगोवन आशिल्लो इश्ट पन्नास 
वसा उपरांत मन मेकळे करता : 

" चार आण्यांखातीर हात फुडें करपाक मन फाटी . फुडें तोवूय पेंच आसलो मनार . वयल्यान 
संशयाची ताची ही खर उतरांसामकी झोंबली . खूब अपमान जालो . गिळून ओगीरावलों . कोणाफुडें 
काळीज उकतायतलो आसलों ? तांचेकडेन ? तांणी म्हाका आस्रय दिलो हेच व्हड उपकार न्हय ? ते 

कितें म्हणटात तें घेवन मोन्यांनी बसपाचे . दुसऱ्यांकडेन रावता हांव , मन मारून चलूंक जाय ही 
शिकवण दिसपट्टी दितालों मनाक . पूण तरी तो अपमानाचो , दुबावाचो व्हडलो घायम्हज्यान कसोच 
सोंसूक नज जालो . मनाक खूबच दुख्ख भोगलें . खूब राती रडून काडल्यो हांवें . 

' आनंद - तरंगां'तल्या अश्या कितल्या तरी व्यक्तिरेखांविशीं विस्तारान सांगूक येता . 
ललित निबंदांतलो आत्माविश्कार आतां ' स्व'केंद्रित उरूंकना . तांचो समश्टीकडेन चडांत चड 
संबंध येवंक लागला . ताचो परिणाम जालो तो असो . काव्यात्म वृत्तीन मनाची स्पंदना परगटावप , 
' मूडस् ' रंगोवप अशी तांतुंतली धारणा उरूंकना . जीविताच्या प्रवाहाक आकळपाखातीर तांतुंतल्या 
कांय ललित निबंदांनी कथात्म वळण घेतला . भविश्यकाळांत सुधाबायन कथा हो वाङ्मयप्रकार 
केळयलो जाल्यार ती अजापाची गजाल न्हय हें हांगा मुजरत सांगनशे दिसता . 

संवसारांत वावुरतना , नातरांच्या भावभावनांकडेन समरस जातना लेखिकेक बालमनाचे 
दर्शन घडटा . बालमानसशास्त्र होलमता . तातुंतले कांय सुक्षीम कंगोरे गेलें तशें आयलें परतें ' , 
' आनी म्हजी फावट चड जातली तांचें कितें ? ' , ' निवळ नितळ खोसच खोस !! ' , ' फोन आयलो 
जाल्यार ' , ' तूंम्हज्या घरांत आयल्या आनी म्हाका तापयता ? ' , ' धरलीमगे काकान तुका हातोहात ? ' , 
' वकला बगर तूं गरीब दिसता ' , ' आज्जी ! भिकारी ! भिकारी !! ' आनी ' मोग थकनारे बाबा ! ' ह्या 
ललित निबंदांत अणभवपाकमेळटात . लेखिकेन दिल्ले माथाळे लेगीत अर्थपूर्ण आनी आशयसूत्रांक 
धरून आसात . ते वाचतना कौटुंबीक जिव्हाळ्याचे , ल्हान भुरग्यांच्या निश्पाप भावभावनांचे विभ्रम 
मनाक प्रसन्नताय दितात . नातवंडांनी शुक्ल पक्षांतल्या चंद्रकोरीप्रमाण वाडटना लेखिकेचे 
भावसमृद्धतायेचीय वाड केल्या . हाचे कारण लेखिकेचे संवेदनशीलतेन ह्या ल्हान भुरग्यांचे 
ऋजुतेकडेन दृढ नातें प्रस्थापित केला . एक मनीस म्हूण , कुटुंबांतली की बायलमनीस म्हूण आनी 
सृजनशील लेखिका म्हूण . ह्या त्रिमितियुक्त अनुभूतींचो आलेख पळयतना वाचप्याक आगळो 
वेगळो आनंद मेळटा . 

सहजिणेतल्या प्रवासांतल्यो हृद्य यादी , कांय क्षण संतकृपा ' , ' सुण्यान करून दिली वळख 
म्हाकाचम्हजी ' , ' जय वता थय तूंम्हजो सांगाती ' , योगायोग ' , ' मनीस , एकनंबर ' , आनी मौनम् 
सर्वार्थसाधनम् ' ह्या ललित निबंदांत लेखिकेन रंगयल्यात . सुण्यान करून दिली वळख म्हाकाच 
म्हजी ' ह्या ललित निबंदाक प्रगल्भतायेन केल्ल्या आत्मचिंतनाची सोबीत किनार आसा . 
' ' एकसुरेपण ' , ' बापुयच कसो दिसलो ' , ' अचकीत भेट ' , ' मनीस , एक नंबर ' मदलें मनशाच्या 
अस्तित्वासंबंधीचें चिंतन अंतर्मुख करपी . शब्दांची आडखळ जातली अशी ही निखळ अनुभूती . ते 
चिंतनशीळ अनुभूतीक फावसारकें काव्यात्म रूप हांगा आयला . मिताक्षरांत खूब अर्थसुचोवपी 
आशय हांगा प्रकट जाला . मन सुन्न करपी आशय ... ताचीं अनंत वलयां ! 

तो खीण दुसरेच भाशेनचो . मीपण विरलें . बुद्द भेरेल्लेवरी जाली . त्या खिणान म्हाका 
विचारलें , कोणतूं ? 

कोणूचन्हय . नॉन अँटीटी . तुका नांव ना , आकार ना . तूं दादलोन्हय , बायल न्हय . ना हिंदू ना 
मुसलमान . तूंखंयच्याच देशाचो न्हय . खंयचेच वंशावळीचो न्हय . तूं कूडन्हय . तूंमनय न्हय . 

मागीर तूं कोण ? 
ह्या मोनेळांत - हे स्तब्धतेंत तुका कितें दिसता ? 
तुज्या मनाची धारणा कशी जाल्या ? 
फकत शांत - स्तब्ध ! 
ना ताका भूत - भविश्याचोलेप . 
फकत आसा त्याच खिणांत 
मन शेणिल्लें , विरिल्लें . " 

मनशाच्या जिवितांतले आकांतयात्रेत श्वासनि : श्वास कसो आसतलोहाची साक्ष दिवपी हे 
क्षणचित्र . 

संवसारांतल्या सुखदु : खांत एकामेकांकसाथ दिवपी दांपत्य जेन्ना साहित्य साधनेचेसहप्रवासी 
जाता तोखीण योगायोगाचो आसता हे योगायोग ' ह्या ललित निबंदांतल्यानलेखिकेन सांगला . 
आत्मतृप्ततायेचे ओथांबे ह्या संवादांतल्यान दिश्टी पडटातः 

" आरे , हांव वाचूंती मूळ ज्ञानेश्वरी ? तुका मातसो आदार जावं येत . " पयलेच फावटी 
म्हजी ही आदाराची भास आयकून घोव फुललो . ' आरे वा ! ज्ञानेशाचीच कृपा ही . म्हाका खरोच 
आदार जातलो . ' ताणें म्हळे . " 

घडयेजोडप्यान १८ व्या अध्यायाची साग्रसंगीत समाप्ती जावपाचोयोग आसतलो . 

" ... आमी वाचपाक सुरवात केली . कांय खीण माऊलीच्या अप्रूप दृश्टान्तांनी न्हावन 
धादोस जाली . आतांमेरेन घोवाच्या पदरांत पडिल्ली धादोसकाय म्हज्याय वांट्याक आयली . होय 
एक योगायोगच न्हय ? " 

घरकाराचें बायपास ऑपरेशन जाल्लें तेन्ना लेखिकेक मुंबयक रावत आसतना आयिल्ल्या 
अणभवांचे आत्मनिश्ठ वृत्तीन ‘ एकसुरेंपण ' ह्या ललित निबंदांत वर्णन केला . कमल देशपांडे ही 
तिगेली इश्टीण तिका चाळीस वर्सानी मेळटा . एकामेकांच्या सुखदुःखाविशींचो संवाद जाता . 
आयजकाल भुरग्यांकडल्यान आवयबापायच्या वाट्याक जी व्यथा येता , ती कमल देशपांडेकूय 
सोंसची पडटा . तिची भुरगी सुशिक्षीत . तिचो घोव ह्या संवसाराक अंतरले उपरांत तिगांय भुरगीं 
पयसावल्यांत . निरर्थक संवसारांत ती चिंतेस्त जाल्या . तेन्ना सैमाच्या सहवासांत ती थाकाय 
मेळोवपाचो यत्न करता . तुकारामाचे भाशेत सांगतले जाल्यार ' वृक्षवल्ली आम्हां सोयरी वनचरें ' 
अशी अनुभूती तिका येता . तिचे मनोगत लेखिकेन काव्यात्म शैलीत परगटायला : 

" हांव सांज जाली काय सदचें हांगा येवन बसतां . झाडां - पेडांची , पानांफुलांची सळसळ 
म्हज्या कानांत फुतफुतता . कोणूय तरी म्हज्या खूब म्हऱ्यांत आसात , म्हजेर मोग करतात , 
आंगावेल्यान अपुर्बायेन हात ओडटात , आंगाखांदार कोणूय तरी खेळटात , वेंगेंत काडटात , म्हाका 
खरेलो वांगडकरतात हाची खोस मेळटा . वाऱ्याची ल्हारांमनाक आफुडटात आनी भोंवतणचें सूख 
म्हज्या पदरांत घालतात . मन भरून येता . भडभडून येता . दोळ्यांक झरी लागतात . आनी मागीर 
मनाक जाल्लें फुगासांवल्हव ल्हव जावन नाच्च जाता . जिवाक सूऽजाता . 


१२ 


- ' आनंदाचे डोहीं ! आनंद तरंग ! आनंद तरंग ! ' हो ललित निबंद संजय अभ्यंकराच्या गायनाचे 
कार्यावळीन लेखिकेक जाल्ले उपाट खोशयेच्या निमतान बरयला . पूण एकट्याक कलेचो आनंद 
जाता पूण दुसऱ्याकतातुंतले दोश दिसूकलागतात . विनोबाजीन म्हटल्याप्रमाण तांकां कृष्णभक्तीचो 
रोग आसता . तेन्ना संगिताचो आनंद घेवपाखातीर निर्मळ वृत्ती जाय . रसिकताय जाय . 
संवेदनशीलताय जाय . गाण्याचो आस्वाद कसो घेवचो हेविशीं लेखिका म्हणटा : 

" गाणारो भोव बरो गायलो जायत , पूण ताचे सूर आयकुप्याच्या काळजामेरेन पावपाकतें 
काळीजय तशेंच संवेदनशील जायन्हय ? तेंजर नाकाशिल्ल्या विकारांनी भरिल्लें आसत जाल्यार 
ते अप्रूप सूर तरी कितें जादू करतले ? ह्या मनशाचे मुखामळच सामकें विकारांनी भरिल्लें कशें . 
मनस्तापान रंगिल्ले भाव तोंडार . संवसार म्हळ्यार दु : खच . काळोखच सगळेकडेन . अशींचल्हारां 
आयलीं ताचेकडल्यान . थंय म्होंवाळ सुरांचो उजवाड पडटलो तरी कसो ? " 

संगिताचे मैफलीविशीं लेखिकेन केल्लें हे भाष्य जिविताचे मैफलीक लागू जाता . जिवीत 
फुलतलें , फळटलें जाल्यार सकारात्मक अनुभूती जाय हे लेखिका हांगा अधोरेखित करूंक सोदता . 
" जाचेंमनच आनंदान भरला , ताचेर उठपी तरंगआनंदाचेच आसतले . आनंदान भरिल्लेच आसतले . 


अशेतीम्हणटा . 


' आनंद - तरंगा'त लेखिका कल्पनाविश्वांत वावुरना . वास्तव जिणेतल्या अणभवांची मिती 
ह्या लेखनाक आसा . ' विशाळ प्रवाहांतली एकरूपताय ' ह्या ललित निबंदांत तरणाट्या चलयांभितर 
आयिल्ली समाजीक जाणीव पळोवन तिका खोशी जाता . कलाकाराचे कलेची तोखणायकेली 
जाल्यार ताचे कलेचे चीज जाता . पयलींपरस आपले कलेत प्रगती करपाची उमळशीक निर्माण 
जाता हेंती तोखणाय ! निरपेक्ष दान ' ह्या निबंदांतल्यान सांगता . वीस वर्सीकुवेटाकरावन आयिल्ल्या 
विद्यार्थ्याच्या उन्नयनशील जिविताची दिका पळोवन ती प्रफुल्लित जाता . ( ' त्या खिणाक हांव तुजो 
गुलाम !! ' ) थळाव्या प्रस्नांचेर विचार करपी , नवीं स्पंदनांघेवन वावुरपी लेखिका आपले मन उकतें 
करता आनी खंत परगटायता . 

“ गोंयांत भितल्लो आनी भायलो अशो संकुचीत शिमो घालून आमच्या गोंयकारांनी आपले 
व्हडकाळीज इतलें हीण करूं येता ? सगळ्या संवसाराचेर भोंवपी - रावपी - संवरपी गोंयकार आयज 
जायत्या मळांचेर मानाचे पान घेवन जियेतात तें आमी पळयतात , आयकतात . तांणी आपल्या 
विशाळ गोंयकारपणाचें दर्शन थंयसल्ल्या लोकांक घडयला . मागीर कांय गोंयकार ही उणाक वृत्ती 
घेवन कित्याक वावुरतात तेच कळना . ” ( ' भायलो भितल्लो ' . ) 

' सत्यम् , शिवम् , सुंदरम्चो दिश्टावो ' ह्या निबंदांत सैमाचे संगतीत तल्लीन जावपी कवीमनाचे 
दर्शन घडटा तशेंच “ संवसारांत बरें वायट दोनूय वृत्तींच्यो गजाली आसात न्हय ? वायट घडणुकांनी 
मन ओगीच पिकार कित्याक करून घेवपाचें ? सत्यम् शिवम् सुंदरमचेच दर्शन घडटा न्हय बऱ्या 
बऱ्या गजालींनी ? " अशें विवेकी मनूय परगटायता . 

' आत्म्याचे संगीत ' वाचून नामनेचे कवी डॉ . मनोहरराय सरदेसाय हांणी रसिकतायेन चीट 
बरयल्ली . मर्मज्ञतायेन तांणी म्हणिल्लें : 


१३ 


" हें आत्म्याचे संगीत आत्म्यानूच आयकुपाचें संगीत जावन अणभव आनी चिंतन , कथा 
आनी काव्य , reflection ( पडबिंब ) आनी reflection ( विचार ) हांचो हांगा अप्रूप मेळ घडला . " 
मुखार तांणी अशेंय म्हणिल्लें : 

" केन्नाय घडिल्ले खीण वयर उफेतात . तरेकवार दृश्यांचे आनी दिश्टाव्यांचेसोबीत इंद्रधणुचे 
रंग मनांतल्या मनांत ओततात . म्होंवाळ यादींची पांखां आंगाक अळंगपणान पोशेतात . भावनांची 
ल्हारां मन उचंबळायतात . ह्या उतरांच्या ल्हारांचेर वाचप्याचें मन हुफेता . संगीतांतलो एक राग 
काळजाक सुखायता , हालयता आनी जिवितांतलेल्हान व्हडले प्रसंग जिते जिवे जावन , जिविताचें 
शाणेपण उपदेशाची जडसाण नासतनामनांत रिगयता . 

डॉ . किरण बुडकुले हांची उतरां म्हळ्यार एक सुरेल , म्होंवो संगीत सांगात अशी गवाय तांणी 
दिल्ली . 

एका फांकिवंत कवीन सहृदयतायेन आनी काव्यात्म संवेदनशीलतायेन लेखिकेक गद्य 
पत्रांतल्यान दिल्ली दाद तिका काव्यूच दिसली . ही धादोसकाय ‘ पद्य अशें हेंगद्य , गद्य अशें हें पद्य ' 
ह्या ललित निबंदांतल्यान परगटायल्या . तिच्या मनांत तरंग निर्माण जाले ते अशे : 

... सगळ्या शिरंत्रांनी सूर नाचूंक लागले . तांचे उत्कृट भावनेन तितलेच उत्कटतायेन तारो 
छेडिल्ल्यान तांच्या संगीतमय शब्दसुरांनी , दिव्य सुरांचो शिंवर घालो आनी अप्रूप खोशयेत हांव 
न्हावन गेलें . 

' आनंद - तरंगां'तल्या आंतरीक उमाळ्यांतल्यान आयिल्ल्या ललित निबंदांतल्या 
अणभवविश्वाचो नियाळ केले उपरांत लेखिकेच्या व्यक्तिमत्त्वाच्या विविध तासांचे दर्शन घडटा . 
थोड्या उतरांनी तेंसांगपाचो हांगा प्रयत्न केला . ह्या निमतान ' आनंद - तरंगां'तल्या व्यक्तिरेखांकडेन , 
अणभवांकडेन आनी भाववृत्तींकडेन रसिकम्हूण संबंध आयलोहाचेविशीं धन्यताय दिसता . पूण 
ह्या विशाळ आनी समृद्ध क्षितिजाक आकळप कितलें कठीण , तातुंतल्या सौंदर्यबिंदूक स्पर्श करप 
हे कितलें शब्दातीत हाची जाणीव जाली . आयज मेरेन सुधाबायन आत्म्याचे संगीत ' केळयलें . 
तांचे जिणेच्या प्रवासांत ' आनंद - तरंगा'ची निर्मणी जाली . जीवनसंगीताचे आनिकूय राग तांच्या 
फुडल्या परिणत प्रवासांत निर्माण जावंचे अशी शुभेच्छा परगटायतां . तांचेकडेन सृजनशक्तीची 
अथक तांक आसा . ती अशीच वर्धिष्णू जावं ! 


११ मे , २००५ 
अक्षय्य तृतिया , 
ताळगांव पठार , गोंय 

आनंदाचे डोहीं ! आनंद तरंग ! आनंद तरंग ! 


संजय अभ्यंकराच्या गायनाची कार्यावळ आसली . म्हजे खूब आवडीचो गायकतो . मुजरत 
गेल्लें . ताच्या मधुर सुरांच्या ल्हारार दोन तीन वरां उफेत उरलें . मन प्रसन्न जालें . ताणें निमणे 
गायिल्ले भैरवीच्या सुरांनी तर अप्रूप जादू केली . तेच तंद्रीत हांव भायर सरलें . इतले म्हणसर 
कर्कश - बेसूर आवाजांत एकल्या वळखीच्या मनशान म्हळे , 

“ संजय अभ्यंकराचेंगायन आयज रंगलेंना न्हय ? " 

म्हजी तंद्री भंगली . कोण हो अरसीकम्हूण त्या मनशाची नुरा पळयली आनी दिसले , गावपी 
रंगलो ना काय आयकुपी ? कितें म्हणपाचें आसलें काय घडये ताका ? 

गाणारो भोव बरो गायलो जायत पूण ताचे सूर आयकुप्याच्या काळजामेरेन पावपाक तें 
काळीजय तशेंच संवेदनशील जायन्हय ? तेंजर नाकाशिल्ल्या विकारांनी भरिल्लें आसत जाल्यार 
ते अप्रूप सूर तरी कितें जादू करतले ? त्या मनशाचें मुखामळच सामकें विकारांनी भरिल्लें कशें . 
मनस्तापान रंगिल्ले भाव तोंडार . संवसार म्हळ्यार दुःखच ! काळोखच सगळेकडेन . अशींचल्हारां 
आयलीं ताचे कडल्यान . थंय म्होंवाळ सुरांचो उजवाड पडटलो तरी कसो ? नसायेची , मत्सराची 
झापडांलायिल्ल्यांक , म्होंवाळ सुरांची जादूकळटली तरी कशी ? मनच प्रसन्न ना थंय जावंबरे सूर , 
बरे रंग कितें करतले ? तांच्यांनी ताचें मन बदलावंक येता ? मन सारकें नासत जाल्यार दीस लेगीत 
काळखी दिसता . सगळो सैमलेगीत मंद दिसता . गायनय रंगूक नाशें दिसता . तशेंच जालें जावंये 
काय त्या मनशाचें ? 

त्या मनशाची काकूळट दिसली . इतलें सुंदर संगीतय ताका प्रसन्न करूंक पावलेंना . दुर्भाग्यच 
म्हणचें पडटले न्हय ? घडये ताका संगिताची समज उणीच आसुंयेत . पूण हे तो सोंपेपणान मानूंक 
तयार नासतलो . अहंकारच आसलो काय ताचो हो ? आपणाक सगळे कळटा हेच सुचोवपाचो ताचो 
हेतू आसलो काय ? आपूण सगल्यांत प्रवीण , पारंगत आसां , असोच नूर आसलो न्हय ताचो ? अशें 
दिसप म्हळ्यार तो एक स्रापच . तुकारामान म्हळे , तें कितलें सार्थ ! 

आनंदाचे डोहीं , आनंद तरंग ! आनंद तरंग ! जाचें मनच आनंदान भरला , ताचेर उठपी तरंग 
आनंदाचेच आसतले , आनंदान भरिल्लेच आसतले . ईश्वरी कृपाच ही ! सगल्यांच्याच वांट्याक हे 
आयिल्लें जाल्यार ? सगळो संवसार आनंदान न्हातलो आसलो . तांतूंत उडकी मारपी आनंदान 
भिजतलो आसलो , आनंदान रंगतलो आसलो . सुरेल सुरांच्या आनंदान भरिल्लें आसतना , त्या 
मनशाचे निर्शणेची ल्हारांहांवेंम्हजे मेरेन कित्याकयेवंक दिवपाची ? 

आपशींच बेसूर आवाजाची तीताची ल्हारांपुसट जायत गेली आनीम्होवाळ सुरांच्या डोहांत 
परतें मन उफेत गेलें . 

आनंदाचे डोही आनंद तरंग ! आनंद तरंग !! हाचो दिश्टावोजालो . 


१६ 


आनंद - तरंग 


२ 


हातगूण ? काय अंत : करणाचो गूण ? 


जायत्या तेंपान आमचो एक बरो इश्ट आमगेर आयलो . हांसत हांसत ताणे म्हळे , 

" सुधाबाय , तुज्या हातचें पेडव्यां सुकें खावंक आयलांगो बाये आयज . फाटले फावटी तुवें 
सुकें केल्लें , अजून मेरेन जिबेर उरला . " 

हांव भितल्ल्यान फुललें . तुस्त कोणाक फुलयना ? “ आरे , हेदीस पेडव्यांचेच , पूण मेळ्ळ्यार 
न्हय ? मुजरत करतां हां आयज हांवपेडव्यां सुकें.तूंकायचमनाक लावन घेवंनाका . " हांवें उमेदीन 
म्हळे . 

आमचो तो कवी इश्ट . मनीस बरो . अदीं मदीं कविता करपी . हांसत्या मुखामळाचो . ताचो 
सहवास सदांच सुखदिणो . हांसोवन मारपी . कोणाच विशी तक्रार ना . ताचें उलोवप आनी कवीतय 
व्हांवते झरीवरी . ताचेकडेन उलयतकच धा पुस्तकां वाचिल्ल्याचे समाधान मेळटा . ताची नुराय 
सदांच धादोशी कशी . आपूण खोशयेन जियेवपी . दुसऱ्यांकय खोस वाटपी . 

ताचे वांगडा बसून जायतो वेळ गजाली केल्यो . ताच्यो नव्यो कविताय आयकल्यो . रांदपाचो 
वेळ जालो तशें थंयसून उठले . ताच्यो गजाली आयकून मन प्रसन्न जालें . 

वावराड्याक धाडून पेडवे हाडून घेतले . बरें घमघमीत सुकें करून घालुंया म्हळे . मुजरत 
आयला इतल्या तेंपान . म्हाकाय उमेद जाली . हांवेंते स्वताउजरायले . वावराडेकडल्यानखवळांबी 
उरत ह्या दुबावान . 

एकलेन म्हणिल्लें , “ असले कसलेंगे अप्रूप सुकें केल्लें तुवेंपेडव्यांचें ? म्हजो घोव सामकी 
तोंड भरून तुस्त करतालो तुज्या सुक्याची ! कितें स्पेशल घाल्लेंगे तुवेंतातूंत ? " 

दुसरेन म्हणिल्लें , “ आगे तुवें सांगिल्ले परमाण हांवें सगळे जिनस घालून सुकें केल्लें मगे . 
पूण तुजे भाशेन तें जावंक नाम्हण म्हजो घोव आनी धुवय म्हणी . तुजो हातगुणच म्हणचो पडटलो 


तर . " 


" तूं कितेंय सांगपाक बी विसरूंकना मगे ? " तिची हीं उतरांम्हज्या मनाक लागिल्ली त्या 
वेळार . 

“ सुकें बरें जाला आं ' , इश्टान म्हळे . तो बरो करून जेवलो म्हूण आमकांय खोशी जाली , 
' येतां आं परतो तुजें सुकें खावंक ' म्हणीत हांसत ताणे आमचो निरोप घेतलो . 

चार दिसांनी परतें सुकें केलें . पूण पुतान म्हळे , “ सदांचे भाशेन जावंकना आंआयज सुकें . " 
घोवान म्हळे , “ कितें तें सांगूक कळना , पूण कितेंय तरी उणें जाला हातूंत . 

कितें जालें काय आयज ? हातगूण म्हळ्यार , ताचो सुवाद एकेच भाशेन जावंक जाय आसलो 
न्हय ? मागीर घडये हातगुणापरस अंत : करणाचोच गूण आसता जावंये . कोणें तरी म्हळां तें फट 
न्हय . आयज सुकें करतना व्हडलीशी उमेद नासली . तातूंत जिवच नासलो म्हळ्यार जाता . जिवार 

येवन केल्लें तें . करूंक जाय म्हण . एका कवीच्या उतरांचो उगडास जालो . “ प्रिती नासल्यार कृती 
कशी रुच्चीक जातली ? " 

तेच जिनस , प्रमाणय तशेंच . करपी हातूय तेच . मागीर अशें कित्याक जालें जावंये ? 
अंत : करणाचे भावूय तातूंत भरसल्ले काय ? 

अन्न शिजयतना काळीज शांत , प्रसन्न आसत जाल्यार हातूय ल्हवल्हव जातात जावंये . तो 
जिनस बरोरुच्चीक जावंचो , ही तळमळ निर्माण जाता जावंये , तातूंत आमचोमोगआसचो पडटलो . 
तातूंत उबगण , राग भरसलो जाल्यार ताची रूच दुसरेच भाशेन जाता जावंये . हातगूण काय 
अंत : करणाचो गूण , हो प्रस्न सामकार उबो रावलो . 


३ 


तूं फकत म्हळे आयकून घे 


वाचूंक बशिल्लें . इतले म्हणसर फोन वाजलो . हांवें उखल्लो . ' हॅलो ' म्हणटा थंय आसां , 

" टिचर , हांव तुमची एक विद्यार्थिनी . तुमकां मेळूक सोदतां . केन्ना येवं टिचर ? " उमेदीन 
खळखळून एके चलयेचो आवाज आयकूक आयलो . 

" बाय , नांव कितें तुजें ? " 
" टिचर , हांव सुगंधा . जायत्या तेंपान आयलां हांवम्हापशां . उगडास आसा टिचर ? " 

चट्करून पोराचे मुखामळ दोळ्यांमुखार आयलें . खुब्ब उमेदी चली . सगल्या कार्यावळींनी 
वांटोघेवपी . आत्मविस्वासान चुरचूर करून उलोवपी . दिसपाक चुटचुटीत , स्मार्ट . टॉमबॉय कशें 
चलप - उलोवप . समजिकायेचें आनी खंयचीय गजाल करपाक उमेदीन फुडेंसरपी . सगल्या आंगांनी 
हुशार . इतलें आसुनूय नमळायेन भरलेलें . लक्षांत उरपासारकेंच चली . दोन सेकंदांभितर सगळ्यो 
यादी जाग्यो जाल्यो . 

“ आगो सुगंधा , खूब तेंप जालो . तूं दिश्टीच पडूक ना.खंय आसता तूं ? " 

" टिचर , हांव अमेरिकेक पावलां . पंदरा दिसांखातीर हांगा आयला . आई बरी ना म्हूण तिका 
पळोवंक आयला . टिचर , तुका मेळूक आशेलां हांव . " ताणे तळमळीन म्हळे . 

“ यो मगो फाल्या . जेवंकच यो . वांगडा बसून जेवंया . खबरी करुया . " 

" टिचर , जेवंक येवंक मेळचेना . आईक दोतोराकदाखोवपाची अपोयंटमेंट घेतल्या . कितलो 
वेळ लागत सांगूनज . सांजेच्या ५ वरांचेर आयल्यार जाता ? तुमकां कसलो प्रोग्राम बी नामूं ? सर 
कसो आसा ? खूब फावटी म्हाका तुमची दोगांयचीय याद जाता . म्हज्या भुरग्यांकलेगीत तुमच्यो 
गजाली हांव सांगीत आसतां . टिचर , तुमी दिल्लो मोग , स्फूर्ती , उमेद हांव केन्नाच विसरचेलें ना . 

1. " 

पोर सामकें पोटतिडकीन उलयतालें . “ फाल्यांवाट पळयतां हां तुजी ' म्हणीत हांवेंफोन दवरलो . 

शेंकड्यांनी भुरगीं इस्कोलांतल्यान शिकून गेली . पूण ह्या पोरा भाशेन खूब उणी . 

च्या करून हांव ताची वाट पळयतालें . तें सारकें पांच वरांचेर आयलें . पोर दुसरेच भशेन 
दिसले . सामकें मॅच्युअर , पकदस्त , जाण्टे कशे . पयलींचेमातूय ना . नुरा लेगीत जाण्टे बायलेची . 
शांत - समजिकायेची ताची नुरा पळोवन अजाप जालें . कान्ती लेगीत दुसरेच भाशेन जाल्ली . पोर 
प्रसन्न दिसले . 

" आगो , सामकें पकदस्त जालां मगो तूं ! बरे दिसता आं तूं ! " हांवें म्हळे . 

" टिचर , देव बरें करूं आं . तूंभुरगेपणांत म्हजी खूब तोखणाय करी . टिचर , तूंय आसा तशीच 
आसा आं . " 

" आगो , केस काळे केल्यात न्हय हांवें , म्हूण . ' 

तें खळखळून हांसलें . " टिचर , तुजी विनोदी वृत्ती तशीच आसा . तुमकांदोगांकूय मेळून बरें 
दिसले . " 

तें मेकळेपणान उलोवंकलागले . 

" टिचर , आई - बाबान एक बरो भुरगो पळोवन दिलो म्हाका . आनी लग्न करून दिले . तो 
अमेरिकेक शिकतालो . थंय ताणें डॉक्टरेट घेतली . हांवूय शिकलें आनी डॉक्टरेट मेळयली . हांवूय 
सर्विस करता थंय . म्हाका दोन भुरगी आसात . एक चलो , एक चली . दोगांय बरी शिकतात . खूब 
समजिकायेची आसात . थंयचे वातावरणूच तशें . जण एकल्यान आपणाली कामां जापसालदारकेन 
करपाची . सामकी स्वावलंबी जाल्यांत दोगांय . थंय म्हजी मांय आसा आनी नणंद , नणंदेचो एक 
चलोय . हालींच आमी तीन बेडरुमाचो फ्लॅट घेतला . सगळी एकठांय रावतात . 

अमेरिकेंत सगळी एकठांय रावतात हे आयकून अजाप जालें . 
" तुजी नणंदय शिकता काय कितें ? " हांवें विचारलें . 

" ना टिचर . तिची ट्रॅजेडीच जाली . लग्ना उपरांत दोन तीन वर्सानी अचकीत मोटार अपघातांत 
तिचो घोव भायर पडलो . तिका आदार जावचो म्हूण म्हज्या घोवान ताका आपणासरी हाडली . 
एकलोच भाव न्हय ? म्हजी मांय खूब समजिकायेची . पूण नणंद मात्शी किटकिटी . केन्ना केन्नाय 
वाजता आमचें दोगांयचेय . पूण मांय मात पसून मदीं पडना . रावंनज जावन घोवाकडेन हांव ते संबंधी 
तक्रार करतां . तो म्हाका मायेमोगान समजायता , ' बाये , मात्शें मारतें घेवपांत कांयच उणेपण ना . 
ताका आमी आधार करपाचो निश्चेव केला न्हय ? ताका क्षमा कर . तकलेत कांयच धरून बसुनाका . ' 
हो उपदेस आयकुपाचे मनस्थितीत नासतां हांव त्या खिणाक . म्हाका संताप मारता . हांव ताका 
सांगतां , ' तूंम्हाका कांयच सांगुनाका . हांव कितें उलयतां तें थंडसाणीन आयकून घे . म्हाका इतलेंच 
पुरो ... ' 

" तोओग्गीरावता . कांय वेळान म्हजीय तकलीशांत जाता . मन म्हणटा , तोम्हणटातें खरेंच 
न्हय ? आदार नाशिल्ल्याक आदार दिवप हेच खरें मनीसपण न्हय ? ताचेर दुःखच कोसळला . ताका 
लागून ताचें मन सतर वितर जालां आसतले . देवान म्हाका सगळे भरभरून दिला तरी हांवें अशें 

पिरंगपम्हाका सोबता ? म्हजो घोव कात्रेत पडटा पूण तरी तो समतोल रावता म्हूण ताची तोखणाय 
दिसता . " 

जित 
पोर सामकें मेकळेपणान हांसतालें , उलयतालें . ताच्या काळजांतले भाव आनी भावना हांचो 
सोबीत मेळ ताच्या मुखामळाचेर प्रगट जावंक लागलो . गवयाचो सूर लागचो तशें ताचें उलोवप 
म्होंवाळ , मोगाळ लागूक लागले . खिणाभितर ताच्या तोंडार उदेंतीच्या सकाळची सुंदर सोबीत , 
भांगराची किर्जा पातळची , तर दुसऱ्या खिणाक काळी किट्ट कुपांताच्या दोळ्यांत भरून येवची , 
खिणांत वाऱ्यार पाख्यांच्या पांखाभाशेन ताच्यो नाका पुडयो फुलच्यो , तर खिणांत ताचे ओंठ 
सांजची झाडावयली पानां मेटून वचची तशें ओगी जावचे . 

तें उलयतासतना ताका पळयत रावनशें दिसले . काळजाचे सोबीतपण ताच्या मुखामळार 
पातळिल्लें . सत्यम् शिवम् सुंदरम् हाची ओड मनांत उप्रासतकच सुंदर नाशिल्लो मनीस लेगीत 
सुंदर दिसूंक लागता काय ? 

F 
ताचें मुखामळ तेजिश्ट दिसतालें . ताच्या दोळ्यांतली लिकी खुबशें कितें सांगताली . तीस 
पस्तीस वर्सी पिरायेचे ते चलयेची आवतिकाय साप्प बदलून गेल्ली . दया , करुणा , समजिकायेनच 
ताका इतलें तेजिश्ट आनी रुपेस्त केलें काय ? तें खोशी जावन गेलें खरें . पूण ताची ' तूंफकत म्हाका 
आयकून घे ' ह्या उतरांनी काळजाक स्पर्श केलो . 


४ 


एक आवय सांगूक पावत हें सात दुसरे आवयक ? 


एके अस्तुरींचे कार्यावळीक गेल्लें . सगळो हॉल गच्च भरिल्लो . एक कदेल रितें दिसले . 
थंय वचून हांव बसले . थंय एक जाण्टेली बायल बशिल्ली . परती परती ती दोळे पुसताली . नाक 
सुकसुकायताली . बरो वेळ जालो . म्हज्यान रावं नज जालें . हांवें तिका विचारले , 

" आगे , जिवाकबरें बीना काय कितें तुज्या ? " 

हांवें तिका विचारलां मात , ती हुडक्यांनी रडूंक लागली . म्हजो जीव चोरसो जालो . तिका 
समजावचेम्हूण हांवें तिचे फाटीर हात ओडलो आनी म्हळे , 

“ आगे , रडूंनाका अशी . जिवाक ओगीच त्रास जातलो तुज्या . मात्शी शांत जा . " तिणें मान 
वयर केली आनी म्हजेकडेन पळयलें . बाबडेचे दोळे आनी नाकाचो शेंडो तांबडो गुंज जाल्लो . 

तिणे तोंड उगडले . आवाज थरथरिल्लो . “ पुतान न्हय न्हय ती उतरां आयकयली . सोंसू येता 
हे ? काळीज फुटून गेल्ले वरी जालें गो बाये . सुनेन सामको गुळगुळायलो पुताक म्हज्या . असो 
नासलो तो . इतली अधोगती जायत ताची म्हणून धरूंकनासलें . ध्यानीं मनीं नासलें , असलीं खर 
उतरां उलयत म्हूण . सामको पडमूर जालो . " 

ती परती हुडक्यांनी रडूंक लागली . तिच्या जिवाक खूबच लागलीं जावंये ताची उतरां . 
सामकी नि ” ल्ली ती . केदो वेळ ते धुंवळेंत आसली बाबडी.खूब काकूट दिसली तिची . 

" णव म्हयने पोटांत वाडयलो , खस्तो खाल्यो आनी वयल्यान ताचें हें विपरीत शाणपण 
आयकुचें पडलें . कितें उपेग ? कांयच अर्थना गो बाये ह्या संवसारांत . " 

तिची ही खंत पळोवन म्हजे विचारचक्र सुरू जालें . 

पोटांत वाडिल्लो सुपुल्लो जीव , णव म्हयन्यां उपरान्त आवयचे कुडीपसून पयसावताच 
न्हय ? सैमाचोचन्हय हो नेम ? ' तुजो अंशखरो , पुणून तो तुजेपसून पयसावतलोच ' हीच सुचोवणी 
दिता न्हय सैम आमकां ? पूण आवयमनीस कित्याक समजूक पावना काय ? एक ना एक दीस 
तुटलेंचन्हय हेंनाळी नातें ? मागीर घुस्पून कित्याक पडटा काय ती इतली तातूंत ? हेनाळी , नातेंच 
तिका घुस्पावन दवरता काय आपणाल्या भुरग्या भोंवतणीं ? नाजाल्यार सवण्या आवय लेगीत 
पिलांक पांखांफुट्टकीर तांकांतांचेरच सोडून दिता . मागणे करीत - ' जांव तांचें उडप संतोशकायेचें , 
तांकां जाय जाय तशें . ' पूण मनीस आवय मात तशें कित्याकयेवजिना काय ? 

म्हजो पूत , म्हजीधूव ह्याच ममत्वाच्या जाळ्यांत , ती आपणाकच घुस्पावन घेताम्हूण काय ? 
एका व्हडसंताच्या उतरांची याद जाली . 

म्हजो पूत , म्हजी धूव हांचेर मोग कसो करचो हे कोणेच शिकोवचें पडना . एकदां तांकां 
आपणाले मानले काय मोग आपशींच उपासता . पूण होय मोग स्वार्थी आसता . म्हूणच ' चलो म्हजें 
आयकना , तो आपणाक जाय तसो चलता ' अशी तक्रार जायते फावटी आमी आवयो करतात 
न्हय ? तांचेर जर आमची खरी माया आसत तर तशी तक्रार आमी करची नात . पूण ताचे फाटल्यान 
' होम्हजें आयकना ' हो अहंकार , होस्वार्थ आसता . हे संतांचे म्हणणे तितलेंचखरेंन्हय ? त्या संतान 
एक घडणूक सांगिल्ली . ताणे एका मनशाक विचारलें खंय , 

" आरे , जालें तुज्या चल्याचे लग्न ? " 
" ना . फाल्यां आसा . " ताणें जाप दिली . 
" चलो बरोवागता ? " संतान विचारलें . 
" आत्तांचसांगिना.सम्हयन्यांनी सांगतां . 
अशा स्वार्थी मोगापसून सुख कशे मेळटलें ? संताचो हो प्रस्न विचार करपासारकोच न्हय ? 

आमच्या अहंकाराक जावं स्वार्थाक लागून आमी आमच्या भुरग्यांकडसून तरेकतरांच्यो 
अपेक्षा करतात . आनी त्यो पुराय जाल्यो नात म्हूण अपेक्षाभंगाचं दुःख पदरांत घालून घेतात . ह्या 
असल्या दु : खाक आनी मनस्तापाक आपणे जावन कित्याक आफोवणे दिवपाचें ? 

ओग हो फुडेंचवतलो न्हय ? तो फाटीं वळून पळोवंचो ना . हेंच न्हय तें खर सत्य ? सासणाचें 
सत्य ? अशेंच चलतलेंन्हय हें कालचक्र ? 

पूण एक आवय सांगूक पावत हे खर सत दुसरे आवयक ? 

तुमी म्हज्या कुळारची मनशां व्हय ? 


' धम्मपदा'चो अणकार हातांत घेतपसून अदींमदीं घोव म्हणी , “ आगो , आमी बेगीनच 
श्रीलंकेकवचूंक जाय हां ! धर्मानंद कोसंबी कोलंबोक वचून दोन वर्सा रावलो . थंय पाली भाशेचो 
तांणी अभ्यास केलो . बुद्धाच्या धम्मपदा'चो अणकार केलो . व्हडलो विद्वान मनीस तो . ताका 
श्रद्धांजली ओपपाचें परतें परतें मनांत येता . 

" तुका दिसता जाल्यार येवये बेगीन योग , " हांवेंम्हणचें . तीन - चार वर्सी हेअशेंच चलिल्लें . 
एक दीस पुतान फोन केलो . 

“ मम्मा , एक खूब्ब बरी ऑफर श्रीलंकेच्या टुरिझमान दिल्या . एक तिकेट घेतल्यार एक 
फुकट ! पप्पा खूब फावटी म्हणी न्हय ? हे फावटी चलाच तुमी . ही संद सोडपाची ना . परती अशीच 
ऑफर मेळत म्हूण सांगूनज . " 

फोन सकयल दवरलो . विचारचक्र सुरू जालें . खूब फावटी वाचिल्लें , श्रीलंका पळोवपासारकी 
सुवात . 

धर्मानंद कोसंबीक श्रद्धांजली दिवन कृतज्ञताय उक्तावपाची हीच भांगरा संद . बुद्धाची सुंदर 
देवळां थंय आसात . चारूय वटांनी दर्या , झाडी . सुंदर सैम पातळ्ळा . शेजारच्या देशाची - लोकांची 
वळखय जातली . 

घोव आयले बराबर ही खबर ताका हांवें सांगली . ताणे म्हळे , “ चल तर आतां वर्च्याच 
आमी . आमचे पासपोर्ट आसाच तयार . आयजच वचून काडटांसारकी खबर आनी करतां तिकेटी 


बुक ! " 


आठ दिसांभितर अचकीत श्रीलंकेक पावत म्हूण चिंतूंक लेगीत नासलें . योग आयलो 
म्हणपाचो अशें म्हणीत विमानांत पावल दवरलें . एकेसोबीत बायलेचेर नदर पडली . तिणेय हांसून 
येवकार दिलो . योगायोग म्हळ्यार तिचेचम्हऱ्यांतले दोनूय सीट आमचे आसले . हे बायले वांगडा 
उलयत उलयत वेळ बरो वतलो म्हूण हांवूय खोशी जालें . ती श्रीलंकेचीच अस्तुरी आसली . तिणे 
विचारले , 

“ तुमी श्रीलंकेकचल्ली काय कितें ? हांवूय तुमच्या देशांत आयुर्वेदीकदोतोरांचे कार्यशाळेत 
वांटो घेवंक आयिल्ली . आठ दीस उरलीं जयपूर . सुंदर शार . तुमचो देश खरोच म्हान . हेर सुवातो 
पळोवपामनांत आसलें पूण वेळ नासलो . घरकारय वांगडा ना . आमी दोगांयनीय तुमच्या देशाची 
भोंवडी करपाचें थारायला . पळोवया केन्ना योग येता तो . सध्या भुरगी शिकतात . ह्या दोन वर्सी 
भितर शिकून जातलें तांचे . मागीर मेकळी न्हय आमी ? " ती उमेदीन उलयताली . 

" हांगाची मनशाय भोव मायेस्त आं " तिणे हांसत म्हळे . नाय म्हळ्यार हांव भितरल्यान 
फुललें . हांवें म्हळे , “ श्रीलंकेची विशेशताय कितें ? " 

" खंय वता थंय बायलांची खरेदी आसताच न्हय ? " घोवान कमेंट माल्लो . 

" थंय व्हडलेशेंकायच तयार जायना . चडसोम्हाल भायल्या देसांतसूनच येता.णव्वद टक्के 
भारतांतलोचम्हाल . तुमच्या भारताभाशेन आमच्या देशांत चडकांय जायना . टाचणे पासून ॲटम 
बॉम्बामेरेन सगल्यो गजाली निर्मुपी समर्थकायेचो देश तुमचो . आमी तर तुमच्या देशाचे सदांच 
ऋणी . तुमी आमकां बुद्ध दिलो , सगल्या संवसाराक गांधी दिलो , राम दिलो . तुमचो देश खूब 
व्हडलो . खूब व्हडली परंपरा आसा तुमकां . आयुर्वेदाचे शास्त्रय तुमीच दिलें संवसाराक . " 

ती कृतज्ञतायेन उलयताली . तिचें ज्ञानय बरेंतोखणाय करी सारकें . भारताचे परंपरेसंबंदी , 
संस्कृतायेसंबंदी खूबशें कितें उलयताली . वाचन बरें आसूंक जाय तिचें . 

" आमचे भितल्ले लडायेकलागून आमचे जिवीत सामकें त्रासदिणें आनीम्हारगें जाला . 
स्वस्थताय उणी जाल्या . " 

तिचे उलोवप आयकुपासारकें आसलें . हांव तिच्यो गजाली आयकुपांत गुल्ल जालें . मान 
वळोवन पळयत जाल्यार घोव आपणाली टेलिफोन डायरीचाळटालो . 

" कोणाचो नंबर सोदता तूं ? " हांवें विचारले . 

" आगो , आफ्रिकेक आसतना इश्कॉलांत एक चली शिकतालें . पोळं आमगेर आयिल्लें 
पळय , याद आसा तुका ? बरें उंच चली . ' 

" हय हय ! हयन्हयशी याद जाली . " हांवेंम्हळे . 

" ताणें सांगिल्लें , आपली व्हडली भयण श्रीलंकेक आसता म्हूण . ती एके ट्रॅव्हल एजन्सी 
कंपनीची मॅनेजर म्हूण सांगी . ताणें नामो आनी फोन नंबरूय दिल्लो ताचो . केन्नाय थंय पावल्यार 
मुजरत वचात तागेर . ते आपणाल्या लोकांक मेळूक आशेल्लें आसता अशेंय म्हणिल्लें ताणे . 
पळोवया म्हळे , मेळ्ळ्यार मेळू येता न्हय ताका म्हूण पळयतालों ताचो नंबर आनी नामो . " 

" घड्ये नंबर बदललोच जावंये.खूबतेंप जालो न्हय हेगजालीक ? " सदचे भाशेन हांवें कमेंट 
मारलो . ताणेय सदचे भाशेन दुर्लक्ष केले . आनी तो आनीक एक पान चाळूक लागलो . योगायोगान 
सट्करून ताचो नामो आनी नंबर मेळ्ळो . 

" जावं , तुजी याद बरी तोखणाय करीसारकी . " हांवें घोवाक खोशेन सर्टिफिकेट दिले म्हूण 
तोय खोशी जालो . दोन वरांभितर आमी श्रीलंकेक पावली . विमानतळ सुंदर आशिल्लो . हॉटेलांत 
वच म्हणसर सैमासोबीत दर्शन घडलें . हांगाचेमाडसामकेगडद पाचवेचार दिसताले . अदींमदीं 
पावस शिडशिडटा हांगा . घडये ताकाच लागून जावंये . सगळी मांडावळय बरी दिसली . चडसो 
वाठार गोंयचे भाशेन दिसलो . बरें दिसलें जिवाक . हॉटेलांत पावसर रातची आठ जाली . हॉटेल 
पळोवन घेतले . भायलो वाठार मात्सो भोंवन पळयलो . तांचे जेवण बरेंच तीखलागले . थंयच्यो 
मॅनेजराकडल्यान भोवडेसंबंदीम्हायती मेळयली . 

दुसऱ्या दिसा सकाळ पासून भोंवडी करपाचो बेत आंखलो . सकाळी उठनाफुडें ते बायलेचो 
उगडास आयलो . हांवें घोवाक म्हळे , “ सामकार दिसता त्याच व्हडल्या हॉटेलांत घडये तिचे 
ऑफीस आसुंयेता . तिचो ऑफिसाचो पत्तो कितें आसा ? " 

" ताज रिसोर्टम्हळां नाम्यांत ! " घोवान म्हळे . 

" हां , तेंच नांव आसा पळय वयले माळयेर . " हांवें म्हळे . 

घोवूय जनेलांतसून पळोवंकलागलो . “ हय मगो . पळोवया थंय आसा जाल्यार . चलत या . 
सामकेंधा पावलार आसान्हय ? " 

आमीभायर सरली . तेंय पंचतारांकीत हॉटेल आसलें . भायल्यानलेगीत सोबीत सुंदर दिसतालें 
तें रिसोर्ट . एन्त्रादाकच रिसेप्शनिस्ट बशिल्ली आशिल्ली.स्मार्टशीचली . तिणे हांसत येवकार दीत 
म्हळे , “ तुमकां कितेंय मदत दिवं येताम्हज्यान ? " तिची ती नमळायेची उतरां आयकून जिवाक बरें 
दिसले . " 

" देव बरेकरूं ! श्रीमती मेल्बा पिटर हांगच्या ऑफिसांत काम करता जाल्यार आमकांतिका 
मेळंक जाय . " घोवान म्हळे . 

" हय , हय ! " सामकारच तिचे ऑफीस आसा . 

आमी त्या ऑफिसावटेन गेली . भितर सरली . मेजार एक जाण्टीशी बायल बरोवपांत गुल्ल 
आसली.साठीची आसतली ती . 

" तूं मेल्बाबाय न्हय ? " खीणभर ती अजापली . आमच्या दोगांयकडेन पळोवंक लागली . 
तिच्या तोंडार खीणभर प्रस्नचिन्न दिसले . 

" हांव सुरेश आमोणकार ! " घोवान म्हळे . 

हे सांगनाफुडें तिणें सट्करून आमकांवेंगायले . केदो वेळ ती आमकां घट्ट धरून रावली . 
तिचे कुडींतलो कंप जाणवतालो . ती सामकी खोशी जाल्ली . तिचे दोळे भरिल्ले . ती म्हणूक 
लागली , “ तुका पळोवन खीणभर मेंदू बधीर जाल्लेवरी जालें . सामको आपले वळखीचो पूण 
वळखूक येना अशी म्हजी गत जाली . सामकें गोंदळ्ळ हांव . तुका आफ्रिकेक आसतना मेळिल्लें 
हांव . ताचे उपरांत आयज ४५-५० वर्सीउपरांत ! कितलो बदल जाला तुज्यांत ! हांवूय बदलला 
जातलेच . " ती सामकी उचंबळ जाल्ली . आमकांखंय दवरूंआनी खंय नाका अशें तिका जाल्लें . 
तिची बॉडी लँग्वेजूच खुबशें कितें सांगून गेली . तिणे म्हळे , 

" तुमी केन्ना आयलीं ? ही तुजी घरकान न्हय ? खंय उतरल्यांत ? " 

" आमी तुमचे शेजारी जाल्यांत . शेजारच्याच हॉलिडे इनांत आसात . तुमच्या टुरिझम 
डिपार्टमेन्टान आमकांही ऑफर दिल्यान्हय ? चार दीस ह्या हॉटेलांतरावंक मेळ्ळां . " 

" तुमी थंय रावूच नाकात . आतांसरळ आमी आमच्या घरा या.म्हाका खूब खोस जातली . " 
ती आमचें कांयच आयकूक तयार नासली . तरी आमी तिका समजायताली . 

घोवान म्हळे , “ आमी येतातच तुगेर . पूण चार दीस फुकट थय रावंक मेळटा , तें कित्याक 
वगडावपाचें ? फुडल्या दोन दिसांत थाराक्याच आमी . " तिकायतें पटलें . 

" पंचतारांकीत सुखसोयी दिवंक हांव पावचें ना हेय खरें " अशें म्हणीत ती मुमुरखीशी 
हांसली . पूण आपूण आयज तुमकां बरें जेवण दितलींच , तेन्ना तुमी जाय थंय भोवन येयात एक 
मेरेन , मागीर वांगडाच भायर सरुंया अशेंम्हणून तिणें खूब आग्रो केलो . तो आमच्यांनी मोडुनज 
जालो . आमी भोंवडी करून आयली . तिणे आमकां एका बऱ्या हॉटेलांत व्हेलीं आनी पयलींच्यो 

खूब यादी काडून ती पोटभर उलयली . मागीर तिणे आमकां हॉटेलार पावयले . ' हांव फोन करतां 
आनी उलयतां तुमचे वांगडा ' अशें म्हणीत तिणे निरोप घेतलो . ती सदची फोन करीत आसली . 
आमी गॉल , कॅन्डी हांगासर दोन दिसांची भोंवडी करून आयली . हॉटेलांत पावल दवरता थंयच 
आसात , थंयच्या मॅनेजरान निरोप दिलो . 

" तुमकां फोन आयिल्लो . ह्या नंबरार फोन कराम्हूण सांगला . 

आमी फोन केलो . आमची भोंवडी कशी जाली म्हूण विचारपूस करपाक तिणें फोन केल्लो . 
आमीखोशी जालीं सगळे पळोवन म्हूण तिकाय बरे दिसले . ' तुमची आमगेर येवपाची वाट पळयतां , 
सामकें आशेलां हांव तुमचे वांगडा रावपाक ' ही तिची उतरांमन फुलयत उरली . तिचो मोगाळ आग्रो 
मोडचो न्हय म्हूण निमाणी एक रात आमी तिगेर रावली . ' सांजची बेगसारच येयात ' , तिणें ऑर्द 
दिल्ली . तशीच आमी थंय पावली.ती आयज ऑफिसांतल्यानबेगीनयेवन आमचीवाटपळयताली . 
आमकां पळोवन खूब खोशी जाली . आपले रांदपिणीची तिणे वळख करून दिली . तिणे म्हळे , 

" आयज तुमी येतली म्हणून मॅडमीन गोंयचे पद्धतीचे सुंगटां हुमण केला . व्हडले उमेदीन 
रांदलां तिणे सगळे . " ती मुमुरखीशी हांसत भितर गेली .. 

" आयज गोंयची शीत कडी खावपाक मेळटली म्हूण हांवूय भुरकुटला . ती करप चडशी 
जायना . " तिणे म्हळे . 

ते सांजेची आमी तिच्या वारांदाचेर बशिल्ली.बरें ऐसपैस घर आसले तिचें . व्हडलोवारांद . 
थंय तरेकतरांचे फुलांचे , कॅक्टसाचेवाज लायिल्ले . तिची कलात्मकनदर घराच्या कोनशा कोनशांनी 
दिसताली . फर्निचरय मेजकेंच . पूण कोरांतिल्लें . सगळ्या वण्टींचेर जायते फोटेलायिल्ले . तीन चार 
पिळगेंतल्या मनशांचे . तिची मांय - मांव , आजेमांय - आजेमांव , आवय - बापूय , भुरगी , नातरां . दोगांय 
घोव आनी बायल व्हडा उमेदीन फोटोसंबंधीं गजाली सांगताली . ताणें म्हळे , 

" ही पळय म्हजी आवय . दिसपाकसुंदर आशिल्ली.खूब हुशारय . त्या वेळार तिणे ग्रॅज्युएशन 
केल्लें . म्हजी चली सारकी तिचे भाशेन रुपेस्त . ब्युटी कॉन्टेस्टांत तिका पयले इनाम फाव जाल्लें . 
तिणेंव्हडा अभिमानान सांगले . जाण्ट्यांबद्दलचो तांचो मोग - आदर पळोवन जीव खोशी जालो . 
वण्टीवयले फोटे काडून मुजरत तीं दोगांय आमकां दाखयताली . ते फोटे आशिल्ले सुवातेर परते 
दवरले . इतले म्हणसर फोन वाजलो . ती उमेदीन फोनार उलोवंक लागली . 

“ हुनहुनीत परबी बाय ! निमणे तुवेंतुका फाव तसो निर्णय घेतलो आनी लग्नाचें थारायलें . 
आयकून खूब खोस जाली गो बाये ! आतां तरी खोशयेन राव . तूंसुखी जावंम्हूण मागतांगो बाये 
देवाकडेन . तुजो सर आयला . भौ . सुरेश सर . उलय तांचेशी ' अशें म्हणत तिणे फोन घोवाकडेन 
दिलो . 
शिक “ म्हजे भयणीचो फोन . तें ऑस्ट्रेलियाक आसता . तें सुरेशाची विद्यार्थिनी . तें सुरेशसराक 
खूब मानी . दिसभर ताची तोखणाय करी . ' तो उलयता खूबच सुंदर . शिकोवपाची ताची धाटणी 
सामकी दुसरेच भाशेन ' ही ताची उतरां अजून मेरेन कानांत किणकिणटात . तेंय खोशी जातले 
ताचेशी उलोवन . कितें सांगूसुधा तुका ! ताचे बाबड्याचे जिणेची परवडच जाली . सामकें सुंदर , 

नाजूक , सोबीत राजकन्या कशी आसलीम्हजी ही धाकटुली भयण . रुपेस्त तशेंगुणेस्तय . आवयची 
हात्याभाशेनची गोरसाण घेवन आयिल्लें तें जल्माक . आपले भाशेन सुंदर जालां तें म्हूण म्हजे 
आवयची ओडय ताचेच वाटेन चड आसली . हांवम्हज्या बापायभाशेन काळें आनी ओबडधोबड 
म्हूण तीम्हजेर सदांचकसताली . आपले जातीची सामकी आकांताळी व्हडविकाय आसली तिका . 
हेर जातीच्या मनशांवांगडा इश्टागत केल्ली तिका सोंसनासले . म्हाका तिचें हेमातूय माननासलें . 
म्हज्यो सगल्यो इश्टिणी इश्टखंयच्याय जाती - धर्माच्यो आसल्यो . हांव चल्यांवांगडा मेकळेपणान 
उलयतां खेळटांम्हूण म्हजेर ती सदांचरागार जायी . हांवूय टॉमबॉय कशेंच आसलें म्हणा . ताका 
लागून ती म्हज्या काळजाक लाग अशी खर उतरां उलयी आनी म्हाका सदांच कुस्कुटायो . ' तूं 
काळें कुरूप विद्रूप कोलूग ! ' म्हूण ती सदांच म्हजेर आड्डी मारी . चांटे पावलाक ती म्हजो असो 
अपमान करी . ती तिची उतरांअजून मेरेन म्हाका खंत भोगयतात . सामकी काळजार कोरांतिल्लेवरी 
जाल्यांत ती तिची उतरां . कशीच फासून वचनात . जायतो यत्न केलो ह्या तीस - पस्तीस वसति . " 

हेसांगतासतना तिचे दोळे भरून आयले . “ सदांच ती धाकटे भयणीक सांसपिताली , तिचेरच 
चडमोग करी . हेर लोकूय तिका मुजरत विचारताले , हे व्हडलें तुजें कोणाभाशेन जालां ? धाकटें 
सामकी तुजी कार्बन कॉपी.सामकी ब्युटी क्वीन . ' नाकमुड्डीत ती दर फावटीम्हण , सैतान दवरून 
गेलाते चलयेक हांगा ! अवचिन्न ! ' दोळे व्हड करीत ती खंत उक्तायी . म्हऱ्यांत गेल्यार लेगीत ती 
म्हाका मुजरत धुकलून उडयी . सदांच धाकटे भयणी वांगडा म्हजी तुळा करून म्हाका झिडकारी . 
ताका लागून तिचे कडसून म्हाका निर्शवणीच मेळ . ती म्हणी 

' पळय , ही तुजी धाकटी भयण . पिरायेन धाकटें आसुनय तुजेपरस चड समजिकायेचें . जाण्टें 
कशें . शीक हाचेकडसून कितेंय पूण . तुजी भुरगेपणां सोंपचनात . ' ती सदांच म्हाका तोंकार करी . 
भुरगेपणांत तिच्या त्या उतरांनीखूब निर्शवणी येयी म्हाका . खूब खंती जायी हांव . घरच नाका जायी 
म्हाका त्या वेळार . अजून मेरेन ह्या यादींनीं काळीज कलकलिल्लेवरी जाता . अजून धोंसतात त्यो 
यादी म्हाका . " तिचे मुखामळ चिंतेस्त जाले . पयलेच भेटेंत तिच्या तोंडार म्हाका एके तरेची 
निर्शवणेची , दुःखाचीसया दिश्टी पडिल्ली . इतली उमेदी बायल , पूण अशी नि ” ल्लेभाशेन कित्याक , 
हो विचार मनात येवन गेल्लो . ही पिडा तिका धोंसताम्हणपाचे तिची नुरा सांगतालीच . म्हजो दुबाव 
खरो जालो . परती परती ती आवयच्या उतरां भोंवतणी ध्रुवताली . तिच्या मनाचेर जबरदस्त परिणाम 
जाल्लो आसतलो . ती दोळे पुशीत म्हणूक लागली , 

' पूणम्हजे भयणीची दुर्दशा केली तिणे . आतांताची पिराय जातली पंचावन्न वर्साची . म्हजी 
आवय पोरूंभायर पडली . निमणेमेरेन ती हो चलो बरोन्हय , तो आमचेजातीचोन्हय , तो मोटवोच , 
तो काळोच , अशें उणेपण काडीत उल्ली . आनी ताका लग्न करूंक दिलेना . ताजी जीण ताका जाय 
तशी तिणें जियेवंकूच दिली ना . ताका जाण्टेपणांत आपणाले सेवेक लायली . सामकी स्वार्थी 
आवय ! " ती भडभड करून उलयताली . तरेकतरांच्यो यादी काडीत तिणे आपणाल्या मनाचोओग 
म्हजेकडेन काडलो . 

" आमची आवय आपल्या सुखाची आसली . तिणे धुवेच्या मनाचो , जिणेचो मातपसून विचार 

केलो ना . कितें तें आपलेंचपळोवपी . भयणय बाबडी आवयम्हणटा तशेंच करीत रावली.तें एक 
दोन फावटी मोगांत पडिल्लें . पूण आवय मुखार बाबङ्यान आपणाल्यो सगल्यो भावना मान 
उडयल्यो आनीतें तशेंच उरलें . आवय वतकच पंचावन्न वर्साचेर ताणें आतां मेकळेपणान लग्न 
जावपाचो निर्णय घेतलो . " तिणे खंत उकतायली आनी म्हळे , 

“ हांवें तिका बरी बुद्द शिकोवंची म्हूण , मुजरत फोरेनराकडेन लग्न केले . तिणें हांव तिच्या 
दोळ्यांमुखार नाकाम्हूणम्हाका चौदाव्या वर्साच आफ्रिकेसावन मुंबयच्या बोर्डिंगांत धाडले . म्हज्याप 
भावनांक चिडून उडोवपाचो जायतो यत्न तिणे केलो . पूण देवान म्हाका सारलें.म्हजें कल्याणच 
केरों . तिचेपसून सुटावो केलो आनी म्हाका भांगरासारको त्रोव दिलो . गुणी भुरगी दिली . म्हजो चलो 
बापायवरी राजकुंवर कसो . चली तर सामकी सुंदर . तुवें आतांच पळयलो न्हय ताचो फोटो ? धोयूय 
म्हजो मायेस्त . ताणें म्हाका बरें व्हडलें घर दिले , म्हाका कांयच उणेंना . हांवम्हज्या संवसारांत 
सामखोशी आसां . म्हाका सगळी बऱ्या नशिबाचें म्हणटात . म्हजे लागी नारंग ना रूप पूण देवान 
म्हाका बरें नशीब दिले आनी सगळे सूख भरभरून दिले . म्हजे रुपेस्त गुणेस्त भयणीक कितें मेळ्ळे ? 
दुर्दशाच जाली न्हय ताची ? कितें उपेग सुंदरपणाचो ? जाचेर ताणें उपाट मोग केलो ताणें ताका 
फटयलें ; जाणे ताका मागले ताका आमचे आवयन फाफडून उडयलो . जावं , आतां तरी ताका 
मनाभशेन जिणेचो साथीदार मेळ्ळो , ही खोशयेची खबर . ” तिगेंहलो सुस्कारो सोडलो . 

तिचे आवयच्या खर उतरांनी जीणभर तिका ग्राशिल्ली आसूंक जाय , ना जाल्यार ती परती 
परती त्याच विशयाचेर धुंवची नाशिल्ली , हो विचार मनात घोळटालो . अचकीत , झुप्प करून तिणे 
म्हाका विचारले , “ आगो , तुज्यो तिनूय सुनो तुमचेच जातीतल्यो ? " 

एक शिकिल्ली , सुसंस्कृत , पाश्चात्य विचारांनी वाडिल्ली , आनी जोडपी बायल हो प्रस्न 
म्हाका विचारताली . म्हाका खूब अजाप दिसले . आवगच्या कर्तुपान तिची जीण सामकीच व्यापून 
उडयली जातली . खंय तरी कितें तरी चुकलांम्हणपाची भावना तिचे नदरेंत म्हाका दिसली . 

तिच्यो खवरो आयकतासतना चट्करून म्हाका याद जाली . फाल्यां फांतोडेचेर पांच वरांचेर 
विमान आसा म्हणटकच साडयेक आनी घोवाच्या बुशकोटाक फेरी मारूंक जाय , हांवें म्हळे . 
" बाय , रागार जावं नाका . म्हाका मातशेफेरै मेळत ? फाल्यांफांतोडेर भायर सरतलीन्हय आमी ? " 

" हय तर ! घेवन यो तुजे फेरीचे कपडे ' म्हणीत ती कदेलावयल्यान उठलो आनो भितर गेली . 

हांव कपडे घेवन तिचे कुडीत गेले . तिणेम्हजे हातसून ते घेतले आनीम्हळे , “ म्हजे वावराडेक 
मारूंकलायतां हां हांव ! " 

" नाका , नाका . हांव पट् करून मारतां . " हांवें म्हळे , पूण तिणें आयकलें ना . ती तुरतुरीत 
भितर गेली . 

हांवूय म्हजी उरिल्ली बांदाबांद करूंक गेलें . तान लागली , उदक पियेवचे म्हूण रांदचेकुडींत 
वच जाल्यार , तीच म्हजे साडयेक फेरै मारताली . म्हजो जीव चोरसो जालो . हांवें साडी तिच्या 
हातसून ओडून घेवपाचो यत्न केलो पूण तिणें म्हाका तशें करूंक दिले ना . म्हज्या पोल्याक 
सांसपीत तिणेम्हळे 

" तुमी म्हज्या कुळारची मनशां , मायेमोगाची . तुमच्या कपड्यांक फेरै मारूंक म्हाका भोव 
खोस भोगता . तितलें तरी करूंदीम्हाका . " तिच्या ह्या मोगाळ उतरांनी म्हजे हात धील पडले . म्हजें 
काळीज हाललें . एका खिणाभितर तिणे आमकांसामकें आपलेंशें केलें . देशा - धर्मा पलतडी व्हेले . 
सगळे संकुचीत बांद तोडून ! 

काळजाभितर उरलो तो तिचे अरळ मायेचो अप्रूप स्पर्श !! 


६ 


विशाळ प्रवाहांतली एकळपताय 


आयज जायत्या तेंपान बायलांच्या मेळाव्यांत गेल्लें . जायत्यो तरणाट्यो चलयो , अस्तुर्यो 
हांगाथंय उमेदीन बोवाळटाल्यो . आयच्या तरणाट्या चलयांभितर ही समाजीकजाणीव आयिल्ल्याचे 
पळोवन खोस जाली . कांय अस्तुयो पत्रकांवाट्टाल्यो . थोड्यो अस्तुोस्टेजीर मांडावळ करपांत 
घुस्पल्ल्यो . कांय अस्तुो मुखेल सोयऱ्यांवांगडा भासाभास करताल्यो . तांचे न्हेसप - संवरप 
सोबीत दिसतालें.खूब अपुर्बाय दिसली तांची . 

वेळार कार्यावळ सुरू जाली . एका फाटल्यान एक अस्तुयो तेजस्वीपणान उलोवंकलागल्यो . 
आयचे नवे पिळगेतल्या अस्तुरींच्या आत्मविस्वासाची मनापसून तोखणाय दिसली . आमकां एक 
भाशण करप म्हळ्यार थरथरो भरतालो त्या वेळार . म्हज्या तरणाट्या दिसांचो उगडास जावंक 
लागलो . 

हांवें जशें चिंतला , तशेंच जावंक जाय म्हूण कितली धडपड चलिल्ली तेन्ना म्हजी ! कितेंय 
पूण जगावेगळे करून दाखोवचेहीच ती उमळशीक . हेरांनी म्हज्या वावराची पावती दिवची , कोणेय 
पूण म्हाका वळखुचें अशेंय दिसतालें . म्हज्यान करुं येता तें करून दाखोवचें , समाजांत बदल 
घडोवन हाडचो , बायलांमदली सुप्त तांक जागोवची , ही तळमळ . आनी म्हूण भाशणांची थोडी 
कसरत केली हांवें ? भार आयिल्लेवरी हांव उलयत रावी . उतरांय फाल्तजायनासली . भितल्ल्यानच 
पेटून उठिल्लें न्हय हांव ! हळदीकुकमाचे कार्यावळीक वायणां वांटून बेश्टीच पयशांची वाट लावचे 
परस , ते पयशेखंयच्याय गरजवंत मनशाक दिवन सत्कारणी लावचेम्हूण कितली जिवाची आटापीट 
केली ! वरदक्षणेचे दुश्ट चालीक लागून बायलांची जीण कशी कस्कुटासमान जाल्या म्हणपाची 
गजाल कितले पोटतिडकीन सांगपाचो यत्न केलो ! एक फावट म्हज्या एका इश्टान म्हाका एक 


घडणूक सांगली . 


" आगो सुधाबाय , आयज टॅक्सीतसून येतालों . दोन दादले एकामेकांवांगडा उलयताले - 
आ ! आतांसंक्रांत सामकी तोंडार आयल्या . आतां सुधाबाय आमोणकाराची भाशणांसुरू जातली . 
हळदीकुकमाचे बरे प्रथेचेर ती घसरतली . नाका नाका तो उपदेश करतली . व्हडलें व्हडलें ब्रह्मज्ञान 

सांगतली . बायलां कशी आयकतलीं ? पयलींसावन करीत आयल्यांत न्हय ? देवाधर्माचो भंय 
आसताच न्हय मनशाक ? ओगीच कसलीय सुधारणा करूंक जाय म्हळे म्हणून जाता ? 
सुधारणावादीचलोकते . कितेंय चलता तांकां . सवाशिणी वायणां दिलेबगर ओगीरावत ? नस्तेंच 
हिचें . थुमेकाल ! म्हणीत ती बायलां आपल्याक जाय तेंच करतली . ' 

ही ताची उतरांआयकून बरोच वेळ निठेलें हांव . पूण करतल्यान करचेंआसता , उलयतल्यान 
उलोवचें आसता . हेच गजालीक आ पणावन फुडेंसरिल्लेंन्हय हांव ? पूण म्हाका सदांच दिस की 
तळमळीन हांव म्हजें उलोवप करतां तें थोड्या तरी अस्तुऱ्यांच्या काळजामेरेन पावतलेच . हेच 
नशेत आसलें हांव तेन्ना . तेच नशेचेर उफेतालें हांव , हे कळपाक जायतींवर्सी लागली . 

मनाकथातारलें . जावं , थोड्या तरी बायलांनी हांवसांगतांतशें केलेंन्हय ? आपल्या वायणांचे 
पयशे वृद्धाश्रमांक जावं हेर संस्थांक दिले , काय जाणांनी गरजवंत भुरग्यांक चोपड्यो , गणवेश बी 
दिवपाक दिले , हो समाजीक बदल जालो काय ना ? तो ल्हवुल्हवूच जातलो . सट्करून तो जावचो 
अशें म्हाका दिसतालें खरें पूण ताची गती सामकी संथ आसता हेम्हाका कळपाक खूब कळाव 
लागलो . 

वचत थंय ह्या बायलांच्या समाजीक कार्यावळींनी हांव आंब्या - ताळया भाशेन वचूंक 
धडपडटालें . जायते फावटी घरच्यांचो , भुरग्या - बाळांचो शीण सोंसचो पडटालो . पूण कितेंय तरी 
करपाचे तळमळीन हांव मात्शेंकुड्डेच जाल्लेंम्हळ्यार जाता . कितेंय केलेबगरम्हज्या व्यक्तिमत्वाचे 
अस्तित्व हेरांक कशें जाणवतलें ? तपश्चर्याचन्हय ती एके तरेची ? हेंच न्हय तें पिशेपण ? 

आयज गेल्ल्या मेळाव्यांत चडशो तरणाट्योच अस्तुो आसल्यो . म्हजे वेळच्यो कोणूच 
दिश्टी पडल्योनात . कोणेंचम्हाका वळखलेंना . नायम्हळ्यार हेगजालीची खंत खीणभर जाणवलीच . 
पूण त्याच खिणाक ह्या नव्या विशाळ प्रवाहांत हांवूय भरसून गेल्ल्याचे सात्वीक समाधानय पदरांत 
पडले . सगल्यां भाशेन हांवूय एक . ही भावना म्हज्या मनाक शांतताय दिवन गेली . कितेंय तरी 
घडोवन दाखयतलें , हे इर्शेन वावुरतना जिवाची कितली घालमेल जाताली , त्या खिणांची याद 
जाली . पूण आयची भावना दुसरेच भाशेन आसली . ती उतरांनी सांगूक जावपाची ना . म्हज्या 
' मी'पणाकलागून जायते फावट मनस्ताप पदरांत पडिल्लो . हांव करपी कोण ? पूण आयच्याम्हज्या 
भावनांक अहंबुद्धीचो मातूय स्पर्श नाशिल्ल्यान सगळे कशें शांत शांत कशें दिसले . शांततायेची 
ल्हवपीकल्हारांसंथपणान काळजांतल्यान व्हावंकलागल्यांत आनी तांतल्यान आत्म्याच्या संगीताचे 
सूर आयकूक येवंक लागल्यात आनी त्याच सुरांनी धादोस केलाशें दिसले . तांणीच एक नवी नदर 
दिल्या . नवों उजवाड दिला , नव्या अस्तुरीकनवे नदरेन पळोवपाची स्फूर्त दिल्या आनी तेच भाशेन 
आपणाल्या अंतर्मनांत पळोवपाची तांकय दिल्या तांणी !! 

तोखणाय ! निरपेक्ष दान !! 


एके अस्तुरेन काडिल्ल्या चित्रांचे प्रदर्शन आसलें . मुजरत वचचेंम्हूण थारायलें . थंडसाणीन 
चित्रांकाडपी ही अस्तुरी कशी दिसता आसतली ? तरणाटी काय जाण्टी ? लग्न जाल्या आसतली ? 
मागीर संवसाराच्या जंजाळांतल्यान तिणे आपणाली सुटका कशी करून घेतली आसतली ? 
नाजाल्यार इतली चित्रां काडूंक तिका वेळ कसो मेळटलो आसलो ? भुरगीं नासतलीं घडये तिका ! 
म्हजे विचारचक्र घुवंक लागले . इतले जातासर आमी कला अकादमीत पावली . दारांतच एक 
तरणाटी चली आमकां येवकार दिताली . तिचेम्होवाळ हांसपपळोवन मनखोशी जालें . देवान हिका 
कोंत्रायल्ली बावली कशी केली काय ? ओंठ सामके बोलके , दोळे लिकलिकीत , हांत्या भशेन 
गोरी , शिडशिडीत , उंच , पळयत रावचेंशे दिसलें तिका . इतली रुपेस्त करून देवानय आपले कलेचें 
दर्शन घडयले काय तिच्यांतल्यान ? हांगा थंय चपळायेन भोंवताली , जण एकल्याक येवकार 
दिताली . तोखणाय दिसली तिची . 

इतले म्हणसर ती आमचे सरी आयली . " हांव ह्या प्रदर्शनाची कर्ती आर्टिस्ट . हो म्हजो 
घरकार आनी हो चलो . " तिणे एका तरणाट्याची वळख करून दिली . वांगडा ४-५ वर्सी पिरायेचो 
अपुर्बायेचो भुरगो . 

म्हजो दुबाव ना जालो . तिचे लग्नय जाल्लें . तिका भुरगेंय आसलें आनी तिणे वेळ काडून 
शेंकड्यांनी चित्रांय काडिल्ली . 

“ काय चित्रांची फाट ā य सांगूहांव ? " तिणें आशेन विचारलें . 

" हय हय ! " आमीम्हळे . ती आमचेवांगडा भोंवंकलागली . एका चित्रालागीं पावतकच ती 
थांबली आनी तिणे म्हळे , 

“ ही गढवाली बायल . तांचेंन्हेसप , शृंगार करप , वस्तीघालप हाचेर थंय ७-८ दीस रावन 
अभ्यास केलो . थंयच लुगटघेवन शिंवलें , तोंड पितारतकच ही न्हेसवणीस्वता हांवें केली . सामकी 
जिवी तट्टीत बायल , उलयता कशी दिसताली . तिचें कुशळपण पळोवन तिची मनापसून तोखणाय 
दिसली . 

आमी पळयत पळयत फुडें सरली . पार्थसारथी कृष्ण - अर्जुनाचे चित्र तर तिणे सुंदरच 
पितारिल्लें . युद्धभुमीचे दर्शन बारकायेन घडयिल्लें . रंगसंगतीय अप्रूपशी जाल्ली . घरकारान तें 
चित्र पळयनाफुडेंच म्हळे , 

“ सुधा , हे चित्र सुंदरच दिसले . खूब आवडलें म्हाका . विकतें घेवंया आमी तें ! " वेळ 
लायनासतना तिका आपयली आनी चित्र पॅक करपाक सांगले . तिणे हांसकुऱ्या मुखामळान म्हळे , 
" देव बरें करूं हां ! हे चित्र प्रदर्शन सोंप म्हणसर दवरतां , निमाण्या दिसा तुमी येवन व्हरशात ? ना 
जाल्यार तुमचो नामो दिल्यार हांवय पावयन तुमच्या घरा . हेरांक पळोवंक मेळचें तें म्हूण . हांव ताचेर 

विकलें म्हूण चीट आतांचलायतां . " लक्तुबायेन उलयताली ती . 

" तुमकां एडवान्स कितले दिवं ? " घरकारान विचारलें . 
" तुमकां जाय तितले दियात . " तिणेंनमळायेन म्हळे . 

तिची सगळी चित्रांसुंदर आसली.सगल्यांच्या मुखामळावयलेभावसामकेबोलके दिसताले . 
तिणें चित्रकलेची साधनाजीवलावन केल्ली आसतली ना जाल्यार तिका हेंसाध्य जावचेनासले . 
तिची तोखणाय करून आनी तिका हुनहुनीत परबी दिवन पत्र बरोवचेम्हूण थंयच हांवें थारायलें . 
तिचेकडल्यान तिचोनामोघेतलोआनी तिचो निरोप घेतलो . 

चार दिसांनी मुजरत बसून व्हडे उर्बेन तिका परबी दिवपी पत्र बरयलें.मनाभाशेन पत्र बरोवप 
जालें . म्हजेरच हांव खोशी जालें.म्हजे पत्र मेळटकीच तीय चलीखोशी जातली हाचीयम्हाका 
खात्री आसली . आपली खोसती पत्र बरोवन उक्तायले बगर रावची ना असो विस्वासय दिसलो . 
तिचे पत्र येतलें हाची वाट हांव पळयत उरलें.पोस्टमन येतकच दरेक फावटी तिचे पत्र आसतलेंच 
अशें दिस . पांच - सम्हयने वाट पळयली . तिचे पत्र आयलेंना . हांवेंवाट पळोवप सोडून दिले.खंय 
तरी खंत जाणवली . तिणे पत्राची जाप दिवंकच जाय असो अट्टाहास हांवेंतरी कित्याक करपाचो ? 
अपेक्षा केली काय चड करून अपेक्षाभंगाचे दु : खच पडटा न्हय पदरांत ? एखाद्याची तोखणाय 
करची दिसप ही आपली खोस . वांटून दितकच चड जाता न्हय ? मागीर तोखणाय करून जातकच 
ताबडतोब कृतज्ञतायेची पावती मागपाचो आपणाक कितें अधिकार ? दुसऱ्यांनी अमुकच करचें 
अशें थारावपी आमी तरी कोण ? तोखणाय म्हळ्यार निरपेक्ष दानच न्हय ? ते फकत दिवपाचें 
आसता . दितल्यान फकत दिवपाची खोस लुटपाची अशें कोणे तरी म्हळां न्हय ? ताका अपेक्षेचो 
स्पर्श जालो काय आपणाक मेळिल्ली खोस खिणाभितर नाच जाता . ताची सुवात खंत घेता हेच 
खरें . खंतीकलागून ह्या मनस्तापाक कित्याक आपोवणे दिवपाचें ? 

ताचेपरस चित्राच्या दर्शनान जाल्लेखोशेंतच उफेत रावपचडसूखदिणेंन्हय ? मनाकसमजायलें 
आनी रंगाची ल्हारांउपासली . 


८ 


गेलें तशे आयलें परतें 


नातू वारांदाचेर खेळटालो . वांगडा ताचो इश्टय आसलो . हांवूय हातांत पुस्तक घेवन 
झोपाळ्याचेर बशिल्लें खरें , पूण म्हजे वाचपांत लक्ष नासले . पोर कसो उलयता , खेळटा ताचेरच 
म्हजी नदर आसली . ताच्या उलोवपाची - नाचपाची तरा सारकी म्हज्या पुताभाशेनूच दिसताली . 
हांसपाचो ढंगय तसोच . बड कितली समर्थ आसता हाचो अणभव घेतालें हांव . त्या खिणाक 
मनापासून पोराची तोखणाय करपांतचरमिल्लें हांव . नाय म्हळ्यार मन चाळीस वर्साफाटी पावलें . 

म्हजें तरणेपण ताजें तट्टटीत जालें . पुताभाशेनूच खेळटना तोय तोंडान पदां गुणगुणटालो . पोराच्यो 
करण्यो सामक्यो फुलयताल्यो मनाक . 

इतले म्हणसर अचकीत , “ पाड पडिल्लो ! " ही ताचीं उतरांफट करून कानार आदळ्ळी . 
इश्टाचेर तो तापिल्लो . 

" बाबा , कितें जालें ? अशेंम्हणनात . वायट उतरांती ! " हांवेंताका समजावपाचो यत्न केलो . 
पूण म्हजीं हीं उतरांताच्या कानामेरेन पावलींच नात . तो परतो आपल्या खेळांत गुल्ल जालो . हांव 
अजापलें.खंयसून शिकलो हो पोर हीं उतरां ? सट् करून लक्षात आयलें . म्हज्याच तोंडसून केन्नाय 
भायर सरतात हीं उतरां . म्हजी म्हाकाच लज दिसली . हांवूच चोर कशें जालें.म्हजींच उतरां परतीं 
घुवन म्हजेरच बसली . रबराभाशेन . दिल्यामापान घेवंचे अशें कोणा एका शाण्यान म्हळां तें सामकें 
खरेंच जालें . संताप येतकच केन्नाय तरी हीं उतरां येतात तोंडसून . पूण हे परतें जावचें ना हाची 
काळजी घेवंकच जाय म्हूण मनांत निश्चेव केलो . पूण मन बरो वेळ अस्वस्थ उरलें . मनावेली 
निर्शेणी वचची म्हूण काल आयिल्ली प्रेझेंटां उकतीं करून पळोवची ह्या विचारान हांव कुडीत 
आयलें . दोन दिसां पयलींच घोव - भुरग्यांनी मेळून म्हजी साठी मनयिल्ली . आमचे जायते आप्त 
इश्ट एकठांय जाल्ले ह्या निमतान . सगल्यांक मेळून बरे दिसले . सगल्या प्रेझेंटांभितर चडशो 
साडयोच आशिल्ल्यो . सगळी प्रेझेंटां उकती केली . ज्यो साडयो म्हाका आवडल्यो त्यो हांव 
न्हेसतलें म्हूण कुशीक काडून दवरल्यो आनी हेर कोणाकूय दिवच्यो म्हूण गुठलावन दवरल्यो . 
उश्णीं वायणां न्हय हीं ? मनाक समजायलें . तांतली एक साडी खूब आवडली . तांबडो कोर म्हजे 
आवडीचो . चडश्यो म्हज्यो साडयो तांबड्या कोराच्योच जाल्यात हेम्हज्या लक्षात येवंकनासले . 

एक दीस पयसुल्ले एके भयणीन म्हळे , “ आगो सुधा , तुका तांबडोच कोर आवडटा काय 
कितें गो ? तुका पळयतां तेन्ना तूं चडशें तांबडेच साडयेंत दिसता . " 

घडये तांबड्या रंगाची अॅलर्जी बी आसुं येत ताका . म्हजे मन मात्शें विरूस जालें . मनांत 
रागाचे सुपुल्ले ल्हारय येवन गेले . मार भिसक्यार ! कोणेय कितेंय म्हणूं , म्हाका बरे दिसता तेंच हांव 
करतलें . मनाक समजूत घालून हांवें म्हळे आनी वेळ लायलो ना . साडी उसयली , ताचें एक सूत 
काडले . देवार घालें . न्हेतूंक वच जाल्यार साडयेक दशिल्लें एक लेबल हाताक लागले . घडये 
दिणाऱ्यान साडयेची किंमत कळपाखातीर दवरिल्लें जायत वा ती तें काडूंक विसरली जायत 
म्हणीत हांव तें काडूंक गेलें , जाल्यार म्हज्याच अक्षराची चीट ताचेर आसली आनी म्हजेच 
तिपोलभयणीच्या नांवाचीचीट . हांवेंच तिका ही वाडदिसाकदिल्ली साडी . आयज म्हज्याच उतरां 
भाशेन , भोवन परती म्हजेचकडेन आयली . साडयेनय वर्तुळ सादलें . 

कितें योगायोग पळय.सकाळी म्हज्या नातवाकडल्यानम्हजीं वायट उतरांपरती म्हजेकडेन 
आयिल्ली . आनी आतां ही साडी . आयच्या दिसाची ही अप्रूप देख म्हाका मेळ्ळी काय ? इच्छी परा 
ते येई घरा म्हणटात तें खरेंच तर . उतरां भाशेन खंयचेय विचार , आंवडे तशेच येतात जावंये 
मनशाकडेन परते . नाजाल्यार जाण्टे कित्याक म्हणटले आसले , ' ज्या मापान दिवचे , त्याच मापान 
घेव ' म्हूण ? ह्यो घडणुको खूब कितें शिकोवन गेल्यो . एक आगळोच दिश्टावो घडयत . 


३२ 


आनंद - तरंग 


९ 


तिची व्यथा उणी करूंक येताली न्हय ? 


इश्कॉलांतल्या कार्यावळींची येवजण करपांत हांव गुल्ल आसलें . आयज पुराय येवजण 
करतलेंम्हूण आशिल्लें . पूण मदींमदीं जायते जाण येवन मेळून गेले . आयज सगळोदीस बोवाळांतच 
गेलो . मातूय उसरपत मेळ्ळी ना . येवजण - आंखणीअारच उरली . इस्कॉल सुटपाचोवेळ जाल्लो . 
इतल्यांत आमची एक शिक्षिका ऑफिसाच्या दारांत रावन विचारताली , 

" मॅडम , येवं भितर ? " 
“ यो , यो . " हांवेंम्हळे . 
" मॅडम , धा मिनटांउलोवंक सोदतां तुमचे लागी . ' 
" आसा तुमकां वेळ ? " 
" आसा.सांग कितें सांगपाचें आसा ? " 

हरशी चडशी येवपी बायल न्हय ती . भुरग्यांचेर खूब मोग करपी . बरी शिकोवपी , सदांच 
आलाशिरो दिवपी आनी हांसत्या मुखाची शिक्षिका ही ! पूण आयज तिचे तोंडबाविल्लें , निशेल्लें 
कशें . आनी दोळे भरिल्ले . कितें जालो आसतलो काय हिका प्रोब्लेम ? 

तीतशीच उबीरावली . 
" बाय , बस बस ! सांग , कितें जाला ? " हांवें विचारलें . 

" मॅडम , जायते दीस जाले . तुमचेकडेन येतलें आनी उलयतलें म्हूण केल्लें . पूण आयज 
फाल्यांकरीत उरलें . मनाकखूबच मनस्ताप जाला ह्या दिसांनी . मन सामकें खिन्नशें जाला . तकली 
कामांत लागना म्हळ्यार अतिताय जावंची ना . तुमी म्हजें दु : ख समजूंक पावतली म्हूण म्हजे मन 
मेकळं करूंक आयल्या हांव . हांव जाणां तुमकां खूब कामां आसात , हेर कटकटी आसात . 
जेवपाचो वेळ जाला , तुमचेलागी उलयतकच म्हजें मन हलके जातलें ही आस्त आसा . " 

" असो कसलो प्रॉब्लेम जाला तुका ? " हांवें विचारले . ती मोठ्या विश्वासान आनी उमेदीन 
आयिल्ली . तिणें उलोवंक सुरवात मात केल्या इतल्यांत म्हजो सभाव वयर उसळून आयलो . हांवें 
म्हळे , 

" बाय , दु : ख , मनस्ताप कोणाच्या वाट्याक येना ? ' जगीं सर्व सुखी असा कोण आहे ' , हे 
सत्य न्हय ? आत्र्या पयऱ्यान म्हज्या वाट्याक हटकून मनस्ताप येताच . अयंशी टिचरी - अयंशी 
तरेन उलयतातच न्हय ? थोडो जाताम्हाका मनस्ताप ? " तिचे दु : ख आयकून घेवचे पयलींच तिका 
सांत्वनपर लॅक्चर हांव झोडूंक लागले हाचेंम्हाका भान उरलेंना . तिचे सांत्वन करपाचो मक्तोहांवें 
आपणे जावन घेवंक फावकशें आशिल्लें ? तिका हांवेमात तरी उलोवंक दिवपाचेंन्हय ? म्हणटकच 
शांतपणान तिचें आयकल्यार बरेजातलें आशिल्लेंन्हय ? तेच आशेन आयिल्ली न्हय तीम्हजेसरी ? 
तिका ह्या वेळार म्हज्या उपदेशाची खरेली गरज आशिल्ली काय तिका हांव श्रोतो म्हूण जाय 

आसलें ? म्हजीं उतरां आयकून तिचे तोंड चडच पडिल्लेवरी जालें . म्हजेर बाबडेचो विश्वास 
आशिल्लो म्हणूनच आयिल्ली न्हय ती आपलेंदु : ख ल्हव करपाक ? म्हज्यान एक बरो श्रोतो जावं 
येताले न्हय ? सदांच हांवें भरभरप ? हेरांचें कांयच आयकून घेवप ना ? अधिकाराच्या कदेलार 
बसतकूच ' हांव सांगतां तें तूं आयक ' हीच पाडी संवंय जाता काय ? हांवें तिच्या विस्वासाकतोडले . 
तो एकेतरेचो विस्वासघातच म्हळ्यार अतिताय जावंची ना . 

" बरे मॅडम , देव बरें करूं ' म्हणीत ती कदेलावयल्यान उठली आनी वचूंक लागली . तिची 
नुरा आयिल्लेपरस चड बाविल्ली . ती भळाभळा रडत गेली . हांवें तिका नाका आशिल्लें सुनावन 
जडमनान परतायली , हाची चुटपूट लागली . पूण संवयेचें बोट तोंडांत वताम्हणटात न्हय ? 

ती बाबडी उलोवंक आयिल्ली . मन ल्हव करूंक आयिल्ली . म्हजेर विस्वास दवरून 
आयिल्ली . पूण म्हजीं उतरां आयकून तिचे मन जडच जाल्लें आसतलें . तिचे काळीज वळखुपाक 
हांवेंय काळजाची भास शिकूक जाय आसली न्हय ? बुद्धीचे भाशेपरस ती विंगड न्हय ? केन्ना 
कळटलें म्हाका हे ? सगल्यांकच तत्त्वज्ञान सांगल्यार तांचे भावनेचो अपमान केल्लेवरीजावं येता 
न्हय ? म्हजेभाशेन सगल्यांनीच समजून घेवंक जाय म्हणपाचो म्हजो तरी अट्टाहास कित्याक ? दर 
एकल्याचे मन विंगड विंगड न्हय ? व्यक्ती तितल्यो प्रकृती हेंम्हाका खबर आसा न्हय ? मागीर हे 
तत्वज्ञान हां कित्याक समजून घेतले ना ? दुसऱ्यांचे दुख्ख तितलेच उत्कटतायेन समजुपाची तांक 
येवप हाकाय मनाचें व्हडपण लागता जावंये . ते म्हज्या वांट्याक केन्ना येत ? काळजाची भास 
म्हाका केन्ना कळत ? 

त्या खिणाक हांव तुको गुलाम !! 


सकाळचोच्या घेतालें . दाव्या हातांत खबरांपत्र आनी उजव्या हातांत च्याचो कप घेवन 
वारांदाचेर वचून बसतलें म्हूण वतालें . इतल्यांत कोणे दारार माल्ले . दार उकतें केलें जाल्यार , 
दारांत आमचो एक आदलो विद्यार्थी . निर्मळ हांशान ताणें म्हाका येवकार दिलो . 

" टिचर , कशी आसा तूं ? तुकाच मेळूक आयिल्लों हांव . सर कसो आसा ? " ताणे व्हड 
आस्थेन विचारपूस केली . 

" आरेगजानन ! जायत्या वसांनी दिश्टी पडलो मरे ! यो यो भितर बस . इल्लोच्याघे टिचरीच्या 
हातचो . " हांवेंम्हळे . 

" ओके , टिचर.खुशी है ! " ताणे उमेदीन म्हळे . भुरगेपणासावन तो सामको आलमी खुशाल . 
उलोवपच खळखळून , हांसपूय उमेदीचें . कितेंय सांग , करपाक सदांच फुडें . पोराची सोबीत सुंदर 
एन्.सी.सी.तल्या युनिफॉर्मांतली सुपुल्ली म्हूर्त दोळ्यां मुखार उबी जाली . बॅस्ट कॅडेट म्हूण पोराची 
निवड जाल्ली त्या वेळार . पिट्ट गोरो , घारशे दोळे , तुरतुरीत नाक . रुपेस्त असो हो पोर , आसा 

तसोच आशिल्लो तो . उलोवप , उमेद तशीच . जीव तोडून तळमळीन सांगपाची पद्धतय तीच . 
अपुर्बाय दिसली . ताचें प्रसन्न आनी उमेदी मुखामळ पळोवन म्हजेय मन फुलून आयलें . 

" टिचर , जायत्या तेंपान पळयली तुका . तुजे फकत केंस पिकल्यात . पूण तूं आसा तश्शी 
आसा . " ताणे म्हळे . नाय म्हळ्यार भितल्ल्यानबरें दिसले . 

' तुका मेळून बरे दिसले . सर आसा काय भायर सरला ? " 
“ सर भायर सरला . " हांवें म्हळे . 

" टिचर ! वीस वर्सी कुवेटाक आसलों हांव . हालींच आयलां गोंयांत . तुमचें दर्शन घेवंया 
म्हळे . " ताच्या दोळ्यांतली लिकी ताच्या काळजांतले भाव मेकळेपणान उक्तायताली . समजिकायेची 
आनी अणभवाची झांकय आसली त्या दोळ्यांत . 

" बाब , च्याघे . न्हिवतलो . 

' हय , हय ' म्हणीत ताणे कोप तोंडांक लायलें आनी म्हळे , “ टिचर , एक चुटको सांगतां 
तुका ! " ताणें हांसत सुरवात केली . 

" नेता और डकैत हातूंत कसली समानता आसा जाणा तूं ? " 
“ नारे बाबा ! " हांवेंम्हळे . 
" नेता को वोट चाहिए , डकैत को नोट चाहिए 
नेता के आगे पुलीस , तो डकैत के पीछे पुलीस ! " 

ताचो हो विनोद आयकून आमी दोगांय मेकळेपणान हांसली . फुडें आनिकूय दोगांतल्यो 
जायत्यो सारक्यो समान गजाली ताणें सांगल्यो . कुवेटाक वीस वर्सा राविल्ल्यान ताच्या उतरांत 
चडशी हिन्दी उतरां येतालीं , ताणें सांगलें . 

" टिचर , कुवेटाक ज्या फर्मांत हांव काम करतालों , ताचो बॉस म्हज्या वावराचेर बेहद्द खुश 
आसलो . " पोर हिन्दी बरी उलयतालो . 

" टिचर , तुर्वेआमकां हिन्दी शिकयिल्ली न्हय ? म्हूण विचारतां . कशी आसाम्हजी हिन्दी ? " 

" आरे बाबा , सामकी स्टायलीश अस्सल हिन्दी जाल्या आं तुजी . आतांम्हाका शिकची 
पडटली तुजेकडल्यान ! " हां हांसत म्हळे . 

“ हां जी ! " ताणें मुजरो करीत म्हळे . 

" तो क्या कहने जा रहा था ... हां तर म्हजो बॉसम्हजेर बेहद खुश . ताणेम्हाका व्हडली बडटी 
दिली . जगभर भोंवपाची संद दिली . ऑस्ट्रेलिया , न्यूयॉर्काक धाडलो.खूब जोड केली हांवें . मान 
मरातबय मेळ्ळोम्हाका भरभरून . ताणे आपल्या चल्याकम्हजेकडेन सुपूर्त केलो . “ ताका मार्गदर्शन 
दिवन तयार कर " म्हूण सांगले . इतलो पुराय विस्वास आसलो ताचोम्हजेर . ताणें म्हाका पयशांनी 
न्हाणयलो म्हळ्यार अतिताय जावंची ना टिचर ! भुरग्याक सामको धंद्यांत तरबेज केलोम्हूण म्हजो 
बॉस परतो परतो म्हजे उपकार आठयी . सामको ऐशारामांत दवरलो ताणेम्हाका . पूण जायते फावटी 
मनाच्या कोनशांत खंय तरी दिस , आपल्या म्हापशां गांवाक वचचें , आपल्या गांवांत वचून कितेंय 
पूण करचें . जिवाक चुटपुटे लागताले . खूब फावटी ही गजाल हांवें म्हजे घरकान्नीकडेन उलोवन 

दाखयली . पूण तिका तें माननासले . ती थंयच्या ऐशारामांत सामकी बुडिल्ली . ती म्हजीं उतरां 
मनारच घेनासली . आयकुंकच नाशिल्लेवरी करी आनी म्हणी , निमणे आसाच न्हय थंय वचपाचें ! 
आनीक थोडो तेंपरावयाच हांगा . चार पयशेय जातले गांठीक ! ' 

“ एकदांम्हज्यान रावं नज जालें आनी तिका खर उतरांनी सांगलें , ' तुका हांगाचे सुखासीन 
जिणेची संवय जाल्या . ताका लागून तूं सामकी फाटी फुडें जाताम्हापशां परत वचपाक . पूण तुका 
एक गजाल सांगतां , आपलो गांव तो आपलो . चार दीस दुसऱ्यांचो देस बरो . जायतें जोडलें न्हय 
आमी कितलें म्हूण करतलीं ? ताका शीमच ना . एकाचेर कितली पुज्यां जाय गो तुका ? ज्या 
खिणाक तूं पुज्यां घालपाचे थांबतलें त्याच खिणाक हांव तुजो गुलाम ! " 

पुज्यांच वाडोवपाच्या मोहजाळांत घुस्पल्लो आसता न्हय आमचो जीव ? पूण निमणे मेरेन 
आमच्या सारक्यांक कळना न्हय ? आनी कळ्ळ्यार लेगीत वळना न्हय ? पूण ह्या पोराची वाटचाल 
अध्यात्माचे दिशेन जायत चल्ल्या म्हणपाची जाणविकाय जाली आनी पोराची जोशभरीत उतरां 
आयकून मन खंय तरी हाललें . कांय खीण सत्संग जाल्लेवरी दिसले . मन फुलून आयलें . 


आनी म्हजी फावट चड कातली ताचें कितें ? 


आमची रांदची कूड मातशी वयर . तीन सपणां चडची पडटात . नाय म्हळ्यार वयर सकल 
जायत्यो फावटी जातात . आतांम्हाका वयाकलागून आर्थरायटिसचो त्रास जावंकलागला . चडटा 
देवता आसतना धोंपरांनी कळ येता . हेरांकूय घडये असोच त्रास जाता जावंये , अशेंच मनाक दिसूंक 
लागला . 

मुखशुद्धीक म्हूण सुनेन फ्रूट सॅलॅड हाडून दिले . घोवान म्हळे , “ आगो बीना , क्रीम 
घालिनासताना फ्रूट सॅलॅड आसा जाल्यार तें दिता म्हाका ? " 

' हय ' म्हणीत तें रांदचे कुडीत गेले . थंयसून ताका परती वयर सकल फावट पडटली , अशें 
मनाक दिसले . इतल्यांत आमचो सुपुल्लो नातू वेद धांवत आयलो म्हजे म्हऱ्यांत . हांवें ताका 
फुलोवंचो म्हूण हांसत म्हळे , " आरे बाबू , तूंबरो गुणी भुरगो . जाणांच हांव . तूं म्हजें एक काम 
करता ? आवय रांदचेकुडीत गेल्या फूट सॅलॅड हाडूंक . तूं तिका मदत कर . ती वाटी घेवन यो आनी 
आबाक दी . मम्मीची एक फावट तरी उणी जातली . " हांवें ताका फुसलावपाचो यत्न केलो खरो , 
पूण ताणें कपलाक आंठयो घालीत म्हळे , 

" आगे आज्जे , बरी मगेतूं ! मम्मीची फावट उणी करता आनी म्हाका एक एक्स्ट्रा फावट 
पडटली , ताचें कितें ? " नायम्हळ्यार म्हजें मन हाललें . 

पोरान म्हळें तें साप्प फट न्हय न्ही ? ताणें सुचोवणी दिली , तिची फावट उणी करपाच्या 

बोवाळांत तुम्हजेर अन्याय केलोन्हय ? कोणे सांगल्यात ह्योराटी तुका ? ही नवे पिळगेन म्हाका 
सुचोवणी दिली काय ? तिची फावट उणी जावचीच अशें तुका दिसता जाल्यार तुज्यानयतें करुं येता 
न्हय ? तुज्यानय हा येता न्हय वचून ती वाटी ? दुसऱ्यांचो विचार करचे बदला , आपणालोच विचार 
करपफाव कशेंन्हय ? स्वता परस हेर कांयच व्हडन्हय ! ' हांव ' , ' म्हजे ' , ' म्हाका ' हाचे भोंवतणींच 
धुंवतले नवे पिळगेचो होच मूलमंत्र काय ? दुसऱ्यांकडसूनय अपेक्षा ना . दुसऱ्यांचोय विचार ना . 
कसल्याच मूल्यतंत्राची बाधा ना , कसल्याच बंधनाची जडसाण ना . मुक्ततायेन मेकळेपणान 
जियेवपाचें . 

पोरान हीच सुचोवणी दिली जायत काय ? 

' तूंय दुसऱ्यांचें चिंतूंक नाका आनी दुसऱ्यांकय कर म्हूण सांगून हेरांक त्रास दिवं नाका . 
तुज्यान जाता तें तूं कर आनी तुज्याच समाधानाच्या भोवऱ्यांत घुस्पून राव . तुज्या ह्या करपांत 
हेरांक समाधान जातलेच अशेंय सांगूनज . 

निवळ - नितळ खोसच खोल !! 


वारांदाचेर वच जाल्यार , म्हजी सुपुल्ली नात सानिका फतकल मारून बसल्या . चारूय 
वटांनी बावल्यांची रास . तरेकतरांच्यो बावल्योपुंजायल्यात आनी खेळटा . कोणाक मांडयेर घाला . 
एकेकट्याक न्हिदायता , सकला दवरता . तांचे लागी उलयता , पदां गुणगुणटा . सामकें गुल्ल 
जाल्लें पोर बावल्यांमदीं . अवती भवती कितें चल्लांम्हणपाचेमातूय भान नासलेंपोराक . पोराच्या 
तोंडार खोस आनी अप्रूप प्रसन्नताय पळोवन मनांत आयलें , 

पोराक खबर नासलें की ती बावली जीव नाशिल्ली म्हूण ? पूण ती जीव आशिल्ली हेच 
भावनेन न्हय तें पोर तिचेकडेन उलयतालें , खेळटालें ? कितल्या किंवाट्यान ते तिची अपुर्बाय 
करतालें . आयकना म्हूण तिच्या पायार थापट मारतालें , मदींच तिचो उमोघेतालें . जातकच आसता 
काय अशी ममता आनी वात्सल्य चलयेमनशे भितर ? हे जर भुरगें लेगीत करूंक पावता मागीर 
आमचेसारकेलीं मनशां कित्याक करूंक पावनात ? तशी भावना म्हज्यानय बाळगूंक येता न्हय ? 
पूण कित्याकजायना ? तातूंत कसलोच पेंच ना , आस ना , टॅन्शन ना . फकत मेकळेपणान उलोवपाचें , 
भक्तिभावान फुलपाचें . सात्विकतायेचो अणभव घेवपाचो , अंतरंग सर्वांगान फुलूक येवंक दिवपाचें . 

तुकाराम महाराज वरांची वरां उलयी खंय देवाकडेन . संतांनी म्हळांच , देव आमचेकडेन 
उलयता आनी आपूणय ताचेलागीं उलयतां ही भावना जशी जशी दृढ जाता तेन्ना तो तुमचेकडेन 
खऱ्यांनीच उलोवंक लागतलो . पूण तशें कित्याक काय घडना ? दिसांतली धा - बारा वरां फकत 
चिंता , राग , मनस्ताप , मत्सर , तृष्णा . हे जोड , तें मेळय हीच खर इत्सा . हे जाय , तेंजाय , हाचोच 

सोंस . मेळ्ळ्यार सूख सोंस , नाजाल्यार दुःख मनस्ताप निर्शेणी पदरांत . ह्या सगल्यांक आमीच 
दितात न्हय आपोवणे ? पूण हेंजावचेंजाल्यार नातीच्या बावलेखेळा भाशेन , निर्भेळखोस मेळोवपाची 
वान्सा म्हाका कित्याक जायना ? तातूंत ना कसली अपेक्षा , ना कसलो शीण . फकत मोग आनी 
खोस , देवालागच्या संवादानच ही मेळूक पावता आसतली खरी अस्सल खोस . निवळ नितळ 
खोसचखोस ! 

शोक - चिंता - भिरांत - मोह हाणेचन्हय मनाची प्रकृति इबाडटा ? आनी ताका लागूनच आमी 
खोस वगडावन बसतात जावंये . शरिराक जशे पिडा रोग पोखरतात तशेंच काम , क्रोध , लोभ , द्वेष , 
मत्सर , लौकिक , स्वार्थ , संशय आनी वांकडी बुद्ध मनशाच्या मनाक नि : सत्व करतात आनी ताका 
लागूनच मनशाचो जीव हैराण जाता अशेंच सांगतात न्हय आमगेले संत ? 

आपणालेमन दोशविरयत आनी निरोगी करून स्वस्थ आनी शांत जावपाकम्हजे नातीभाशेनच 
जावचें पडटले काय ? 

प्रत्येक मनशाच्या अंतर्यामांत एके तरेचें गूढ सौंदर्य लिपिल्लें आसता खंय . ताची कांती 
बावना म्हणटात . ताचो रस केन्नाच विटकळना खंय . भगवंताकडेन संवाद केल्ल्यान मनीस त्या 
अप्रूप सुंदरपणाकडेन पावता जावंये . त्या सुंदरपणाच्या दर्शनान ताका दिव्य उजवाडाचो दिश्टावो 
जाता आसतलो आनी म्हूण म्हजी नात तातूंत रंगली जावंये . म्हूण ताका वेळा - काळाचे भान उरलें 
ना . हो अखंड आनंद आनी केन्नाचफिकेंना पडपी समाधान म्हज्याय पदरांत पडत काय ? 

खामसुत्री बावल्यांक जिवे करून नाचोवपी सुत्रधार परमेश्वरच न्हय ? पूण म्हाका ताचो 
विसर पडटा जावंये . 

म्हजे नातीभाशेनच हांवेंय देवाकडेन संवाद सादपाचो यत्न केल्यार , म्हज्याय पदरांत पडूं येता 
न्हय अशी अस्सल खोस ? 

तीचन्हय खरी निवळ - नितळ खोस ? 
सासणाची खोस ?? 


१३ 


संतकृपा 


केन्ना सावन आळंदीकवतलें आनी ज्ञानेश्वराचे समाधीचेर माथें तेंकयतलें म्हूण येवजितालें . 
निमणे , आळंदी - शिरडी वचपाचो योग आयलो म्हूण मन खोशी जालें . घरकाराचो ज्ञानेश्वरीचो 
कोंकणीत केल्लो अणकार आयकत पसून , ज्ञानेश्वराच्या अपार ज्ञानामुखार तकली आपशींच 
नमताली . येद्या म्हान योगी संताचे समाधीचे दर्शन घेवपाची उमळशीक लागली . दोन तीन वर्सा 
जालीं , ह्या ना त्या कारणाकलागून फावलेंना . सगल्या गजालींक योग येवचो पडटा हेच खरें . 


३८ 


आनंद - तरंग 


आळंदी , नेवासे , शिरडी यात्रा करून आमी मुंबय परतली . ही सगळी यात्रा बरी सुशेगादशी 
जाली . पावसा दीस खरे , पूणमातूय पावस लागलो ना . सत्र्यो उकत्योचकरच्यो पडल्यो नात . इतलो 
प्रवास जालोखरो , पूण मातूय शीण जाणवलो ना . आमची मनांप्रसन्न जाली . 

नगरासावन थेट बोरीवली मेरेनचो प्रवास आमी बसीन केलो . सांजची सातांकसुमार आमी 
बोरीवलीक पावली . बसींतसून देंवली मात , एक रिक्षा सामखारच उबी आसली . फाटल्यान नांव 
पितारिल्लें , संतकृपा ' . मनांत म्हळे , कितें योगायोग पळय , संत समाधीदर्शन घेवन आयलीं आनी 
ही संतकृपा ' मेळ्ळी . 

" बाय , खंय वतलीं तुमी ? रिक्षांतसून येतली ? " इतले नमळायेन आयज मेरेन खंयच्याच 
रिक्षावाल्यान विचारूंकनासलें अशें . मन सुखावलें . संतकृपेचोच प्रसाद काय हो ? 

रिक्षावाले चडकरून फटोवपी , ओगीच हांगा थंय भोंवडावपी असोच आमचो पूर्वग्रह आसता 
न्हय ? हो प्राणी धडनासता , असोसमज . मुंबय पिरायेची वीस वर्सी आसलें खरें , पूण मनांतलो हो 
कांच अजून मेरेन वचूंक नासलो . म्हज्यान रावं नज जालें . हांवें म्हळे , 

" आरे बाबा , आमी शिरडी साकूनच आयल्यांत . आनी पयली नदर पडली ती तुजे 
' संतकृपे'चेर . " 

रिक्षांत बसतकच घरकारान शिरडीचो प्रसाद ताच्या हातार दवरलो . तो रिक्षेतसून देवलो 
आनी आमच्या पायांक हात लायलो आनी नमस्कार करीत ताणे म्हळे , “ देव बरें करूंबाबा . हांव 
साईबाबाक खूब मानतां . तेंच म्हजें खरें श्रद्धास्थान . आयज तुमचें दर्शन जालें . शिरडीक वचून 
आयिल्लेवरी दिसले . " 

ताणें रिक्षा स्टार्टमारली , फाटीं वळून पळयलें आनी विचारले , “ बसलीं तुमी सारकी ? सगळे 
सामान पळयलें ? " ताचे दोळे सामके भरिल्ले . तरी तो मुमुरखोसो हांसलो आनी ताणें दोळे पुसले . 

" बाब , तुवें रिक्षाक सुंदर नांव दवरला . तुका हे सुचलें तरी कशें ? " हांवें रावं नज जावन 
विचारलें . 

" बाय सांगतां तुका म्हजे जिणेची काणी . हांव एक गरीब घरांतलो भुरगो . अठरा विश्व 
दळडीर आमच्या घरांत . हां हूंकरून चार यत्ता शिकलो . फुडें शिकूक पावलों ना . तरेकतरांचे हजार 
धंदे केले , पूण एकूय फळाक आयलो ना . जिणेची सामकी फरफट जाली म्हज्या . हांव दुबळो 
आसूनय म्हाका दुबळ्यांची केन्नाच काकूट दिसनासली . जिणेर सामको उबगल्लो हांव . करता 
करता तें आंगार येतालें . नशीबच खोटेंम्हजे . सगल्यांचेर सूडघेवचो अशी भावना जावंक लागली . 
पूण अचकीत एक दीस देवळांत गेल्ले कडेन कीर्तन आयकूक मेळ्ळे . थंय ज्ञानेशाची सुपुल्ली 
पोथी हातांत आयली . आनी जादूची काडी फिरिल्लेवरी मनांत भीक मागप्यांची काकूट दिसूंक 
लागली . कश्ट करपाची उमेद दिसूक लागली . आनी रिक्षा चलोवपाची सपनां पळयतां पळयतां ही 
रिक्षाम्हज्या हातांत आयली . जायत्या जाणांनी आदार केलो , ही त्या म्हान संताचीच कृपा न्हय ? 
म्हूण तिका संतकृपा'च नांव दवरचेशें दिसले . 

" हांगा एक संस्था आसा . बरो वावर करता . दरम्हयन्याक एका दिसाचो पगार हांव दितां . 


" 


आनंद - तरंग 

हेर खूबय जाण दितात . त्या पयशांनी भुकेल्ल्यांक अन्न दितात . दर शेनवारा हांगा भजन चलता . 
तुमकां सोडटकच आयज हांव भजनाक वचपाचों आसां . 

" बाबा , तुका खबर आसा मरे ती बिल्डींग सारकी ... दत्तकृपा नांव तिचें . 

म्हजी कोती वृत्ती सट्करून भायर सरली . ताच्या गजालींनी बी आमी फुडें पावत , बील 
वाडत हो संशय मनांत . ताणें सट्करून म्हळे , 

OF 
नि “ बाय , तूंसंतकृत बसल्या . तुका सारकें पावयता थंय . कांयच चिंता करुंनाका . ते म्हजेर 
पावलें . सरळ मार्गान व्हरता तुका हांव . भोंवडावन व्हरचों ना . " 

वांकडें चिंतपी हांव आनीम्हजे स्वार्थी विचार कशेज्युस्त वळखले काय ताणे ? हो रिक्षावालो 
म्हजेपरस कितलो तरी उंच पांवड्यावेलो . बोले तैसा चाले ! तो म्हानन्हय ? म्हज्या पगारांतलो एका 
दिसाचो पगार हांवें नेमान केन्नाच कोणाखातीर दिलो ना.सगळो स्वार्थच ! परमार्थाची भासाभास 
केली , तत्वगिन्यान हेरांक सांगलें , पूण प्रत्यक्षात कितें करूंक पावलें ? कमायेंतलो इल्लोसो वांटो 
दिवन हेरांक खोस दिवपी हो रिक्षावालोखरेलोच निष्काम कर्मयोगी न्हय ? ताचेभाशेन म्हाकाय 
करूं येताले न्हय ? मागीर म्हाका तशी वान्सा कित्याक जाली ना ? म्हजी म्हाकाच लज दिसली . 
ताणेंम्हजी किंमत केली आसतली न्हय ? हे प्रस्नचिन्न आयज मेरेन म्हाका धोशीत आसा . 

ज्ञानेशाचे पोथयेन त्या रिक्षावाल्याक साप्प बदलायलो खरो , पूण म्हाका कोण बदलायत ? 
संतकृपाच जावची पडटली न्हय ? 


१४ 


सुण्यान करून दिली वळख म्हाकाच म्हळी 


पर सदचे भाशेन कॉलेजीच्या ग्रांवंडार पासयेक गेल्ली . पावस दपटून पडिल्ल्यान थंड वारें 
सुटिल्लें . जीव धादोस कसो जाल्लो . नाय म्हळ्यार ह्या वर्सा गीम चडच तापलो . " आयची हवा 
सामकी वेळेर आशिल्लेवरीन्हय ? कळंगुटे लेगीत इतलें थंड वारें नासतलें . " घोवान म्हळे . 

' खरेंच , हवा बरी आसत जाल्यार मनय थंड शांत जाता . म्हजेय मन आयज खूब प्रसन्न 
जालां . " हांवेय घोवाक प्रतिसाद दिलो आनी ताची री ओडली . वीस - पंचवीस मिनटांची पासय 
मारून आमी दोगांय ग्रावंडा भोंवतणी बांदिल्ले धडेर बसली . मदींसोंपणां . हांव एकेवटेन आनी घोव 
दुसरेवटेन . 

घोवमुमुरखोसो हांसलो आनी ताणेम्हळे , 
" चाळीस वर्सा पयलीं आमी अशी पयस पयस बसतली आसलींगो ? " 
खरें रे बाबा ! काळाचीचन्हय ही किमया ? हांवेंय व्हडल्यान हांसत म्हळे.दोगांय हांसपांत 


गुल्ल जाली . 

आनंद - तरंग 


इतले म्हणसर एक सुणो आमचे म्हऱ्यांत येवंक लागलो . नाय म्हळ्यार मनांतसून म्हाका 
ताचो भंय दिसलो . हांवेल्हव आवाजांत घोवाक म्हळे , 

" आमी हालुंया नाका . ओग्गी बसुंया . तो कांयच करचो ना . " 

हांवें म्हज्या मनाक आनी घोवाकूय धीर दिवंचो म्हूण म्हळे खरें , पूण काय खीण काळजांत 
स्वास तोपिल्लेवरी जालो . आंगाकथरथरोसुटलो . उश्णे अवसान हाडून हांवें मायेन ताका थातारचो 


म्हूण म्हळे , 


" आरे बाबा , आमीसदचीच ... तूंवळखना आमकां ? आमी हांगाच येवपी आनी वचपी ... तूं 
काय भियेवं नाका . सुशेगाद मदसून वच आमच्या . आमी कांयच करिनात तुका . 

सुणोतकली वयर काडून , एकेनदरेन आमचेकडेन पळोवंकलागलो . ताच्या मनांत आमच्या 
मदल्या सोपणांवेल्यान भायर वचपाचें आसलें . पूण तो फाटीं फुडें जावंक लागलो . हेवटेन तेवटेन तो 
वचूंक लागलो . ताच्या दोळ्यांत भंयच दिश्टी पडलो . घडये ताका आमचो म्हणपासारको विस्वास 
दिसलोना जावये . 

ताच्या मनाक घटसाण दिवचीम्हूण हांवेंताका म्हळे , " आरे बाबा , कांयच करिना मरे आमी 
तुका ! चल मरे हे वटेन सुशेगाद ! " 

परतीय ताणें मान वयर करून आमचे कडेन पळयलें आनी टर्न मारून तो दुसरेच वटेन उडी 
मारून नाच्जालो . 

ताची नदर सांगताली 

म्हजो विस्वास ना तुज्या उतरार ! घडये मनीस कितेंय करूं येत . म्हजेर ताचो विस्वास 
कित्याकबसलोनाकाय ? खंयच्याय खिणाकमनीस घात मारीत असोचताका अणभव आयिल्लो 
काय ? मनशाचे खरेपण ना अशेंच दिसलां आसुंयेता ताका . बेमानपण , फटींगपण , स्वार्थ हेच 
मनशाचेस्थायीगूण हेंय ताणेवळखलेंजायत . ह्या बोटावेली निथूकाय न्हयशी करून दुसऱ्या बोटार 
करपी मनीस विस्वास दवरपासारको ? अशेय घडये चिंतलां जावंये ताणे . मागीर तो तरी कसो 
दवरतलो विस्वास मनीसजातीर ? खिणाखिणाकशेड्ड्याभाशेन आपणालो रंग बदलपी , खिणांत 
जनावरा पाश्ट जावपी , मदाचे मस्तेन उलोवपी , झगडुपी , धोंशी घालपी , मतलबी , चडाय करपी हो 
दोन पायांचो प्राणी केन्ना घालो घालीत हाची शाश्वती ना अशेंच दिसलांजावंये काय ताका ? मन 
भितल्ल्यान खंय तरी हाललें . 

हो सादो विस्वास लेगीत दिवंक पावलेंना हांव त्या सुण्याक ! भिरांकूळ वासनांची ल्हारांच 
ताचे म्हऱ्यांत पावंक लागलीं काय ? सदची थंय पासयेक आमी येतात म्हूण घडये ताणे आमकां 
वळखलेय जायत . पूण लागींच्यान वचपाची धिटाय ताणे दाखयली ना . धाडस जालें ना जाये 


ताका . 


हेरांक विस्वास दिसपाक , आपलेकडेनय पुण्याय आसची पडटा जावंये . केला काय तसो 
वावर हांवें जिणेत , दुसऱ्यांनी विस्वास दवरपासारको ? काय म्हज्या अविस्वासाची मना ल्हारां 
ताचे म्हऱ्यांत पावलीं ? अंतरंगांतलोच रंग भायर आयलो जातलो . तोच त्या सुण्याक दिसलो 

जावंये . नायम्हळ्यार म्हजी म्हाकाचलज दिसली . 

फकत आपणाले नदरेंतल्यान ताणें म्हजी म्हाका वळख पटोवन दिली !! 


१५ 


फोन आयलो जाल्यार ? 


धाकल्या पुताकडेन चार दीस रावंक गेल्ली . सून नातवाक इस्कॉलाक पावंक गेल्ली . आमी 
दोगांय बरोवपांत गुल्ल आसली . इतल्यांत फोनाची बेल वाजली . हांवें फोन उबारलो , एके सुपुल्ले 
चलयेचोम्होवाळ आवाज कानार पडलो . " राहूल खंय ? " नातू म्हजो . 

आपूण राहूल्स फ्रँड ' म्हूण ताणें सांगतकच हांवें म्हळे , “ बाय , तो इस्कॉलांतसून अजून 
येवंक ना . तो येतकच तुका फोन कर म्हूण सांगतां हां ! तुजो फोन नंबर सांग . ' 

पोरान सप्प करून फोन दवरलो . पोराचो म्होंवाळ मधुर आवाज आयकून ताची मनाथावन 
अपुर्बाय दिसली . नातू म्हजो पांच वर्साचो . ताका येन्नापसून फोन येवंक लागले म्हूण नाय म्हळ्यार 
मनाक बो कातकुतल्यो जाल्यो . भितरल्यान हांसो फुटलो . हांवें घोवाक उमेदीन म्हळे , 

" आरे , पळय राहुलाचे इश्टिणीचो फोन आयिल्लो रे . ताचेकडेन उलोवंक सोदी . " 

" बरें मुरगुटलां मगो तूं नातवाक चलयेचो फोन आयला म्हूण . म्हाका जर असोच तरणाटे 
चलयेचो फोन आयिल्लो जाल्यार अशेंच फुलतलें आसलें तूं ? " ताणें हांसत म्हाका प्रस्न केलो . 
म्हाका जाप सुचली ना . विचारचक्र चालू जालें . खरेंचन्हय ताचें म्हणप ! घोवाकताचे इश्टिणीचो 
फोन आयल्यार अशेंच म्हजें मन फुलतलें आसलें ? तोखणायेची सुवात जादू जाल्लेवरी संशयच 
घेतलो आसलो . तेंच मन . पूण उलोवपी दोन व्यक्ती . एकूच घडणूक . पूण प्रतिक्रिया सामक्यो दोन 
टोंकावेल्यो . दोन ध्रुवांवेल्यो म्हळ्यार अतिताय जावंची ना . एके घडणुकेंत अपुर्बाय , कातकुतल्यो 
आनी खोस , आनी दुसरेंत आपणाल्या हक्काच्या मनशाचेर चढाय करूंक सोदिना मूकोणूय , हाचो 
भंय . तांतसून तिडक , संताप , मनस्ताप . नाकाशिल्लो संशय उप्रासतलो आसलो . मन उचंबळ 
जातले आसलें , नाकाशिल्ले विचार तकलेत घुवंक लागतले आसले . 

' मन चिंती ते वैरी न चिंती ' म्हणटात तें फट न्हय . ' संशयात्मा विनश्यति ' खंय . गीतेंत म्हळां , 
संशयाक लागून बुद्धिभ्रंश जाता खंय . बुद्धी चलना . म्हजें मन गलबललें . इतल्यांत सून नातवाक 
घेवन भितर सरली . 

" आगो , राहुलाक गर्लफ्रेंडाचो फोन आयिल्लो गो . " हांवें उमेदीन ताका सांगलें . 
" कोण , सुफल गे ? " 
" हय हय . " हांवें हांसत म्हळे . 
" आगे , तो चलो . सामको चलये भाशेन बारीक आवाज ताचो . तो सदांच फोन करून , 

आपणागेर खेळूक यो म्हूण राहुलाक आग्रो करता . हांगा यो रे खेळूक म्हळ्यार , आई धाडिना 
म्हणटा . " 

' ती चली न्हय , चलो ' हीं उतरां आयकून म्हाका ब्रेक लागलो आनी त्याच खिणाक कालचे 
घडणुकेची याद जाली . म्हज्या इकरा वर्त्यांच्या नातवान म्हाका प्रस्न विचारलो , " आगे आज्जे , 
टी.व्ही.चेर आशिल्ल्या नटयांचेंलग्न बी जाल्लें नासता गे ? " 

" आसता तर ! " हांवेंम्हळे . 
" मागीर ती दुसऱ्यांच्या दादल्यांक वेंगो मारतात तेन्ना तांच्या घोवांक बी वायट दिसना ? " 

ताचो हो अचकीत प्रस्न आयकून हांव अजापलें , पूण ताचो चड बाऊ करिनासतना हांवें 
ताका सांगले , " आरे बाबा , तें नाटक रे . तशी अॅक्टींग करची पडटा तांकां . तें खरें नासता . 
नाटकांत कशें काम केल्लें , तुज्या गॅदरिंगांत , तशें . " 

ताच्या मनाचे समाधान करचें म्हूणम्हळे तशें ताका . पूण खऱ्यांनीच ताका ते पटलें काय ना , 
खबर ना . तो आयकून ओगी रावलो . म्हजेय मन भितरले भितर हाललें . हांवें अॅक्टींगम्हळी खरी , 
पूण म्हज्यान ताची गॅरंटी दिवं येता ? आनी हेंम्हाका खबर नासलें ? ताचे वांगडा म्हज्याय मनाक 
फटयलें न्हय हांवें ? आयची नवी पिळगी तरी कितली हुशार आनी तेजिश्ट ! म्हाका केन्नाच सुचलो 
ना हो प्रस्न ताचे पिरायेचेर ! आयज सगळो संवसार न्हय आयला चार वण्टीभितर ? भुरग्यांचे मन 
तितलेंचसंवेदनशीळ जालांजावंये काय ? पोराकसमाधान दिवपी जाप हांव दिवंक पावलेंना हाची 
नाय म्हळ्यार इल्ली खंत भोगली . 

घोवाकतरणाटेचलयेचो फोन येतकच जाताचन्हय मनांत खळबळ ? मागीर वेंगोमारतकच , 
कायच कशे दिसचेंना ? फकत तें नाटक , जावं अॅक्टींग म्हूण समजून मन ओगी रावत ? 

हांवें घडये ताका खरेंसत लिपोवपाचो यत्न केलो . पूण म्हज्या मनाचें कितें ? 

आमच्या एका बऱ्या इश्टाचो फोन आयलो . म्हज्या घोवान उमेदीन म्हळे , “ आगो आनंदाचो 
फोन . आरे , तूं आयज जेवंकच यो . सादी शीत कडी जेवंया . वांगडा पोटभर उलोवंया . तुजी वाट 
पळयतात . " 

म्हज्या घोवाच्या खर आग्र्याफुडें तो नमलो जातलो . ताणे हयकार दिलो म्हूण म्हजो घोवय 
खोशी जालो . ताणें म्हळे , “ बरी व्हडली कल्ली घेवन येतां . म्हापशेंची कल्ली आवडटली ताका . 
बरी घमघमीत सुरबूस उडदमेथी कर कल्लेची . वांयग्यां भर्त कर . बरी लसणीची कडी कर . 
घोवान जेवणाचो बेतय केलो . उमेदीन तो बाजारांत वचूंक भायर सरलो . हांवूय खोशयेन कामाक 

लागले . भुरगेपणांतलो इश्ट तो आमचो . खीणभर भुरगेपणांतल्या यादींनी मन फुलले . 

इश्ट येवचे पयलीं रांदून मेकळं जावं , म्हण्टकच ताचे वांगडा गजाली मारूंक मेळटल्यो 
म्हणून बेगीनच तयारीक लागले . बेगसारच रिकामें जालें . आमी दोगांय वारांदाचेर बसून वाट 
पळोवंकलागली . तो आयलो तोच खळखळून ताणेम्हळे , “ बरी जोडप्यान बसल्यांत मगोसव्यार ! 
म्हाका कळाव जालोगो बाये . एकसंपादकमेळ्ळो . ताणें आडावन धल्लो . कसोचसोडिना जालो . 
रागार जावं नाकात आं ! " 

घोवान म्हळे , " आरे बाबा , सगळ्यांकच जाय न्हय तूं ! जण एकलो म्हणटा , म्हाका जाय 
तुका जाय . तूं सामको व्हडल्या डिमांडांत ! " 

" मार रे आतां म्हजी फकाणां . आतां कोणाक जाय आमी मोडिल्ले खुरीस ? " ताणें हांसत 
म्हळे . “ सुधा , बरो च्या कर आमकां . " घोवान म्हळे . 

" आरे , आतां आनी च्या बी कांयच नाका . सामको धार काडून आयलां , सुधाच्या हातचे 
घमघमीत जेवण जेवंक " , ताणे उमेदीन म्हळे . म्हजोय जीव फुललो . 

हो आमचो इश्ट खूब बोलको . मनान कवी , भुरगेपणांत सावन कविता करपी . जायती पुस्तकां 
आसात ताचीं कवितेची . एक बरो विचारवंत . ताचें बरपय चिंतनशीळ , संयमशीळ . सगळे कशें 
तोलामोलाचें . जोखून तोलून . 

भुरगेपणांतच तो गोंय सोडून मुंबय गेलो . आमच्या शेजराच रावी तो . शिकलो संवरलो 
शेजाऱ्यांकडेन रावन . आवय - बापायचो सहवास ताका मेळूक पावलो ना हाची खंत तोखूब फावट 
उक्तायी . खूब खस्तो खावन , कश्टान ताणे आपणालें शिक्षण पुराय केलें . नायट स्कुलांत वचून 
शिकप , सकाळची नोकरी करप . आपणाल्या कर्तुबान तो एके बँकेचो व्हडलो ऑफिसर जालो . 
दिसभर धडपड . तरीय संगिताच्या सुरांत सदांच गुंग जावपी , संगितिका रचपी - गावपी . रसिकांच्या 
काळजामेरेन त्यो पावोवपी असो हो तरेकतरांची तासां आशिल्लो मनीस.खंयच्याय विशयाचेर 
उलोवपी , भासाभास करपी . वाचन गाढ . नमळायेन भरिल्लो . ताका लागून तो हेरांक जाय जायसो 
दिस . ताचेकडेन उलयतकूच चार पुस्तकां वाचिल्ल्याचे समाधान मेळटा . सदांच हांसत्या मुखाचो , 
प्रसन्न ! 

जायतो वेळ आमची उलोवणींचलिल्ली . गजालींनी आमी गुंग जाल्ली . दोन वरां केना जालीं 
कळ्ळेच ना . बेगीबेगीन उठून हांवें नुस्तें तळूक घाले . 

धा मिनटांनी जेवणाक बसली . वाडिल्लें पान पळोवन ताणे म्हळे , “ सुधा , कितल्यो परी गो 
ह्यो ? खंयच्या पोटांत वतल्यो ? सगळे अर्द कर . 

" तुका जाय तितलें घेरे बाबा . कुलेरांदवल्ल्यांच वाटयांनी . बरो करून जेव . आयज दोन 
उंडयो चड जेवलो म्हूण कांयच जावंचेंना . " घोवान म्हळे . 

" वांयग्यां भर्त खूब तेंपान खातां गो बाये . आनी कल्ली तर सामकी म्हज्या घोस्ताची . 
रुच्चीक जालां सगळं . तुजी मायाय भरसल्या न्हय तांतूंत ! " ताणे तोंड भरून तोखणाय करपाक 
सुरवात केली . रांदतलेक आनीक कितें जाय ? हांवूय फुललें . इतले म्हणसर ताका कल्लेचो कांटो 

लागलो . म्हजो जीव चुरचुरलो . बेगीबेगीन ताका सुक्या शिताची उंडी करून दिली . देवादयेन दोन 
तीन सुक्यो उंडयो घेतकच सट् करून गेलो . आमकांय सूऽ जालें . पूण ताचे दोळे भरिल्ले . ताचो 
गळो भरून आयलो . म्हाकाय अजाप जालें . ताणेम्हळे , 

“ जाणा मरे सुरेश , आयच्या ह्या कल्लेच्या कांट्यान म्हजे यादस्तीचो घायव्हांवकलागला . 
आयचो हो कल्लेचो कांटो कांयचन्हयसो लागलो तसो गेलो . पूण कोडू घडणुकेची याद करून 
गेलो . दर फावट कल्ली हाडली काय तो कोडू प्रसंग म्हाका दुखयता रे बाबा . पंचेचाळीस वर्सी 
पयलींचो तो कांटो अजूनय रोंबताम्हज्या काळजांत . अजुनय मनाक धोंसता गो बाये ! " 

“ कसली याद जाली तुका ? " हांवें विचारूंक जाय म्हूण विचारलें खरें , पूण म्हाका ताची 
काकूट दिसली . ताचें भुरगेपण कितलें खर आसलें , हाची थोडी जाणविकाय आसली म्हाका . तो 
आमच्या शेजाऱ्यांकडेन रावी . नुस्ते हाडपाचे काम ताचेर सोंपयल्लें घरच्यांनी . म्हाकाय याद 
जाली . ताणें म्हळे , 

" आगो , तूं जाणाच न्हय , पोती घेवन सकाळचो हांव बाजारांत वचून नुस्ते हाडी . नुस्त्या 
खातीर एक रुपया दिताले आनी घरांतली ती जाण्टेली सांगी , ' हातूंभितर येता तें हाड ! ' 

“ सवाय रुपया भितर सगळी कसरत करची पड.खूब टॅन्शन जातालें म्हाका त्या गजालीचे . 
घेवंकायतें घेवं . घरांत सात - आठ लोक . सगळ्यांक पावतलें काय ? नाजाल्यार सगळ्यांची 
करांदाय . एकटो म्हणी , हेच कित्याक हाडले ? दुसरो म्हणी , अमुकच कित्याक हाडलें ना ? रुची 
खूब काडीत ते . पूण सवाय रुपयांत बसूंकनाका ? मनाची खूबच तारांबळ जाताली . कुडक्यांचे नुस्तें 
तर कशेंच येनाशिल्लें . पूण चुकून एखाद्या वेळार मेळ्ळे जाल्यार , हांवूच म्हणी , ' म्हाका शेश्टी 
आवडटा . ' ' शेश्टीच वाड गे ताका आवडटा जाल्यार ' , एकलो म्हणी . म्हजे खातीर वाडणारे 
जाण्टेलेक कांच जावचो न्हय म्हूण हांव शेश्टेर सूख मानी . 

“ एक दीस नुस्त्याक वता आसतनाच घरांतल्या एकट्या भुरग्यान ऑर्द दिली , ' आरे , 
आयज कशीय करून कल्ली हाडच हां ! सामकी रूच आयल्या कल्लेची ! ' 

“ सवाय रुपयांत कल्ली खंयची ? कल्ले बाळो लेगीत येवप कठीण . मनांतल्या मनांत 
चरफडत हांव भायर सरलो . त्या भुरग्याचो बापोलमामा तेच वाटेररावी . ताजेच वांगडा नुस्त्याकवच 
म्हण घरच्या धनयान सांगिल्लें म्हाका . तो वांगडा आसतकच म्हजेवयलो भारय उणो जाय . त्या 
दिसा म्हाका तो चुकलो . म्हाकाच वचपाक कळाव जालो . परिक्षा आसली त्या दिसा . ताची तयारी 
करपांत उरलों . धांवत धांवत बाजारांत गेलो . घडये तो मेळत हेआशेन . पूण मेळ्ळो ना . सगळेकडेन 
भोंवलों . तीन चार नुस्तेकानींकडेन कल्ल्यो आसल्यो . पूण सवाय रुपयाकती कशींच दिवंक तयार 
नासली . ' देडरुपयाक जाल्यार व्हर , ' एकटेन म्हळे . हांवें आनी आनी वेळ लायलोना . बॉल्सांत चार 
आणे आसले . मींतल्यान कॉलेजीक येवपा वचपाचे . आसूं . आयज चलत वचन . सवाय रुपयाचेर 
चार आणे घालून हांवें ती देड रुपयांची कल्ली घेतली . जावं , आयज त्या भुरग्यान सामकी गळ 
घाल्ली न्हय ? कल्लेक पळोवन खोशी जातलो . 

" जाण्टेलेन कल्ली तळ्ळी . घमघमीत वास आयलो . जिबेक रूच आयली . सदचे भाशेन 

म्हज्या पानार शेश्टी पडली . त्या चल्यान म्हळे , ' आयज कल्ली सामकी सुवादीक आं ! आनी 
व्हडलीय आसा ! कितले पडले रे ? ' ताणें विचारलें . ' देडरुपया . ' हांवें म्हळे . ' मागीर चार आणे 
खंयसून हाडले ? ' ' चार आणे आसले बॉल्सांत ट्रॅमीचे . म्हूण घाले वयर . सवाय रुपयाक कोणूच 
तयार नासलो कल्ली दिवंक . तुवें सामकी रूच काडिल्ली न्हय रे ? म्हणून हाडली . ' ' आरे , पूण 
मामा सांगी मरे , सवाय रुपयांक आसल्यो कल्ल्योम्हूण थंय . ' ताणे म्हळे . 

“ ताणें दुबाव उकतायलो . आयज ताका मामा मेळूकच नासलो . ताणें धडधडीत फट माल्ली . 
म्हजे मन पडिल्लेवरीजालें.खंयची कल्ली हाडली अशें जालें . ताणें उक्तायल्ल्या अविस्वासान 
काळजाकखीण पडिल्लेवरीजालें . 

" दुसऱ्यांगेर रावतकच मनीस मिंधो जाता . तांचे म्हणटात तें मोन्यांनी घेवंचें पडटा . सगळे 
थंडसाणीन सोंसचे पडटा . खरी गजाल सांगुनय ताणें दुबाव उक्तायलो म्हूण म्हज्या काळजाक 
पडिल्ले हुलोप अजुनय वचनात . मन पयलींच सामकें अरळ जाल्लें , परिक्षेची तयारी सारकी जावंक 
नासली . ट्रॅमीनसून वचपा - येवपाचे दवरिल्ले चार आणे त्या भुरग्याचे खोशयेखातीर घाल्ले ताचें 
टॅन्शन . आयज चलत वचचें पडटलें हाचोत्रास . चार आण्यांखातीर हात फुडेंकरपाक मन फाटी फुडे 
तोवूय पेंच आसलो मनार . वयल्यान दुभावाचीताची ही खर उतरां सामकी झोंबली.खूब अपमान 
जालो . गिळून ओगी रावलों . कोणाफुडें काळीज उकतायतलो आसलों ? तांचेकडेन ? ताणींम्हाका 
आश्रय दिल्लो हेच व्हड उपकार न्हय ? ते कितें म्हणटात तें घेवन मोन्यांनी बसपाचे . दुसऱ्यांगेर 
रावतां हांव , मन मारून चलूंक जाय ही शिकवण दिसपट्टी दितालों मनाक , पूण तरी तो अपमानाचो , 
दुभावाचो व्हडलो घाय म्हज्यान कसोच सोंसूं नज जालो . मनाक खूबच दुःख भोगलें . खूब राती 
रडून काडल्यो हांवें . 

“ पन्नास वर्सी जावंक आयली , तरी ह्या घायाच्यो मावो कित्याकवचनात हेच कळना . ताची 
जापूय आजुनूय मेळना . कल्ली सामखार आयली काय ह्या घायार मीठ चोळिल्ले वरी जाता . 

" मनाकलागिल्ल्या ह्या कांट्याची मावकेन्ना ना जातली काय ? " 

ताचे दोळे सामके भरिल्ले . तो म्हाका प्रस्न विचारतालो खरो , पूण म्हजे लागीं तरी खंय जाप 
आसली ? 


- 


१७ 


कोणाचें खरें , कोणाचे फट ? 


सांजची सदचे भाशेन आमी पासयेक वचपाक भायर सरताली . इतले म्हणसर दारावेली बॅल 
जाली . दार उकतें कर जाल्यार आमचो एक आमीग दारा सामकार रावन विचारता , 

" हांव भितर येवं ? " 

जायत्या तेंपान ताका दत्त म्हणून दारांत पळोवन आमी दोगांय खोशी जालीं . 

“ यो , यो , मायेमोगाचो येवकार दितात तुका ! " आमी दोगांयनी वांगडाचम्हळे . तोय खोशयेन 
हांसलो . ताणेंम्हळे , 

" तुमी दोगांय सवणीं खंयतरी वचूंक भायर सरल्यांत दिसता . कांय नजो . तुमची हरकत 
नासल्यार हांवूय येतां तुमचे वांगडा . " हांसत हांसत ताणें घरकाराक वेंगायलो . 

घोवान म्हळे , " आरे , सारको परकी कसो उलयता मरे तूं ! तूं आमचे वांगडा आयल्यार 
आमकांभोवखोस जातली . खूब वर्सी रावल्यांत मरे आमी एकामेकांवांगडा . भोंवल्यांत , ध्रुवल्यात 
वांगडाच . तूंबोटीवेल्यान येतालो तेन्ना आसतालींचन्हय फेस्तां तुजी . आमकां उतच येतालो न्हय ? 
सगळे आफ्रिककार आमीग फुलताले त्यावेळार . तुका मेळटकच म्हाकाय हांव तन्नो जाल्लेवरी 
दिसतां . 

ताणे घोवाक ताळी दीत म्हळे , " आरे , आमी जल्मयुगाचे तन्नेच न्हय ? आमी खंय म्हातारे 
जाल्यात ? फकत आमचे केंस पिकल्यात इतलेंच . " 

सदांच कॉमिकां करपी तो . दुसऱ्यांक हांसोवपी , आपूण मात मख्ख ! ताचो जन्म आफ्रिकेंत 
जालो . ल्हानाचो व्हडतो थंयच जालो . मरीन इंजिनियर जालो.सगळो संवसार भोंवलो . तरेकतरांचे 
अणभव घेतले . आपणाल्या कर्तुबान ताणें व्हडले मानाचे पान मेळयलें . हेरांनी ताची उदरगत 
पळोवन , खूब धोंशी घालपाचो यत्न केलो . ताची पर्सनॅलिटी सामकी तोखणाय करी सारकी . 
पिरायेन सत्तरी हुपिल्लो . पूण तरूय सामको उबो खांबो कसो . मातपसून खांदे देंवंकनासले . उबी 
पाटी कशी देहयश्टी . उलोवपय रुबाबदार . दोळे सामके लिखलिखीत . काळो सांवळो खरो पूण 
रुपेस्त . 

ताणे म्हळे , " आरे , कितें सांगू तुका ? म्हज्या बापायक शंबर वर्सी जातात ह्या वर्सा . फुडल्या 
म्हयन्यांत ताचो वाडदीस . म्हजी घरकान्न म्हजे फाटल्यान लागल्या , बरे तरेन सेलेब्रेट करुया ताची 
शंबरी म्हूण . पूण म्हज्या मनांत हे निखालस ना . त्या मनशाबद्दल म्हाका कांयच दिसना . कांयच 
करपासारको मनीस न्हयच तो . सामको आपल्या वाद्याचो . आनी आपल्या सुखाचो . सामको काटू . 
चामडी दीत पूण दमडी दिवंचो ना . जिवाक मारपी . दुसऱ्यांक सगळींशाणेपणांसांगपी . राखून राखून 
व्हडली पोटली केल्या ताणें . बँक बॅलन्स दिसान दीस वाडत आसा . म्हजे बायलेची ताचेर नदर ! ती 
जाणा , हो मरतकच आपल्याच्याच हड्ड्यार पडटलें हे सगळं . तीय म्हूण उणी ना . सगळो सुवार्थच ! 
ताचे पोटलेचेर सगळी नदर . म्हाका ही व्हडल्योगजाली सांगता . हांव जाणांन्हय संवसार कसोतो . 
सगळी पयशांची माया ही ! म्हाका नाकाच ह्या असल्या उणाक मनशाचो एकूय पयसो . भूत जावन 
मानगुटेर बसपाकय उणो ना हाचो असंतुश्ट आत्मो . " 
म बापायसंबंदीं पुताचें अशें उलोवप आयकून अजाप जालें . अशें कितें जालां काय ? मनांत 
विचार येता थंयच आसा , इतले म्हणसर तो सांगूक लागलो , 

“ मनशाक मात तरी मनीसपण जाय न्हय ? सामको हटी आनी सुस्पेदी . भुरगेपणासावन हांवें 
ताका पळयला . सामको खटखटीत . हांवें जायते फावटी घरकान्नीक विचारलां , 

" तुका दिसता , तो आपणाली इस्टेट तुका दितलो म्हूण ? ताचें कांयच खरेपण ना . तो सामको 
सुस्पेदी . सदांच हेरांचेर अविस्वास . आपणाले मोगाळ बायलेचेरय सदांच दुबाव घेतलो ताणे . तो 
आफ्रिकेक सर्वीस करतालो . त्यावेळार म्हजी आवय कांय तेंप गोंयां आसली . तिचेर ताणेंसारकी 
पाळत दवरिल्ली . ताच्या एका इश्टाक सिआयडी कसो नेमिल्लो ताणें थंय 

" तो इश्ट , म्हजी आवय कितें न्हेसता , कशी संवरता , खंय वता , कशी रावता , तिका मेळूक 
कोण येता , कोण रावता तिचेवांगडा हाची बारकायेन खबर ताका पत्रांनी पावयी . तोय इश्ट सामको 
खटखटीत ताचेचभाशेन . तिणें आयज मोटव्या हातांचेंबुलूज घाल्लें , लांबड्सा बदला धोंपरामेरेन 
ड्रेस घाल्लो . आयज तीअमक्याच्या काजाराकगेल्ली ... ' सगल्योगजाली बारीकसाणेन तोताका 
बरयी - सांगी . 

' तुवें मोटवे हात आशिल्लो बुलूज घाल्लो खंय ? खंय किटकिट्रंक गेल्ली ? कोणूय मींड बी 
मेळ्ळा काय कितें तुका ? सांबाळून राव . नसत्यो फॅशनी म्हाका उपकरनात . काजारी बायल तूं ! ' 

" हातांत पत्र घेवन वाचतना ती हुडक्यांनी रडटाली . तिच्या नाकाचोशेंडो सामको तांबडो गूंज 
जाल्लो . ती तोंडधुवंकम्हूण मान्यांत गेल्लेवेळार हांवें ती चीट वाचिल्ली . असलो म्हजोहो दुबावी 
बापूय सामको उंवाळिल्लो कसो . सामकी धोंसली ताणें तिका जिवीतभर . सुशेगादीनशें जियेवंक 
लेगीत दिले ना तिका . तिका केन्नाच ताणें मेकळीक म्हण दिली ना . पयशांकय पादिशेर केली . 
कसलो हो दादलो तो पळय . मनीसपण नाशिल्लो हो दादलो , ताचेविशींम्हाका कसो दिसतलो 
मोग ? आत्र्यापयऱ्यान असल्यो जीवघेवपी चिटयो बरोवन तो तिका रडयी . हांवेंजायते फावटी 
लिपयां - चोरयां तिका हुडक्या हुडक्यांनी रडटा आसतना पळयला . म्हजे काळीजय उचंबळ जाताले 
त्यावेळार . बापायची तिडकमारी म्हाका . म्हजी आवय बाबडीसामकी सादी , पापभिरू आसली . 
ताच्याच ह्या त्रासांनी तिका मनस्ताप जालो जाये . काळजाचो आताक जावन ती पन्नाशी जावचे 
पयलींच भायर पडली . असल्या मनशाची शंबरी करप म्हळ्यार म्हजे आवयचो अपमान करप 
अशेंच दिसताम्हाका . कितलें समजायलें हांवें घरकान्नीक , पूण तीय हटी . ती हुशार आनी स्वार्थीय 
बी.मांवाचेर इंप्रेशन मारूंक सोदता . तिणें सारको वळखुंकूच ना ताका . आपणाकताणे आपल्या 
पयशांचो वेव्हार पळय म्हूण सांगला , हाका लागून फुलल्या ती . कळटलें तिका सगळे . तिकाच 
फोणांत लोटून वचपी हो मनीस . " 

जल्मदात्या बापायचेर हो पूत इतलो तिडकल्लोपळोवन मनांतसून वायट दिसलें , पूण ताचीय 
म्हणणीसाप्प फट नासलीन्हय ? 

मनशां - मनशांमदली अशी नाती पळयतकच मन विरूस जाताखरें , पूण मनांत एकामेकांविशीं 
अशी अढी उरतकच मागीर एकामेकांमदीं ओड कशी उरतली ? सत्य हे मोगापरस म्हान अशें 
म्हणटात न्हय ? भावनेपरस कर्तव्य श्रेश्ठ अशेंय म्हणटात . कित्यापरस कितेंव्हड हेंनिमणे थारावपाचें 
कोणे ? आनी भावना आनी कर्तव्य हातूंत फरक कसो करपाचो ? कर्तव्य म्हळ्यार एक भावनाच 
न्हय ? लागणुकेसंबंदी भावना नासत तर ती पुराय करपाखातीर लागपी तांक मनशाक कशी आनी 


खंयसून मेळटली ? 

न मोगा विरयत जीण आसलीकायताच्या बापायची ? मोग हेंजिणेंतलेंसगल्यांत व्हड जीवन 
सत्य न्हय ? जाच्या काळजांत मोग ना , ताची नदर सदांच दुबावी उरता काय ? मनशाच्या काळजांतलो 
मोगवाडटा तसो तसो तो दुसऱ्यांक समजूंक पावता . दुसऱ्यांक आपलोसो करूंक पावता . तेन्नाच 
ताची नदर नितळ जाता जावंये . पूण ताच्या बापायचे प्रकृतीत हेसात्त्वीकगूण मातूय नाशिल्ल्यान , 
ताचो बुद्धीभ्रंशजालो काय ? पुताचो तरी कितें गुन्यांव ? कोणाचें खरें ? कोणाचें फट ? 

खूबशे प्रस्नच मनामुखार उबेजाले . 


१८ 


तूं म्हज्या घरांत आयल्या आनी म्हाका तापयता ? 


" तूंम्हज्या घरांत आयल्या आनी म्हाका तापयता ? " सानिका , म्हजी चार वर्त्यांची नात , 
तिडकीन म्हजेर तणतणली . पोराच्या नाकाचोशेंडोय तांबडो गुंज जाल्लो . दोळे गिरगिरावन तें तोंड 
फुगोवन बसलें . आपणाल्या अधिकाराची जाणविकाय ताणें आपणाल्या त्याखर उतरांनी उकतायली . 
पोराची हीं उतरां आयकून मन खंयतरी हाललें . पोराची तगमग पळोवन भितल्ल्यान हांसूक आयलें 
दुसऱ्याच खिणाक विचार आयले , हीच उतरां सुनेन म्हणिल्ली जाल्यार म्हजे मीपण ' उसळून वयर 
सरतलेच आसलें.म्हजो आकांताचो जळफळाट जातलोच आसलो . नातीचे मायेन घडये म्हजें 
' मीपण ' विरगळायलें काय ? केदी तांक ते मायेंत ! हेरांनी हीच उतरां दिल्ली जाल्यार म्हज्या 
अभिमानाक आकांताचो धक्को बसतलो आसलो . 

विचारांची ल्हारां उप्रासली . पोर इतलें कित्याक खुबलें ? ताका म्हूण कितेंय तरी कारण 
आसतलेंचन्हय ? 

जालें अशें . आपणाले व्हडले भयणी वांगडा बरे खेळटालेंतें . इतलेम्हणसर कितें जालेंम्हूण 
कळ्ळेच ना . ताणें ' दीदी , दीदी ' म्हणीत व्हडल्याचे केंस ओडले . म्हजी व्हडली नात स्पर्श पोर 
सोशीक.बोवाळ करपीन्हय.शांत सभावाचे . हे धाकटें मात्शें आक्रस्ताळेंच . आपणाली तकली 
ताचे स्वाधीन करीत तें बाबडें ' आगो आगो , सानिका ' म्हणीत उरलें . तें पळोवन म्हाकाय तिडक 
माल्ली . हांवें बेगीबेगीन ताचो हात घट धल्लो आनी ताच्या हातांतले केंस सोडयले . आवाज 
वाडयत हांवें म्हळे , “ आगो , देवान हात दिल्यात ते कितें करूंक ? केंस ओडूंक काय बरें काम 
करूंक ? " तें बटबटीत दोळ्यांनी म्हाका पळयत रावलें . 

“ केंस ओडप हें बरें काम काय वायटगो ? " हांवें विचारलें . हांवेंताका दटायलेंम्हूण पोराचो 
अपमान जालोजावये.पोराचेदोळे भल्ले . तिरमिरिल्लेवरीजालेंपोर . म्हाकाय भिरभिरी मारिल्ली . 
हांवें ताका ‘ चड सुबेज चली ' म्हळे म्हूण पोर चडच खुबळ्ळे जातलें . ताणें फट् करून म्हळे , “ हांव 
करतांतेंच बरें ! " 

" अशें तर तुका झिरो मार्कस् ! ' ' टिचरीच्या झेतान हांवें म्हळे . संवयच जाल्ली न्हय म्हाका 
तशी ? 

" तुजे मार्कस् नाकाचम्हाका . तुंम्हज्या घरांत आयल्या आनीम्हाका तापयता ? " आपणाल्या 
स्वातंत्र्याचेर घुरी घालपीतूं 

कोण , ह्याच रागान ताणे म्हळे जावयेतें ! 
पोरान हिमटी काडली . पोराची काकूट दिसली . म्हाकाय म्हजी चूक जालीशी दिसली . हांवें 
ताका पासियेसान , समजिकायेन सांगूयेताले न्हय ? ल्हव आवाजांत सांगिल्लेंजाल्यार घडये ताचो 
अपमान जावंचो नासलो . हांवूय अंतर्मुख जालें . म्हजेंय खंय तरी चुकले . म्हज्यानय ताची ही करणी 
वायट म्हूण पटोवन सांगूक येतालें . सट् करून हांवें ताका जेन्ना ' तुजें हें करप साप्प चूक , तुका झिरो 
मार्कस् ' अशें सांगले , तेन्ना म्हज्यांतल्या ' मीपणा'न फडा काडली न्हय ? म्हज्या ' मीपणा'च्या 
दुयेंसाचो भयांकूळ वसो ताचेमेरेन पावलो काय ? ताचें मीपण ' हांवेंच खुबळायलें न्हय ? भुरग्याचे 
मन दुखलें , तांतलो देवूय खुबळ्ळो . देवाक कोणाचेंच मीपण जावं अहंकार मातूय मानवना न्हय ? 
आमकां दिसता , आमी सांगतात तेच खरें . हांवें सांगचें आनी दुसऱ्यांनी थंडसाणेन आयकून घेवचें 
अशेंच दिसता न्हय मनशाक ? हे कशेजातलें ? हेच पोरान दाखोवन दिलें काय ? फटीचो अभिमान 
हो परमार्थाचो व्हडलो शत्रू म्हळांतें फट न्हय . म्हजेय गणित चुकले तर ! 

म्हज्यांतल्या उणेपणाक ताणें जाग हाडली . उणेपण कितें हें सोदून काडपाची पोरान तांक 
दिली.तें उणेपण हांवेंच ना करपाचेंन्हय ? 

भुरगें जावन भगवंताक वळखुचे , अशें कोणे एका संतान म्हळां न्हय ? पूण हे जावप सोपें ? 
सगळ्यांत व्हडली अडखळ म्हळ्यार मनशाचेंशाणपण न्हय ? तेंच आडयेता जावंये.खरेले भक्त 
खंय भुरग्यांभाशेन वागतात . म्हूण तांचे लाडदेव पुराय करता . पूण भुरगे जावपाक अहंकार , मीपण 
साप्प उणें जावंचें पडटा न्हय ? ताच्या ' मीपणा'कहांवेंचखुबळायलें . मायेन आनी नमळायेन जर हांवें 
ताका समजायल्लें जाल्यार तें शांतपणान आयकुंचें नासलें ? ताच्या मनांतय बदल जावं येतालो . 
मायेमोगानच परिवर्तन जावं येता न्हय ? आपणे केल्ली गजाल फावो कशी न्हय , आपणाली ती चूक 
अशेंय घडये ताका दिसतलें आशिल्लें , पश्चाताप जावं येतालो . सगळो संवसार सुधारपाच्या नादाक 
कोणेच लागचें न्हय . हांव दुसऱ्यांक बदलतलेंच हो भ्रम नासचो , आपणे स्वताकच सुधारपाचें , हाणे 
संवसारय सुधारतलो , हीच सुचोवणी तर दिली नामूपोरान म्हाका ? 

हांवें तिडकीन कितेंय म्हळे जाल्यार ताणें तें ओग्गी रावन सोंसचे अशें दिसपी हो म्हजो 
वाचीक सुवार्थच जालो न्हय ? म्हज्या मना प्रमाणे सगळ्यांनी चलचे , म्हजेच विचार सारके , तेच 
फाव कशे हाची जाणविकाय हेरांनी दवरची अशी अपेक्षा करप हो लेगीत म्हजो अहंकारच न्हय ? 
दिल्ल्या मापान घेवं , अशेंम्हळां तें खरेंच . हांवें जे तिडकीन म्हळे , ताचे दुपेटीन ताची तिडक म्हजे 
मेरेन पावली . म्हजींखर उतरांताका लागली आनी तींचताचेपरसय खर जावन म्हजे मेरेन आयली . 
सृश्टी बदलूंनज पूण आपणाली दृश्टी बदलूं येता , हे गजालीचोच पोरान दिश्टावो घडयलो ना मू 
म्हाका आपणाल्या उतरांतल्यान ? - " तूंम्हज्या घरांत आयल्या आनी म्हाका तापयता ? " 

कांग 


तूं केनाच इश्टीण जावंक पावची ना . 


1 


5 घरांतलेंचलग्न आशिल्लें . हरशीशालू न्हेसपचजायना . ताका भायली दिका दाखोवचीम्हूण 
चिंतलें . भांगरय चडोवचें येवजिलें . बरें न्हेसून संवरून हॉलार पावलें . न्हवरेकार न्हय हांव ! 
मेकळेपणान कुळारच्यांक मेळ्या म्हळे . सगल्या आप्तांक - इश्टांक मेळूक गेले . सामकी म्हजी 
लागींची मनशां जायत्या तेंपान मेळटाली . म्हजें मन फुललें . साठी हुपली तरूय कुळारचो कोणूय 
मेळटकच मन भितल्ल्यान उडक्यो मारूंक लागता . तो उमाळो दुसरेच भाशेन . 

" चाल लेगीत दुसरेच भाशेन जाता तुजी , कोणूय कुळारचो मेळटकचतुका . " घरकारानय 
म्हळे . 

तांची विचारपूस करीत हांव फुडें सरलें.खुबशे लोक निर्शेल्लेवरी दिसले . काय जाणांच्या 
तोंडावेलो हांसो नाच्जाल्लो . विचारिल्ल्या प्रस्नाक तितलीच जाप . परतो प्रस्न ना . उलोवप बंद , 

" कशी आसात गे तुमी ? " 
" आसा बरी . " 
" म्हापशांयेयात मगे . " 

“ संवसाराचे राटीमुखार खंयचेंगो म्हापशें ? " वाजेल्ले भाशेन जाप . परती खबर घेवपाची 
इत्सा दिसली ना . उलोवपाची उमेदय दिसली ना . 

म्हजे मन भितल्ल्यान चर्रर्र जालें . कितें जालेंकाय अकस्मात तांकां ? ती पयलीं सादींशींच 
कशी आसली . हांव चड झगझगीत न्हेशिल्लें काय ? म्हूण तांकां मानवलें ना ? तांणीय बरें न्हेतूं 
येताले न्हय ? कोणे आडायल्लें तांकां ? लग्नचन्हय तें ? पूण तांणी कितें न्हेसचें हेंथारावपी हांव तरी 
कोण ? म्हज्याच मनाचे खेळ हे काय ? 

कित्याक काय ही मनशांम्हजेकडेन मनमेकळे उलोवंक पावलींनात ? पयलीं बरी करून 
उलयताली . आतांच कितें जालें काय ? म्हजेंच कितें चुकलें काय ? म्हजें चलप - बोलप तांकां 
मानवलेंना काय ? काय म्हज्याखळखळपी हांशार ती रागार जालीं ? कुळारची मनशांन्हय ? तांकां 
पळयतकच हांव फुलले . म्हजें उत्स्फूर्त मेकळेपणान वागप तांकां मानवलें ना जावंये घडये . पूण 
म्हणटात न्हय , सभावाक वखद ना . हांसो मात्सो उणो करचो म्हूण यत्न करतां , पूण जायना . 
' बायलांचे जिणेक सोबना हे ' , एकटेन म्हाका सांगून सादर केल्लें . समाजीकचेपण सांगताच न्हय 
हे . पूण भुरगेपणांतसावन इंद्रियांकतेंच वळण पडलें न्हय ? कशे वतलें ? 

जायते फावटी म्हाका अशेंजाणवता , कांय लोक म्हजे वांगडा मेकळेपणान उलयनात . म्हजे 
म्हऱ्यांत येतकच अस्वस्थशे जातात . म्हजे वांगडा ते इश्टागत जोडूंक पावनात . मात्शे उलयले 
उपरांत ते बेगीनच कडसरतात . ती मनशांम्हजे वांगडा इश्टागत जोडूंक कित्याक पावनात काय ? 
म्हजेंय कितें चुकता आसतलें . म्हजो सुप्त अहंकार - मीपण वयर सरता काय म्हज्या उलोवपा 

बोलपांतसून ! ताची घडये म्हाका नातय उरना जातली . अती आत्मविस्वास आसतकच उतरांचो 
स्वरय उंच जाता जावंये . उतरांचचडखळखळाट करतात जावंये . कांयच उमजना , कळना . 

हुशारी दाखोवपाची म्हजी मातूय इत्सा नासता . घडये वयलेचाराकतें जाणवना जायत , पूण 
अंतरंगांतले अहंकाराचे रंग नकळटां भायर सरतात जावंये . नसानसांतल्यान तें हेरांक जाणवता 
आसतले . दुसऱ्यांक आपलेपण दिसचेंम्हण घडये म्हजेकडल्यान तशे यत्न जावंक पावनासतलें . 
म्हज्यान जावं येतान्हय तांचे इश्ट ? तांची इश्टागत कशी जावं येत हाचेर चिंतूं येतान्हय ? पूण सुप्त 
अहंगंड म्हाका फुडें फुडें करूंक लायता काय ? आनीम्हूण सामकारच्या मनशाक म्हजेकडल्यान 
न्यूनगंड तर मेळनासतलो मू ? केन्नाच चिंतूंक नासलें हें हांवें . 

हांव बुद्धीचीच भास तांचेशी उलयतां काय ? काळजाची भास तांचेवांगडा उलयल्ली जाल्यार 
घडये ती येवंक पावती आसलींम्हजे म्हऱ्यान . बुद्धिवादी मनीस आनी भावनाशील मनीस हातूंत 
फरक आसा , हातूंत वेगळेपण आसाम्हणटात तें फटन्हय . काळजाचो मनीस जावंक पावता तेन्नाच 
तो कोणायच्याय लागींचो जावं येता . जेन्ना तो बुद्धीचो जाता तेन्ना तो पयस पयस वता . हेच खरे सत . 
अशेंचम्हजेय जाला आसत काय ? काळजांतल्यान म्हज्यान उलोवंकनज ? सगळेवटेन बुद्धीवाद ? 
कोणाक रुचतात तसलीं उतरां ? उरफाटी , झोंबताच आसतली . मागीर ती मनशां म्हजे म्हऱ्यांत 
कशी येत ? हांव तांचे काळीज वळखूक कशें पावतलें ? तांच्या मनांतलें हितगूज आयकून घेवपाचें 
पासियेंस जर म्हजे लागीं नासलें , जाल्यार ती म्हजे लागीं इश्टागत कशी जोडूक पावतली ? तांची 
पिरंगण आयकुपांत घडये म्हाका रस नासूं येत , पूण थोडो वेळ तरी तांची सुखां - दुखां आयकूक 
म्हाका कितें जाला ? हांव सदांच म्हजे गुर्गेतच . प्रत्येक खीण आनंदान घालोवचो हेच धुंदीत . 
सदच्यो कटकटी सुटपाच्योच ना न्हय ? ताचो पुनरुच्चार करून कितें लाव ? मन चडच खिन्न 
जावपाचें . ' मन करा रे प्रसन्न , सर्व सिद्धीचे कारण ' हे तत्त्वज्ञान आयकूक बरेन्हय ? ते कळून वळना 
होचन्हय मनशाचो सभाव ? आपली खंत उक्तायतकच ती उणी जाता हेंखबर आसूनय हांवें म्हज्या 
मनाकसमजायलेंना . म्हज्या मनाक तांचेवटेन वळोवं येताले न्हय ? तांकांय बरे दिसतलें आसलें . 
पूण तें म्हज्यान जालें ना . आपलें तेंच खरें अशें धरून चल्लें . होय हठ न्हय ? होय अहंकार न्हय ? 

मनीस जसो आसा तसोच ताका आपणावपाची तांक म्हज्यांत आयिल्ली जाल्यार ? ती 
कित्याक येवंक पावची नासली म्हजे म्हऱ्यांत ? खंय तरी मनाच्या कोनशांत , हांव हेरांपरस उंच 
पांवड्यार आसां ही भावना दडी मारून बसूंकना मू ? ताचोच हो घडये प्रतिसाद आसुंये . नकळटां हे 
घडटा काय ? 

मनान म्हळे , बाय , तुजो हो सभाव तुका बदलचो पडटलो . दुसऱ्यांक आसा तशें आपणावचे 
पडटलें . तुजे परी तुका जियेवपाचो हक आसा तसोच तांकांय आसा , हे तुवें अचळय मानचें पडटले . 
आपणें जियेवपाचें आनी हेरांक जियेवंक दिवचें . आपणें सुखान जियेवपाचें आनी हेरांकय सुखान 
जियेवंकदिवंचें . दुसरो कसो हे सांगपाचोआपल्याककसलोच अधिकार ना , हो मंत्र तुवे आपणावचो 
पडटलो . ना जाल्यार तूं केन्नाच कोणाची इश्टीण जावंक पावची ना , हो श्राप तुज्या पदरांत पडटलो . ' 

भायलो भितल्लो 


काल पणजेवताली . अचकीत घरकारान मोटारीची गती उणी केली आनी मोटार थारायली . 
वाटेवेल्या एका मनशाकताणे विचारले , “ तुम्ही पणजीला चालतात काय ? मीही पणजीला चाललोय . 
तुम्ही येऊ शकता आमच्या बरोबर ! " त्या मनशाक हांव पयलेच फावटी पळयतालें . घरकाराच्या 
उतरांवेल्यान हो मनीस मराठमोळो आसूंक जाय म्हणपाचें होलमलेंम्हाका . 

" हो , हो " म्हणीत तो भितर सरलो . घरकाराचो आनी ताचो संवाद सुरू जालो . 

आजम्हापशाच्या बाजूला कामाला आलात वाटतं ! " 
" नाही नाही , सहज कुणाला भेटायला आलो होतो . आता मी रिटायर झालोय . " या 

" आता सरकाराने टेलिफोन एकदम रिलीज करायला सुरवात केली ना ? खूप लोकांनी दोन 
तीन टेलिफोन बुक केले होते . ते एकाच वेळी आल्याने त्यांची त्रेधा तिरपीट उडाली आहे म्हणे . ' 

" हो हो ! " ताणें तितलीच जाप दिली . चड करून तो ह्या विशयाचेर चडउलोवंकसोदिनासलो 
जावंये . तो टेलिफोन खात्यांतलो कोण तरी अधिकारी आसूंक जाय म्हणपाचें म्हज्या ध्यानांत 


आयलेंच . 


" तुम्ही कुठे राहता ? " घरकारान प्रस्न केलो . 
“ पर्वरीला . " मनीसचडउलोवपीनासलोसो दिसलो . 
" आतां तुम्ही गोव्यातच स्थायिक झालात म्हणायचं . 

" हो हो . गोव्यानं आमचं खूप कल्याण केलं . माझे चारही मुलगे चांगले शिकून सवरून 
इंजीनियर झालेत . त्यांना चांगल्या नोकऱ्याही मिळाल्या आहेत . ते आतांगोवा सोडायला तयार 
नाहीत . म्हणून इथेच राहिलो आम्ही . गावाला आहे आमचं घर . " आपणे हांगा घर बांदलां म्हणून 
सांगपाक अनमनलो बाबडो . घडये आपूण भायलों आनी आपणे हांगा घर बांदलांम्हणजे गोंयकार 
जावंक पळयतां अशेंबी आमकां दिसत ह्या कांचान जावंये . 

घरकारान विचारले , “ तुम्ही बरीच वर्षे इथे काम केलंत ना ? " 

" होहो . वीस वर्षे झाली.फक्त सहा महिन्यांसाठी इथं आलो होतो . दोन वर्षात दोन प्रमोशन्स 
मिळाली . ह्या सरकारी खात्यातून त्या सरकारी खात्यात फेऱ्या मारीत वीस वर्ष कशी संपली 
कळलंच नाही . मुलांचं शिक्षणही चालू होतं ना ! " व्हड खोशेन ताणेम्हळे . 

“ वीस वर्षे इथं राहिलात ना ? मग तुम्ही गोवेकरच झाला आहात . ज्यांनी गोव्याच्या भूमीसाठी 
इतकी वर्षे काम केलं , गोव्याची सेवा केली तो गोवेकरच नाही का ? कसेल त्याची जमीन , राहील 
त्याचं घर असं म्हणतो ना आपण ? तसंच वावरेल त्याची भूमी म्हणायचं . तेही बरोबरच आहे . 

" अहो , पण बरेचसे गोवेकर आम्हाला भायलेचम्हणून संबोधतात . " ताणें आपलो खेद 
उकतायलो . 

ताच्या ह्या उतरांक लागून म्हाकाय वायट दिसले . गोंयकार म्हणटात खरे तशें भायल्यान 
आयिल्ल्यांक . कित्याक आमी असल्या लोकांक भायले म्हणून हिणसावप ? गोंयांत रावन हे 
भुंयेखातीर वीस - तीस वर्सी जे वावुरल्यात तांकां हो हक फाव जायना ? तांची भुरगीं - बाळां 
गोंयकारांभाशेन चलूंक लागल्यांत , उलोवंक लागल्यांत . गोंयच्यो रिती - रविश्यो शिकल्यांत . 
गोंयचे भूमीक तांणी मायेमोगान आपणायल्या . गोंयान आपल्याक पोसला , वयर काडला , गोंयान 
आमचे कल्याण केलांम्हूण उपकाराची भावना दवरल्या . गोंयचे हेंरीण गोंयांत रावनूच थोडें भोव 
ल्हव करुंयेताम्हणपाची भावना दवरून गोंयचे भुंयेखातीर सेवा करूंकते मुखार सरल्यात . कितेंय 
तरी बरें घडोवपाची उमळशीक दवरून हे हांगा रावल्यात . तांकां ' भायले ' म्हूण हिणसावप समा 
व्हय ? गोंयान आपलें कल्याण केलांम्हूण कृतज्ञताय उकतावपीमनीस , गोंयांत काय अर्थना , म्हूण 
भायर वचून पोट भरपी गोंयकारांपरस उणो कसो ? जाणे गोंयचे भूमीक सुण्यापाश्ट मानली , भुंयेचो 
मोग तोडलो आनी जो आपली उदरगत फकत गोंयाभायरचन्हय तर देसाभायर वतकीच जातली 
म्हणपाची श्रद्धा उकतायतात , तांकां फकत गोंयांत जल्म मेळ्ळा म्हणून आपूण गोंयकार म्हूण 
समजुपाचो अधिकार खऱ्यांनीच फाव जाता ? आपूण भितल्लो आनी दुसरो खरो गोंयाखातीर 
वावुरपीभायलोम्हणून मिरोवपताका सोबता ? आमचेजायते गोंयकार गोंयाभायर गेल्यात , देसाभायर 
गेल्यात तांकां थंयसल्ल्या लोकांनी ' भायले ' म्हूण हिणसायल्यार गोंयकार ओगी रावत ? 

गोंयांत भितल्लो आनी भायलो अशो संकुचित शिमोघालून आमच्या गोंयकारांनी आपले 
व्हड काळीज इतलेंहीण करुं येता ? सगल्या संवसाराचेर भोवपी - रावपी - संवरपी गोंयकार आयज 
जायत्या मळांचेर मानाचे पान घेवन जियेतात तें आमी पळयतात , आयकतात . तांणी आपल्या 
विशाळ गोंयकारपणाचे दर्शन थंयसल्ल्या लोकांक घडयला . मागीर कांय गोंयकार ही उणाक वृत्ती 
घेवन कित्याक वावुरतात तेंच कळना . 

जायती वर्सी जाल्यांत , गोंयकारांच्यो सेगीत ४-५ पिळग्यो गोंयाभायर जावं देसाभायर 
जल्माक आयल्यो , वाडल्यो . गोंयचें नांव घडये तांच्या कानार पडलांना पडला . गोंयचे म्होंवाळ 
मोगाळ भुंयेचो मातूय स्पर्शजांकां जावंक ना , तांकां आमी कितें म्हणुंयेत ? 

कोण भायलो खंय भितल्लो जायत . ही जण एकल्यान थारावपाची गजाल न्हय ? कोणे 
कोणाक भितल्लो भायलो म्हणचें ? खरेलो भारतीय मनीस आपल्याच मनशांक भायलो म्हूण 
आपल्या मनाक शीम घालूक शकता ? आपूण जावन ह्या असल्या संकुचीत मनाचो शाप गोंयकार 
घेवंक सोदता जायत जाल्यार तो ह्या खातोणांतसून कसो भायर सरत ? 

दोन तरा 


पुण्यासावन म्हजी एक इश्टीण आयली . जायत्या तेंपान मेळ्ळी . वांगडा कॉलेजीत शिकताली 
आमी . ताका मेळनाफुडेंम्हाकाय हांव तरणाटें जाल्लेवरी दिसले . तेंय खोशी जालें . इतल्यांत ताची 
नदर म्हज्या भाच्यार पडली . ताणें हांशीत म्हळे , 

" बरें जालें गो बाये हो भुरगो आशिल्ल्यान . कोणाचो गो हो ? " 
" म्हज्या मुंबयच्या भावाचो चलोगो . म्हजो भाचो . सुटयेक आयला हांगा . " 

" म्हजे चलयेक - श्रद्धाककोणूच खेळूक वांगडा मेळना म्हूण पिरंगता तें . आतां चार दीस 
ताकाय सुशेग आनी म्हाकाय सुशेग . " 

तें हुश्श करीत सट करून सोफार लवंडलें आनी म्हाकाय ताणें हाताक धरून ओडलें आनी 
बसयलें . कॉलेजीच्या यादींनी आमी घुस्पली . दोगांय भुरगीं खिणाभितर इश्टागत करून भातुकली 
खेळूक लागली . आमकांय निवांतपणान खबरी करूंक मेळ्ळ्यो बोगजाली जातकूच आमी 
दोगांय भानार आयलीं . कुडीच्या कोनशांत खेळ मांडून दोगांय उलयताली . 

" आरे , बरें श्रीखंड केलांन्हय आमी ? आतां पुरयो करुया आं . " श्रद्धान म्हळे . 

" भाजीय बरी घमघमीत जाल्या . " म्हज्या भाच्यान प्रसादान म्हळे . ती दोगांय चमच्यांनी 
रूच घेतिल्लेवरी करताली . एकामेकांच्या तोंडांतय कुलेरां लोटाली . पोरांची तोखणाय दिसली . 
इतल्यान म्हज्या भाच्याची नदर म्हजेर पडली . ताणें म्हळे , 

“ यो मगे आंटी . दुसरे आंटीकय घेवन यो आमगेर जेवंक . आमी बरें संदलां . ' पोरांचो आग्रो 
मोडुनज जालो . 

" चल गो , या आमी दोगांय तांगेर जेवंक . " हांवें म्हळे . आमी दोगांय उठली आनी तांचे 
म्हऱ्यांत गेली . तांणी तरेकतरांची इल्ली आयदनां आमच्या हातांत दिली . ती दोगांय पोरांखावपाची 
अॅक्टींग करूंक लागली . आमीयतशेंच केलें . 

श्रद्धान विचारले , " आंटी , कशें जालांगेआम , श्रीखंड ? " 
हम " बरेंजालांआं ! " हांवें मिटक्यो मारून सांगलें . 

“ आनी इल्लेंघाल पळोवया . " हांवेंम्हळे . 

भाच्यान म्हळे , “ घे घे आंटी . जाय तितलें घे आं . ' तो घालता थंय आसा , श्रद्धान झुप्प 
करून म्हळे , “ आगेमावशे , तूंसांगिनासतना आयत्या वेळार आयल्यान्ही गे ! आतांसोंपलें आमचे 
श्रीखंड . " 

पोराचो स्पश्टपणा आयकून नाय म्हळ्यार धक्को बसलो . 

दोन तरांची दोन भुरगीं न्हय ? दोगांय सुपुल्लींच खरी , पूण दोगांयची मनां आनी मतां वेगळी 
वेगळी . आपलेचवांगडा घेवन आयिल्लीं कायतीं ? काय वेगळ्या वातावरणाचो वेगवेगळोपरिणाम ? 


आनंद - तरंग 

नाशिल्ल्यांतूय आसा अशें दिसपी मन आनी आशिल्ल्यांत नाशें दिसपी मन . एक हयकारी वृत्ती , 
एक न्हयकारी . 

सगळो संवसार असोच भल्ला न्हय ? दोनूय तरांनी ! पूण जात्याच मेळटा मनशाक ही तरा ? हे 
मन ? काय चारूय वटांचं वातावरण घडयता तशेंताका ? ही सुपुल्ली घडणूक खरी पूण तिणे व्हडलें 
प्रस्नचिन्नम्हजे मुखार उबें केलें . कोण दीत हाची जाप ? 


२२ 


सत्यम् , शिवम् , झुंदरम्चो दिश्टायो 


o आंबोलीची हवा चडशी थंडच आसता . सैम लेगीत वर्सभर पांचवोचार . ताका लागून ती 
सुवात आमचे आवडीची . खूब फावटी वतात आमी थंय . 

त्या दिसासदचे भाशेन आमी पासयेक भायर सरली . थंय एक सुपुल्ली तळी आसा . चारूय 
वटांनी सुपुल्ल्यो दोगुल्ल्यो . तांचें पांचवेचार पडबिंब त्या उदकांत पडिल्लें . त्या उदकाच्या ल्हारां 
वांगडा रुखय हालिल्लेवरी दिसताले . मनभुलोवणो देखाव . थंयच तळ्यादेगेर बसनशे दिसले . हांवें 
घोवाकम्हळे , 

" तूं फुडें पासयेक वचून येता जाल्यार यो . ते मेरेन हांव हांगाच बसतां . " ताणेंय हयकार दिलो 
आनी तो फुडें चलूक लागलो . 

ते देगेरच एक धड आशिल्ली . थंय बसूंक वतालें इतले म्हणसर ते धडेच्या कोनशाक एक 
फुटिल्ली , चुरचूर जाल्ली फोटो फ्रेम पडिल्ली दिश्टी पडली . हांवें बागोवन बारीकसाणेन पळयली . 
एक बायल आनी दादलो आसलो त्या फोटोत . घोव बायलच आसतली ती . फोटोतली बायल 
रुपेस्त आशिल्ली . तिचे दोळे बोलकेशे दिसले . कोणायचीय पूण आवय - बापूय , आजो - आजी , 
मामा - मामी , काका - काकी आसूंक जाय . कितलीं सपना रंगयल्यांत जातली ते बायलेन आपणालो 

घेतासतना ? हांव व्हंकल म्हूण ह्या फोटोत तरणाटी रसरशीत उरतली . म्हज्या 
भुरग्याबाळांक हे घडणुकेसंबंधीं जायतें सांगूंक मेळटलें . भुरगीय खोशी जातली . यादींनी म्हजेय मन 
फुलून येतले . जायत्या वर्सा उपरांत लेगीत आपूण फोटोंत आशिल्ले वरीच तरणाटी दिसतां अशेय 
घडये आपली भुरगीं तोखणायेन आपणाक सर्टिफिकेट दीत . आपणाली आवय दिसूकबरी आसा 
म्हणपाचो अभिमानय दिसत तांकां . व्हडा उमेदीन तिणें तो फोटो काडून घेतिल्लो आसतलो . घराचे 
वण्टीर व्हडा खोशेन तो तिणेलायिल्लो आसतलो . घडये थंयसून तुटून पडली जातली सकल आनी 
फुटून चुरचूर जाली जावंये . घडये घराक रंग काडपा वेळारूय ती काडून दवरतासतना फुटली 
जावंये . पूण वयलो फुटिल्लो आरसो भायर उडोवन , परतो नवो आरसो त्या फोटोर लावंक येतालो 
न्हय ? काय तितलीय उसरपत नाशिल्ली तिच्या घरच्यांक ? घडये घराकरंग काडून जातकीच त्या 


फोटो काडून 

आनंद - तरंग 


फोटोकूय नवें रूप दिवन ती परती वण्टीर घालपाची उमेदय तांकां ना जाली ? मातूय आस्था आनी 
उमळशीक नासली काय तांकां ती परत लावपाक ? काय नाकाच जाल्लें तांकां हें तांचे नातें 
चलोवंक ? नातें नातें म्हणटात तें हेच काय ? मन चिंतूंक लागले . 

आपणालो संवसार उबारपाक तिणें जायते कश्ट उप्राशिल्ले आसतलेचन्हय ? आपणाल्या 
भुरग्यांक वयर काडूंक तिणे रात दीस आपणाल्या दोळ्यांचे दिवे केल्ले आसतले , हातांचो पाळणो 
केल्लो जातलो . पूण घरच्या भुरग्यांक तांचेविशीं मातूय कृतज्ञताय दिसली ना काय ? तांची याद 
पसून पुसून वचची म्हूण घडये तांणी ती अशी भायर मारली जायत ! दोन पिळगे मदले नातें अशेय 
उरूंक पावना काय ? जण एकलो आपणाल्या सुवार्थांतच घुस्पल्लो आसता ? आपले पुरतेंच 
पळोवपी असोच सुवार्थी जायत चल्ला काय मनीस हे पिळगेचो ? प्रवाह खंय फुडे , फुडेंच वता . तो 
फाटल्यान वळून पळयना . आवय बापायक आपणाल्या भुरग्यांचेच पडिल्लें आसता . तो सगळो 
वेळ ते तांच्याच विचारांनी घुस्पल्ले आसतात , पूण भुरग्यांचे तशें नासता . ते फुडेंच पळयतले , 
फाटल्यान वळून आवय - बापायकडेन पळोवपाक तांकां उसरपत नासता . हे जरी खरे आसले तरी 
मनांतसून तांकां साप्प काडून उडोवप हेंय फाव कशेंन्हय न्ही ? पूण आवय - बापायकहें कळपाक 
खूब वेळ लागता जावये . घुस्पल्ल्या मनाकहें विदारकसत्य कशे कळटलें ? “ जन पळभर म्हणतील 
हाय हाय ! ' कवी तांबे म्हणटात तें उत्कटतायेन जाणवलें . अशा जगास्तव काय कुढावे मोही 
कुणाच्या का गुंतावे ? अशेंय दिसले . पूण वळना न्हय मन मनशाचें ? भुरग्यांची ही बेफिकीर कृतघ्न 
वृत्ती येवजून मन खंय तरी हाललें . मनाक नायम्हळ्यार मात्शी निर्शेणी आयली . 

हांव म्हजेच तंद्रेत आसलें . इतले म्हणसर एक फळां विकपी , आपणाली भरिल्ली हातगाडी , 
थंयसल्ले खर चडटेर चडयतालो . ताणे बरो नेट लावन ती गाडी तीन फावटी वयर धुकलपाचो यत्न 
केलो . पूण ताका तें जमले ना . सगळो नेट लावनूय ती फुडें वचूंक पावली ना . तो ती गाडी तशीच 
धरून थोडेखीण ओग्गी रावलो . ती घडये परती ताच्याच आंगार येवं येताली . त्या बाबड्याची ती 
कसरत पळोवन हांव सट्करून उबेंजालें . ताका मात्सो हात लावंचो अशें चिंतता थंय आसां , इतले 
म्हणसर एक तरणाटो धांवत आयलो . ताणें ताका हात लायलो , ताच्या इल्ल्याशा आदारान 
खिणाभितर ती हातगाडी चडटेर चडली . गरजवंताक आलाशिरो दिवपाची तरणाट्याची ती वृत्ती 
पळोवन मन प्रसन्न जालें . दिव्य गुणाचो दिश्टावो सुखदिणोच आसता न्हय ? 

संवसारांत बरे वायट दोनूय वृत्तींच्यो गजाली आसात न्हय ? वायट घडणुकांनी मन ओगीच 
पिकार कित्याककरून घेवपाचें ? सत्यम् शिवम् सुंदरमचेच दर्शन घडटान्हय बऱ्या बऱ्या गजालींनी ? 
खीणभरांत निर्शेणी हुबून गेली . शांततायेचील्हारांमनांत उदेली . 


आनंद - तरंग 

कालचक्र 


मुंबय केन्नाय पावं , हांव दादांक मेळ्ळेबगर रावनासले . दादांक लागूनच हांव नर्सिंग शिकूक 
पावलें . बायलांक फुडें काडपाची तांची उमळशीक स्फूर्तदिणी आसली . गोंयचे सुटके चळवळीत 
तांणी निस्वार्थीपणान खूब वावर केलो . प्रसिद्धीची मातूय इत्सा तांकांनासली . प्रत्येकखीण आनंदान 
जगपीआनंदयात्रीच ते . तांचेवांगडा वावुरपाची म्हाकाय संद मेळिल्ली . त्या वावराक लागून खूब 
फावटी तांगेर वचप जातालें . दादा एक व्हडलो कलाकारच आसले . ते मुरली सुंदर वाजयी . तबलेय 
जाणा आसले . एक फावट हांवें एक संगिताची कार्यावळ केल्ली तेन्ना दादान उमेदीन म्हाका 
तबल्याची साथ दिल्ली . ते चित्रांय पितारी.तांचे अक्षर तर सामकेंमोतयांचेदाणेकशें . सगळे करप 
ज्युस्ताज्युस्त . सगल्यांकडेन मायेमोगान चलताले ते . तांच्या मोगाळ सहवासांत रावन गेल्लो जण 
एकलो तांची याद काडी . तांच्या आपलेपणांतलें अस्सलपण पळोवन मन सुखावतालें . 

एके घडणुकेची घट याद आसा . दादा आनी हांव वांगडाच घराभितर सरली . पायांचे जोतें 
काडलें आनी पुट करून दादा कदेला वयर चडले आनी वण्टीवयली फोटोफ्रेम सारकी केली . ती 
मात्शी वांकडी जाल्ली . म्हजे नदरेंत हेमातूय येवंकनासलें . पूण कांयच उलयनासतना तांणी ती 
सारकी केली तेन्ना लक्षांत आयलें , तांची नदरच कलेन भरलेली . 

कुडीचो प्रत्येक कोनसोलेगीत तांणी सजयल्लो . सगल्या वस्तूंची मांडणी सोबीत दिसताली . , 
सगल्यां मदली रंगसंगती सामकी अप्रूप कशी . प्रत्येक कोनसो उलयतालो . येणाऱ्याक येवकार 
दितालो . सगळे कशे आपलेपणान रंगिल्लें आनी आस्थेन भरिल्लें . मनशांक मेळूक उत्सुक अशेंच 
सगळे वातावरण . एक मूर्त तर हात हालोवन मायेमोगान येवकार दिताशी दिसताली . 

एके नृत्यांगनेची मूर्त तर सामकी जिवी तटीत कशी , पाशाणी मूर्त खरी पूण सामकी 
उलयताशी दिसताली . तिचेदोळे सामके बोलके दिसताले . मायेन उपाट भरिल्लेवरी . म्हज्यान रावं 
नज जालें . हांवेंदादाक विचारलें , 

" दादा , ही इतली सुंदर मूर्त तुमी खंयसून हाडली ? सामके अप्रूप कशे भाव आसात हिच्या 
मुखामळाचेर . दोळे सामके मायेन येवकार दितातशे दिसतात . ' 

" खरें तुजें ! तिचे तोंडावेले भाव म्हाकाय बरे दिसले , म्हूण विकती घेतली हांवें . येणाऱ्याक 
सदांच येवकार मेळू आमच्या घरांत , हे भावनान ही मदुराय साकून हाडली आमी थंय मीनाक्षी टेंपल 
पळोवंकगेल्लीं तेन्ना . 

एका व्हडकलाकाराच्यो आनीम्हज्यो भावना एकेच भाशेन आसात , हाचोम्हाकाय अभिमान 
दिसलोआनी म्हजेंय मन फुललें . 

लग्न जातकीच हांव परदेशांत पावलें आनी सात आठ वर्त्यांनी मुंबय आयलें . मुजरत दादांक 
मेळचें आनी तांचो आशिर्वाद घेवचो म्हूण येवजिलें . 

तांच्या घराकडेन पावलें . दार धांपिल्लेंम्हूण बॅल मारली . चार पांच फावटी बॅल मारतकच 
एके सुपुल्ले चलयेन दार उकतें केलें . 

" बाय , दादा आसात ? " हांव विचारतां थंय आसांम्हळ्यार पोर भितर धांवलें . हांव चुकून 
दुसरेकडेन पावलें नामू ? मनांत दुबाव आयलो . तीच ही कूड ! व्हडलें प्रस्नचिन्न उबें रावलें आनी 
तिची ही अवस्था पळोवन मन थक्कय जालें . ते कुडीची कळा दुसरेचभाशेन जाल्ली . आयज ती 
कूड सामकी खिन्न , निर्शेल्लेवरी , दुख्खी कशी दिसली . कित्यांतच जीवनाशिल्लेवरी . निष्प्राण 
कशी.कोणाकूच मेळपाचेंना म्हाका . कोणाच कडेन उलोवपाचें नाम्हाका , हींचल्हारांम्हजेमेरेन 
पावली . मनशां उलयलीं नात म्हूण घरांतली दर एक वस्तू सांगताली तांची व्यथा आनी कथा . 

वणटीक कान आसतात अशें म्हणटात , पूण वणटीक मनय आसूंक जाय . तांतूंत राबितो 
करून राविल्ल्या मनशांच्यो वान्सा , विचार , भावना त्यो वण्टी आपले भितर शोशून घेतात काय ? 

तातूंत रावता त्या मनशांचो मोग , विचार , करण्यो हाच्यो त्योच वण्टी खो गवायदार 
आसतात न्हय ? तांच्या ह्या विचारांची - करण्यांची ल्हारांत्या वण्टींभितर एकरूप जावन , त्योच 
घरभर पातळटात जावंये . सगळेच वातावरण शुश्क - बाविल्लें कशें दिसले . पयलींची आपलेपणाची 
ऊब साप्प लयाकगेल्ली . निर्जीवपण आयिल्लें प्रत्येक गजालीक . त्योरडूंक पाविल्ल्यो . सामक्यो 
हतबल जाल्ल्यो त्यो . त्योच मूर्यो , तींच चित्रां आसात थंयच आसली , सुटनाशिल्ल्या उपायाक 
अशें दिसतालें . रासभर धूळ जाल्ली तांचेर . मायेन हात ओडपी ना जालो काय ? काय घरांतल्यांक 
तांचेकडेन पळोवपाक वेळ ना ! घडये त्या वस्तूसंबंदी ताका आस्थाय नातूं येत . आसूं त्यो वस्तू 
थंय . आसून नासून सारक्योच अशो . भायर उडोवंकनज म्हणून उरल्यात थंय . तांचे सरभोंवतणचें 
मायेमोगाचे वलय ना जाल्ल्यान त्यो अशो निराधार , निस्तेज , निर्विकार जाल्यो काय ? तांकां 
म्हयन्या कणकणी मायेचोस्पर्शय जालोना जावंये . 

एक वेळ आसलो , कुडीचो प्रती एक कोनसो उलयतालो , हांसतालो . देवारो तर सामको नवे 
मांडणेचो . तांडवनृत्य करपी नटेश्वराची मूर्त , लखलखीत तांब्याचे तांबे एकामेकांचेर रचिल्ले , 
पाशाणी हतयांची सोबीत मांडावळ . एकामेकांचो वांगड , एकामेकांची सोबा वाडयतालो . पूण तीच 
मांडावळ वांकडी तिकडी एकामेकांचेर रास करून , मान उडयल्लेवरी आशिल्ली . त्यो वस्तू 
घरच्यांकनाका जाल्ल्यो जाल्यार त्यो थंयसून पयस कित्याककेल्यो नात ? तांचोय सोंस घरांतल्यांक 
आशिल्लो काय ? खंय गेले आसतले काय दादा ? दादा हांगा आशिल्ले जाल्यार ह्या वस्तूंची अशी 
दैना जावचीच नासली . 

इतलें म्हणसर अचकीत राशीच्या कोनशाक दादांचो सुपुल्लो फोटो दिश्टी पडलो . ताचेर 
सुकिल्लो झेलो आनी रासभर धूळ आशिल्ल्यान दादाचें तोंडय धुरकट दिसतालें . 

आपशींच म्हजे हात फोटो कडेन गेले . हांवें नमस्कार केलो आनी मनांत म्हळे , ‘ दादा , तुमची 
धूव तुमकां मेळूक आयिल्ली . ह्या अप्रूप घराक पांय लागचे , भुरगेपणाच्यो म्होंवाळ यादी काडच्यो , 
तुमचे वांगडा पोटभर उलोवचे म्हूण आयिल्लें . पूण हे हांव कितें पळयतां ? ' दादाचे यादीन म्हाका 
भडभडून आयलें . खोशये सुवातेर खंत पदरांत पडली . इतले म्हणसर कोण तरी फुतफुतली , 


आनंद - तरंग 


५ ९ 


“ दादाक मेळूक आयल्यार सांग तिका , दादा भायर पडून दोन वर्सी जाली . " 

तिच्या रुक्ष उतरांतलो भाव जायतें कितें सांगून गेलो . म्हजी नदर दादाच्या फोटोर गेली . 
तांच्या दोळ्यांनी मायेमोगाचोयेवकार दिलो.फाटीवेल्यानमायेन हात फिरयलो आनीम्हळे , “ बाय , 
पावलो तुजो नमस्कार म्हाका . कल्याण जावं तुजें . वायट कांयच दिसून घेवं नाका . कालचक्र 
अशेंच धुंवतलें . " 


२४ 


धरली मगे काकान तुका हातोहात ? 


सकाळचेंच्या - खावप चलिल्लें . इतले म्हणसर " आबा , तुका कोण मेळूक आयल्यात " , 
नातवान धांवत येवन सांगलें . 

' मागीर घेतांच्या - नाश्तो ' म्हणत घोव भायर गेलो . थंयसूनच ताणें ऑर्द दिली - " तीन कप 
च्या हाड . एकांत दूद नाका साकर नाका . हेर दोन च्या साकरे बगर . साकर वेगळीच धाड . " 

घोवाचो आफ्रिकेक आसतनाचो एक विद्यार्थी , ताची बायल , तांची इश्टीण मुजरत ताका 
मेळूक आयिल्ली . 

“ सर , तुमकां ही एक मायेमोगाची सुपुल्ली भेट " म्हणीत ताणें चॉकलेटीची एक कास 
घोवाच्या हातांत दिली . बोयादी काडीत तीसुमार वेळ बसली . 

“ मुजरत येयात हां जर्मनौक . आमचे थंय एक हॉटेल आसा . थंयच येवन रावात आनी 
युरोपाची भोंवडी करात " म्हणीत आमंत्रण दिवन खोशी जावन ती गेली . 

जेवले उपरांत पुता - सुनेकमुखशुद्धीक दिवचेम्हूण चॉकलेटीची कास उसयलीआनी नातवाक 
उलो केलो , 

" कवीश , ह्यो चॉकलेटी घे . डॅडीक दोन , मम्मीक दोन , तुका दोन आनी वेदाकदोन . " पोर 
खोशी जावन धांवत गेलो . परतो धांवत म्हजेसरी आयलो आनी ताणें म्हळे , 

" आज्जे , बरी लागली मगे चॉकलेट . आनीक दी गे म्हाका . ' पोराची जीब मुतली . हांवें 
कास उकती करून दोन चॉकलेटी ताच्या हातार दवरल्यो आनी खरेपण करून घेवचेम्हूण विचारले , 

' आरे कवीश , सगल्यांक दिल्यो मरे तरी चॉकलेटी ? " 
" हय तर ! तुवेसांगलं तशेंच केलें हांवें ! " ताणें निश्पाप वृत्तीन म्हळे . 
म्हजो धाकटो पूत म्हजेचम्हांत बशिल्लो . तो मुमुरखोसो हांसलो आनी ताणे म्हळे , 

“ मम्मा , तुवेंकवीशाक विचारिल्लो प्रस्नम्हाका बरोलागलोना . हेरशी अशा सुरान विचारपी 
न्हय मगेतूं ! आयचो तुजो प्रस्न म्हाका दुसरेच भाशेन लागलो . ' तुवें वांटल्यो मरे तरी चॉकलेटी ? ' 
ह्या तुज्या प्रस्नान ताचेवेलो अविस्वासच चड उकतो जालो अशेंम्हाका तरी दिसले . तसोच टोन 

आसलो तुज्या प्रस्नाचो . सूर वेगळोच लागलो गे . दुसरे तरेन विचारूं येतालो न्हय होच प्रस्न 


तुका ? " 


अचकीत ताच्या ह्या उतरांनी म्हजेंयमन हाललें . नकळयांचटको बसचो आनीमन खडबडून 
जागें जावचें अशीच अवस्था जाली म्हजी . मनाचें चक्रचालूजालें . 

खऱ्यांनीच म्हज्या अंतरंगांतल्या भावांचो रंग म्हज्या उतरांचेर चडलो काय ? दुबाव 
आशिल्लोचन्हय मनांत ? तोचदेवलो काय तशा तसोम्हज्या उतरांनी ? 

खूब फावटी , आपले आपणाकहे जाणवच ना न्हय ? म्हजेंय मन चोर कशें जालें . फुडल्या 
मनशान आपले भाव सट् करून वळखले , म्हजें मन उगडे - नागडें जालें , हाचोय धक्कोच बसता 
जावंये मनशाक . आपणाल्या मनाची पारदर्शकता पळोवणाऱ्यान ज्युस्त वळखली पारखिली ही 
गजाल मनाकमानवना हेच खरें . पूण हांवम्हज्या मनाचे समर्थन करतलें आसलें , पूणम्हाका वावच 
मेळ्ळो ना . हांवें नातवाचेर अविश्वास उक्तावचो ह्या हेतून जरी हो प्रस्न ताका विचारूंकनासलो , 
तरी ताचे संबंदी नाय जाल्यार थोडो अविस्वास आसलोचन्हय ? खात्री नासली हेंय खरेंच . तोच 
अविस्वासन्हय ? ताणे घडये दिल्यो नात जावंये चॉकलेटी होच वास आसलोन्हय त्या प्रस्नाक ? 
तशें नासलेंचम्हज्या मनांत अशेंम्हज्यान म्हणुंयेता ? मनांतल्या भावा - विचारांप्रमाण मनशाची 
सगळी हालचाल , उलोवप जाता अशें म्हणटात न्हय ? बॉडी लँग्वेज म्हणटात ती हीच आसुंये . 
भितरले भितरम्हाकालज जाल्ली पूणमनमानून घेवंकतयार नासले . हांवेंसदचे भाशेन सारवासारव 
करपाक सुरवात केली . 

" आमचो कवीश आपणाले डॅडी मम्मीचेर , भावाचेर खूब माया करता रे बाबा . तो आनी 
तांकां कसो दिवचो ना तर चॉकलेटी ? " हांवें अविस्वासाचे वातावरण फासून वचचेम्हूण म्हळे खरें , 
पूण पोर दोळ्यांतल्या कोनशासून म्हाका पळयतालो . ' दिल्या मरे तुवें चॉकलेटी ? ' ह्या प्रस्नाक 
दुसरे भाशेनचो वास आसा अशें पोराकूय दिसलें आसतलें ? ताकाय तो खटकला आसतलो ? 

खिणभर मन खूब अस्वस्थ जालें . भुरगो न्हय तो ? ताका कितें समजता ? अशेंच धरून 
चलिल्लें न्हय हांव ? ताका उतरांतली बारीकसाण कशी कळटली , असोचन्हय म्हजो कुड्डो समज 
आसलो ? ताका हांवें म्हज्या हिसबान उणो लेखलो , अन्डरअॅस्टिमेट केलो न्हय ? घडये नकळयां 
ताचे कडली म्हजी चलणूक हेच नदरेन जायत उरली जावये . म्हाका ह्या खिणामेरेन हेसमजलें ना , 
उमगलेंना हाचो म्हाका खेद जालो . पूण म्हजें तेच खरें अशें समजुपी सबाव न्हय म्हजो ? ताणे 
चॉकलेटी वाटल्यात काय ना हाची खात्री तरी कित्याक करूंक जाय आसलीम्हाका ? दुसरे तरेन 
ही खबर म्हज्यान काडूंक येतालीन्हय ? तांकां आवडल्योरेचॉकलेटी , असो प्रस्न विचारूं येतालो 
न्हय म्हज्यान ? तोचचड आस्थेचो , मायेचो जातलो आसलो . 

भुरग्यांच्यो सरळ भावना , उमाळे तितलेच सरळतायेन समजून घेवपी म्हजें मन खरे म्हातारें 
जावंकलागलेंकाय ? जाण्टेपणाचंच आंग आसुंये . ल्हवल्हव बुद्धीभ्रंशजावंकलागता आसतलो . 
कितल्या सादया - क्षुद्र - क्षुल्लक गजालीक हांवें इतलें व्हडलें म्हत्व दिले ? 

पोराचें मन नकळटां दुखयत राविल्ले काय म्हज्या ह्या उतरांनी ? खिणभर म्हजोच म्हाका 

संताप मारलो . कितेंय करूं , आतां ही गजाल फासून वचची ना . ताच्या काळजाक लागल्याच 
जातली . बूंद से गयी वो हौद से नहीं आती , हे बिरबलाचे सांगप मनापासून पटले . 

पोर म्हजेच कडेन नदर लावन उबो आसलो . ताची नदरम्हाका सांगताली , 
' पळयलें मगे तुवें ? कळ्ळे मगे तुका खरें कितें तें ? धरली मगे तुका काकान हातोहात ? ' 


२५ 


सादेपणांतलें पिशेपण काय पिशेपणांतलें सादेपण ? 


तय - चवथ - पंचम ! तीन दीस शिवराक . नुस्त्याच्या वासाकजीव आशेलो . " देवादयेन कल्ली 
मेळ्ळी . " घोवूय खोशयेन सांगतालो . बरी रूच काडून रांदतालें . इतल्यांत अचकीत बेल वाजली . 
दार उक्तें केलें . पळयल्यार एक तरणाटो हातांत सागवाद कशी घेवन आशिल्लो . ताणे म्हळे , 

" बाय , तुमकां धाडला हे आमचे मॅडमीन बर्थडेम्हूण ! " मनीस अनवळखी . कोण काय म्हूण 
चिंततां थंय आसां , जाल्यार ताणें म्हळे , 

" हांव आदोगादाचो शॉफेर न्हूं ? वळखली ना म्हाका ? " सट्जालें . ताणें एक फावट म्हाका 
मुजरत हाडून पावयल्लें . म्हजी म्हाकाच लज जाली . पूण वेळ मारून व्हरची म्हूण म्हळे , 

" आरे बाबा , आतां आमचेंजाणटेपण न्हय रे ? खूबतेंपान पळयलो तुका . रागार जावं नाका . 
मात्सोराव आं ! " म्हणीत हांवेंताच्या हातार धाची नोट दवरली आनी चवथीचेंखाण बांदून दिले . तो 
गेलो . 

आदोगादाचे बायलेन मुजरत केक धाडलो काय , आपणाले चलयेची सोयरीक जाल्या म्हूण 
खोस उक्तावंक ? मुजरत आमचो उगडास काडलो म्हूण म्हाकाय बरे दिसले . ती केक बरी करपी 
बायल . नकसूद आनी रुचीक करप तिचें . स्वीट डिशखावची जाल्यार तिची ' , म्हजो घोव म्हणी . 
म्हूण केक हातांत आयलो तसो कापलो आनी एक कुडको घोवाक दिलो . ' बरो जाला ! ' ताणेंय 
खोशेन म्हळे.सदचे भाशेन उचंबळ जावन हांवें तिका फोन केलो . हांवें म्हळे , 

" आमचो उगडास काडून मुजरत तुवें केक धाडलो म्हूण देव तुका बरें करूं . हांव येतांच 
आतां शिकूक तुजे लागी . म्हजो घोव तुजे रुचीक केकीची सदांच तुस्त करता . आयज चलयेचो 
वाडदीस न्हय ? तिका म्हज्यो शुभेच्छा दी आं ! ' ' बरें स्पेशल बँक्स म्हणटा थंय आसां , तिणें म्हळे , 

" आ , म्हणटकच केक तुमगेर पावलो तर ! एके दृश्टीन बरें जालें . आमच्या ड्रायव्हरान 
घुस्पागोंदळ केलो . आमच्या इश्टाचो बर्थ डे म्हूण केल्लो तो हांवें आनी ताका दी म्हूण सांगिल्लें . 
पूण ताणे कोणाकडेन दिलोतें समजले ना . हांवें इश्टाकडेन फोन केलो आनीताका परबी दिवन केकी 
संबंधान सांगलें आनी ताका विचारले , ' तुर्वेशो इतल्यो नेवो आनी लाडूधाडून दिले ? तुज्या हिंदू 
इश्टांनी चवथी खातीर तुका धाडून दिल्ल्यो काय कितें ? ' 


દર 

' ना , ना . म्हाका तुजो केक मेळूक ना आनी हांवेंय तुका नेवोबी कांयच धाडूंकना . ' ताणे 
म्हळे . 

म्हाका अजाप जालें.खंय पावलो काय तोकेक ? अनवळखी मनशाकडेन पावल्यार फुकट 
गेलो . पूण तुमगेर पावलो तें आयकून मात्शे बरे दिसले . 

ती भडभड करून उलयताली . म्हजेय मन उखलिल्लेवरी जालें.मनाक जाल्लीखोस एका 
खिणाभितर नाच्च जाल्लेवरी दिसले . इतल्यांत तिणे विचारले , 

“ तुवें केक कापलो ? ना जाल्यार म्हजे लागीं दुसरो तयार आसा . तो त्या इश्टाक धाडून दी . 
हांव तुका हो धाडून दितां . " 

म्हाका कितें सांगचें तेच कळना जालें . हांवूय गोंदळ्ळे . पूण केकतर कापिल्लोच न्हय ? हांवें 
निशेवन म्हळे , “ बाय , तुजी स्वीटडीश सदांच बरी जाता न्हय , म्हूणरावं नज जावन हावेंतो कापलो . 
सॉरी हां ! " म्हजेय मन पडिल्लेवरी जालें . तरूय तिची धांदल आयकून हांवें म्हळे , “ बाय , एकूच 
सुपुल्लो कुडको काडला , तो तुका सारको करूंक येता जाल्यार धाडूंहांव तो केक ? " 

“ ना , आसूं आतां ! " तिच्या स्वरांतली निर्शेणीम्हाका जाणवली पूण म्हज्यान आनीक कितें 
करूं येतालें ? 

इतल्यांत तिणें तिडकीन म्हळे , " म्हजो घोव फुडें बसला आनी हांसता पळय कसो ! " 

आपूण कितें उलयतां , ताचो परिणाम हेरांचेर कितें जाता हाची मातूय नात नासली काय 
तिका ? तिडकीक लागून बुद्धीभ्रंश जाता न्हय ? म्हूण घडये ती सतरवितर जाल्ली जावंये . एके 
दृश्टीन ती सादीशी बायल ! नाजाल्यार ही सगळी घडणूक ती उलोवन दाखोवची नासली . सादेपण 
काय वेळार हेरांक त्रासदायक जावं येतान्हय ? हातसून गेलें तें गेलें . ताचेर चडपिकार जायनासतना 
म्हजे सारकेली धूर्त बायल हे सगळे पुराण सांगचें नासली . योगायोगान चूक जाली म्हूण ओग्गी 
रावतली आसली . मनांत वायट दिसल्यारय , तें दिसूक फावना , हाची जतनाय घेतली आसली . 
केक आवडलो म्हूण आयकून खोस जाली अशें वयलेचाराक सांगून सांगणारेक खोस दिवपाचो 
यत्न करतली आसली . गेलें तें गेलें आतां कितें उपेग ? ' बूंद से गयी वो हौद से नहीं आती ' ही 
बिरबलाची सांगणीशाणेपणाचीचन्हय ? 

सोपेपणान बायलांचो मोह सुटना . गेल्ल्याचो खूब मनस्ताप जाता तिका . हो तिचो जात्याच 
सभाव , हे जरी खरे आसले , तरी काय वेळार दुसऱ्यांक खोस दिवं येता न्हय ? दुसऱ्याची खोस नाच 
करपांत अर्थ ना . उरफाटें , पिशेपण पदरांत पडूं येता . नाय जाल्यार दूद ओतूंक लागतकच बायलां 
' कृष्णार्पणम् ' म्हणून पुण्य मेळोवपाचो यत्न करताचन्हय ? हातूंत शाणेपणच आसान्हय ? उचंबळ 
जावन ते अस्तुरेन आपणाल्या सादेपणांतल्यान हे पिशेपण उक्तायलें काय ? काय तिच्या ह्या 
पिशेपणांतल्यान सादेंपण उक्तें जालें ? 

केदो वेळ निर्शणींत हांव उरलें खरें , पूण हे घडणुकेन जायतो वेळ म्हाका हांसयलेय बी . 

ती इश्टीण म्हज्या सामकी जिवाभावाची आनी लागींची . भुरगेपणांतसावन आमी वांगडा 
शिकली , खेळ्ळी , नाचलीं , व्हड जाली . एकामेकांवांगडा आमी मनां उक्तीं करची , मनांतल्या 
राजकुंवराची सपनां खेळोवंची , फुलोवंची . जिवाभावाच्यो गजाली केलेबगर दोगांकूय सूख 
लागनासले . एकामेकांचें व्यसनच जाल्लें आमकां . वरा कणकणी खबरी मारच्यो . कोंत ना हिशेब . 

शिकून जातकच फाटी फुडे आमची लग्नां जाली . तें मंगळूराक पावलें . पूण तरी ह्या ना त्या 
कारणान आमी वसतिसून दोन तीन फावटी मेळटालींच . कुळारा वचचे वेळार फोन करून बेत 
थारायताली , भुरग्यांच्या वाढदिसाक जांव हेर कार्यावळी समारंभांनी एकामेकांगेर येतालीं - वताली , 
एकामेकांक मेळूक आमी सदांच आशेताली . मेळटकच , आगळी तांक घेवन पर्थताली , म्होंवाळ 
खिणांच्यो यादी घेवन कितल्योतरी राती राती जागयताली , किटकिट्टाली.खूब फावटी मन उचंबळ 
जाल्लेवेळार एकामेकांक फोन करून बुद्दमत जावं सल्लो घेताली . दिसान दीस चडच लागी 
येताली . 

ह्या वर्सा ताका ६० वर्सा जाताली . ताचें आफोवणे येवचे पयलींताचेसाठीक वच्चें आनी 
ताका अजापीत करचें म्हूण येवजिलें . दत्त म्हणून दारांत उबें जावचें आनी ताका वेंगेंत काडचें . 
ताका हुनहुनीत परबी दिवची आनी ताका खोशी करचें म्हूण चिंततालें . अनपेक्षीत भेटीत एक 
वेगळीचखोस मेळटा न्हय ? दोगांय खोशी जातली.खोस दिवपी आनी खोस घेवपी . हांव सपनां 
रचीत उरलें . 

दुसऱ्या दिसा वेळ लायनासतना तिकेटी रिझर्व करूंक गेले . व्हडलो क्यू , जावं . तीन तास 
उबे रावतकच गाडयेची तिकेट हातांत पडली . ' सट् करून दार उक्तें करतकच म्हाका पळोवन तें 
सामकें खोशयेन कशें वेंग मारतलें हाची चित्रां मन आपशींच पितारूंक लागले . उमेदीन घरा 
आयलें , बांदाबांद करून रातचे दोनाक न्हिदले . सकाळी उठून गाडयेत बसलें , सगळो दीस हांव 
म्हज्याच विश्वांत उफेत उरलें.गाडयेचेलयीर धोलत उरलें.सकाळ केन्ना जाता आनी इश्टिणीक 
केना मेळटाशें जालें . स्टेशनावयल्यान रिक्षेन ताच्या घरापाव म्हणसर थार नासलो . दारांत पावलें , 
बेल मारली . दार इश्टिणीन उकतें केलें . म्हाका पळोवन ताका अजाप जालें . पूण म्हणपासारकी 
खोस जाल्ल्याचे दिसले ना . हांवें ताका वेंगेंत काडले . हॅपी बर्थ डेचे पद म्हणपाक सुरवात केली . 
पूण ते वेंगेंत म्हाका ताचे मायेची फाव तशी ऊब जाणवली ना . 

म्हजी खबर घेवंचे पयलींच ताणें पिरंगुपाक सुरवात केली . 

“ सामकें पाड पडिल्लेंचेडूंगो बाये . सामको जीव काबार केलो म्हजो . सामकें कामचोर 
आनी आळशी . सतावंक लागला अवचिन्न . एक गजाल हजार फावटी सांगची पडटा . कांयच 
शिकपाची तयारी ना . असलींच भदरां येतात आमच्या वांट्याक . बरी वावराडी मेळपाकय नशीब 

जाय . सामको उबगलाम्हजोजीव . " भितल्ल्यान पेटिल्लेवरी - तापिल्लेवरीजालेंतें . बरोच घुस्मटमार 
जाला जातलो ताचो . तोंडलेगीत तांबडें गुंज जाल्लें . पयलेच फावटी हांव ताका तशें सतरवितर 
जाल्लेंपळयताले.सामकेंगलितगात्र जाल्लें तें . तशी ताची अवस्था पळोवन हांव बेचैन जालें . 
ताचो आवाजय खूब उंचायेर पाविल्लो . ताची फणफण पळोवन म्हजेम्हाका कांयच कळना जालें . 
तें जायतो वेळ त्या चेडवाचेर धेगशेमारीत उरलें . तेंचे निर्विकार जावन इश्टिणीकडेन पळयत 
उरलें . ताची नदर म्हजेर पडली . मुमुरखेंशें तें हांसलें खरें , पूण अपमान गिळीत , आनी ताची 
तापोवणीखायत . 

अशें कितें जालें काय अकस्मात म्हजे इश्टिणीक ? ब्लड प्रेशर बी वाडूंक ना मू ताचें ? 
' साठीची बुद्धी नाठी ' म्हणटात तें खरेंच न्हय मू ? शरीराची तक्रार चालू जाता आसतली साठी 
उपरान्त . हांवूय काचाबूल जालें . ताची खर उतरां आयकत उरलें . ताचोय ओग वचुंनी म्हळे . ताका 
शांत करपाक कांयच सांगीनशे दिसले ना . तें कांय आयकुपाचे स्थितीत नाशिल्लें . रागान ताचो 
आकांताळो उतळताप जाल्लो . मातशे वेळान घडये शांत जायत , तेन्ना उलयतलें म्हूण केले . बऱ्या 
वेळान हांव ओगीशें आसां हेंताच्या लक्षांत आयलें . ताणे विचारले . 

" आगो , च्या घेता मगोतूं ? " 

" हय हय . मात्शेंन्हावन बी घेतां आनी मागीर घेतांच्या . ” हांवें हेम्हळे खरें , पूण ह्या उतरांनी 
मातूय जीव ना अशेंम्हजे म्हाकाच जाणवलें . सोंसूं नज जाली ती निर्शेल्ली भावना . म्हजी उमेद 
सामकी न्हिविल्लेवरी जाली . म्हजे कुडीतय त्राण ना अशेंम्हाका दिसूकलागले . पयलेच फावटी ही 
निर्शवणी अणभवतालें हांव . म्हजे उमेदीक हळद लागू . जंय थंय नडटा ही , फुडेंसरपाची ही वृत्ती . ही 
संवंय आतांम्हाका सोडचीच पडटली . ओगीच आयलें इतली धडपड करून.रातचे दोन वरांमेरेन 
केक करताले ताचेखातीर . ताका म्हजो केक सदांच आवडटा म्हूण . पुरण पोळयो ताचे खूब 
आवडीच्योम्हूणत्योय केल्यो . प्रेझेंटांबरी करून बांदली . सजावटमांडावळ करीम्हणसर फांतोडेची 
तीन जाली . 

घोवान म्हळे , “ अजून सोंफूंक ना तुजी किरमणां ? कितें घेवन बसलां हो पसारो ? तुका 
सगळ्या गजालींची नाकाशिल्ली उमेद . हेरांक ताचें कितें पडला ? " हांवेंताचेकडेन दुर्लक्षच केल्लें . 

खरींचजालींताचीं उतरां . आपले इतलीच उमेद हेरांक कशी आसतली ? आनी ती आसची 
अशी अपेक्षाय कित्याक करपाची ? चड उमेद , आस्त हेरांक अशी त्रासदायक जावं येता न्हय ? 
इश्टिणीक पळोवन ह्या गजालींचील्हारांम्हजे मेरेन पावली . 

त्या ल्हारांनी म्हजें मन सामकेंपडिल्लेवरी जालें . मनाक कशीच उर्बा येना जाली . मनांतल्या 
भावनांचें अस्सलपणशेणत चललाम्हणपाचे चुटपुटेमनाकपडले . लागी आशिल्लेंजाल्यार त्याच 
दिसा परततलें आसलें . इतली मनाची घालमेल जाली . पूण हांवें म्हज्या मनाक थातारलें . 
तडकाफडकी भायर सरप बरें न्हय . मनाचेर संयम दवरपाचो . घडये ताका ह्या दिसांनी खूब पुरो 
जाला आसुं येता . इल्लो इल्लो मनस्ताप जावन ताची रास जाली जावंये आनी म्हूण आपल्या 
जिवाभावाचे इश्टिणीक पळोवन , नकळयांमनावेलो ताचोसंयम सुटला जावं येता . ताच्या मनस्तापान 

वयर उसळी मारली आसूं येता . तें भितल्ल्यान आयज इतलें खतखततालें . हाका हेर कारणांय आतूं 
येतात . हांवेंताका ल्हवल्हव शांत करपाचें . तें सदचेभाशेन ना हेमात खरें . मन खूबच बेचैन जालें 
ताका पळोवन . इतले सगळे वैभव ताचे लागी आसा . भुरगीं बाळां गुणी , पुणून हो सादो वावराडेचो 
प्रस्न ताका सामको आकांताळो दिसूक लागला . ते समस्येन ताका पार बदलायलें ? जिणेकडेन 
पळोवपाची ताची नदरच दुसरे भाशेन जाली ? ताचो मायेस्त सभावच सामको दुसरेभाशेन करू 
उडयलो ? सपनांतय चिंतूंकनासलें अशें घडत म्हूण . ताका खोस दिवंचीम्हूण आयिल्लें हांव . पूण 
ताचोच ताका चड त्रास जालो हाचीच खंत म्हाका पिडूंक लागली . म्हजेय श्रद्धेक वेर गेल्लेवरी 
जाली . 

दुसऱ्यांक खोस दिवपाची चड तळमळ आसप आनी तशे तरेन धडपड करप , हेरांक त्रास 
दिवपीजावं येता न्हय ? आपणाकजातूंत खोस दिसता , तातूंत हेरांकखोस मेळटलीच म्हूण सांगूनज 
न्हय ? सगळ्यांक आपले परीन खोशी करपाचो विचार फाव कसो जावं नज . म्हणून तो काडून 
उडोवपाचो हांवें निश्चेव केलो . हे घडणुकेंतल्यान हीच खर देख मेळ्ळी न्हय म्हाका ? जण एकल्याची 
सुखी जावपाची , खोशी जावपाची कल्पना विंगड विंगड आसता . हेच खरे सत . खोशी करपाची 
आपली मतां हेरांचेर लादपाचो म्हाका तरी कितें अधिकार ? हो अधिकार आपणे जावन आपल्या 
हातांत घेवप म्हळ्यार दुसऱ्यांचेर अन्याय करप अशेंय जावं येता न्हय ? आपूण येवजितां तसोच 
प्रतिसाद हेरांकडसून आपणाक मेळचो अशी अपेक्षा करपय फाव कशी ना न्हय ? ताका लागून 
अपेक्षाभंगाचेदुख्खच पदरांत पडपाचो दाटसंभव . चूड दाखोवन म्हारू आफयलोन्हय हांवें ? हांवेंच 
म्हज्या ह्या मनस्तापाक आमंत्रण दिलेंन्हय ? उमेदीन उचंबळ जावंकनाशिल्लेंजाल्यार में कांयच 
सोंसचे पड , नाशिल्लें . तीव्रतायेन जाणवलें हैं . म्हजेंय कितेंय पूण चुकता . अती थंय माती न्हय ? 
उमेद उमेद जाली म्हूण कितें जालें ? ती आपले पुरतीच दवरूं येता न्हय ? ताचो दुसऱ्याक कित्याक 
उपद्रव करपाचो ? आतां हांवेंच म्हाका बदलूक फाव . म्हजे उमेदीक लगाम घालचोच पडटलो . 
सगळेकडेन आपणे जावन पयलीं फुडें सरप , इनिशिअटीव्ह घेवप , ह्या गुणांक लागून हेर नाउमेद 
जातात जावंये . ह्या अणभवान मन सुन्न जालें खरें . पूण खूब कितें शिकूक मेळ्ळे . आपलें तेंच खरें , 
बरें , अशें मानपय फाव कशेंन्हय हाचोय दिश्टावो जालो . 

ताचे वांगडा आनीक एक दीस रावलें खरें , पूण प्रति एक खीण अस्वस्थतायेंत गेलो . 
आपलेपणाची भावना साप्प उणी जाली . सहवासांत रूक्षपण आयलें.खंय तरी वेर गेल्लेवरी जाली . 
वयलेचाराच्यो गजालीजाल्यो . तातूंत मातूय प्राण नासलो . परतेंपरतेंताचें मन त्याचेडवा भोंवतणींच 
धुंवतालें . मायेमोगाक जेन्ना वेर वता , तेन्ना भोगता ती खंत उतरांनी सांगूनज . ती दुसरेच भाशेनची . 
लागींच्या नात्याक गिराण लागिल्लेवरी दिसले . एकामेकांमदली दाटी सोंपिल्लेवरी दिसली . 
कोणूय पूण आपल्याचेर खूब मोग करपी पयस पयस गेला हे भावनेनच म्हाका खूबरडूंक आयलें . 
इश्टिणीकतीं दुकां दिसचीं न्हय म्हूण हांव बाथरुमांत गेले . मनसोक्त रडून घेतले.खूब हलकें दिसलें 
जिवाक . 

हीय घडये म्हज्या मनाची परिक्षाच आसतली . ल्हवुल्हवू ह्या सगळ्या मायाजाळांतसून 

मेकळें जावंकशीक , ही देख घे , होच संदेश हे घडणुकेन दिलो जावंये . तसोच निश्चेव मनान केलो . 
आनीभनशांत जालें . 

पद्य अशे हे गद्य , गद्य अशें हें पद्य 


पणजे पुताकडेन चार दीस रावपाक वचपाच्या बोवाळांत आसलें . मुस्तायकी गाडयेत 
घालतालें . इतल्यान पोस्टमनान लखाटो हातांत दिलो . अक्षर वळखीचें दिसले . येवुजपाचो यत्न 
केलो , पूण कोणाचें काय , कळना जालें . आनीक आनी वेळ केलो ना . पत्र फोडलें मात , कवी 
मनोहररायबाबांच्या अप्रूप उतरांनी भरिल्लें . एक आगळ्या वेगळ्या अपुर्बायेच्या भावनांनी रंगिल्लें . 
मायेची ऊबसाणय जाणवली . संगिताची ल्हारांकाळजांत उपासली . महाकवीची अलौकिक प्रतिभा 
आशिल्ल्या ह्या कवीन आपणाल्या सुरेल , म्होवाळ उतरांनी ल्हवपीक अपुर्बाय करीत फाटीवेल्यान 
अरळ हात ओडिल्ले वरी दिसलो . सगल्या शिरंत्रांनी सूर नाचूंक लागले . तांचे उत्कट भावनेन , 
तितलेच उत्कटतायेन तारो छेडिल्ल्यान तांच्या संगीतमय शब्दसुरांनी , दिव्य सुरांचो शिंवर घालो 
आनी अप्रूप खोशयेंत हांव न्हावन गेलें . धादोसकाय भोगली . मन सर्वांगान फुलून आयलें , प्रसन्न 
जालें . कितें दिसले , हे सांगपाक म्हजेकडेन फाव तशी उतरांनात , म्हूण भोव खंत भोगली . म्हजी 
लेखणी असमर्थ आसा हे हांव जाणां . आनी म्हणून आतां म्हज्यान रावंनज जाला . तांचीच उतरां , 
तांचीच चीट तुमचे फुड्यांत दवरतां . 

' आत्म्याचे संगीत ' कान लावन आयकतां , मन लावन अणभवतां . पद्य अशें हेंगद्य , गद्य 
अशें हें पद्य . जमनीर चलपी उतरांक पांखां फुटून ती मळबांत हुसक्या मेकळी उडटात . 

हे आत्म्याचे संगीत आत्म्यानूच आयकुपाचें संगीत . अणभव आनी चिंतन , कथा आनी 
काव्य . Reflection ( पडबिंब ) आनी reflection ( विचार ) हांचो हांगा अप्रूप मेळ घडला . ' म्हजें 
मन . ' ही प्रस्तावना म्हळ्यार एक ल्हानशें काव्यच ! “ केन्नाय घडिल्ले खीण वयर उफेतात . 
तरेकवार दृश्यांचे आनी दिश्टाव्यांचे सोबीत इंद्रधणुचे रंग मनांतल्या मनांत ओततात . म्होंवाळ 
यादींची पांखां आंगाक अळंगपणान पोशेतात . भावनांची ल्हारांमन उचंबळायतात . " ह्या उतरांच्या 
ल्हारांचेर वाचप्याचें मन उफेता . संगीतांतलो एक राग काळजाक सुखायता , हालयता . आनी 
जिवितांतलेल्हान व्हडले प्रसंग जिते जिवेजावन , जिविताचेंशाणेपण उपदेशाची जडसाण नासतना 
मनांत रिगयता . 

लक्ष्मणरावांच्या ' खबरी'भाशेन ह्यो कथा आनी निबंद . नांव दिवपाची गरज ना.शब्दांच्या 
आधारान नि : शब्द , शब्दांभायल्या संवसाराचो थाव घेवप हें साहित्याचे प्रयोजन . 

आत्म्याच्या संगीताक उतरांच्या संगीतान जिविताचो आत्मो मेळ्ळा . परबी . 

डॉ . किरण बुडकुले हांची उतरांम्हळ्यार एक सुरेल , म्होंवो संगीत सांगात . 
देव बरें करूं . 
मनोहरराय सरदेसाय , २२-८-२००३ . " 

आपणाल्या संगीतमय उतरांनी उकतायल्ल्या तांच्या पत्रान म्हज्या काळजांत सुरबद्ध ल्हारां 
उप्रासली . आत्म्याच्या संगीताक परती जाग आयली आनी खूब वेळ हांव तांतूंतच उफेत उरलें . 


२८ 


आज्जी ! भिकारी !! भिकारी !!! 


सानिका , म्हजी सुपुल्ली नात . पांच वर्सी पिरायेची . सामकी म्हजे फाटल्यान लागली . 

" आगे , आज्जे , कितें वाचता गे तूं एकसारकी . खेळ मगे म्हजे वांगडा . आयज आमी 
इस्पिकांनी खेळुया गे . " 

खेळपाचें मनांत नासलें पूण पोराचेंटुणटुणे चालूच आसलें . पोरान गळ घाली . ताचें बाबडे 
मुखामळ पळोवन काकूट दिसली . हांवेंम्हळे , “ चल बाये , खेळुया इस्पिकांनी . " पोर खोशी जालें . 
उडकी मारून इस्पिको हाडूंक गेले . 

आतां इस्पिको हातांत लेगीत घेवंच्यो दिसनात . कित्याक दिसना काय ? एका तेंपार इस्पिको 
खेळपांत सामकें पेगुशेट कशें आसलें हांव . व्यसनच जाल्लें म्हाका इस्पिकांचे त्या वेळार . इस्पिको 
हातांत पडटकच दीस - रातीचेंय भान उरनासले . आई बाबडी सदांच म्हणी , " देवाम्हज्या , कशेंबाये 
जातले हे चलयेचें ? इस्पिको हातांत आयल्यो रे आयल्यो , काय पोर सामकें पिशें जाता . सगळे 
विसरता पोर . खावंक नाका , जेवंक नाका.संवसार कशें करतलें देवाक खबर . " तिका बाबडेक 
ही व्हडली चिंता लागून राविल्ली जावंये , पूण आयज ती आशिल्ली जाल्यार इस्पिकां विशीं ही 
म्हजी विरक्ती पळोवन खोशी जातली आसली . म्हजे हे व्यसन आपशींच कशें सुटलें हे म्हजे 
म्हाकाच कळ्ळे ना . 

जा हांवम्हज्याच विचारांनी गुल्ल आसलें , इतल्यांत सानिकान म्हज्या हातांतलें पुस्तक ओडलें 
आनी मेजार दवरलें तेन्ना हांव भानार आयलें . पोरान म्हज्या हाताक धरलें आनी ओडीत म्हाका 
आपणाले कुडीत व्हेलें . बाज्जेर बसयलें आनी म्हळे , 

“ आज्जे घेगे ह्यो इस्पिको आनी खेळ आतां . 
जा इस्पिकांच्या जोडांतल्यो अर्यापरस उण्यो इस्पिको म्हज्या हातांत दिल्यो आनी म्हळे , 

' आज्जे , जाणा मगे तूं खेळूक ? एकाच रंगाचे आनी एका शेपाचे कार्ड एकामेकाचेर 
पडटकच त्यो सगळ्यो इस्पिको ताका . ताजी विक्टरी . तो जिकता . रंगारंगी म्हण्टात गे ताका . दुसरें 

नांव जाणा तूं ह्या खेळाचें ? राजा आनी भिकारी . " आपलेच प्रस्न , आपल्योच जापो सांगीत तें 
म्हाका बऱ्या झेतान समजायतालें . ताजी अपुर्बाय दिसली . ताजो उमो घेवन हांवें म्हळे , 

" आगोसानिका , हे पळय काळे पान . ताका किल्वर म्हणटात . हे दुसरे काळे . ताका इस्पीक 
म्हणटात . आनी तें तांबडे बदाम आनी हे दुसरें तांबडे चौकट अशें म्हणटात . सांग पळोवया परतीं 
नांवां . " म्हज्यांतली टीचर जागी जाली . पूण पोरान तोंडवांकडे करीत म्हळे , “ आगे , नांवां नाकात 
गे . ते सगळे एकूच . तूं उडय गे पानां . " 

पोर सामकें शिटूक . मिस्कील हांसतालें . तुका आपूण हारयतलेच हे जिद्दीन . पयलोच दाव 
ताणे जिकलो . ताका सगळी पानां मेळ्ळी . पोर व्हडल्यान हांसलें आनीताणें म्हळे , “ हांव जिकलें , 
हांव जिकलें . " ताची खोस पळोवन हांवूय खोशी जालें . 

" आगे , हातांतली सगळी पानांसोंपता तो भिकारी आं . " ताणे परतें झेतान म्हळे . 

एक दाव मात हातांत आयला , पूण पोराचो झेत सामको राजा जाल्लेभाशेन . उमेदीन पोर पानां 
उडयतालें , हांसताले , म्हाका भिकारी करतले ह्याच नेटान . ' तुका करतांच भिकारी ' ही पोराची नुरा . 

ताचो हो अट्टाहास पळोवन म्हज्या भुरगेपणांतली याद जाली . खीणभर हांवूय भुरगें जालें . 
इस्पिकांचो खंयचोय दाव होवूच जिंकतलेंम्हणपाची कितली खर उमळशीक आसली म्हज्यांत . 
कितली धडपड करी हांव ताका लागून . 

आई म्हणी , हे पोर सामकें तोमसूळ कशें . बायलपणाचें मातूय कांयच ना . सामको दादलो 
कशें . देव घडये विसरलो जावंये . " म्हजे भाव थंडसाणीन खेळटाले , पूण म्हजोच चड बोवाळ . 
होवूच पिटपिट्टालेंचड . म्हजोच आवाज आयकूकयेई . म्हजी भयणय खेळटाली . पूण सामकी मर्जी 
मापीक . जण एकल्याची वृत्ती म्हणटात तेच खरे . दुसऱ्यांची मातूय पर्वा ना , कितें तें आपलेंच खरें 
म्हणपाचो हटी सभाव म्हजो . हेर सगळे खेळपी बाबडेमोन्यांनी म्हजे सगळे आयकून घेई . कित्याक 
काय ? ओगीच हळशिकेंत गुणो उडोवन आपणाल्या आंगार चिखोल नाका ह्या भंयानच काय ? हांव 
तांचेर खूब फावट आड्डीय मारी . घडये म्हज्या ह्या तिरसट सभावाची तांकांय संवय जाल्ली जावंये . 
म्हाका घट याद आसा . एकट्यान म्हणिल्लें , 

डाउन 
" कितें गो सुधा , कितल्या व्हडाव्हडान झगडटा तूं खेळांत ? आपलें तेंच खरें करपाची संवय 
जाल्या तुका . हेर थंडसाणीन आयकून घेतात म्हूण चडलां तुजें . हातपाय पिटचे सोडून दी . " 

नायम्हळ्यार त्या वेळार म्हाकाय धक्को बशिल्लेवरी जाल्लें . निर्शेणी पदरांत पडिल्ली . त्या 
मनशाची तिडकय मारिल्ली त्या वेळार . पूण आयज मनांतल्या मनांत हांसताले हांव . हे पोरय जाला 
काय म्हजेच भाशेन आक्रस्ताळी ? खंय गेली ती पयलींची जिंकपाची खर वान्सा आनी जिद्द ? इतलें 
थंड निर्विकार कशें जालें काय हांव इस्पिको खेळपाचे बाबतींत ? 

नातीकूच मेळू दी जैत , हीच ओड लागिल्ली . ताची खोस पळोवपांतच म्हाका चडखोस 
जाताली . ताचे हांसतें मुखामळ पळयन पळयनशें दिसतालें . खोशयेन पोराचेदोळे लिकलिकताले . 
मनापसून ताची अपुर्बाय दिसताली . तातूंतच हांव रमिल्लें . तीच उमेद . तशेंच आड्डप . तीच जिद्द ! 
पडबिंबाच्या रुपान , ताच्यांत हांव म्हजे म्हाकाच पळयतालें . मन फुलले . ही जादूकशी घडली ? 

मयपासाक लागून ? मायेच्या घुस्पागोंदळाक लागून ही जैत मेळोवपाची वान्सा खिणाभितर ना 
जाली ? ही विरक्ती काय पिरायेचो महिमा ? गलितगात्र गात्रांच शिकयतात काय हो अध्यात्माचो 
धडोमनशाच्या मनाक ? 

हांव म्हजे तंद्रेत गुल्ल आसलें . पोरान आड्डी माल्ली , 
" आज्जे ! तूं भिकारी ! भिकारी !!! " 
हांव भानार आयलें खरें . पूण हातांतली पानां केन्ना आनी कशी सोंपली कळ्ळेच ना . 


२ ९ 


विसर - एक साप 


धा - पंदरावर्त्यांनी मुंबयचे चौपाटीचेर पावले . विल्सन कॉलेजीत शिकतासतना , वारांदावेल्यान 
दर्याची ल्हारांपळयत म्हजे म्हाकाच विसरून वच हांव . इश्टिणी खूब फावटीं जागयताल्यो . 

" आगो सुधा , सामकी तंद्री लागली काय कितें ? सामकें कवयित्री मगोतूं ! ल्हारांपळयतकच 
पिशें जाता . चलचल , बॅल वाजली . वा.लं.चे लॅक्चर आसा आतां . " 

इश्टिणीची ही उतरां कानांत किणकिणूक लागली . केन्नाकेन्नाय आमी चार - पांच इश्टिणी 
लॅक्चर नासतना चौपाटीचे वेळेर बसताली . फुडाराची सपनां पितारतालीं . जिणेतल्या राजकुंवराची 
म्होंवाळ कल्पना करताली , फुलताली , हांसतालीं , किटकिट्टाली . तें वोत लेगीत चान्नें कशें 
दिसताले . त्या दिसांनी ती धुंदी , ती नशा दुसरेच भाशेनची . म्हजे तन्नेपण जागें जालें . 

आतां चौपाटीचे रूप साप्प बदलिल्लें . वेळ सामकी इल्लीशी जाल्लेवरी दिसली . रेवय 
घटघटशी जाल्ली . साप्प उणीय जाल्ली . भेळीची - मलईची खूब दुकानां दिश्टी पडली . खुबश्यो 
नव्योगजाली दिश्टी पडल्यो . 

रस्त्याच्या पेल्यान एक बरें सोबीत दुकान दिश्टी पडले . भायल्यान लेगीत ताची मांडावळ बरी 
सोबीत दिसली . भितर कितें नवें बरें आसत , पळोवया वचून अशें येवजीत हांवें रस्तो क्रॉस केलो 
आनी दुकाना भितर सरलें . म्हाका पळोवन एक बरो स फूट उंचायेचो धश्टपुश्ट बरो स्टायलीश 
न्हेशिल्लो मनीस चट करून उठलो आनी ताणे विचारले , 

“ कितें जाय तुमकां ? या या , पळयात ह्यो वस्तू . शारंगपूर , आंध्र हांगासावन अप्रूप वस्तू 
आयल्यात ह्यो . 

" हय हय , पळयतां हांव कितें बरें दिसता तें . " हांव हेम्हणटां थंय आसां , तोमनीस म्हजेकडेन 
बारीकसाणीन पळोवंक लागलो . हावूय मात्शे खांकुडिल्लेवरी जालें . अचकीत ताणे विचारले , 

" तूं सुधा बोरकार न्हय ? राममोहनांत शिकतालें ? " 


७० 

र हांवूय अजापीत जालें . हांवेंखोशयेन म्हळे . 
णित " हय , हय . " 

" आमी दोगांय एकाच वर्गात शिकतालीन्हय ? याद आसा तुका म्हणें नांव ? सुदीन बनहट्टी . " 

हांवेंतकलेक जायतो ताण दिलो . पूण म्हाका ताचो मातूय उगडास जायना जालो . वयपरत्वे 
यादस्ती उणी जाल्याम्हूण मानपीन्हय हांव . 

" तूं दुसऱ्या बी डिविजनांत आशिल्लो जाये . " हांवेंम्हजेंच समर्थन करपाचो यत्न केलो . 
" घडये तूं विसरलांजावंये . पूण हांव तुका केन्नाच विसरूंक पावचों ना . " ताणें म्हळे . 

म्हाका अजाप जालें . पूण तो आस्थेन फुडें उलोवंक लागलो . 
7. “ आमच्या सरान उत्तरपत्रिका वाटल्यो . चुकून तुजी उत्तरपत्रिका म्हजेकडेन पावली . तुजो 
म्हजो नंबर फाटी फुडें आसलो . बोरकार आनी बनहट्टी न्हय ? बी . बी . तुजे उत्तरपत्रिकेत ३-४ 
पानां रितीं आसली . म्हाका मोह जालो . इस्कोलाच्या मॅगझिनाखातीर वीरकर सरान एक निबंद 
बरोवन हाडम्हूण सांगिल्लो . बापायकडेन परते परते पयशे मागपाकम्हाका वायट दिसतालें . ताची 
नोकरी सुटिल्ली . येणावळ साप्प बंद जाल्ल्यान आमची अर्थीक परिस्थिती हलाखीची जाल्ली . 
आईय शेजाऱ्यांगेर आयदनां - कपडे धुवन कुटुंबाचो चरितार्थ चलयताली . तें भारूड सोडा म्हणा . 
सांगपाचेंम्हळ्यार , ते तीन पेपर आयतेच मेळटले अशें चिंतलें हांवें आनी म्हणूनच पिंजले ते हांवें . 
आनी म्हज्या दप्तरांत घालतासतना ज्युस्त सरानम्हाका पळयलो . ताणेंम्हाका कांयच विचारिनासतना 
मारपाक सुरवात केली . पोटार धुमके , फाटीर थापटां , पोल्यार चिमटे ... सामको उतच आयिल्लो 
ताका मारपाक . कोणाचोरागम्हजेर काडलो देवाकखबर . ' सर , हांवें कित्याक पिंजलीं ती पानांतें 
सांगतां तुमकां ' म्हूण कितली नमळायेन विनवणी केली हांवेंम्हळ्यार कसोच आयकूक तयार ना . 
म्हजे वयलो म्हजो संयम सुटलो . म्हाका सामकें रडूंक आयलें . त्यावेळार म्हजो कांयच गुन्यांव 
नासतना , सगळ्या इश्टांमुखार म्हाका अपमान सोंसचो पडलो . त्या वेळार तुवें पट करून सराक 
म्हळे , “ सर , क्षमा करात ताका . म्हजे हेर पेपर सारके आसात . त्या रित्या पेपरांचेर हांवेंकायच 
बरोवंक ना . मारूं नाकात ताका . ' तुजे दोळे दुकांनी भरिल्ले त्या वेळार . तूं दोळे पुसूक लागलें . 
सरान मारप बंद केले . ती तुजी दुकां म्हाका खुबशें नैतिक बळगे दिवन गेली . खुबशें कितें सांगून 
गेली . तूं तरी म्हजे वांगडा अपमानाचे दु : ख सोंसपी वांटेकार आसा हे येवजून म्हाका खूब ल्हव 
ल्हवशें दिसलें . तो भयांकूळ अपमान गिळपाची तांक त्या वेळार म्हाका मेळ्ळी ती ताकाच लागून . 
तूं हरशीं चड उलोवपी न्हय , पूण तास सोंपतकच तुम्हाका विचारले , ' आरे , चड दुखले रे तुका ? ' 
तुज्या दोळ्यांतली दुकां तुका लिपोवची आसली घडये . तूं म्हज्या उतरांची वाट पळयनासतना 
थंयसून नाच्च जाल्लें . " 

ही घडणूक सांगतना ताचो ताळोय थरथरलो . बाबड्याची मनोमन काकूट दिसली , पूण 
म्हाका कसलोच उगडास जायना जालो . म्हजी नुरा घडये ताका सामकी ब्लँक - भावनाविरयत 
कशी दिसली जावंये . तो निशेल्लेवरी जालो . तरी म्हाका याद दिवपाचो ताचो यत्न ताणे सोडलो ना . 
ताणे विचारले , 

' भारताच्या सुवर्णपटावयल्यान ' हे कार्यावळीत तूं सीता जाल्लें न्हय ? तुका घडये याद 
जायत . तुजे वांगडा राम जाल्लो तो अशोक परांजपे . तो आनी हांव एकाच बांकार बसताले . " ताणे 
तरेकतरांनी म्हजे यादस्तीक हालोवपाचो यत्न केलो . पूण कांयच उपेग जालो ना . 

भुरगेपणाच्या यादी अश्यो साप्प कश्यो पुसून गेल्यो ? इतलें मन निबर जालेंम्हजे ? खीणभर 
बेचैन जालोजीव . ताणे अगत्यान म्हळे , 

" तुर्वे आमगेर येवंकच जाय . म्हजो फोन नंबर दितां . तूंखंय रावता तें सांग म्हाका , हाव थंय 
येवन तुका व्हरतां आमगेर . म्हजी बायल खोशी जातली तुका मेळून . खूब फावटी ही घडणूक 
सांगल्या तिका हांवें . पूण आयज प्रत्यक्ष मेळपाची संद आयल्या . ना म्हणूंनाका . " 

तो भुरगेपणांतले यादीन सामको फुलिल्लो . पूण ताची ही खोस हांव फुलोवंक पावलेंना . ताचे 
दोळे म्हज्या दोळ्यांतले भाव नियाळटाले अशें म्हाका खीणभर दिसले . तांतूंतली ताची आस्था 
म्हाका म्हणटाली , तुज्यान फट मारूंक येताली न्हय , आयलो उगडास हां ते घडणुकेचो म्हूण ? केदी 
खोस जातली आसली ताका ? तितलीय म्हज्यान ताका दिवं नज जाली ? हेरांच्या दुःखान दोळ्यांत 
दुखां येवपी म्हजें अरळ मन इतलें खटखटीत जावचें ? इतलें भावना विरयत जालें काय हांव ? हे 
येदेशे घडणुकेन ताची जीण व्यापून उडयली आनी म्हाका ताचें कांयच दिसलें ना ? आनी म्हणून 
काय म्हजे मनपटला वयल्यान ती घडणूक साप्प फासून गेली ? ताच्या काळजार ती कोरांतिल्लेवरी 
जाली . हाचे तरी भान दवरून हांवें फट मारपाची . ' नरो वा कुंजरो वा ' तरी करपाचें . पूण कित्याक 
हांव तटस्थशें जालें ? म्हजें मन मातूय हाललें ना . ताका ते घडणुकेची केदी व्हडवीक दिसली . 
म्हजेकडल्यान ताका फकत यादीची पावती जाय आसली न्हय ? ती जर हांवें दिल्ली जाल्यार ताची 
खोस वाडटली आसली न्हय ? इतली सादी गजाल म्हज्या लक्षात येवं नये ? एक वेळ दुसऱ्यांच्यो 
भावना तितलेच उत्कटतायेन समजुपाची तांक म्हज्यांत आशिल्ली न्हय ? मागीर मदल्या काळांत 
म्हजें हेमनाचें संवेदनशीळपण खंय नाच जालें ? 

' याद ना गो तुका ? ' म्हूण ताणें जायत्यो यादी काडून म्हाका ते घडणुकेची याद करून 
दिवपाचो थोडो न्हय यत्न केलो पूण ताचे हे तळमळीक , धडपडीक म्हजे यादस्तीन कांयच प्रतिसाद 
दिलो ना . उरफाटें , दगोच दिलोन्हय ? 

एकूय याद जायना जाली . इतलें म्हजे मन बेफिकीर जालें ? तो मातूय कसो यादस्तीत उरलो 
ना ? आपणामदींच गुल्ल जावपाचें हें नशेचेंच व्यसन म्हाका नडलें काय ? नाय म्हळ्यार म्हाका 
म्हज्या खटखटीत मनाची लज दिसली . 

ताची खोस तर हांव वाडोवंक पावलेंच ना . ताचेबदला ताका निर्शवणीच दिली म्हूण मनाक 


चुटपुटे पडले . 

अप्रूप खोस 


मोटारीच्या सायलंसराक बुराक पडलो . तो सारको करून घेवपा खातीर भायर सरली . 
एकल्यान सांगलें , पिळर्णा एक बरोवर्कशॉप आसा , थंयसरलोमनीस हे काम भोव बरे करता म्हण . 
ताणें ताचो नामोय दिलो . वर्कशॉप मात्सो खांची कोनशांत कसो आसा , सोदून काडचो पडटलो . 
हाचीय कल्पना दिल्ली ताणे . घोवान गाडी पिळर्णाचे वाटेर घेतली . वाटेर लोकांक विचारीत गेली . 
एकल्यान फुडें धाडलें , एकल्यान फाटी धाडले , अशें करीत करीत आमी वर्कशॉपा म्हऱ्यांत 
पावली . थंय भितर सरून घोवान खबर काडली . त्या मनशान सांगलें , आयज जायत्यो मोटारी 
सारक्यो करच्यो आसात , तेन्ना फाल्यां तुमी तुमची मोटार धाडात . ' 

घोवान सट करून म्हळे , “ आगो , आयज हे काम जायना न्हय ! इतली करून आयल्यांत 
हांगा , हांगाचतें आमचें मायाबाय रावता . सदांच आफयता तें आमकां . पळोवन खूब खोस जातली 
ताका . आपलेपणान उलोवप ताचें.सामकें मायेस्त पोर . " 

जातली खोस ताका म्हूण हांवेंय म्हळे . “ चल , या . पूण नामोसारको खबर आसूंनाका ? खंय 
खंय भोंवतली आमी ? " सदचे भाशेन हांवें दुबाव उक्तायलो . 

" आगो , ताणेम्हाका सांगिल्लें , ते वाटेर एक व्हडली इगर्ज आसा आनी तिचेच फाटल्यान 
दोन घरां आसात . तांतल्या एकांत रावतां आपूण . थंय इगर्जेलागी पयलीं वर्च्या आनी मागीर 
विचारुंया . " घोवान म्हळे . 

" बरें , पळोवया ट्राय करून . योगायोग आसत जाल्यार मेळटलें . " घोवान गाडी वळोवन 
घेतली . वाटेर एकलो दिसलो . घोवान गाडी थारायली आनी ताका विचारले , “ बाब , इगर्जेकडची 
वाट खंयची ? " 

मान हालयत ताणेम्हळे , “ मुझे मालूम नहीं . " बेपर्वा कशी ताची उतरां आयकून , गणेसपुजेकच 
कुसको नाल्ल म्हूण खीणभर तिडक आयली . तशीच फुडें गेलीं आनी एकटो वाटेर दिश्टी पडलो 
ताका विचारले , “ इगर्जीकडेन वता रे बाब ही वाट ? " " फुडें वचात आनी विचारात ' ताणें म्हळे . 
सामको ताकतिकेंत आशिल्लेवरी . 

आपणाक खबर ना अशें म्हणूं येताले न्हय ताणें ? पूण तें सांगपाकय तो वाजेलो जाये . 

फुटेंपावली . कोणूच जितो मूस नासलो वाटेर . घोवान घडये म्हज्या मनाक उबारी येवची म्हूण 
म्हळे , 

" आगो , चारूय वटांनी सुंदर सोबीत सैम तरी पळोवंक मेळटान्हय ? बरोड्रायव्ह जातलो . 
हांवूय भानार आयलें . 

इतल्यांत एकटो सायकलीचेर वतालो . ताका विचारलें . ताणें म्हळे , “ सरळ वचात आनी 
उजवीकडेन वळात . थंयच आसा ती इगर्ज . " 

आमकां बरें दिसले . जावं , ह्या मनशाक तरी सांगपाक उसरपत आसली . ते दिकेन गेली , पूण 
थंय चर्चबी कांयच दिश्टी पडना जालें . त्यामनशान फटीमारली तर ! घडये आमचीफकाणांय केली 
जावंये . कांय जाणांकतातूंतच सूख मेळटान्हय ? इतल्यांत मार्गार एकतरणाटो दिश्टी पडलो . आशे 
जीव . ताका विचारलें . ताणें इंग्लिशच मारूंक सुरवात केली . 

" धिस रोड , राँग रोड , टर्न बॅक अॅन्ड गो रायट , टॅन चर्च ... " सामकी इ - मेलांतलीं उतरां 
कशी . 

घोवान गाडी वळोवन घेतली आनी आमी त्या मार्गान गेली . थंयसर एकटो भुरगो दिश्टी 
पडलो . आसतलो सतरा - अठरा वर्सा पिरायेचो . घडये तो सारको सांगतलो म्हूण ताका विचारले . 
ताणें सिनेमांतल्या हिरोभाशेन भुजांवयर काडली , भुंवयो उंचायत , ओंठभायर काडीत बेदरकारपणान 
म्हळे , “ खबर ना . " 

ते दीस हळदीकुकमाचे . वाटेर दोन बायलो वताल्यो . तोंड कुकमा - हळदीन माखिल्लें . 
" बाय , हांगची इगर्जखंय ? " 

एकटेन म्हळे , “ इगर्ज हे वटेन ना बाय . हांगा वाट सोंपता . फुडें घरांय नात . दिश्टी पडटात 
तितलींच . इगर्जीकडेन वचपाक दुसरी वाट आसा . गाडी फाटल्यान व्हरात आनी दाव्यान एक 
बारीक वाट आसा थंयसून सामकें सरळ वचात . इगर्ज दिश्टी पडटली तुमकां . 

पासियेंसान सांगली तिणे वाट . आमचीय निर्शेणी उणी जाली . तिणे सांगलें तशें केलें . इगर्ज 
दिश्टी पडली . आमचो जीवसुशेगाद जालो . 

इगर्जेच्या दारांत दोन तरणाटे उबे आसले . तांकां विचारले , " बाबा , हे देवतेर दोन घरां 
आसात ? " विद्यार्थिनीचें नांव सांगलें आनी विचारले , “ तीखंय रावता , जाणात तुमी ? " 

" देवाक खबर ! " तांणी सट् करून जाप दिली . आमी कोणाकूच वळखनात हांगा , कोणाक 
पडला , अशीच तांची निर्विकार नुरा . इतल्यांत कुशीचे गॅरेजींतल्यान एक तरणाटो भायर सरलो 
आनी तांणी म्हळे , 

“ हय , हय हीच ती देवती . सकल दोन घरां आसात . हांगासून दिश्टी पडटात हां . थंयच रावता 
ती अस्तुरी . " पयसुल्ल्यान लेगीत आमची उतरांताच्या कानांत पडलीं आनी अगत्यान , आस्थेन 
तो सट् करून फुडें आयलो आनी ताणें मुजरत आमकां वाट दाखयली हाची खोस जाली . अशीय 
मनशां आसतात संवसारांत . 

मनशाच्यो तरेकवार तरा . मनांत विचार उप्रासलो . इतले म्हणसर त्या घराकडेन पावली . 
घोवान हॉर्न दिलो . सगळी जनेलां बंद आसली . घरांत कोणूचना काय ? घडये तें भायरय सरला 
जायत . हांव चिंततालें इतल्यांत दार उकतें जालें . आमकां पळोवन तें धांवत मोटारी सरी आयलें . 

व्हडा उमेदीन आनी हांसत्या मुखान ताणें आमकां येवकार दिलो . ताची चपळाय पळोवन 
ताका कितली खोस जाली हाची जाणविकाय जाली . कितें करूं आनी कितें सांगूअशें पोराक 
जालें . 

“ सर , सर टिचर या या . सर , सपनांतच आशिल्लेवरी दिसलें म्हाका . खीणभर विस्वासूच 

बसना जालो . टिचर , टेलिपथी म्हणटात न्हय ? कालच हांव दिल्ली सावन आयला . तुमची याद 
जाली . आग्रा सावन पेठा - थंयची मिठाय हाडली . तुमकां ती मुजरत येवन दिवचीम्हूण चिंतलें आनी 
तुमी आयज आयली . हेच गजालीची म्हाका भोव खोस जाली . " ताणें म्हळे . ताच्या पावला 
कणकणी , उतरा कणकणी ताची उपाट खोस भायर रकताली . 

" टिचर , सर , तुमी सदांच हेरांक खोस वाटल्या . तुमकां मेळटकचम्हाकाय भुरगेंजाल्लेवरी 
दिसता . भुरगेपणाचे यादींनी म्हजें मन फुलून येता . " तें भडभड करून उलयतालें . 

आमी बसली . घोवान म्हळे , “ आगो , अशें धांवं नाका . बस आमचेवांगडा . " 

“ सर , तुमी गोड घेनात जाणां हांव . तुमकां हांव कोडूच्या करतां . टिचर , तुका च्या काय 
कितें सॉफ्ट ड्रिंक ? " 

" आगो , आतां कांयच नाका . मात्शें उलोवंया बसुंया . " घोवान म्हळे . पूण पोरान आयकलेंच 
ना . " 

“ सर , सामकें तेंकूनच आसा हॉटेल . थंयच मेळटा सॉफ्ट ड्रिंक " म्हणीत पोर धांवतच गेलें 
आनी खिणाभितर हातांत दोन बाटल्योघेवन आयलें.पोरानबेगीबेगीन त्योफोडल्योआनी आमचे 
मुखार बर्फी , फरसाण भरिल्लीप्लेट दवरली . 

" टिचर , हें दिल्लीचें . घेवंकच जाय . " 

ताच्या मोगाळ आग्र्याफुडें आमचं कायच चललें ना . इल्लें इल्लें खालें . पोर च्या करूंक 
धांवलें . नाय म्हळ्यार आमचें दोगांयचेय मन धादोस जालें . च्या हातांत घेत तें भायर आयलें . 
घोवाच्या हातांत कोप दीत म्हणूंक लागले , 

" सर , तुमी आयज मुजरत आयल्यात . हांव सांजचें बरें रांदतां . ना जाल्यार हांगाच लागसार 
बरें हॉटेल आसा थंय वचुंया . भायर जेवंया . म्हजो घोव आठ मेरेन येतलोच . तुमी घरा फोन करून 
कळयात तशें . " तें आपले परीन बेत करीत आसलें . ताचें अगत्य पळोवन बरे दिसले . 

पोराची ही घालमेल पळोवन ताका ना म्हणप जिवार आयलें . पूण आमकां वचुंकूच जाय 
आसलें . हांवेंम्हळे , 

" बाय , आमी एक दीस मुजरत थारावंया . येतातच एक दीस आमी तुज्या हातचे खावपाक . 
सराकरातची गाडी चलोवंक त्रास जाताम्हण आतां आमी भायर सरतात . " 

" टिचर , राव आंएक मिनिट . तूंम्हणटा जाल्यार एक दीस थारावंया आंहो कार्यक्रम म्हणीत 
पोर सट् करून उठले आनी भितर गेलें आनी भितरल्यान ताणें एक केळ्यांचो व्हडलो फेणो हाडलो . 

“ सर , आमच्या पोरसांतलो हो फेणो . केळी बरी रसबाळी , रुच्चीक गोड आसात . तुमच्या 
नातवांक खूब आवडटली . 

पोराचीमाया पळोवन मन भरून आयलें . 

ताच्या घराची वाट सोदून काडपाची तकस एका खिणाभितर ना जाली . पोरान आपली अप्रूप 
खोस वांटली आनी आमी उपाट खोस घेवन घरा परतली . जायतो वेळ हांव त्याचल्हारांचेर उफेत 
उरलें . 


आनंद - तरंग 


७५ 


नागिन 


३१ 

गा.लि 
" सोदकार ? न्हय रे सत्कार ! " 

जमिनी 
म्हज्या घोवाचो भुरगेपणांतलो एक इश्ट , व्हडलो भाटकार . हांगा शिकून संवरून तो 
आफ्रिकेकगेलो आनी जायतीं वर्सा थंय उरलो . बरी जोड केली आनी थंयसून गल्फाकगेलो . आनी 
आतां आपणाल्या गांवांत रावंक आयला . बरेंसोबीत घर बांदलांताणे . केन्नाय याद येतकूच येता 
आमगेर तो अदीं - मदीं . बोखबरी करपी , फकाणां करून हांसपी आनी हांसोवपी तो इश्ट ! तो 
येतकच काय खीण बरे वतात . खुब्ब उमेदीय बी तो . 

पूण आयज आयलो तेन्ना कसले तरी चेपण ताच्या माथ्यार आसा अशें दिसले . दारांतच 
रावन ताणे व्हडान म्हळे , “ आरे सुरेश ! गुडमॉर्निग ! कसो आहा रे तूं ? कितें बोरोवंक बोसला ? 
आयज हांव तुजेलागीं कितें सिरिअस गजालीचेर उलोवंक आयला . आहा मोरे तुका वोगोत ? तुका 
डिस्टर्बबा कोरिना मूंहांव ? " 

“ यो , सोर मरे भितर ! बस . बरें उलोवंया . " हांसत घोवान ताका येवकार दिलो . तो उलोवंक 
लागलो . 

" आरे , तुमच्या हिंदवांचें म्हाका भोव बरे लागता . " तो सांगता थंयच आसा , इतल्यान 
घोवान म्हळे , 

" कितें रे ? भाजी पुरी ? " 

“ हय हय ! ती तर आसाच . ती खावंक येवंक ना आं आज . बेश्टोच सुधाबायक बी कोरूंक 
लायशीत . तुमी हिंदू जायत्या जाणांचे सोदकार करीत आसतात . " 

“ सोदकार ? खंयचो सोदकार म्हणटा रे तूं ? " घोवान म्हळे . 
“ सोदकार न्हय रे बाबा , तुमचो सोत्कार म्होणटात तो ! " ताणें म्हळे . 
" आं , सत्कार रे ? ताचें कितें जालें ? " घोवान विचारलें . 

“ तुमी हिंदू पंचवीस वर्सी जाली , पन्नाशी , साठी जाली म्हूण सोत्कार कोरतात . खंयच्याय 
क्लुबाचो अध्यक्ष जालो ताचो सोत्कार , कोणूय आमदार जालो ताचो सोत्कार , कोणूय पंच , 
सरपंच , मंत्री जालो ताचो सोत्कार . " ताचो नेट पळोवन आमकां दोगांकूय हांसूक आयलें . ताणे 


म्हळे , 


" हांवें मरे आमच्या गांवच्या क्लुबाखातीर जायते पयशे दिल्यात . आफ्रिकेसावन हजारांनी 
दुडू धाडल्यात . म्हाकाय आतां म्हजो सोत्कार करून घेवंचोसो दिसता . तूं कोरता मुरे म्हाका 
आदार ? आमच्या किरिस्तांवांमदीं ओसलें कांयच ना . कोणूच करिनात कोणाचो सोत्कार . " 

घडये तो म्हणटा तें खरेंच आसत . हांवेंय भुरगेपणांतसावन जायत्या गांवांनी , शारांनी भोवडी 
केल्या . मुंबयत ल्हानाचं व्हड जालां . पूण थंय , गोंयचे भाशेन आत्र्या पयऱ्यान सत्कार जातात तशे 
केनाच पळोवंक मेळ्ळे ना , आमच्या गोंयांत उठ बस सत्कारांचें पेंवच फुटिल्ले वरी जाला . गोंयां 

भायल्या वाठारांत सत्कार जाल्लो उणोच आयकूक येता . आयल्यार लेगीत तो केन्नाय तरी . 
कोणाचोय सामक्या जाण्ट्याचो , समाज कार्यकर्त्याचो , जाणें आपलेंसगळे जिवीत समाजांतल्या 
बऱ्या वावराखातीर ओपला असल्या मनशाचो . आयज खबरांपत्र उक्ते करीत जाल्यार कोणाचो 
ना कोणाचो सत्कार आसताच तांतूंत . फकत तयारी करपाची ह्या सत्काराक वचपाची . 

हुनहुनीत परबांची तर खातड जल्मापासून सुरू . जल्म जाला म्हूण पेपरांत जायरात . पयलें 
वर्स जालांम्हूण फोटो . निबंद सर्तीनी जैत म्हणून फोटो . कॉलेजीतले वेचणुकेंत निवडून आयले म्हण 
फोटो . संस्थांचे अध्यक्ष - सेक्रेटरी जाले म्हूण फोटो . हेंयूग जायरातबाजीचें हें खरेंच ! कर्तृप करून 
दाखोवपाचेंच आसता . पूण इल्ल्या इल्ल्या गजालींनी जैत मेळे म्हूण भुरकुटून वचून प्रसिद्धीचे 
फाटल्यान लागप हिताचेंजावं येता ? 

येदेंशेंगोंय आमचे . महाराष्ट्रातल्या खंयच्याय एका जिल्ह्यायेदें लेगीत न्हय पूण ह्या सुपुल्ल्या 
गोंयांत हांवेंसगळे मेळयला . हांव खूब कर्तुपी , सगळ्यांपरस उंचेल्या पांवड्यावेलो , सर्वगुणसंपन्न , 
हुशार ; गुणवंत , बुदवंत म्हणून आपणाविशीं फाजील कल्पना करून घेवप हेंताचेखरेले उदरगतीक 
मारक जावं येता न्हय ? गोंयचो पांवडोच हो सगळ्यांत उंचेलो पांवडो आनी ताचेर हांवूच आसां , 
असो खोटो भ्रम ताका जावं येता . आमचें विश्व तशेंच उरूं येता . बेबकेक खंय विचारलें , संवसार 
केदो ? बेबकेन दोळे बिटबिटायत बोट दाखयत खंय म्हळे , बांयच्या आवाठायेदो ! 

हांव म्हजेच तंद्रेत आसलें . इतल्यांत इश्टान म्हळे , " आरे सुरेश , मागीर करुंया मरे फुडल्या 
म्हयन्यांत म्हजो सोतकार ? त्यावेळार तुवें चार उतरां सांगुंकूच जाय . तूं जाणां न्हय रे म्हजे सगळे ? 
पयलीं सावन तूंसारकोच वळखता म्हाका . " 

घोवान म्हळे , “ तूं म्हजो आमीग न्हय रे ? हांव करतां उलोवपाचे काम . भाशण म्हज्यान 
सोपेपणान करूं येता . " 

ताणेम्हळे , “ सोत्कार करपाचें काँट्रॅक्ट घेवपी जायते आसतात म्हूण आयकोलां हांवें . हांव 
सारकी खोबोर काडटां आनी गोमयतां तुका . 

सत्कार करून घेवप म्हळ्यार आपणाल्या अहंकाराक मी - पणाक ' पोसवणच दिवपन्हय ? 
उतारवयांत तर ल्हवु ल्हवू ह्या गजालींचो मोह उणो जायत वचप हेंच फावो कशें न्हय ? पूण 
बाबड्याक तो करून घेवचो दिसला . जाण्टेपण कठीण ! बुद्धी चळटा त्या वेळार म्हण्टात तेंच खरें . 
' म्हातारपण हे दुसरें भुरगेपण ' अशें शेक्सपियरानम्हळांच न्हय ? सत्कार घडोवन हाडपी , घडये त्या 
मनशाक खोशी करपाक करता जावंये . पूण आयज काल सत्कार हो शब्द भावनाविरयत आनी 
अर्थहीण जायत चल्ला अशें दिसता . पयलीं तेंपार सत्कार जातालो , पूण कोणाचो ? सामको अप्रूप 
असो वावर जाणे केला , समाजाखातीर व्हडलो वावर करून जाणे हेरांक बरी देख दिल्या , 
आंतरराष्ट्रीय जावं राष्ट्रीय पांवड्यावेलो ताचो वावर सगळ्यांक तोखणाय करी सारको दिसला अशा 
विद्वानाचो . ताच्या अप्रूप कर्तुबाचो सत्कार जायी . तोय ताच्या उतार वयांत . जायतींवर्सी कश्टले 
उपरांत . अखंड साधना केले उपरांत . तपांतपांचो ताचो वावर जाले उपरांत . ताका मायेमोगाची , 
उपकार केल्ल्याची , कृतज्ञतायेची पावती म्हूण तो ताचो सत्कार ! पूण आयज ह्या सत्कारा फाटली 

ही भावना साप्पलयाक वचूक लागल्या काय , असो दुबाव येवंक लागला . 

म्हजो घोवताच्या फोनाची वाट पळयतालो . भाशणाची ताणे तयारीय केल्ली . पूण एक दीस 
सकाळी फुडेंच घोवान आकांतान उलो केलो . 

" सुधा , बेगीन हांगा यो . हे पळय ! " म्हजो जीव कलकललो . च्या करतालें . गॅस बंद केलो 
आनी हांव धांवलें.घोवान हातांत नवहिंदटायम्स दिलो . त्या इश्टाचो फोटो - सकल खबर . 

xxxxxx काळजाच्या आताकान मरण आयलें . ताची मरणयात्रा आयज सांजे चार वरांचेर 
ताच्या घरांतसून भायर सरतली . इश्टांनी येवचं . " 

सासणाचोसत्कार करून घेवपाक गेलो बाबडो आमचो इश्ट ! 

वारांदाचेर बसून बिम्ब ' म्हयनाळे चाळटालें . शीलाबाय कोळंबकारान बरयल्ली कथा 
वाचूंक गुल्ल जाल्लें . इतले म्हणसर “ आसा मगे बरी वयनी ? " एके बायलेचो आवाज कानार 
आयलो . नदर वयर काडून पळयत जाल्यार , मार्गावेल्यानच एक अस्तुरी हात हालयत खबर 
घेताली . बारीकसाणीन पळयलें . पयलीं आमच्या शेजरा रावताली ती शांताबाय . जायती वर्सी 
उरली ती आमच्या शेजरा . मागीर थंयसून गेली ती परती दिसलीच ना . आयज अचकीत तिका 
पळोवन हांवूय खोशी जालें . बेगीबेगीन उठून तिका हांवें येवकार दिलो आनी म्हळे , 

" आगे शांताबाय , खूब तेंपान मेळ्ळी मगे तूं . यो यो भितर . आसा मगेतूंबरी ? इल्लो च्या 
घेवंया वांगडा . 

ती भितर आयली . तिणे म्हजो हात धरलो आनी म्हळे , 

" तुजें उतर मोडूंनज जालें . पूण च्या बी कांयच नाका म्हाका . तुजे वांगडा बसून उलयतां थोडो 
वेळ . " ती वारांदाचेर बसली . तिचे दोळे भरिल्ले . 

" कितें जालेंगे ? बरें बी दिसना काय जिवाक ? बरी भागल्यातूं , " हांवें म्हळे . 

" आयज बिरेस्तार न्हय ? दत्तम्हाराजाच्या देवळांत वतालें . दर बिरेस्तारा वतां हांव . थंय 
वतकच मन थंड जाता . तूं देवता कशी दिश्टी पडली म्हूण भितर सरलें . कितें सांगूम्हजो कर्मभोग 
तुका ? तूंवळखता न्हय आमच्या प्रकाशाक भुरगेपणासावन ? तुज्या आंगाखांद्यार लेगीत खेळ्ळा 
तो . तूंजाणाच सगळी आमची कथा . " भरिल्ल्या संवसारांतल्यान अचकीत उठून गेलो न्हय ताचो 
बापूय ! तुवेंपळयलांच हांवें रात दीस कशे कश्ट उपशिल्यात ते . थोड्यो न्हय खस्तो खाल्यात हांवें 
भुरग्यांच्या शिक्षणाखातीर . पूण पोरान चीज करचें आसलें . आतां तो लग्न जाला आनी साप्प दुसरे 

भाशेन जाला . बायलेच्या हातचे खेळणे कशें जाला . ती सांगतातें सगळें ताका खरे दिसता आनी 
फाव कशें दिसता . ती कितें करता तें सामकें व्हडलेशे दिसता ताका . तिका सगलेच कळटा अशें 
तो उक्तेपणान सगल्यांक सांगता . बायल व्हडली दिसचीच , पूण आवयककांयच न्हयशी करपाची 
गरज नान्हय ? " ती भडभड करून उलयताली . 

" जाणा मगे वयनी , सांगल्यार तुका खरे दिसचेंना घडये . भायल्यांक करतात तशें करतात 
ती दोगांय म्हाका . हांवें रांदिल्ल्यो वस्तू खायनात . हांवें हात लायिल्लो तांकां उपकरना . म्हजे 
कपडेय तांचे दोरयेर सुकत घाल्यार आड्डी मारतात . म्हजें वस्त्र तांच्या वस्त्राक लागत जाल्यार 
आफूड जाता खंय . म्हज्या घरांतच हांव परकी कशें जालां . " ती घुस्मटून रडूंक लागली . तिचे मन 
विसरायेर घालचेम्हूण हांवें म्हळे 

" आगे , पयलीं भाशेन गोदड्यो बी शिवता मगे ? बरी शिवीतूंगोदड्यो तेन्ना . तुवे शिविल्ली 
बदकांची गोदडी उजार करूंक काडटां तेन्ना तुजी याद येता म्हाका . तुजें कसब तोखणाय करी 
सारकें . " पूण म्हजीं उतरां तिच्या कानार पडून भितर गेली नात . तिका खूबच मनस्ताप जाता 
आसतलो . ती दोळे पुशीत आशिल्ली . तिणे म्हळे , 

“ तुजो वास वारो नाका आमकां , हीच सुचोवणी दितात प्रत्येक उतरांतल्यान . नाका धर्म 
जाला म्हाका आतां . हांव मात पसून ब्र काडिना . मोन्यांनी सगळे सोंसतां . देवान बेगीन उगडास 
करूंक जाय म्हजो , म्हूण सदांच मागतां . " ती आपणालेच वळेंत आसली . 

" हांव आयज मेरेन , रात - दीस बसून गोदड्यो शिवतां . येता ती जोडचडशी तांचेच सुवादीन 
करतां . गरजे पुरते चार पयशे बाळगितां म्हऱ्यांत , खाव , पान - सुपारे खातीर . तरी तांची दिसपट्टी 
किटकीट आयकुचीच पडटा . आतां खर्च खूब वाडला . लायटीचे बील वाडत आसा . तांदूळ म्हारग 
जाला . नाल्ल खंय पावला . घोवान जीव मारून म्हजे खातीर ही मठी बांदून दिल्ली . आनी बाबडो 
भोगूंकलेगीत पावलो ना . सट्करून उठून गेलो भरिल्ल्या पाना वेल्यान . दुयेंस जालें तेंच काळजाचे . 
एका पयशाचेवखदय करून घेतलेंना . अनवाणी गेलो पुण्यवंत प्राणी ! कोणाच कडल्यान कुस्कुटाची 
सेवा घेतली ना . " 

ती हुडक्यांनी रडटाली , उलयताली . तिका कशें समजावचें , कशें थारावचें हेंच म्हाका 
कळना जालें . एके वटेन तिची खूबच काकूट दिसली . तिचे फाटीवेल्यान हात ओडीत हांवें म्हळे , 

" बाय , इल्लो च्या घे . तुका बरे दिसतलें . आनी म्हाकाय बी . " 
" बाय , च्या नाकाच . दुसरे फावटीच्या घेतकच गळ्याकडेन येता . हेच पळय तूं आतां . 

तुका 
जाय तेन्ना तूंच्या करता . कोणाक दिवंचो दिसलो जाल्यार तूं करून दिता . तुका कोणूच आडायना . 
पूण ही मेकळीक म्हाका ना . म्हजी सून म्हजेर मातूय पातयेना . कांयच करूंक जायना . च्या - साखर 
सगळे कडी - कुलपांत बंद . हांवें कांय वस्तू हाडून घेतल्यो आनी अपुर्बायेन पुताक आवङटात म्हूण 
केल्यार , तुज्या हातचें नाका म्हणटात आनी खायनात पियेनात . काडटात आनी चेडवा सुवादीन 
करतात ना जाल्यार खंयचेय वावराडेक काडून दितात . तेंय म्हजे मुखार . म्हाका दिसता अशें . 
तांतल्यान सुचोवणी दितात , तुवे हात लायला म्हय म्हणतें चेडवा सुवादीन करपाचेलायकेचें जालें . 

भायल्या मनशाक विट्रटात तशी म्हाका विट्ठात . ' धुयलें तरी मगे आयदन सारकें ? ' सून विचारता . . 
पूत म्हणटा , कित्याकगे तूं फुडें फुडें करता ? सदांच तुजी धडपड . ओगी बस . ' कशी सोंसू गे हीं 
तांची उतरां ? काळजाक सामको घाय केल्लेवरी तोपतात . फकत देवाचे स्मरण करून दीस 
काडटां . दिसभर नामस्मरणचचलिल्लें आसता म्हजे . " 

हांवेंय म्हळे , “ नामस्मरण तूं करता हे सगल्यांत उत्तम . ताका लागून मन शांत जाता . 

" देवान म्हाकाच बरी बुद्द दिल्यार पुरोसगळं सोंसपाची.खंय वतागे भुरग्यांची सगळी माया 
मोग लग्न जातकच ? " धुवन धुवन ती ताचेरच येताली . 

" प्रकाश भुरगेपणांत सदांच म्हणी , आई , खूब कश्ट काडले गेतुवें आमकां लागून . आतांतूं 
दीस रात बसून कित्याकशिंवता गोदड्यो ? दिसाचें बरें आसा . रातचे शिंवल्यार तुजे दोळे पियार 
जातले . हांवव्हड जातकच , जोडूक लागतकच , सूयच घेवंक दिवचों ना हातांत तुका . 

" खंय ना नपश्यात जाली गे प्रकाशाची ही माया ? येवजिल्यार लेगीत मन विरार जाता . 
गोंदवलेकर महाराज सांगतात की असोत्रास जावंक लागलो की आपणें आपलो परतीचो प्रवास 
सुरू जालो म्हूण समजुपाचो . ही तांची सांगणी आपणावपाचो यत्न करीत आसां हांव . पूण कठीणगे 
बाये हैं ! " ती परतीय घुस्मटून रडूंक लागली . आनी सट् करून उठून चलूंक लागली . 

तीम्हणटा तेंय फट न्हय . संवसाराच्या ह्या जाळ्यांत घुस्पून पडटकच असोच संताप जावपाचो 
न्हय जिवाचो ? म्हाकाय जातान्हय अशें केन्ना केनाय ? ती उठून गेली खरीपूण म्हाका सादूर करून 
गेली . ' आम्ही जातो अमुच्या गावा , अमुचा राम राम घ्यावा ' हीच वृत्ती आमी आपणावपाची . 
मयपासांतल्यान अलिप्त जावपाचोयत्न करपाचो . 

आनी आतां परतीच्या प्रवासाकलागपाचें . 
केना पडत काय म्हजें पावल ह्या परतीच्या मार्गाचेर ?? 


३३ 


गिराण 


जायत्या वर्त्यांनी एक इश्ट मेळ्ळो . उमेदीन ताची खबर घेवंची दिसली . हांवें म्हळे , 

" बाब कसो आसा तूं ? हाली मेळकच नात आमी . जायत्या तेंपान दिसलो तूं ! बरे दिसले . ' 
ताचेकडेन पळयत हांव उलयत उरलें . पूण घडये म्हजीं उतरांताच्या कानार पडली नात जावंये . तो 
आपणालेच गुर्मेत कसो आसलो . हांव ओगी रावलें . तो कसल्या तरी बोवाळांतसो दिसलो . फट् 
करून ताणेफाट केली आनी तोम्हज्या घोवासरी गेलो . 

" आगो , हो सुरेश ? म्हाका दिसलो तो सुरेश म्हूण ! " तो कोणाक तरी व्हडाक आड्डून 
सांगतालो . हांवें फाटल्यान पळयलेंजाल्यार ताची बायल हांसत उबी आसली . तोघडये बायलेकच 

सांगतालो हें . तो आनीरावलोना.गडबडिल्लेवरीजालोतो . ताच्या ह्या उतरांचेर म्हजो घोव हरशीं 
कितेंय पूण विनोद करपी , पूण ताणेंय ताका व्हडलेंशे वालेसांव दिले ना . हांवेंय कानदोळो केलो . 
घडये ताका आमकां मेळपाची व्हडली उमळशीक नाशिल्ली जाये . बायलेची सांगणी आयकून 
घडयेतोआमचेवटेन आयलोआनीआमकांपळोवन ताचोअपेक्षाभंगजालोजावये.जावंबाबड्याक 
आपणालेच तंद्रेत उरूंदी . ओगीच कित्याक ताका त्रास करचो म्हूण थंड बसलें . इतले म्हणसर 
म्हजेवटेन येत ताणें म्हळे , 

" आगो , हाली खंय गोतूं ? सामकें गुप्तशेंजालां ? तुजें कांयच बरपवाचूंकना हाली . सोडले 
बरप काय कितें तुवें ? " 

एकाचेर एक असो ताचो प्रस्नांचो भडिमार आयकून तो कितलो उचंबळ जाला हाची 
जाणविकाय जाली . नाय जाल्यार तो सदांच काचाबूल कसो . उलोवप लेगीत भितरल्यान 
खतखतिल्ले वरी . ताका मात्सो थंड करचो म्हूण हांवें म्हळे , 

- " आरे बाबा , बस असो . सुशेगाद बसून उलोवया . उब्यानूच उलयता ! ताकतिकेंत आसा 
काय कितें तूं ? " 

तोबसलो . हांवेंताच्या प्रस्नाच्योजापो दिवंच्योच आसात , म्हळ्यार ताची वाट पळय नासतना 
ताणे विचारले , 

" आगो , अमूक अमूकमनीस , तुमचो कितें तरी पारेत मगो ? तो कसो मेलोगो ? " अचकीत 
ताचो हो विचित्र प्रस्न आयकून म्हाकाय अजाप जालें . ताच्या ह्या प्रस्नाक कुत्सितपणाची दुर्गंधी 
येताली . म्हाका , ताचें हें विचारपसारकेंशें दिसले ना . ह्या प्रस्नान म्हजोय अहंकार खुबळिल्लेवरी 
जालो . म्हजे मीपण ' उसळून वयर सरलें . तरीपूणथंडरावपाचो यत्न करीत हांवें म्हळे , 

" आरे बाबा , मनीस कितेंय पूण जावन मरतलो न्हय ? मरण चुकलां कोणाक ? मृत्यु खंय 
आपणाचेर बोलघेना . हार्ट अॅटॅक येवन तो भायर पडलो . " 

“ ताचे सुनेक काय कोणाक तरी फूड काँपिटिशनांत पयलो पुरस्कार फाव जालोखंय ? " 

त्या मनशाच्या मरणाचो आनी ताचे सुनेक मेळिल्ल्या पुरस्काराचो कितें संबंध लायलो काय 
ताणे ? ताचें गणितच म्हाका कळ्ळे ना . सारको ना काय तो ? बुद्द हालल्या बी जायत . मनांत दुबाव 
आयलो खरो , पूण खऱ्यांनीच तो कितें विचारूंक सोदता काय ? मनांत व्हडलो प्रस्न उबो जालो . 
तरूय थंडसाणेन हांवेंताची फिरकी घेवंची म्हूण म्हळे , 

" आरे , तुवें उरफाटे वटेन सुरवात केली मरे ? बरी रूच काडून तुवे तिचे रेसिपीची खबर 
काडूंक येताली न्हय ? मरणाकडल्यानशी सुरवात केली तुवें ? ' 

तो निर्विकारसो आसलो . पूण ताचे बायलेचेंतोंड निर्शेल्लेवरी जालें . बायलेकबोट दाखयत 
ताणें म्हळे , 

' खूब फावटी म्हजी बायलम्हाका म्हणटा , तूंफालयेत कसो जाला . गागयोच म्हणटा ती 
म्हाका ! " 

हांवें हांसत म्हळे , “ तुजी बायल खरेंच सांगता आसतली . तिचें फट कशें जायत ? बायलच 

घोवाची खरी परिक्षा करूंक शकतान्हय ? " 

हांवेंय ताका चिमटो काडपाचो यत्न केलो खरो , पूण ताचो काय परिणाम ताचेर जालोसो 
दिसलो ना . तो बेफिकीर आसलो पूण ताचे बायलेचें निशेल्लें मुखामळ पळोवन म्हजेंय काळीज 
हालले . म्हज्या उतरांनी घडये दुखावली काय ती , ह्या विचारानूच हांव अस्वस्थ जालें . 

तोंडात बोटांघालून इश्टान म्हाका उलोवंकलायलें आनी हांव ताका बळी पडले . दुसऱ्याक 
दुखोवंक म्हाका मातूय मानवना पूण आयज हांव तरी कित्याकखुबळ्ळे ? ताणे आपणे जावन म्हजे 
बुद्दीची शेंडी हालयली आनी हांवें ती हालोवन घेतली . खीणभर काय जायना , हांव ताचें गुलामच 
जालेंन्हय ? ताका जाय तशेंच करूंकलायलेंन्हय ताणें म्हाका ? म्हज्या मनाचेर कांयच परिणाम 
जावंक दिनासतना , म्हज्यान ताच्या कुच्छित्रीपणाकडेन दुर्लक्ष करूं येताले न्हय ? ताका कितें 
सांगपाचें तें शांतपणान म्हज्यान सांगूक येतालेंन्हय ? म्हजी म्हाकाच लज दिसली . ताचो हो वसो 
इतलो भयांकूळ आसलो . केद्या खिणाभितर ताणे आपणाल्या पांवड्यार म्हाका ओडले ? ताच्या 
कुच्छित्रीपणानच जैत मेळयलें न्हय ? ताची ही तांक केदी व्हडली ? हो म्हजो पराजयच न्हय ? 
म्हज्यांत जर बरेपण आशिल्लेंजाल्यार म्हाकाय ताका म्हज्या पांवड्यार हाडूंक येतालेंन्हय ? ' हम 
सृश्टी नहीं बदल सकते , मगर दृश्टी तो बदल सकते हैं ! ' एका संतान म्हळां तेच खरें . इश्टान 
खंयच्याय हेतून प्रस्न विचारलो जायत , पूण हांवेंम्हजी दृश्टी बदलिल्ली जाल्यार म्हाका ताच्या ह्या 
वांकुडपणाची बाधा जावंची नाशिल्ली . नाका आसतना हांवें मनस्तापाक आपोवणे दिलें . 

दुसऱ्यांनी कितलोय फटकळपणा करूं , पूण ताचेकडेन दुर्लक्ष करपी हांव आयज अशें 
कित्याक व्हांवत गेलें हेंचम्हाका कळना जालें . नकळयां म्हज्या मनाची तांक उणी जाली काय ? 
तामसीवृत्ती वाडटकीच असोबुद्धिभ्रंशजाता अशेंगीतेंत श्रीकृष्णान सांगलांताचो अणभव आयलो . 
खीणभर काय जायना , म्हजे बुद्दीक गिराण लागिल्लेवरी जालें . 

आयज चार दीस जाले , देवी येवंकना . देवी आमची वावराडी . सदांच हांसतें मुखामळ ताचें . 
कितलेय कश्ट जावं , केन्नाच पिरंगुची ना . तोंड धांपून विडीविडी करून वावर करपी बायल . 
दिसपाकव्हडलीशी न्हय . ताचे रुपय बुडबुडीत . कात काळी खरी , पूण जात बरी . दोळेमायेन भरून 
वोततात अशे . म्हज्या भुरग्या बाळांचेर , नातरांचेर खूब मोग करता . सारण बीमारतासतना म्हजी 
नातरां ताका खूब सतायतात , पूण तें हूंकाय चूंकरिना . भुरग्यांक दटायल्यार ती म्हणटा , 

" बाय , ओगीच उलोवं नाका भुरग्यांक . ही पिरायचतांची तशें करपाची . भुरगेपणांत ते अशे 
करचे नात जाल्यार जाण्टेपणांत करतले ? भोंगूतांचें . ' 

खूब सोंसपी बायल . पिरंगण , उबगण मातूय खबर ना . हांसून सगळे पासून व्हरपी . 

पूण ह्या दिसांनीमात ती त्रस्तशी दिस . ती खूब भागिल्लीय बी . मात्शी सारण मारली काय 
तिचे हात वळटाले . जमीन पुसली काय ती बोटां मोडटाली . ' बोटांक मुयो आयलो बाय ' म्हणी . 
मात्सो वावर जातकच तिका धाप मारताली . घामाघून जायी ती . सा , सूकरी . 

" आगे , तूंबरी ना ? ह्या दिसांनीतूंसामकी बडकल्लेवरी जाल्यामगे ! खायनाजेवना सारकी ? 
तुका खूब अशक्तपणा आयलासो दिसता . बऱ्या दोतोराक दाखय . " हांवें तिका म्हळे . 

ती मान सकल करीत म्हणूक लागली , “ बाय , ह्या दिसांनी हातपाय खूबचवळटात . काळीज 
कलकलता . बेश्टीच हूम येता . सामकें नजशें जाला . कसली ती सांगूक जमना . एक सारकी 
जिवाकभिरांत दिसता . " 

" आगे , दोतोर सांगतलो ताचेर उपाय . ताका सारकें कितें जातातें सांग . लजूंनाका . तो घडये 
रगत बी तपासूंकलायत . सगळे सांगता तशें कर . " हांवेंसल्लो दिलो . 

" बाय , भुरग्यांची चिंता जाता . घरा रावल्यार तकली सामकी झों जाता . हांगा येवन तुजेशीं 
उलयतकच बरे दिसता म्हूण येतां हांव हांगा . " ताणें म्हळे . 

ताची एकेवटेन काकूट दिसली . म्हजी सून दोतोर . तिचो सल्लोघेवंचोम्हूण थारायलें . तिका 
फोन करपाक गेलें जाल्यार अचकीत देवी म्हजे म्हऱ्यांत आयलें आनी म्हज्या पांयांसरी ताणें 
फतकल मारली . तें दोळे पुसूंक लागले . पयलेच फावट ताका हांव तशें पळयतालें . सामकें हतबल 
जाल्लें तें . म्हणूक लागले , 

" बाय , तुका सांगूकलेगीत लज दिसता . घरकार ह्या दिसांनी हिसपाभायर पियेवंकलागला . 
रस्त्यार पडटा आनी लोकताका धरून हाडटात . सामकी लज जाता जिवाक . काय बरी नोकरी 
आसा . पूण पयशे सगळे सोऱ्याक घालता . चार पयशेय दिना . पदराक चार पोरां . कशें भरूं तांचे 
पोट ? खूब फावटी व्हडल्यो काणयो सांगून , उपाशी पोटारूच न्हिदायतां तांकां हांव . ताका लागून 
राती रातीन्हीद पडना म्हाका . कितेंय विचारीत जाल्यार बडयांनी मारता बायम्हाका . गाळी संवता 
आनी तुज्या मिंडा वांगडा नाचूंवता सदींचतूं ! ' म्हूण बोब मारता . घरांतल्यान पांय भायर काङशीत 
जाल्यार मोडून घालतलों म्हणटा . बाय , खूब फावट तुजेकडल्यान पयशे घेतल्यात ते फारीक जावं 
नाका ? हे खंतीन म्हजी तकलीच विरार जाल्या . तुका केन्नाच हे सांगूक ना . पूण हाताभायर गेला 
सगळे म्हूण रडूंक आयलें . 

बाबडी इतलींवर्सी आमचेकडेन वावर करता . पूण ही व्यथा तिणें केन्नाचम्हाका सांगली ना . 
हांवें तरी तिका खंय विचारलां ? तिचें हें जीव घेवपी दुखणें आयकुपाक म्हजे लागी वेळ तरी 
आसलो ? हांव म्हज्याच विश्वांत गुल्ल . म्हज्याच मायाजाळांत घुसपून . 

म्हाका याद जाली पयरचे कार्यावळीची . बायलां सगलीं एकठांय जाल्ली . एका मंत्र्याची 
घरकान्न पिरंगताली , 

" लोकधोंसतात गे बाये फांतोडेसावन . रात ना दनपार ना.खंयच्याय वेळार येतात तांकां 
मेळूक , आपणालें काम घेवन . मातूय थंडसाण मेळना आमकां . मात पूण विसव नाका मनशाक ? 

करून करून म्हूण कितलें करतलो ? कितलीं वरां काम करपाचें तांणी ? मंत्री जालो म्हूण मनीस 
न्हय तो ? भलायकेची काळजी घेवं नाका ? सुशेगम्हूण ना जिवाकतांच्या . फट्करून कितें जायत , 
ह्या हुस्क्यानच जीव सामको लागी आयला . " 

दुसरी बायल , एका डायरेक्टराची घरकान्न सामकी तणतणटाली . 

" कितें गे बाये केला हो मॅडिकलाचो घुस्पागोंदळ ? म्हजे धुवेक मेळूकच फाव मॅडिकलाक 
अॅडमिशन . ना जाल्यार तें आनी जीव दवरिना . निशेवन कितें बरें वायट करून घेत म्हूण हुस्को 
जाला म्हज्या जिवाक . कितें करूं ? हे टॅन्शन सोसूंच नज . " 

देवीचे दु : ख आनी ह्या अस्तुरींची दुखणी . कितलो जमीन - अस्मानाचो फरक . त्या व्हडल्या 
बायलांनी आफोवन घेतिल्ली ही अर्थहीण दुखणी . आपल्या अडेच्या दुखण्यांची कितली अर्थ 
अपुर्बाय त्या अस्तुरीक ? पूण देवीचे व्हडलें दु : ख अशेंच पिडत उरतलें काय ताका जीणभर ? 
दुःखच सांगता आसतलें देवीक , 

" तूं अशेंच कुसत पडटले ह्या दुःखांनी . सोंस , सोंस ही दु : खां . ओग्गी तोंड धांपून ... ल्हान 
मनशांची व्हडली दु : खां अशींच पिडत उरतली तुका ! दुबळ्यांकखंय आसता निवडीचेंस्वातंत्र्य ? 
जी जीण वांट्याक आयल्या तीच जगपाची . आपलें आपलें दैव समजून ! 

मौनम् सर्वार्थ साधनम् 


मार्चलागचोच आसा . आकांताचो उजोजावंकलागलो . तानसोकसोंतूंनज जालो . फ्रिजांतलें 
थंड उदक पियेलें . अकस्मात ताळो बसलो . घडये थंड हून जालें जावंये . घळघळे घेतले . आलें 
हळद घालून दूद घेतले . आवाज कसोच सुटना जालो . कुरवांनी कामांसुरू जाली . उतरांबगर कामां 
जाताली . मनय शांतशेंजाल्लें . 

कितेंय वाचचे म्हूण घोवाच्या स्टडीरुमांत गेलें . एक बरें कव्हराचे नवें पुस्तक दिश्टी पडलें . 
उकतें करीत जाल्यार त्या पानार उतरां आसली , 

" अनारोग्य , चेपण , उचंबळ उतरां , विचार हेंसगळे आमच्या उलोवपाकडे संबंधित आसता . 
योगायोगच म्हणचो पडटलो . आमच्या मनांतलो संताप उंचेलोस्वरच घेवन उकतो जाता काय ? 
मनांतल्यो भावनाच उतरांचो स्वर वाडयतात जातल्यो . आनी म्हूणच आयकतल्याच्या मनाकती 
उतरांकांय वेळार झोंबतात जावंये . आपणाकतें कळना जावं लक्षांतय येनाजावंये . हेच की खरें . 
आपूण आपलेच तनरेंत खूब वेळा आसतां हेंय कळना न्हय मनशाक ? चड उलोवपी मनीस घडये 
चड त्रासांत पडटा जावंये . कमी उलोवप सगळे दृश्टीन बरें अशें दिसूंक लागला . आयज उलोवंक 
पावंक ना म्हूण मनाक शांत कशें दिसलें काय ? हातांनी कुरू करता आसतना , घडये पुराय 

शरणागतीची भावना आपशींच उप्रासली काय ? नाजाल्यार , कितेंय कर रे ' म्हूण सांगतकच , 
कानामनार न घेवपी नातरां , आयज फुडें सरून कामां करूंक लागली . पियेवंक उदक हाडम्हूण 
कुरू करतकच दोगूय नातू उदक हाडूंक धांवले . घडये म्हज्या तोंडसून येवपी सदची उतरांतांच्या 
कानार आदळटालीं काय ? आनी ताका लागून ती उतरां रिबाउंड जाल्लेवरी म्हजेकडेन परतीं 
येताली ? आयज उतरांचो कसलोचस्वर तांच्या कानार आदळनासलो जावंये आनीम्हूण तांकां 
म्हजी काकूट दिसली जावये . आनीम्हणतेम्हज्या आधाराकधांवले जावंये . मनीस अगतिक जाता 
तेन्ना हेरांकय काकूट दिसता जावंये . म्हणटकच तो लेखक म्हणटा तें खरेंच न्हय ? आपणाल्या 
मनांतली पिरंगण , राग , उद्वेग हो आपशीच उलोवपांतल्यान उकतो जाता . मनीस हतबल जातकच 
सामखारच्या मनशाकखरीचताची काकूट येता काय ? घोव - पूत - सून - नातरांसगळे हातांत हाडून 
दिवंक लागली . नाय म्हळ्यार जिवाक बरे दिसले . आपणाली अपुर्बाय करून घेवप कोणाक 
मानवना ? अपुर्बाय करून घेतली . म्हज्यांतलें मीपण'यफुललें . ताळो बरोआसतना अशें कित्याक 
जायना काय ? म्हजेंच कितें चुकता काय ? ताळो बरो आसतकूच मनशाची बॉडी लैंग्वेज बदलता 
आसतली . ताच्या उतरांकय आगळो झेत येता आसतलो . त्या उतरांत ' मी - पणा'चोरंग भरसता 
आसतलो . आनी ताका लागूनच आयकणाऱ्याचो फाव तसो प्रतिसाद मेळनासतलो . 

मनांत तरेकरांची ल्हारांउप्रासली . 

खूब फावटी आमी जें उलयतात , ते आमच्या मनांत लेगीत येना , हे खरें . संवयेन मनीस 
उलयत उरता . कांय वेळार तर अजापशें दिसता . कित्याकतर आमी जें कितें उलयतात तें आमकां 
सांगपाचंच नासता . आनी मागीर आमी आमच्या उतरांची सफाई दितात . ' म्हाका अशें म्हणपाचें 
नासलें आं . ' 

अशें कित्याक घडटा काय ? पयरचीच गजाल . म्हजी धाकटी भयण म्हजे खबरेक म्हूण 
आयिल्ली . तिणें शीण काडलो . " ताई , तुवें पयर म्हळे तें म्हज्या मनाक लागले . " ताचे दोळे 
भरिल्ले ताची उतरां आयकून अजाप जालें . हांवें ताबडतोब निवळावणी केली . 

" आगो , हांवें तशें म्हणूक नासले . तुका तशें कित्याक दिसले ? " ताची नुरा सामकी 
निर्शेल्लेवरी जाल्ली . हांवें जरी ताका दुखोवचें म्हूण उतरांम्हणूक नासली तरी ताचें मन दुखावले . 
म्हज्या त्या स्पश्टीकरणान ताची निर्शवणी गेल्लेवरी दिसली ना . ताचेदोळे सांगताले , 

' तुज्या काळजांतले भावच ओकलें न्हय वीख , तुज्या त्या उतरांतल्यान त्या दिसा ? ती उतरां 
बाण कशे लागले म्हज्या काळजाक . दूख जाली ती जालीच . आतां कितें उपेग ? ' 

अर्शच जाता न्हय खूब फावटी ? कित्याकतें कळना म्हाका . हीं उतरां म्हजींच न्हय ? ती 
आमी आपणालें मन उकतावपाक उजार करतात न्हय ? मागीर ती तशातशीच उकती कित्याक 
जायनात काय ? आमी उलोवंक जाय म्हूण माक्नाभाशेन कांय वेळार उलयत रावतात जावंये . घडये 
ताका लागून आमच्या उलोवपाचो आनी मनाचो सुमेळ घडना म्हूण काय ? मन चिंतता एक गजाल 
आनी आमचे उलोवप आसता भलतेंच . सामके उरफाटे दिकेनय वता तें केन्ना केन्ना म्हळ्यार 
अतिताय जावंची ना घडये . एक भितर एक भायर अशीच अवस्था आसता न्हय चड करून 

मनाची ? मनाक दिसतातेंच आमी उलोवनदाखयतात व्हय ? एकाद्यामनशाबद्दल तिरस्कार आसुनय 
हांव ताचेर जीव दवरिल्लेवरी उलयतां . हातूंत हांवम्हाकाच फटयतां न्हय ? घडये हीच उतरां , हेच 
उलोवपघात मारता जावंये म्हजो . उणें उलोवपीमनशाक ह्या नाकाशिल्ल्या भरभराचोत्रास जायच 
नासतलो.चडउलोवप्याक कितें भोगता जायते फावटी तेंहांवें अणभवला . 

ह्या खिणाकमात हांवखोशेंत आसां . देवाकडेन मागतां , देवा , आत्र्यापयऱ्यान ताळो बसय . 
आपशींच उलोवप उणें जातलें . मौनाची तांक कळटली . मौनम् सर्वार्थ साधनम् ( मौन हे सगळे 
सादपाचेंसाधन ) ही संतांची , जाण्ट्यांची देख ताळ्यासकयल देवंक लागतली . 

न 
काळखांतल्यान उळवाडाक्टेन व्हरपी 

तोच म्हको दिवो !! 


घोवान आपणाली स्टडी रुम नव्यान केली.सगळो कचकच हांव लिंप करतालें . इतल्यांत 
एक सुपुल्लें , काळ्या चामड्याचे पाकीट मेळ्ळे . उकतें करून पळयत जाल्यार तांतूंत कै . प्रिय 
आपांच्या ( म्हज्या मांवाच्या ) अक्षराची दोन सुपुल्लीं कागदां आनी ताचे वांगडा एक दोडिल्ली , 
तेलकट फोल . पुर्विल्ल्या तेंपावेली आसुंये . उकती केली जाल्यार ' वंदे मातरम् ' हीं माथाळ्यावेले 
सुवातीचेर बरयल्ली उतरां . नामो आसलो , सेंट कोलंबो हायस्कूल हॉस्टेल , मुंबय . सुरवात 
' प्राणनाथाच्या सेवेशी . ' सुंदर सोबीत , काळे शायेन बरयल्ली चीट . तारीख आसली १३-१-३१ . 
म्हळ्यार ७३ वर्सी पयलीं बरयल्ली ही चीट वाचली . संयमित उतरांनी उकतायल्ली चीट वाचून मन 
भरून आयलें . इतल्या वर्सी पयलींचे अस्तुरेन जे उत्कटतायेन ती बरयल्ली , तितलेच उत्कटतायेन 
ती आयचे अस्तुरेक भावली , हाचंच अजाप जालें . स्त्रीसुलभ भावना तितल्याच हळुवारपणान 
उकत्यो जाल्ल्यो . तिच्यो भावना जितल्यो उत्कट आसल्यो तितल्योच प्रगल्भ आनी भावूक 
आसल्यो . तिच्या प्रत्येक उतराकनमळायेचो कोर आसलो . आनी निर्णयाचे तांकीचें तेज आसलें . 

एके भुरगे - तरणे विधवेन आपांक ही चीट बरयल्ली . तिका पळोवन मेळून आनी तिचेकडेन 
भासाभास केले उपरान्त तिचेकडेन लग्न करपाचो निर्णय आपान तिका कळयल्लोआनी ताचीच ही 


जाप . 


समाजीक चालींची बंधनां झुगारून उडोवपाची उमळशीक तुमी म्हज्यांत निर्माण केली . 
तळमळीच्या सुधारकाची उतरांम्हज्या काळजाक पुरायेन पटल्यांत हाची कबुली तिणें दिल्ली . 
' प्रत्येक बंडखोर हो भूतकाळाचो विरोधकच आसता ' ही तिचीच उतरां . 

महर्षी अण्णासाहेब कर्वे , रवीन्द्रनाथ टागोर हांचे जिणेचे विचारसरणीचो भारी प्रभाव आपांचेर 

त्या वेळार पडिल्लो . आनी तांणी त्या वेळार विधवा विवाह केल्लो हेहांव जाणाच आसलें.तो 
गोंयच्या हिंदू समाजांतलो पयलोच विधवा विवाह आशिल्लो . फुडारिल्ले विचार मनाकपटप आनी 
ते प्रत्यक्ष जिणेंत हाडप हातूंत जमीन - अस्मानाचो फरक आसतान्हय ? ते दिकेन पावल उखलपाक 
अप्रूप धिटाय लागताच जातली . आपांच्या विचारसरणेची तिणेरी ओडिल्ली . ' बायलांच्यो हळुवार 
भावना तितल्याच हळुवारपणान वळखुपी तुमीम्हापुरूश ' म्हूण तिणें आपांक पावतीय दिल्ली . 

' तुमचे स्त्रीशिक्षणासंबंधीचे , स्त्रीजिणेसंबंधीचे विचार म्हाका खूब आवडले . हांवूय तशेंच 
चिंतता . पूण हांव तुमचेकडेन ते उलोवंक पावलें ना , हाची म्हाका खंत भोगता . ' हे सांगता आसतना , 
गुन्यांवाची भावना उकती जाल्ली . तिची अप्रूप कृतज्ञताय तिच्या उतरांनी भरिल्ली . तिणे आपणाली 
इत्सा - आस्त लेगीत संयमित उतरांनी उकतायिल्ली . गीण 
नि तिणे बरयल्लें , 

' तुमी मुजरत म्हाका मेळूक आयले म्हूण म्हजें काळीज भरून आयलें . पूण त्याच खिणाक 
म्हणें काळीज कलकलूक लागलें . हांव त्या वेळार कांयच उलोवंक पावलेंना . म्हजी ताई तुमकां 
मागीर मेळूक गेल्ली . तिचेवांगडा येवन तुमकां मेळचेंशे दिसले . पूणम्हजी अवस्था सामकी द्विधा 
जाली . घरांतल्या जाण्ट्यांकडेन फट उलोवन तुमकां मेळूकवचप , म्हज्या मनाक पटना जालें . म्हूण 
हांवें येवपाचेंटाळले . तुमकां वायट दिसलांजातलें , अशेंय म्हज्यामनाकदिसले . पूण तुमी बरयल्ल्या 
पत्रावेल्यान तशें कांयच दिसले ना . मन शांत जालें . घडये म्हज्याच मनाचोखेळ आसूं येत तो . ' 

दुसऱ्यांच्या मनाक तितलेच उत्कटतायेन समजून घेवपाची तिची ही वृत्ती पळोवन तिच्या 
सुसंस्कृत सभावाचो दिश्टावो जालो . तिच्या अप्रूप अर्थपूर्ण उतरांनी तिची सात्वीक , सुंदर म्हूर्त 
म्हज्या दोळ्यांमुखार उबी जाली . ती म्हजेलागीं उलोवंक लागली . 

" बाय , तूंआयचे पिळगेतली अस्तुरी . हांव ७०-८० वर्सी पयलींची . समाजाचे रुढीचें बंधन 
झुगारून दिवपाचें धैर्य म्हज्यांत ना . पूण तुजो मांव सामको तेजपुंज सुधारक गो बाये . दिसपांतय 
राजबिंडो आनी मनानय व्हडमनीस . तांणी म्हाका फुडें काडला . मनान ताका हांवेंवरलांच . पूण हे 
सगळे लचांडझेपत काय म्हाका ? हीचखंत मनात भितल्ल्यान म्हाका खायत आसा . म्हाका लागून 
तांकां त्रास भोगचे पडचे नात मू ? नाना प्रस्न , नाना दुबाव खिणाखिणाक छळत आसतात मनाक . 

मन गोंदळटा . कितें करचें कळना . समाजांत ४०-५० वरसां फुडें आसपी मनशांक सदांच 
त्रास भोगल्यात.खंयचेयसत्य इतलें पयलीं पळोवप आनी आपणावपसमाजाक कळप कठीण . 
तांचे नदरेनतें पापच.तेखातीर जायती दंडना भोगची पडटली तांकांहाचीच भिरांत दिसता जिवाक . 
हें विश्व पचोवपाची अप्रूप तांक तुज्या आपांत आसा . पूण ती म्हज्यांत ना . पूण तांणी म्हाका खूब 
आत्मविस्वास दिला . तांणी नव्यान जियेवपाची आस्त आनी उमेद म्हाका दिल्या . इतले दीस जरी 
हांवें अभ्यासांत मन घाल्लें तरी जगूच नये अशें दिसताले पूण आतांम्हाका जियेवचेंशे दिसता . ही 
अप्रूप तांक दिवपी तुमचो आपा एक व्हड सत्पुरूशच म्हणपाचो . 

म्हाका लागून जाण्ट्यांची खूब उलोवणी तांकां सोंसची पडटली म्हूण म्हाका खूब वायट 
दिसता . पूण आतां हांवें मनाक आवर घाला . तुमच्या आपानचम्हाका हो तेजिश्ट मंत्र दिला . ' शांता 

जाली दुर्गारे . ' आतांफुडेंच वचपाचें . फाटल्यान वळून पळोवप ना . 
मार तिणें निमणे बरयल्लें , 

' म्हजे सारकेले दुर्दैवी चलयेकआपणावन तुमीम्हाका धन्य केलें . असोच हे अभागिनीचेर 
निरंतर मोग दवरचो . अशी तुमच्या पायांकडेन मागणी . ' 

तिच्या उतरांतल्यान तिचोसमर्पितपणाचोभाव उकतोजाल्लो . आपणाचेर उपकार करतल्याचे 
म्हानपण तिका जाणवल्लें आनी म्हूण तिच्या उतरांक एक विलक्षण धार आयिल्ली . 

तिणें सुचोवणी दिली . 

तांणीच म्हाका हाताक धरून फुडाराची वाट दाखयल्या . तांचेच वांगडा हांववतलें . म्हाका 
तांणी उजवाडाची वाट दाखयल्या . मागीर हांव काळखांतच कित्याकचांचपडूं ? 

काळखांतल्यान उजवाडांत व्हरपी तुमचो आपा , होच आतां म्हजो तेजिश्ट दिवो ! आनी 
आदार म्हजो , सासणाचो !! 

मनीस , एक नंबर ! 


9 


घोवाच्या काळजाचें बायपास ऑपरेशन करपाखातीर मुंबयक गेल्ली . तरेकतरांची मनशां 
मेळ्ळी . आपलेपणान म्हऱ्यांत आयली . नर्सी , वॉर्डबॉय बी . हॉस्पिटल जालें एक व्हडले कुटुंब . 
मनावेलो ताण उणोकरपी मनशांती . जिवाकसूजालें . टॅन्शन उणें जालें . ऑपरेशना दिसा , ऑपरेशन 
थिएटरांत व्हरपाक म्हूण एक नर्स आयली . तिणें घोवाच्या कपलार नंबर दसयलो . नंबर ११ . 
घोवान म्हजेकडेन पळयलें.म्हजे दोळे भरून आयले . घोवान म्हळे , 

" सुधा , शेवटीं नंबरच गो बाये . नॉन अँटीटी ! हेच विदारक सत्य ! " 

होचतोखीण . स्तब्धता पातळ्ळी . कितें घडटातें कळना जालें . आमी दोगांय मोनी जाली . 
घोवान हातान बाय बाय केलें . पुतान आनी हांवें ट्रॉलीक हात लायले . ट्रॉली धुकलीत ऑपरेशन 
थिएटरा लागी पावली . तोखीण दुसरेच भाशेनचो . मीपण विरलें . बुद्द भेरेल्लेवरी जाली . त्या खिणान 
म्हाका विचारले , कोण तूं ? 

कोणूच न्हय . नॉन अँटीटी . तुका नांव ना , आकार ना . तूं दादलोन्हय , बायल न्हय . ना हिंदूना 
मुसलमान . तूं खंयच्याच देशाचोन्हय . खंयचेय वंशावळीचो न्हय . तूं कूडन्हय , तूंमनय न्हय . 

मागीर तूं कोण ? 
ह्या किण्णपणांत - हे स्तब्धतेंत तुका कितें दिसता ? 
तुज्या मनाची धारणा कशी जाल्या ? 
फकत शांत - स्तब्ध ! 

ना ताका भूत - भविश्याचोलेप 
फकत आसा त्याच खिणांत 
मन शेणिल्लें , विरिल्लें !! 

योगायोग 


पांचेक वर्सी जाली . म्हजो घोव ज्ञानेश्वरीचो कोंकणी अणकार करपांत गुल्ल आसलो . 
मदींमदींचताच्या जिवाक भाविल्ली ओंवी जावं दृश्टान्त तो म्हाका वाचून दाखयतालो . ताची 
प्रसन्नताय म्हज्याय वाट्याक येताली . हालींसराकदोन - तीन म्हयने जाले , ताका अक्षरां धुंवरेल्ली 
कशी दिसूक लागिल्ली . दोळ्यांच्या दोतोरागेर वच जाल्यार , दोळ्यांत मोतीबिंदूजालाम्हूण ताणे 
सांगलें . सारकें दिसना म्हूण घोवान मॅग्निफायिंग ग्लास घेवन वाचपाक आनी बरोवपाक सुरवात 
केली . 

ज्ञानेश्वरीच्यो णव हजार तेत्तीस होवयो . ताचो अणकार पोरूं पुराय जाल्लो . पूण ताची परती 
निवळावणी गेलेंवर्सभर चालू आसा . आठ - धा फावटी निवळावणी केलेबगर ताच्या जिवाक सूख 
जायना . एका विद्वान इश्टान एक फावटी ताका म्हों लेगीत , आरे सुरेशबाब , तुजें निवळावप आतां 
बंद कर . छापले उपरांत लेगीत तुजें निवळावप सोंपचेंना . ' 

योगायोग म्हळ्यार ताचे दुसरें निवळावप पुराय जालें तें मांवाच्या श्राद्धादिसा . आतां तिसरें 
निवळावप चालू जालें . ज्ञानेश्वरीचे वाचप चलिल्लें . १७ वो अध्याय चलिल्लो . दोळ्यांचो त्रास 
सोशीत तो मोन्यांनी काम करतालो . १८ वो अध्याय सुरू जालो . दाव्या हातांत मॅग्निफायिंग ग्लास 
आनी उजव्या हातांत पेन . परतो मॅग्निफायिंग ग्लास सकल दवरप , परतीय ज्ञानेश्वरीच्या मूळ ग्रंथाची 
पानां परतप . ताची ही कसरत , धडपड पळोवन म्हाकाय काकूट आयली . हांवेंच जावन ताका म्हळे , 

" आरे , हांव वाचूंती मूळ ज्ञानेश्वरी ? तुका मातसो आदार जावं येत . " पयलेच फावटींम्हजी 
ही आदाराची भास आयकून घोव फुललो . " आरे वा ! ज्ञानेशाचीच कृपा ही . म्हाका खरोच आदार 
जातलो . " ताणेम्हळे . 

घडये जोडप्यान , १८ व्या अध्यायाची साग्रसंगीत समाप्ती जावपाचोयोग आसतलो , मनाक 
दिसले . नाय म्हळ्यार घोवान म्हजेर विश्वास दाखयलो म्हूण म्हाकाय खोस जाली . 

आमी वाचपाक सुरवात केली . कांय खीण माऊलीच्या अप्रूप दृश्टांतांनी न्हावन धादोस 
जाली . आतांमेरेन घोवाच्या पदरांत पडिल्ली धादोसकाय म्हज्याय वांट्याक आयली . होय एक 
योगायोगचन्हय ? 

तिसरेंवाचन पुराय जालें तो दीस आसलो मांयच्या श्राद्धाचो . सांगल्यार अतिताय जावं येता , 

पूण त्या जाण्ट्यांचो आशिर्वाद फाटल्यान आसा हेभावनेन प्रसन्नताय आयली . तेच धादोसकायेच्या 
ल्हारांर आमी उफेताली . इतले म्हणसर पंढरपूर सावन प्रसाद घेवन एकवाळपयचो स्वामी आमगेर 
आयलो . आनी ताणें हातांत एक सुपुल्ली पोटली दिली आनी म्हळे , 

" हो घेयात विठ्ठलाचो प्रसाद . आज तुमगेर पावपाचो देवाचो आदेशजालो आनी पावलों हांव 
योगायोगान.म्हाका तुमचें कोंकणी पसायदान जाय . आळंदीच्या सर्वभाशीक संमेलनांत , तेंम्हाका 
गावपाचें आसा . " 


३ ९ 


आडवी निमण 


मानाय बागेत वावुरतालो . वावर सोंपोवन घरा वचूंक भायर सरलो . ताणें म्हळे , जी 
" बाय , जालो वावर . चल्लों आतां हांव ! " 

भितर वचून पयशे हाडले . ताच्या हातार पयशे दवरतालें इतल्यांत अचकीत निसणीर नदर 
पडली . ताणेदरवंट्या वटेनचती आडवी दवरिल्ली . नायम्हळ्यार कच्च जालें.खंय तरी आयकल्लें , 
दारांत निसण आडवी दवरचीन्हय . हांवें आकांतान म्हळे , 

" आरे , आरे , निसण तशी दवरनात न्हय रे ? " तोय बाबडो आकांतलो . ताणें म्हळे , 
" हय हय बाय . भोगशी म्हाका हां ! " तो धांवत गेलो आनी ताणें निसण उबी केली . 
" बाय , देव बरें करूं " म्हणीत तो गेलो . 

ओगीच बाबड्याक कलकलायलो हावें . जीव पुटपुटलो . चोरशें दिसले जिवाक . निसण 
आडवी दवरली म्हण कितें जाता ? उबी दवरल्यार ती कोणाचेरूय पडूं येता न्हय ? सेफ्टीचे नदरेन 
तेंच खरें न्हय ? पूण कोणेय पूण घालो हो विचार आमचे तकलेत . आडवी निसण म्हळ्यार मरणाक 
आपोवणे . निसण मरणाक आफोवंक शकता ? घडये त्या मनशान मरणाचो उगडास उरचो म्हण 
सुचोवणी दिली जावये . मरणासारकेले गजालीचो उगडास उरूंकजाय , ना जाल्यार मनीस मस्तमदांध 
जावं येता न्हय ? कर्ता - करविता आपूणच आसां अशेंच दिसता न्हय मनशाक ? 
विचारचक्रचालू 

आशिल्लें , इतल्यांत फोन घणघणलो . बँकेचो मॅनेजर उलयतालो . 
“ सुधाबाय , नोवेंबर म्हयनो न्हय ? तुमच्या पॅन्शनाखातीर तुमी एका फॉर्माचेर सही करूंक 
जाय . बँकेंत येवचें पडटलें . " 

" देवा म्हज्या , केदे बेगीन वर्स जालें तर ? अजून हांव जिवें आसां . " बँक मॅनेजरान म्हाका 
जागयलें . 

“ फुडलें पेन्शन दिवपाखातीर हे सहीची गरज आसा . " ताणे म्हळे . 
पोरूं ह्याचम्हयन्यांत गेल्लें थंय . वर्स काय न्हयशेकरून गेलें . केनाय अदीं मदीं विचार येई . 


୧୦ 

पेन्शन घेवपाक तरी वांचतलें मूहांव ? मनांत खंय तरी मरणाचो भंय आशिल्लोच जावंये . नाय 
म्हळ्यार हांव अजून जिवें आसांम्हणपाची सुखदिणी भावना मन फुलोवन गेली . 

मनशांक मरणाची भिरांत सदांच दिसता जावंये . मनाच्या कोनशांत खंय तरी हो भंय लिपून 
बशिल्लो आसता जावंये . ताचो उच्चार करपलेगीत भिरांतीचें दिसता . ' मरण ' हें उतर आयकलें 
काय मनीस पट करून ' थुमेकाल ' म्हणटा . हेम्हणून तो मरणाचो भय पयस करपाचो यत्न करता 
काय ? सबसे जान प्यारीम्हणटात न्हय ? मनीस आपणाचेर खूब मोग करता हेच खरें . चिंतता थंय 
आसां , एक वळखीचो तरणाटो आयलो . ताणे म्हळे , 

' सुधाबाय , तुमची पॉलिसी मॅच्युअर जाल्या . वीस वर्सीपयलीं केल्ली तुमी . ह्या फॉर्माचेर 
तुमची सही जाय . आनी तुमचे पॉलिसी पेपर्स . ' 

वीस वर्सी गेली ! खीणभर म्हजो विस्वासच बसना जालो . पॉलिसी करपा वेळार दिशिल्लें , 
इतलीं वर्सी पुराय जाय म्हणसर पयस आसा . आसतलें काय ना देवाक खबर . फकत कंपलसरी 
सेविंग जाताम्हण करपाची . पूण आतांसगळे वट् पयशेमेळटले म्हूण खूब खोस जाली . येवजूंक 
नासले . अनपेक्षीतच . 

कितें योगायोग ! वीस वर्सा उरलें तर हांव जिवे हे पयशे भोगूंक ? मनाक भितरल्यान 
खातखुतल्यो जाल्यो . तरेकवार प्लॅन सुरू जाले . 

खंय भोंवडी काडची ? जें आयज मेरेन करूंक पावलेंनातें आतां करपाचें.घराक संगमरवरी 
फातर घालचे काय गाडी घेवपाची ? वज्राच्यो वेडी केल्यार कशें ? मन गोंदळ्ळे . कितें करूं , कितें 
नाका , कळना जालें.मन सारकें उचांबळजालें . 

मरणा विचार फाटीं पडलो . हांव भविश्याच्या सपनांत रंगलें.जें निश्चितच आसा , ताचो 
विचार कसो पयसावतलो ? मनीस कितलो आशावादी आसता न्हय ? खिणाभितर स्वीच ऑन 
जाता तशें मन भरकटूक लागले . 

जें निमणे येतलेच , त्या मरणाक सामखार वचप इतलें कुस्तार कित्याक जावचें ? मनीस 
मरणाक थर्त भियेताम्हूण काय ? म्हजीसाठी हुपली . आतां मेळटातें फाड्याचें न्हय ? आतांम्हजो 
परतीचो प्रवास सुरू जालो . ल्हवुल्हवू अलिप्तपणान बंधनां सोडपाचो वेळ आयला . घडये फाल्यां 
हांव हांगा नासुंये . हाची जाणीव आतां प्रत्येक खिणाक दवरपाची . प्रपंचाचें जायपण , नाकापण 
सोडपाचें आनी देवाचें जायपण लावन घेवपाचें . तरच बंधनांतल्यान मेकळीकमेळू येत . निमणे मेरेन 
प्रकृती बरी आसत अशेंय ना . कोणाचे दोळे वतात , कोणाचे कान फुटात , कोणाचे पाय चलनात , 
कोणाचें लिव्हर इबाडटा . कोणाक कितें जायत , सांगू येता ? हे अशेंच चलपाचें . 

म्हजे मरण निमणे देवाच्याच हातांत आसा . तें कशें येवचें , खंय येवचे , त्या वेळार कोण 
वांगडा आसचो हेंताच्या हातांत . देवान जल्माकघालें त्याच वेळार हे थारायला . ज्ञानेश्वर माऊलीच्या 
उतरांचीयाद जाता . 

' आपणाले कर्तेपण उणें जालेंकायताच्या कर्तेपणाची खात्री जाता.तो आमकांशंबर वर्सी 
जगयत ना जाल्यार आतांच घेवन वचत . ताची इत्सा मानप , ताचे इत्सेकडेन एकजीव जावपहोच 

खरो परमार्थ . तुज्या हातांत दोरी दिल्या . तूं कितें करपाचें तें कर . तूं केन्नाच फटोवंचो ना , धोकोय 
दिवंचो ना . उरफाटें , तुज्या हातांत दोरी दिले उपरांत म्हजें मन इतलें शांत आनी स्वस्थ जावंक जाय 
की आतां परमात्मो आनी हांव दोगूय वेगळे नाच , म्हजी जीण सार्थकी लागली अशें दिसूक फाव . ' 

कितलींसार्थ उतरां ! 

संत बेलसरे म्हणटात , ' कांगारूचे मादीच्या पोटाक पिशवी आसता . आनी तिचें पील ती ते 
पिशवेंत दवरून सगळे वटेन भोंवता . त्या पिलाभाशेन देवाचे कुशीत सरपाचें , नामस्मरण करपाचें . 
जिणेक धोको ना , भंय ना . ' 
' निसणी'न एकसपण वयर चडपाची तांक दिली जायत जाल्यार हांवम्हजें भाग्यच समजन . 

जाम 


वि 


४० 


क 


याद काडिना , याद जाता 


दिवाळेचे फोव करपांत गुल्ल आसलें . इतले म्हणसर फोन घणघणलो . हांवें फोन उखल्लो . 
कि " हॅलो , कोण सुधाबाय ? " 
ती " हय , हय ! " 

“ दिवाळेची परबी हां तुमकां सगल्यांक . " 
जिक “ तुमकांय आमची परबी हां ! ' हांवें म्हळे . 
मॉड नमळायेचो स्वर कानार पडलो . चट करून हांव ताका वळखलें . एक व्हड नामनेचो कवी 
सदांचशांत नुरेचो . ताचें उलोवप चलप तशेंच थंडसाणीचें . ताच्या उलोवपांत कसलोच आवेशना , 
झेत ना . उंचायेचो स्वर ना , हांसप लेगीत ताचे मंद मंद धादोसकायेचें . कवी खरो , पूण ह्या मनशाक 
हांवें केन्नाच उचंबळ जाल्लो पळयलो ना . ' मीपणा'चोमातूय आफूड जावंकनासलो जावंये ताका . 
सदांच ताचें उलोवपय ‘ हांव ' घालेबगर . वाक्याक कर्तोच नासलो ताच्या . खूब फावटी तोखणाय 
दिसताम्हाका ताच्या अशा उलोवपाची . 
मग ताणें मुजरत यादीन फोन केलो म्हूण म्हाकाय खूब खोस जाली . हांवें म्हळे , 
जान " बाब , तुमी मुजरत आमची याद काडली आनी फोन केलो हां . देव बरें करूं . " 

" याद काडिना , याद जाता . " ताणे थंडसाणेन म्हळे . हीं उतरां आयकलीं आनी म्हजें मन खंय 
तरी हाललें . 
माजी खऱ्यांनीच व्हड मनाचो कवी हो . ताची उतरांय तशीच खोस दिवपी . ताच्या निरहंकारी 
सभावाचेंच पडबिंब पडलांजातलें ताच्या ह्या उतरांनी . ताचें मन अस्सल अध्यात्मरंगान रंगिल्लें 
काय ? ' हावें याद काडली ' अशें ताणें म्हणूं येताले न्हय ? याद काडपी हांव चड म्हत्वाचो असोय 
म्हजे भाशेनचो भाव , ताच्या मनांत आसूं येतालो न्हय ? करपी संवरपी हांव ! कर्तो हांव ! अशें ताका 


૨૨ 

मातूय दिसनासलें काय ? काय याद काडपी हांव कोण ? याद दिवपी बसला न्हय तो नियंतो ? हीच 
भावना पुरायेन आपणायल्ली काय ताणें ? अमूक करपाचें , अमूक करपाचेंना असो निश्चेव कोण 
करता ? निश्चेव बुद्दी करता . ते बुद्धीतच न्हय मीपण ' आसता ? यादस्ती दिवपीय तोच ईश्वर न्हय ? 
पूण म्हजे सारकेल्याक दिसता की सगळं हांवूच करतांम्हूण . म्हूण म्हजी भास तशीच जाता जावये . 
मीपण नाशिल्ल्याची उतरांतांकीन भरिल्ली आसतात जावये . 

“ याद काडिना , यादजाता " हीताची चारच उतरांखरी . पूण निर्मळ निरहंकारी काळजांतल्यान 
उप्राशिल्ली म्हूणच ती म्हज्या काळजा भितर पावली . तांणी अप्रूप ल्हारां निर्मिली . त्या उतरांचे 
अस्सलपण म्हाका खूबशें कितें सांगून गेले . 


मा 

तूं बापुयच कसो दिसलो 


" मुंबय वचून तपासून येयात . रिपोर्ट पळोवन कितें तें सांगतां . " आमच्या दोतोरान सांगलें 
म्हूण मुंबय गेली . घोव तपासपाचे कुडीत गेलो . हांव आनी पूत भायर बसली . थंय तरेकतरांचो 
लोक . जाण्टे , तरणाटे , भुरगी . कोणाचो पांय बांदला , कोण सामको सुकिल्लेवरी जाला . एकधा 
बारा वरसां पिरायेचो पोर व्हीलचॅराचेर बसला . पोराचेदोळे दुखीन भल्लेले . एक पांच - सम्हयन्यांचे 
सुपुल्लें पोर . हात बांदला . कळवळून रडटालें . आवय ताका थातारताली . तीय सामकी उचंबळ , 
हतबल जाल्ली . काळीज चर्रर्र जालें . 

व्हील चॅरार बशिल्ल्या भुरग्याची आवय सामकी त्रस्त जाल्ली . तिणें म्हाका पळोवन ल्हव 
आवाजांत म्हळे , 

" आमचे नशीबच खोटें . पोर साप्प बरोना . खेळपाची - नाचपाची पिराय ताची . पूण पोराच्यान 
आतां पावलय घालूंनज . " पोराच्या मुखामळार दुखीची ल्हारां . सोंसूं नजगे बाये हें , असह्य जालां 
हेच सुचोवपी नुरा . काकूट दिसली . कितली दुयेसां ! कितले रोग ! बरें आरोग्य मेळप हीच खरी संपत्ती 
न्हय ? पूण हरशी हे कळप कठीण ! मनानच आमी नाकाशिल्ल्या त्रासांक , मनस्तापांक आफोवणे 
दितात न्हय ? पूण असली दुखणी खंय चुकूक आयल्यांत ? मनांत नाका नाका ते विचार येवंक 
लागले . 

थंय जण एकल्याच्या तोंडार चिंता हुस्को दिसतालो . नाना तरांच्या चिंतेनच काळजां भरिल्ली 
न्हय सगळ्यांची ? हांवूय चिंतेच्या जाळ्यांत घुस्पल्लें न्हय ? घडये विपरीत रिपोर्ट दीत काय दोतोर ! 
कितें जायत काय ? जीव गळ्यांत आयिल्लेवरी जालो.जाङ 

प्राजिनिजिशालामा 
नि एकापरस एक व्हडले दोतोर हांगासून थंय धांवताले . जायते लोक तांचे फाटल्यान वचून 
तांचेशी उलयताले . त्या दोतोरांचे उलोवप लेगीत सामकें ल्हव आनी नमळायेचें . सलंगालालक 

एकतरणाटी दोतोर चली भायर आयली . तिची नदरम्हजेर पडली . तिणे म्हळे , " बाय , उबी 
कित्याक तूं ? उबी रावं नाका . पूत आसा न्हय तुजो ? ताचे म्हऱ्यांत बस . ' तिची नदर मायेन 
भरिल्ली . धुवच मायेन सांगता अशेंच म्हाका दिसले . मनाक खंय तरी थाकाय मेळ्ळी . कांय 
मिनटांनी पुताक आफोवन व्हेलो . हांवूय दाराकडेन गेलें . व्हडलो दोतोर पुताक सांगतालो , 

" तुज्या बापायच्या काळजाची स्थिती म्हणपासारकी सारकी ना . घडये आमकां तांकां 
इंटेन्सिव्ह युनिटांत ( अतिदक्षता विभागांत ) घालचे पडत . तुमकां कोण हार्ट स्पेशालिस्ट जाय 
उपचार करूंकतें सांगात . " 

पूतय मात्सो गोंदळिल्लेवरी जालो पूण सट् करून ताणे म्हळे , 

" दोतोर , हेतुमकांचडबरें खबर आसा . तुमकां जो बेस बरो दिसता , त्याच हार्टस्पेशालिस्टाक 
आफयात . 

" बरें तर ! " तांणीम्हळे . पांच मिनटांभितर एकतरणाटो दोतोर धांवत आयलो . ताणें घोवाक 
तपासलो आनी वखदांचें लिस्ट हातांत दिलें आनीम्हळे , 

" तुज्या घोवाक हार्ट अँटेकच येवपाचो . म्हूण तांकां स्ट्रेस टेस्ट दिली ना हे उत्तम जालें . 
ताबडतोब वखद पडलें . पूण काळीज जाग्यार येवंकवेळ लागतलो . ही वखदांरगत पातळ करपाची 
बी आसात . तांकां चार - पांच दीस हॉस्पिटलांत दवरचेंपडटले . मागीर एंजियोग्राफीबद्दल थारावया . 
त्या दोतोरान समजिकायेन सगळे सविस्तर सांगलें . 

इतले म्हणसर तीच तरणाटी दोतोर चली आयली . तिणे आमकां दोगांकूय बसयलें आनी 
म्हळे , 

“ जी टेस्ट तुमकां , गोंयच्या दोतोरान करूंकलायिल्ली , तिका ' थेलियम टेस्ट ' म्हणटात . ती 
आमी केली ना . कित्याक म्हळ्यार तांचो कार्डियोग्राम काडटा आसतनाच तांच्या काळजाची 
स्थिती नॉर्मल दिसली ना . तांकां ताबडतोब एक वखद दिला . आतां ल्हवुल्हवू तांचे प्रेशर बी 
जाग्यार येतले . चिंता करूं नाका . देव म्हान आसा . देवान तांकांह्या अरिश्टांतल्यान वाटायला . 

आपणाल्या निर्णयान एका मनशाकजीवदान मेळ्ळे हाची सात्त्वीकखोस तिचेनदरेंत दिसली . 
कोणाची कोण ती पूण चिंतेस्त जाल्ल्या मनशाची चिंता पयस करपाची तांक घडये ते अस्तुरेंत 


आसूं येत . 


हॉस्पिटलच्या रुमांत ये म्हणसर मनार खुब्ब दडपण आयिल्लें . घोवाचें मुखामळ पळोवन 
जीव सुशेगादसो जालो . सादो सूप घेवन घोवन्हिदलो . हांवूय थंय दुसरे बाजेर लवंडलें . केन्ना दोळो 
लागलो कळ्ळेच ना . जाग आयली तेन्ना एकचीट मेजार मेळ्ळी . त्या तरणाटे दोतोर चलयेचें नांव 
सकला आसलें . तिणे बरयल्लें , 

" तुमचे सारकी मनशां उणींच . तुमची तोखणायेन रंगिल्ली चीट मेळ्ळी . खूब खोस जाली . 
खोस उकतावची आनी तुमची खबर घेवंची म्हूण आयिल्लें . तुमी म्हाका सामकी म्हजे कुळारची 
मनशां कशी दिसली . मिस्टर आमोणकारांची तपासणी चलिल्ली आसतना तांची आनंदी वृत्ती , 
उलोवप सारकेंम्हजे बापायभशेनचेच दिसले . देवा वाटाय रे ह्या मनशाकम्हूण उलो घालो . देवानच 

तांकां ही स्ट्रेस टेस्ट दिवं नाका म्हूण घडये म्हाका बुद्द दिली जावंये . देव म्हान हेच खरें ! 

देव तुमकां बरें करूं . 
तुमकां खूब तकालस जाल्या . तुमकां उठोवप जिवार आयलांम्हूण ही चीट . " 
मन खंय तरी हाललें . 


४२ 


पश्चात्ताप ! 


संगीततज्ञस . जितेंद्रबाब अभिषेकींचेंयादस्तीक नक्षत्रांचे देणे ' ही संगीत कार्यावळ आसली . 
तो एक योगी कलाकार . सदांच आमकां ताची खूब व्हडवीक . आमी ते कार्यावळीक गेल्ली . थंय 
आमचो एक आमीग आमकां मेळ्ळो . सदांचखळखळून हांसपी आनी मेकळेपणान उलोवपी . ताचो 
भावय खूब फावटी ताचे वांगडा आसतालो . पूण तो साप्प उणें उलोवपी . चडसो मख्ख कसो . पूण 
आयज ताणेच उलोवपाक सुरवात केली . 

" जाणा सुधाबाय , आयज म्हाका एके घडणुकेची याद जाता आनी म्हजी म्हाकाच लज 
दिसता . तुका सांगलेबगर रावंनज जाला . 

“ त्या वेळार हांव मॅडिकल करपा खातीर पुण्याक गेल्लों . भुरगी पिरायच ती म्हजी . हांव 
म्हज्याच विश्वांत गुल्ल आशिल्लो . खूब जाणांक सीटमेळ्ळो ना . आनी म्हाका मेळ्ळो म्हण हांव 
म्हजे मस्तेंत आसलों . हो अप्रूप सीट म्हज्या वाट्याक आयलो म्हूण कितलों भुल्लशिल्लों हांव ? 
जायती सपना रचिल्ली हांवेंत्या वेळार . व्हडलो नामनेचो दोतोर जातलों , सगळी दुतीम्हाका देव 
कसो मानतले , ते सलाम मारतले , तोखणायेचो शिंवर करतले . जायते पयशे जोडटलों , व्हडलो 
बंगलो बांदतलों , मोटारींनी भोंवतलों . तरेकतरांची सपनां . तरणाटे पिरायेची उमेद - मस्ती . 

“ सुटयेंत आमी गोंयां येताले . एक फावटी पुण्याच्या स्टेशनार पावलो . थंयच जितेंद्र मेळ्ळो . 
म्हजेच पिरायेचो तो . हांवेंताका म्हळे , ' आरे , हांगा सो तूं ? जायत्या तेंपान मेळ्ळो मरे . कितें करता 
तूं ? मुंबय गेल्लों म्हूण कानार आयिल्लें . ' 

' हांव संगीत शिकपाखातीर गेल्लों मुंबयक ! आतां पुण्याक संगीत शिकपाखातीर आयलां 
हांव ! ' नमळायेन म्हळे ताणें . 

" त्या खिणाक पोराची काकुळट दिसलीम्हाका . मनांत म्हळे , ‘ आरे देवा ! संगितान रे पोट 
भरता ? पिशेपण हे . सपनाळू आसतलो पोर . पोराचे भवितव्य धड - शें दिसना . कल्पनाविश्वांतच 
उफेतात काय जाण . तांतलोच हो एक . मागीर खोटो खातकच उकते जातात तांचे दोळे . बरोदोतोर 
जावं इंजिनियर जावन बरें जिवीत जियेवपाचे सोडून भिके दुवाळे लागल्यात पोराक . कोण सांगतलो 

हाका कितें बरें आनी कितें वायट तें ? फाटी फुडें चिंतप ना . आनी कित्यांतय झोकून दिवप . आयलें 
मनांत , गेलोव्हांवत . फाव कशेजावं येत हे ? महमदाचीसपनांम्हणपाचें . हात भाजलो काय येतलो 
ताळ्यार . हांव म्हजेच गुर्गेत तेन्ना . कितें कितें म्हूण चिंतलें हांवें त्या वेळार ! 

" पूण आयज म्हजेच दोळे उकते जाल्यात . कोण जालो म्हान ? सगळ्या संवसाराचेर जीत 
मेळयली जितेंद्रान ! संवसारभर नामनेक पावलो . ताचे अप्रूप संगीत साधनेन ताणें हजारांनी लोकांची 
काळजां जिखली . म्हणुनूच न्हय ही ताचे यादस्तीखातीर उत्स्फूर्त कार्यावळ ? म्हजीच म्हाका लज 
दिसता . म्हजे वान्सेची फळां म्हाकाच मेळ्ळीं . हांवूच जावन उरलों एक सादो दोतोर . लोकांचे 
कमरेक इंजेसांवांतोंपपी.गव्हर्मेन्ट सर्व्हट . " 

काळजांतल्यान आयिल्ल्या ताच्या ह्या उतरांतल्यान खूब पश्चाताप उकतो जालो . ताची ही 
उपरती अस्सल दिसली . चडंकरून असल्यो पिकासांवाच्यो भावना मनांतल्या मनांतच दवरता 
न्हय मनीस ? हांवपण आसता न्हय ताचे फाटल्यान ? पूण इतल्या सोंपेपणान ताणे ती उकतायली 
म्हूणताची तोखणाय दिसली . मनशाच्या सभावांतलें हेंव्हडपणचन्हय ? खूब फावटी मनशाबद्दलचो 
ग्रह चुकीचो जावं येताम्हणपाचे जाणवले . पयलेच फावट मेळटकूच हो मनीस दुसऱ्यांची पर्वाचन 
करपी अशें दिशिल्लें . मन चुटपुटलें . ताणें हेंसत मेकळेपणान उलोवन दाखयलें . म्हज्यांत आसा 
ही तांक ? 

म्हानपणाचो दिश्टावो जाता तेन्नाच म्हेळे ' हांवपण ' उकतावन , तें धुवन उडोवपाची तांक 
मनशांत येता काय ? घडयेताका तीच मेळ्ळी जावंये . 

पूण ती तांक म्हाका केन्ना मेळत ? 


४३ 


मोडी मोड 


म्हयन्याचो निमणो दीस . बँकेंत वचून पयशे हाडूंकजाय . आठ दिसांचे सामान हाडून उडयलें 
काय हुसको मेकळो . बेगीबेगीन न्हेसलें आनी बँकेची वाट धरली . करकरीत धाचे बंडल हातांत 
पडलें . जीव फुललो . हाली तेंपार सामक्यो पिंजक्यो , म्हेळ्यो नोटी हातांत पडटाल्यो . पयर तर दोन 
नोटी , चारूय वटांनी ग्लास टेपलायिल्ल्यो . आनी सामक्योम्हेळ्यो . त्योम्हेळ्योनोटी पळेतना आंग 
सामकें शिरशिरलें . पूण त्यो भायर उडोवंक येता ? पूण आयच्यो नव्यो ताल्ल नोटी पळयल्यो आनी 
जायते मांडे रचले . हरव्यो वाटाण्या सांगो आज घेवपाच्योच , जावं कितल्योय म्हारग आसूं ! बरी 
सुंगटां घालून तोंडाक करतलें . घरकाराक आनी भुरग्यांकय आवडटा . सगळी खोशी जातली . 
चिततां चिततां बाजारांत पावलें . वाटेरच काटेकणंगां दिसली . पळयना फुडें खतखत्याची रूच 

आयली . खतखतें म्हणटकच दुदी , वांयगी , केळी , पोपाय सोदपाक नदर भिरभिरूंक लागली . 
कणग्यो घेवनच फुडेंसरुया म्हळे . 

कणगेकानीक विचारले , 
" आगे , कणग्यो कश्यो दिल्योगे ? " 
“ १० रुपया किलो . " 
" आगे , म्हाका ३-४च कणग्यो जाय . चड नाका.खतखत्याक त्यो . ' 
हांवेंतिका सारकेंसमजुचें म्हूण म्हळे . 
म्हळ्यार , ती कच्च करून आंगार आयली . 
" आगे , पयलींचे दीस गेले आतां . २-३ दिनात आमी.घे , एक किलो जावं अर्द किलो . " 
" बरेंतर , दीगे अर्द किलो . " हांवें म्हळे . 

तोंड वांकडेंशें करीत तिणे कणग्यो जोखल्यो आनी म्हळे , “ खंय गे पोती तुजी ? घे ह्यो 
कणग्यो . 

हांव पसींतल्यान नोट काडपांत घुसपल्लें . बरी करकरीत नोट पळोवन कणगेकान्न खोशी 
जातली काय दिशिल्लें , म्हळ्यार तिणे व्हडलो ताळो काडलो . 

“ १० रुपयांची नोट ? मोडना ? " 

" आगे पळय गेमात्शी , " हांवें नमळायेन म्हळे . तिची पिरंगण आयकून तिडक मारली . इतले 
म्हणसर शेजराचसांगो दिसल्यो . सगळे घेवन वचपाची ताकतीक जाल्ली . 

" आगे , सांगो कश्यो दिल्यो ? " 

" ५ रु.क जुडी . ' तिणें हेंम्हळे मात , इतले म्हणसर , कणगेकान्नीन ठसक्यांत म्हळे , “ आगे , 
पयलीं मोड आसा जाल्यार विचार तिका . " तिचेकडेन मोडमेळटली आनी कणगेकान्नीचेंतोंडबंद 
करूंक मेळटलेंकाय दिसले . पर्स सांसपिली , थोडी मोड एकठांय केली आनी वयले कणगेकान्नीक 
दी म्हणटा थंय आसां , म्हळ्यार ती ताणशेली , " हांव ना घेवची तिचेकडली मोड . भाजी घेवंक 
येतात आनी मोड कित्याक घेवन येनात गे , आमकां नाकाधर्म करतात तुमी . ' तिची खर उतरां 
आयकून निशेलें हांव . मोडीचे मोड आयलेंमनार . म्हज्या पिकिल्ल्या केसांकमातूय मानिनासतना 
ही भर बाजारांत म्हजेर ताणशेली . जिबे पोतान राग गिळ्ळो . तिच्या हातार पयशे उडयले आनी 
कणग्यो घेवन हांव फुडेंसरलें . केदो वेळ मनार आयिल्लें मोडवचना जालें . मोडीन अंतर्मुख केलें . 

एके वटेन तिचंय फट न्हय . कितल्या जाणांक म्हूण ती मोड दितली ? पूण म्हजे सारकेले 
जाण्टेचेर तिणें अशेंआड्डुपाचें ? तिका मातूय काय दिसलेंना . गेली पयलींची सगळी नमळाय साप्प 
लयाक ? म्हजे मीपण ' उबें जालें . भितल्ल्यान जीव घुस्मटिल्लेवरी जालो . तिच्यो कणग्यो मोखून 
मारच्यो अशी भिरभिरी मारली म्हाका . पूण भरिल्ल्या बाजारांत शो जातलो म्हूण मनाक आवरलें 
आनी मोन्यांनी हांव घरापरतलें . 

आयजकाल मनीस खंयचे दिकेन वचूंक लागला काय ? 
मनशां मनशांमदली आस्थ उणीजायत चलल्या काय ? ' कस्टमर इज अकिंग ' ( गिरायक 

राजा ) म्हूणवाचिल्लें . धंदो करप्यांनी गिरायकाकडेन नमळायेन चलूक जाय म्हणपाचें आयकल्लें . 
पूण आयज पळयल्यार कणगेकान्न किंग जावन झेत दाखयताली . हांवूच मान सकयल घालून 
परतलें न्हय ? कणग्यो दवरून वचूंक येताले न्हय ? पूण जीब मुतली . कणगेचे रुचीन राग गिळ्ळो 
काय ? कणग्यो घेवंक नासल्यो जाल्यार तिकाय लुकसाणी जावंची नासली ? पूण तिका ताची 
मातूय पर्वा दिसली ना जाये . हांवूय गरजवंत म्हूण वळखलेंकाय कितें तिणें ? गरजवंताक अक्कल 
नासता हेच खरें . ' जाय जाल्यार घेकणग्यो , ना जाल्यार चलूंक लाग ' होच सूर आसलोन्हय तिच्या 
उलोवपांत ? ही तांक तिका कोणे दिली ? तिच्या कश्टांनी ? म्हज्या हातांनी काडल्यात ह्यो कणग्यो 
हांवें ? तुका काडूंक येतल्यो ? आयत्यो घेता मगेतूं . कश्ट करपाची समर्थकाय आसा तुज्यांत ? 
मागीर घे तर मुकाट्यांनी . पयशांनी सगळ्यो गजाली मेळोवंक सोदता तूं ? कश्ट करप्याकच आसा 
हो हक ! हीच सुचोवणी दिली नामू 

तिणेंम्हाका ? तांचेरूच न्हय हांव निंबून आसां ? 
मोडीन आयिल्ल्या मोडान जागयलेंम्हाका . ज 


ज 

जाप कशी पावतली 


जगभग 


जायत्या वर्त्यांनी आयज कॅलिफोर्निया सावन चीट आयली . कोणाची काय म्हणीत हांवेंती 
उकती केली . पळयत जाल्यार आमच्या एका सराची . हो इस्कॉलांत शिकयी . सामको मायेस्त 
कसो . सगळ्या विद्यार्थ्यांक समजिकायेन वागोवपी आनी उमेद दिवपी.खूब वर्त्यांनी काय जायना , 
म्हजी याद ताका जाली हाचीच म्हाका खूब खोस जाली . 

म्हजें भुरगेपण जागें जालें . दुबळ्या विद्यार्थ्यांक हो सर सदांच पुस्तकां , वह्यो , युनिफॉर्म बी 
दितालो . खूब भावूक कसो . मदले सुटयेत तो जायत्या भुरग्यांक शिकयतालो . आपले पयशे मोडून 
तांकां खांवंक दितालो . जायते जाण ताचो मुजरत उगडास काडी . 

गरीब - धाटया भुरग्यांच्यो अडचणी आयकून ताच्या दोळ्यांत दुकां येताली . दादलो आसून 
हो इतलो हळवो कसो हे कुवाडेंम्हाका पडटालें . 

ताणें म्हाका जायते फावटी आपले घरचे लायब्ररीतली पुस्तकां हाडून दिल्ली . दर फावटी 
ताणे म्हणचें , “ सुधा , ही पुस्तकां वाच आनी तशेंबरोवपाचो यत्न कर . तुजेकडेन बरोवपाची एक 
शैली आसा . " ताची ही उमेदीची उतरांम्हाका वाचनाची स्फूर्त दिताली . आमच्या बरपाचेर तो 
भासाभास करी . कोणूय सर आयलो ना जाल्यार ताच्या तासाक तो मुजरत आमच्या वर्गांत येई . 
सगळ्या भुरग्यांक भासाभास करूंकलावन , आमकां उलोवंकलायी . आपले विचार उकते करूंक 
लायी . आमकां भुरग्यांकतें खूब मानवतालें . तांच्या ह्या तासाची आमी भुरगी उमळशिकेन वाट 


९ ८ 

पळयताली . नव्योगजाली , नवे सोद , साहित्यांतल्यो नव्यो प्रवृत्ती , नवीं विचार - ल्हारांहेसंबंधी तो 
जायती म्हायती दियी . प्रश्नमंजूषा सारकेले जायते खेळ तो वर्गांत करी . आमचें ज्ञान वाडयी . 
भुरग्यांक खोशी पळोवन तोय खोशी जाई . हे सगळे करतासतना ताका आपणालोय विसर पड . घंटा 
जाल्या हाचेंय भान ताका उरनासले . दुसरो टीचर , तांची भायर येवपाची वाट पळयत ताटकळत 
रावी . आमी ह्या सराक जागोवचें पड . ' सर , बॅल जाली.'सामको जाग आयिल्लेवरी हांसत तो 
म्हणी , आरेच्च्या ! लक्षातच येवंकना हे.सॉरी हां ! " मागीर भायर राविल्ल्या सराकडेन हात दीत , 
सॉरीम्हणीत तोवच . आपणाल्या ज्ञानाचो मातूय अहंकार ताका आफडूंक नासलो . सदांच हांसत्या 
मुखाचो . दोळ्यांक दाट भिंगांचे वक्ल , केंस सामके दाट , मुदयाळे . माथ्याक घट्ट चेपें कशें . 
घसघशीत आंगलोट पूण भुजां मातशी देविल्लेवरी . तांच्या दोळ्यांत कसली तरी खंत आसा अशें 
म्हाका दिस . पूण तांच्या तोंडसून हांवें केनाच पिरंगण आयकली ना . शांतपणान , तो आपणालो 
वावर करी . ताउलोवपसदांचनमळायेचें . केन्नाचताच्या उलोवपाचोस्वर वाडिल्लोहांवें आयकलो 
ना . आपलें तेंचखरें असो अट्टाहास ना . कसलोच अभिनिवेष ना . सगळे उलोवपसंतोशकायेचें 
कशें . तोंडावेले भाव चडशेशांत गंभीर . 

खूब फावटी आमकां भुरग्यांक तो शाबासकी दियी . आमची तोखणाय करी . पूण तांतूंत 
लेगीत कसलोच खळखळाट ना . केन्नाचताका हांवें उचंबळ जाल्लोपळोवंकनासलो.सगळे कशें 
मुमुरखेंशें हासून . पूण ताच्या हांसपांत म्हाका केन्नाचमेकळेपण दिसलेंना . ताच्या हांसपाचेर कसले 
तरी चेपण आशिल्ले वरी दिसम्हाका . कित्याकतेंम्हजे म्हाकाच खबर ना . 

पूण होच मनीस कविता शिकोवंक लागलो काय तो मी नव्हेच ' कसो जाई . कवितेभितर 
एक फावटी सरलो काय तो ती कविता जियेवंकलागी . ती कविता आपशींच जिवी तट्टीत जावन 
आमच्या काळजामेरेन पाव . तो खरेलो एक व्हडलो कलावंत , मनान कवीच आसलो . ताणें 
शिकयल्ले एके कवितेचो उगडास येतकूच अजूनय आंगार कांटो येता . " Home they brought 
her warrior dead , she must weep or she will die . " लढायेंत झुजपी झुजाऱ्याक मरण आयलें . 
ताची कूड घरा हाडली . ताका पळोवन बायलेक भयांकूळ धक्को बसलो . ती भान विसरली . 
आपणाकय विसरली . पिशें लागिल्लेवरी खंय तरी नदर लावन बसली . उलयना जाली , बोलना 
जाली . फातर कशी निचेश्ट जाली . दोळ्यांत एकूय दूक ना . सामकी सुकिल्लेवरी जाली ती . तिका 
पळोवं नज जावन एके जाण्टेलेन म्हळे , ' तिका रडयात . ना जाल्यार दुख्खान ती पिशी जावं येता . 
तिचे मांडयेर तिच्या सुपुल्ल्या भुरग्याक हाडून घालात . ' एकटी उठली आनी तिच्या भुरग्याक हाडून 
तिणे तिचे मांडयेर घालें . भुरगेतिका वेंग मारून रडूंकलागले . जादूजाल्लेवरी , ती बायल भुरग्याक 
छातयेकडेन घट धरून भळभळ करून रडूंक लागली . 

हो प्रसंगवर्णितनासराचेंतोंडतांबडेंच जाल्लें.दोळे भरिल्ले आनी आवाज थरथरलो . आमी 
सगळी भुरगीं दोळे पुसूंक लागली . सगळेच वातावरण दुसरेभाशेनचेंच जाल्लें . घट याद आसा त्या 
खिणाची . 
59 सरान बरयल्लें पत्रांत , हांव म्हज्या पुतालागीं अमेरिकेंत कॅलिफोर्नियांत रावंक आयला . 

चल्याखातीर मन ओडटा म्हूण हांगा आयलांखरो , पूण म्हजें मन हांगा कशेंच रमना . म्हजी कूड 
हांगा आसाखरी पूण म्हजें मन सामकेंभारतांतच आसा . ' ताच्या ह्या उतरांतल्यान ताची खंत उकती 
जाल्ली . तुजे संबंधीची सगळी सविस्तर म्हायती बरय म्हूण तांणी बरयल्लें . बारीक बारीक प्रस्न 
विचारिल्ले . 

तूं रिटायर जालें ? आतां कितें करता ? तुजें गायन चालू दवरलां काय ना तुवें ? संगीत ही 
जिणेंतली सुखाची चावी हां ! तुजे भुरगे कितें करतात ? हांव तुमगेर पाविल्लों तेन्ना तुजे तिगूय ल्हान 
आसले . घडये तांची लग्नांय जाल्यांजातली . तुवेंम्हाका एकदांचीट बरयल्ली . जेन्नाम्हाका पयलो 
काळजाचो आताक आयिल्लो तेन्ना . अजून ती चीट राखून दवरल्या हांवें . तुका बरें पत्र बरोवप 
जमता . तुजे अॅक्टिविटिजांसंबंधी सविस्तर बरय . 

निमणे निमणे अक्षर सामकें भरकटिल्लेवरीजाल्लें.सर सामको जाण्टो जाला आसतलो 
काय ? अक्षरांत खूब कंप जाणवतालो . ७४-७५ वर्सी पिराय आसतली ताची . म्हजी याद काडून 
तांणी चीट बरयलीम्हूण म्हजोय जीव फुललो . इतल्या वर्सी उपरांत लेगीत ताका म्हजी याद आयली 
हाचें अजापजालें . 

भुरगेपणाच्यो म्होवाळ यादी काडून सराकसविस्तर पत्र बरोवन खोशी करतलेंम्हूण येवजिलें . 
यादींच्या ल्हारार तांकांय काय खीण उफेवंक मेळटलें आनी आपुणय तरणाटो जाल्लेवरी दिसतलें . 
तांचें मन खोशी जातलें . हांव मनांतल्या मनांत मांडणी करूंकलागले . अमेरिकेंत कोण उलोवंक 
मेळटलो तांकां ? पत्रांतसून तांचे वांगडा पोटभर उलोवन घेवचे म्हूण चिंतलें . पत्र बरोवंक सुरवात 
केली . भुरगेपणांतल्यो यादी एका फाटल्यान एक कारंजाभाशेन उसळी मारूंक लागल्यो . खंयच्यो 
पयलीं बरोवं , खंयच्यो मागीर बरोवं हाचो घुस्पागोंदळ मनांत चालू जालो . बरी येवजण करून 
मांडपाच्यो म्हूण येवजिलें . ते जेन्ना आपणाले घरकान्नीकघेवन आमगेर आयिल्ले ताची याद जाली . 
' गणगोत ' हे पु . ल . देशपांडेंचे पुस्तक म्हज्या हातांत दीत तांणी म्हणिल्लें , 

' सुधा , लग्न जालें , भुरगीं जालीं म्हूण लेखन वाचन सोडूंनाका . चालूच दवर . हे पुस्तक वाच 
आनी तुजे जिणेतल्या घडणुकांसंबंधीं बरय . पयलीं बरयी हांव . आतां ल्हवुल्हवूम्हजें बरप साप्प 
उणें जाला ' अशी खंत तांणी उकतायली . घडये ताका लागूनच म्हजी याद जाली काय तांकां ? 

त्या दिसा बिरेस्तार आसलो . दत्तम्हाराजाच्या देवळांत वचून कीर्तन आयकुचेंशे दिसले . थंय 
सराची भयण दिश्टी पडली.सदांच मनमेकळी हांसपी बायल . आयज ओगीओगीशी दिसली . हांव 
तिचे म्हऱ्यांत गेलें . अचकीत तिणे म्हळे , 

' सुधाबाय , तुका मुजरत कळयतलें म्हूण आशिल्लें . पूण मनच थाऱ्यार ना जालें . तुजो सर 
आठ दिसां पयलीं अकस्मात काळजाचो आताक येवन भायर पडलो . अमेरिकेंत आपल्या पुतासरी 
आसलो . ' 

ही खबर सांगिनाफुडें तोणको मारिल्लेवरी जालें म्हाका . निमणीच चीट काय ही तांच्या 
हातची ? ते आतां संवसारांत नात हाचोखूब खेद जालोच . पूण तांणी विचारिल्ल्या प्रस्नांच्यो जापो 
दिवन , हांवचीट बरोवंक पावलेंना हाचंच म्हाका चड दुख्ख जालें . मन खूब बेचैन जालें . चुटपुटे 

पडले जिवाक . दोन - तीन दीस अस्वस्थतायेंत गेले . तांचो विचार मनात येई आनी मनाक हुरहुर 
लाग . कश्यो पावतल्यो तांच्या प्रस्नांच्यो जापोतांकां ? 

पूण हांव सविस्तर पत्र बरोवन तांच्या सगळ्या प्रस्नांच्यो जापो बरयतलें . तांच्या आत्म्याक 
आनीम्हज्या मनाक शांती मेळची म्हूण . 


४५ 


वकला बगर तूं गरीब दिसता 


धावरसांचोम्हजोनातू . वेद ताचेंनांव . सामको अपुर्बायेचोआनी बारीकसाणीचो . आपणामदींच 
मन रमोवपी . कितेंय घेवन बसलो जाल्यार वरांची वरांतातूंतच गुल्ल जावपी . एकाग्र चित्ताचें 
वरदानच घेवन आयलो जावंये पोर . केन्ना केन्ना धाडायता - बडयता , दसयता . घडयत आसता कितें 
ना कितें . येतना वतना म्हजेर नदर घालीत कितेंय पूण कमेंट करीत आसता . न्हावन बाथरुमांतल्यान 
भायर सरता थंय आसां , दोळे बिटबिटायत ताणें म्हळे , 

" आगे , तिकली लायली ना जाल्यार तूं बरी दिसना आं ! आनी वकलाबगर तर तूं सामकी 
गरीब दिसता . " 

म्हाका हांसो आयलो . हांवेंताका विचारले , " आरे , गरीब म्हणजे कशी रे ? " 
पोरान कांयच जाप दिली ना . धांवत गेलो . 

ताच्या अदींमदीं केल्ल्या कमेंटांची याद जाता . म्हाका खळखळून हांसो येता . सुनेक केन्नाय 
म्हणटां हांव , “ हो म्हजो नातू सामको सासरोगो बाये ! आगो , म्हज्या मावान म्हाका केन्नाच कसली 
दंडणा केली ना . पूण हो म्हजेर नदर दवरून आसता गो बाये . " 

त्या दिसा म्हजेकडेन पळोवन , तोंड वांकडे करीत म्हळे ताणे , 
“ आगे , कितें केलांगे तुवें केंसांचें ? सामको बॉयकट केला मगे तुवें ! " 
खंयूय भायर सरलें काय तो म्हणटा , 
" खंय चल्लीगेतूं 

आयज ? बरी चकचकीत साडी न्हेसल्या आंतूं . सामकी हिरोईन कशी ! ' 
घडये टी.वी.चो परिणाम आसत . पूण हांवूय जातां न्हय केन्ना केन्ना तांचे वांगडचें ? भुरगें कशें जावन 
कॅरम खेळपांत , बॅडमिन्टन , क्रिकेट खेळपांत तांचे वांगडा खूब फावटी चलता न्हय म्हजी जुगलबंदी ? 
खूब फावटी जातां हांव तांचेच वांगडचें . 

सांजे पासयेकवतना तो विचारीत आसता , “ आगे , घरांतलीच साडी न्हेसून पासयेकचल्ली ? 
हेच पोरणे जोतें घालता तूं भायर वतना ? " 

" बरी हांसता मगे व्हडल्यान ही ! ही ! ही ! करून . " म्हज्या हांसपाची नक्कल करता . परतो 

म्हाका हांसयता . हो आमचो खेळ वयलेवयर चलिल्लो आसता . पूण आयज वक्लाबगर तूंगरीब 
दिसता ' ही ताचीं उतरां मनांत एकसारकी धुवूक लागली . विचारचक्र सुरू जालें . 

वक्ल नासतना , दिसप धुरकट जाल्ल्यान घडये , चलप मंद जाता जावंये . सडसडीत चलतना , 
भितल्लो अहंकार दुसऱ्यांचे नदरेक पडटा काय ? भितर आशिल्लो अहंकार , ' मीपण ' चलपांत 
उलोवपांत येतलेंच न्हय ? पूण घडये दिसप उणें जातकच तेंय मीपण ' मंद जाता जावंये . आपणालें 
परालंबत्व गात्रांभितर भरसता जातलें . आनी म्हणूनच सगळी नुरा दुसरेच भाशेन जाता जाये . 
मनाभितरलें ' मीपण ' उणें जातकच , दोळ्यांभितर आपशींच नमळाय येता जावंये . ताका लागून 
घडये सगळी चाल - बॉडी लँग्वेजूय - बदलता जातली . जादूच जाता अशेंम्हणचें पडटलें . पोराक 
हाचीच जाणविकाय जाली काय ? 

म्हाका जाय तशेंच हांव करतलें , घडयतलें हेंच न्हय तें मीपण , आमच्या शिरंत्रांनी भरिल्लें 
आसता ? नकळयां म्हजेंच करप सारकें , होवूच कोण तरी स्पेशल , अशेंच मनाक दिसता न्हय ? 
ताचंचपडबिंब पडटा काय ताच्या उलोवपांत - चलपांत , कर्तुपांत ? पोराकदिसले तशेंताणे उकतायलें . 
घडये हतबल जाल्ल्याची सया ताणें दोळ्यांत पळयली जातली आनी ताका म्हजी काकूट दिसली 


जायत . 


हरशीं झेतान चलपी आपणाली आज्जी , ताका हतबल , असहाय , अशक्त दिसली काय ? 

याद जाली . खंय तरी वाचिल्लें . ल्हान सुपुल्लें भुरगें असहाय अवस्थेत आसतना सगळेच 
ताका धरूंक वतात . सगळेच ताका आधार करूंक धांवतात . पुरायेन निराधार आशिल्ल्याक 
आनी पुरायेन देवार भार दवरून चलणाऱ्याकदेव पावता . आमी जाणाचन्हय ? द्रौपदीन वस्त्रहरणाच्या 
वेळार देवाक उलो घालो , पूण एक हात तिचो मिरयांचेर आसलो . आपणाल्या एका हातार तिचो 
विश्वास आशिल्लो , तो मेरेन देव तिका पावलो ना . पूण दोनूय हात वयर करून तिणे आकांतान 
देवाक उलो घालो तेन्ना तो तिका पावलो . 

देवाचेर पुराय श्रद्धा दवरपाक पुराय ' मीपण ' वचूंक जाय . हीच सुचोवणी नातवान दिली 
काय ? आनी बरेंन्हाण घालेमनाक . 

मन आतां तरी नितळ - निवळ जायत काय ? 


va 
४६ 


अचकीत भेट 


त्या दिसा सगळ्या दिसाची मिटींग सोंपली आनी भायर सरली . पावस नाशिल्ल्यान खूब उजो 
जातालो . 

" चल , आमी दोना पावलाक वाऱ्याकवचुंया आतां . " घरकारान म्हळे . 

" बरें आसतलें न्हय थंय वारें ? " हांवें आनी आनीक वेळ लायलो ना . घरकाराक हयकार 


दिलो . 


थंय पावना फुडें मनाकबरें दिसले . बरें झूझूकरून वारें सुटिल्लें . भरते वेळ आसलो . 

ल्हारांर 
ल्हारां येवन फातरार आपट्टाली . तो फेण - पळोवंक बरो दिसतालो . सगळो सैम फुलिल्लो . दर्याय 
उचंबळ जाल्लो.थकिल्ल्या मनाक उभारी आयली . 

धडेर एक जोडपें उबें आसलें . पयसुल्ल्यान ती बायलम्हाका म्हजे सामकी वळखीचीशी 
दिसली . हांव तिचेम्हांत गेलें आनी म्हळे , 

" खूब तेंपान मेळ्ळी तूं . कशी आसा ? " 
तिच्या तोंडार प्रस्नचिन्न आसलें . तिणे विचारलें . 

" कोण तुमी ? तिचो ताळो वेगळोच आसलो , वांगडा दादलोय अनवळखी . तांकां पळोवन 
हांवूय गोंदळे . तिका वळखीची बायलम्हूण समजुपांत हांव कितेंय पूण घोटाळो केलो म्हणपाचें 
म्हज्या लक्षांत आयलें . 

" म्हाका क्षमा करात हां ! तुमी म्हाका म्हजे इश्टिणीभाशेन दिसलींम्हूण तुमकां हांवेंहटकिलें . " 
हांवेंम्हळे . 

ती मुमुरखीशी हांसली आनी तिणेम्हळे , “ काय नजो . जाता तशेंकेना केना . आमी मुंबयची . 
तिची समजिकायेची उतरां आयकून बरे दिसले . मनावेली निशेणीखूब उणी जाली . हांसत आमी 
एकामेकांचो निरोप घेतलो . 

आमी पासयो मारूंक लागली . घरकारान म्हळे , “ आगो , कितें तुजो हो कारभार ? ती तुका 
वळखीची दिसली म्हूण सट्करून तूंतिका विचारूंकगेले . सारकी खात्री करून घेवपाची न्हय ? " 

घरकारान म्हणिल्लें एके वटेन खरे दिसले . पूण हार मानपी न्हय हांव . हांवें म्हळे , “ तांतूंत 
कितें जालें ? जावं येता न्हय केन्नाय तशें ? हांवेंकाय तिचेर कसलो आरोप करूंकना . ती बायलय 
समजिकायेची . तिणेय मानलें तें . " इतलें म्हणून फाट वळयता थंय आसा , तें जोडपें आमचे वटेन 
येवंकलागले आनी तांणी विचारले , 

" दोना पावलाचे हे दोन पुतळे आसात न्हय ? ती कित्याची प्रतिकां ? ताचे फाटल्यान कसली 
तरी काणी आसा म्हूण कानार गेल्लें . खरें तें ? " 

“ पूर्व - पश्चिमेचो मिलाफ दाखोवपी मूर्यो त्यो . " घरकारान म्हळे . 
" दोना पावल ' म्हळ्यार कितें ? " त्या दादल्यान विचारलें . 

" दोना म्हळ्यार मॅडम . आदरार्थी संबोधन हे . ती एक व्हडल्याची धूव आसली ती एका 
नुस्तेकाराच्या मोगांत पडली . घरच्यांचो तांकांखर विरोध जालो . मनस्ताप सोंसूं नज जावन तिणे 
हांगा जीव दिलो . तिचे स्मारकम्हूण तिची ही सुवात . 

काणी आयकून ती दोगांय खोशी जाली . 

" तीस वर्त्यांनी आमी हांगा पावली . तेन्ना आमी ह्यो दोनूय म्हुर्यो पळयल्ल्यो . पूण ही गजाल 
आमकां खबर नासली . " तांचें उलोवपय सुसंस्कृतशें दिसले . तांणी विचारले , 

मन “ तुमी गोंयची ? " 

" हय . " 
गंगर " तुमचें नांव ? " 

" सुरेश आमोणकार . ' 
" हे नांव काल पेपरांत वाचिल्लेवरी दिसले . " ताणें म्हळे . 
" गोंयांत खूब सुरेश आमोणकार आसात . " घरकारान हांसत म्हळे . 
" तांकां साहित्य ॲकॅडेमीचो पुरस्कार मेळ्ळा म्हूण वाचला . ते तुमीच काय कितें ? " 
" हय , " घरकारान म्हळे . 

" मागीर तुमी व्हडले साहित्यकार तर ! तुमकां आमचो व्हडलो नमस्कार . आमकां दोगांकूय 
साहित्याची खूब आवड . " तो सामको फुलून आयलो आनी उलयत रावलो . 

" आमी दोगांय नोकरेवेल्यान येतकच थोडो वेळ साहित्याचेर - वाचन केल्ल्याचेर १५ 
२० मिनटां भासाभास करताली . ताका लागून आमकां श्रमपरिहार जाल्लेवरी दिस . फुडलो वावर 
करपाक उमेद येई . आतां आमी दोगांय रिटायर जाल्यांत . आतां खूब वाचन चल्लां . आमी दोगांय 
साहित्यिकांक खूब मानतात . आमच्या सारक्यांनीच तांचो आदर करपाचो न्हय ? साहित्यिकांचो 
सांगातय आमकां सदांच खोस दिता . वेळ आशिल्लो जाल्यार आमी मुजरत तुमगेर येतली आसली . 
आमी फाल्यां परती मुंबय चल्ली . तुमचो फोन नंबर दितात आमकां ? केनाय मदीं उलयतात आमी 
तुमचे वांगडा . आमची याद उरतली मूंतुमकां ? म्हजें नांव नारायण जाधव . तुमच्या सारक्यांची भेट 
जाली हे आमचे भाग्यच . " अशेंम्हणीत तांणी हांसत्या मुखान आमचो निरोप घेतलो . दोगांयच्याय 
तोंडावेली खोस सामकी अस्सल दिसली . 

तांणी आपली खोस भरभरून आमकां वाटली . तांकां मेळून काय खीण खोशेंत गेले.खोशेच्या 
ल्हारांर हेरांकय उफेवंक लावपी तांची तांक सामकी चोख आसली . आनी म्हूण तांचो उगडासय 
आमची मनां प्रसन्न करून वता . तांची याद आमकां खुबशें कितें दिवन गेली . तो यादीचो परमळ 
स्वच्छ - निर्भेळ आसलो . ताका कसल्याच नकलीपणाचो जावं नाटकीपणाचो वास नासलो . बरी , 
अस्सल उतरां दिवन तांणी हेरांक खोस दिली . वायट उतरां दिवन विनाकारण हेरांची मनां दुखोवपी 
मनशांचो उगडास तरी कित्याक दवरपाचो ? तांचेर शिणपाचें तरी कित्याक ? शिणून ते खीण 
ओगीच कित्याक वगडावपाचे ? आनी पदरांत बेश्टोच मनस्ताप कित्याक घालून घेवपाचो ? गेल्ले 
खीण येनात न्हय परते ? पूण अशो अचकीत भेटी उरच्यो सासणाच्यो यादींत . आनी येवचे मन 
सासणाचे फुलून फळून . 


गा 

पांचवी नदर 


भुरगेपणांत आमी भावंडां आत्र्यापैऱ्यान मुंबय हँगिंग गार्डनांत वताली . भुरगेपणाच्यो यादी 
मनाक कातकुतल्यो करूंक लागल्यो . हांवें भयणीक म्हळे , तेंय कुळारा आयिल्लें . 

" आगो , हँगिंग गार्डनांत वचुंया . भुरगेपणाच्यो यादी काडून तरणीं जावंया . " तेंय मुमुरखेंशें 
हांसलें . ताणेम्हळे , “ आगो , आमच्या वेळचें हँगिंग गार्डन उरलां आतां ? सामकें दुसरे भाशेन जालां 
म्हूण आयकल्लें . ' 

" चल , वचून पळोवया कितें कशें जालां तें . " 

आमी दोगांय भायर सरली . हँगिंग गार्डनांत पावली . पळयत जाल्यार चडसो वाठार दुसरेच 
भाशेन जाल्लो . पूण व्हडले व्हडले रूख आशिल्लो वाठार मात तशातसो आशिल्लो . थंय पावल 
दवरनाफुडें कुळारची थाकाय मनाक जाणवली . 

" आगो , हांगाचखेळटालीं न्हय आमी लिपच्यांनी ? " भयणीन म्हळे . 

" हय गोबाये . लिपचोरयांफुलांय काङटालीं न्हय आमी ? " हांवेंम्हळे . आमीदोगांय चाळीस 
पंचेचाळीस वर्सानी भुरगीं जाली . भुरगेपणाच्या म्होंवाळ यादींनी फुलली . थंयच आमी पासयो 
मारूंक लागली . अचकीत एका बांकार बशिल्ले एके जाण्टेलेचेर नदर पडली . बरी सत्तरीची 
आसूंक फावती . धव्याफुल्ल केसांचें चेपेंकशेमाथ्यार . धवसाणय सामकी लिखलिखीत . मुखामळ 
तिचें तेजिश्ट कशें दिसतालें . सगळी कांती तुकतुकीत . धुल्ल्या तांदळावरी नितळ निवळ कशी . 
रुपेस्तय आसली . तरणेपणांत खूबच सुंदर आसतली ही जाण्टेली . कांय मनशां जाण्टेपणांत चड 
तेजिश्ट दिसूक लागतात हेच खरें . तिका पळयत रावनशें दिसलें . हांव तिचे म्हयांत वचून बसचें 
म्हूण चिंततालें . इतल्यांत भयणीन म्हळे , 

" आगो , हांगाचशें उबें रावलें ? खंय लागल्या तुजी नदर ? " 

हांवूय भानार आयलें . हांवेंम्हळे , “ आगो , तूं फुडें चल . पासयो मार . ते मेरेन हांव पांच - धा 
मिनटां हे जाण्टेलेम्हऱ्यांत बसतां . 

' बरेंतर ' म्हणीत भयण फुटेंगेली . हांव तिचे म्हयांत वचून बसले . तिची वळख करून घेयन 
दिसली . हांव तिचेकडेन पळोवन हांसलें . तीय मुमुरखीशी हांसली . तीय आपलेच तनरेंत आशिल्ली . 

" तुमी खंयची ? " हांवें वळख करून घेवचीम्हणून विचारले . 
" हांव मुंबयचीच . हांगासरच रावतां . लागींच आसाम्हजें घर . " नमळायेन ती उलयताली . 
" तुमी खंयची ? " तिणे विचारले . 

" हांव गोंयचे . मुंबय कुळार म्हजे . हांगाच ल्हानाचेंव्हड जालें . चार दिसांखातीर आयलां हांव 
हांगा . " हांवेंउमेदीन सांगले . ती आपलेपणान उलोवपाकलागली . 

" आमी मूळची रत्नागिरीची . पूण ७०-८० वर्सी जालीं , आमचो बापूय हांगा स्थायीक 

जाला . आमीय हांगाचल्हानाचींव्हड जाली . मुंबयचीच जाल्यांत आमी . रत्नागिरीक आमचें मूळ 
घर आसा . पूण म्हजीं दोगांय भुरगीं मुंबयकारांजाल्यात . तांकां थंय वचूंकय आवडना . दोगांयचीय 
लग्नांजाल्यांत . आपणालीं बिराडां करून दोगांय खोशी आसात . हांव आपणागेर रावनाम्हूण जायते 
फावटी शीण काडटात म्हजेर . अदींमदीं चार दीस रावन येतां तांगेर . पूण म्हगेल्या घरांत येतकच 
जिवाक सुशेग जाता . आपलेच सुवातीचे व्यसन जाता जावंये जाण्टेपणांत . हो हांगाचो परिसर तर 
म्हजेसामकेसंवकळेचो . वर्सान वर्स ह्या वाठाराची संवय जाल्याम्हाका . हांगा आयलेबगर जिवाक 
सूख लागना.खूब दीस हांगा पावलेंना जाल्यार जीव हुमकळिल्लेवरी जाता.खंयूय वचूं , परतें केन्ना 
येता हांगा अशेंजाता . " ती मेकळेपणान उलयताली . उलयता तशी तिची गोरपाण तांबशी जाताली . 
ती उलयत रावली . 

" म्हाकाय आपणाली मेकळीक जाय न्हय ? आतां कसलेच बंधन उपकरना . जावं मनाचे , 
जावं कुडीचे . आतां ल्हवुल्हवूजाण्टेपणाची दुखणी चालू जाल्यांत . धोंपरां दुखूक लागल्यांत . 
केन्ना केन्ना तर पावलच फुडें पडना इतली धोंपरांगच्च जाल्लेवरी जातात . दुखीन दोळ्यांत दुकां 
येतात . जिरवणय साप्प उणी जायत आसा . मातपसून तिखसाण सोंसना . भुकेक कशेंच रावंनज 
जातालेंम्हज्यान . बरें पोटभर जेवी हांव . पूण आतांजेवप खूब उणें जाला . रुचूय गेल्या . रुचीचे म्हूण 
खाल्यार ताळ्याकडेन जळजळूक लागता . अॅसिडिटी खुबच जावंक लागल्या ह्या दिसांनी . एकार 
एक गुळयो घेवंच्यो पडटात . आतां एक ना एक चालूच उरतलें न्हय ? सत्तरीच्या घरांत आयल्या 
हांव . साठी उपरांत हाडांकुरकुरूंक लागतलींच न्हय ? तातूंत अजाप कसले ? 

चडश्यो जाण्टेल्यो करतात तशीच साऊदीची तिणें कुरकुर केली खरी . पूण तातुंतल्यान 
तिची हयकारी नदर पळोवन तिची तोखणाय दिसली . उमेदीन गजाली करताली . हांवेंय तिच्यो 
गजाली आयकून घेतल्यो . तिचे सोबीत दोळे म्हाकाय खोस दिताले . 

अचकीत तिणे म्हळे , 

" पळय , पळय तो रूख काय बरो पालेला . " आनी ती त्या रुखाकडेन एकटक पळोवपांत 
गुल्ल जाली . केदो वेळ ती त्या रुखाक अपुर्बायेन पळयताली . हांव तिचेकडेन आनी रुखाकडेन 
पळयत उरलें . मुमुरखोसो हांसो तिच्या मुखामळार पातळ्ळो . तिणे म्हळे , 

" कितेंन्ही देवाची करणी ? निर्मणेची ताची तांक कितली अप्रूप ! " 

हांवें रुखाक परतें पळयलें . म्हाका दिश्टी पडली त्या रुखाची झडटात ती पिकिल्ली पानां . 
तिका ती दिश्टींच पडली नात काय ? काय तिका ताचें कांयच पडूंकनासलें ? घडयेतें आपणावपाची 
धिटाय तिचेकडेन नासली काय ? जल्म आसाथंयमरण आसताच न्हय ? जाल्लेगजालीकविनाश 
आसता हेभयांकूळ सत्यती आपणावंकसोदीनासली काय ? तिका भावली ती उदरगतच , विकासच 
काय ? आनीम्हजी नदर फकत विनाशाकडेन ? नवे जिणेचो आरंभ , नवो आंकूर तिका खोस दिवन 
गेलो . ती इतली जाण्टी जाल्ली , पूण तिची नदर निर्मणेवटेन आसली . ताका लागुनूच काय तिच्या 
दोळ्यांत निर्मणेचो उत्साह - उमेद आसली ? सृश्ट बदलची ना पुणून दृश्ट बदलूक येता हीच शिकवण 
दिली कायम्हाका तिणे ? म्हजी म्हाकाचलज दिसली . 


आनंद - तरंग 


१०६ 


थंयसून ती उठून गेली खरी , पूण सांगून गेली , ' मन तुजें तट्टीत दवर . आपशींचतुजी नदर 
पांचव्या आंकुराचेर पडटली . सगळेवटेन तुजी नदर पाचवीचार जातली . मनाचे पाचवेपण वचूंक दिवं 
नाका . तरूच तुका आंकूर दिसतलो . पिकिल्ल्या पानार तुजी नदर पडची ना . ' 


४८ 


मोग थकना रे बाबा ! 


नातवाकघेवन दोनापावलाचे जेटीर गेल्लें . पोर गुणी . पांचवेंत शिकता . बरो वेळ तो धडेर 
बसून दर्याकडेन एकटक पळयतालो . थंयची उचांबळ जाल्ली व्हडली व्हडली ल्हारांपळोवन तोय 
उचांबळ जालो . एकार एक प्रस्न विचारूंकलागलो . 

" आज्जे , ही ल्हारांदीस - रात नाचतात गे ? रातची न्हिद बी नात ? एक सारकी नाचून व्हावून 
तांकां पुरोजायना गे ? " 

ताच्या ह्या प्रस्नाक म्हजे लागी जाप नासली . तरूय हांवें म्हळे , “ बावा , तूं सदांच पळयता 
न्हय ? फांतोडेचो दिसपट्टो , चुकनासतना सूर्या उदेता , रातचो चंद्र उदेता , ते आपणाले काम सारकें 
चुकनासतना करतात . न्हंयोय थांबनासतना रात दीस व्हावत आसतात . झाडां पेडां , फळां फुलांदीत 
आसतात . व्हडले व्हडले रूख सांवळी दिवंक दीस रात उबे आसतात . देवान हेंव्हडलेमावन चालू 
केला . तें कांयच कुरकूर करिनासतना आपलोवावर करता . देवूच तांकां तांक दिता . ह्यो सैमांतल्यो 
सगल्यो गजाली प्राणीमात्रांचेर , जीव जंतूंचेर मोग करतात . म्हूण ती थकनात . 

" बाबा , मोग केन्नाच थकना . तो सदांच फुलता , फळटा . आनी हेरांक फुलयता . सदांच तो 
उजवाडपातळायता . " 

अछालाकांडानाकामाफिलाम 
हांवें पोराक समजावपाचे भाशेत सांगलें खरें . पूण मनांत विचारांची ल्हारां उदेली . कट 

आवयचो मोग तरी खंय थकता ? भुरग्याची जतनाय घेता आसतना तिची माया कितली 
अपेक्षे विरयत आसता ? सामको निर्हेतूक अस्सल मोग . तें वात्सल्य अप्रूप कशें . पूण मागीर 
जाण्टेपणांत आपणाल्या भुरग्यांकडसून अपेक्षा कित्याक वयर सरतात ? त्या दिसा एक जाण्टेली 
सामकी निर्शेल्ली . आनी उबगून म्हणटाली , गाजीनाथाशकीनाकामा 

" हांवें संवसाराखातीर इतलो जीव धाडायलो.म्हजें मन मारून हांचेखातीर हांवेंत्रास भोगले . 
पूण आतां हेच म्हजे भुरगे तांचे बायलेचे सांगणेचे जाल्यात . म्हाका मातूय विचारिनात . सामकें 
किंकोंत करून उडयलांम्हाका . हांव कोणूच न्हय तांची , अशी तिची निर्शणीची भास कित्याक 
जावंक लागता ? म्हजेकडेन दिवंक आशिल्ली माया - मोग हांवें तांकां दिलो . म्हजी जीण हांव 
जियेलें . आतां तांची जीण तांकां जाय तशी जियेवनी . आपणे आपले काम केलें , तांचें ते करतात 

अशें तिका कित्याक दिसना ? नाळीचें हें नातें ओगी बसूंक दिना काय तिका ? म्हजो पूत म्हजे पासून 
पयस गेलो हीच खंत तिका घडये धोंसता जावंये . तिची खरी माया , हेच भावनेकलागून विटकळटा 
काय ? जावंतो कितेंय करूं , तो सुखी जावंही भावना तिका सुशेग कित्याक दिना ? मयपासांत तिचे 
मन घुस्पता , ताका लागून काय ? काय अपेक्षा चारूय वटांनी तिचेर घुरी घालतात म्हूण ? 

पिलांक पांखांफुटकच सुकणी , तांचें उडपसंतोशकायेचेंजावंअशेंच म्हणीत तांकां तांचेरच 
सोडटात न्हय ? तांच्या भविश्याची खंत ती काडूंक बसनात . तांणी आपणासरी रावन आपली सेवा 
करची , आपल्याकमानचं , अशीय आस्त बाळगितात.खरेंच , संवसारांतलो हो मयापास ती मुद्दम 
तोडून उडयतात काय ? 

खऱ्यांनीच ती सुकणीं थीरबुद्धी मनशाच्या पांवड्यार पाविल्ली आसतात ? तांचेकडल्यान 
आमी हे शिकूक येता न्हय ? 

चली जाली , चलोच कित्याकना , म्हण तक्रार ना . रागार फुगार जावप ना . ' कुलदीपक ' म्हूण 
चल्याचेर जापसालदारक्यो उडोवप ना . नाकाशिल्ल्यो अपेक्षा बाळगपना . भविश्यांत कितें जातले 
हाची चिंता काडप ना . फकत एक शुद्ध खोस . भुरगें जल्माक आयलें हेम्हान घटनेचो निरामय 
आनंद . 

सुकण्यांनो , तुमी खरीच ग्रेट ! तुमचें हेंव्हडपण आमच्या वाट्याक कशें येत ? 


४ ९ 


ऊंय बता धंय तूं म्हको सांगाती ! 


कोल्हापुराकवताली . वतां वतां वाटेर मोटारीचो टायर पंक्चर जालो . तंबाकुची शेतां सामकी 
तरतरिल्ली . एक धुंदसो परमळय वाठारांत भरून उरिल्लो . एक सुपुल्लो गांव तो . त्याच शेताचे 
कडेक एकखोंप दिश्टी पडली . घोव टायर लायता म्हणसर मात्शेखोंपीत कोणूय आसल्यार बसचें 
म्हूण येवजिलें . थंय गेले . कोणूय पूण आसतलो भितर म्हूण झांकून पळयतां जाल्यार एक जाण्टेली 
देवाचे मुर्तीक फुलांघालताली . भक्तीभावान दसणेची फुलांमुर्तीच्या चारूय वटांनी पाटाचेर सोबीत 
मांडिल्ली . तिच्या त्या पाटावेले मांडावळींत तिची निर्मळ भक्ती दिश्टी पडली.खंयचेय गजालींत 
मोग - भक्ती भरसली काय ते गजालीचे दर्शन अप्रूप जाता जावंये . तेंपळोवन म्हजेय मन फुललें . 

" कोण आसा घरांत ? " तिच्या कानार वचचें म्हूण हांवें विचारलें . 

जाण्टेलेन किलकिल्या दोळ्यांनी दारावटेन पळयलें . भुंयेर हात टेकीत ती उबी रावली . 
पावलांसवकासायेन घालीत ती दारावटेन आयली . आंगार विटकुरे कापड , पूण सारकी वेवस्थित 
न्हेशिल्ली . केंसूय बरे वळयिल्ले . आंबाड्याचेर दोन फुलांमाळिल्ली . उमेदी आसूंक जाय . 

" कोण बाय ? " म्हजेकडेन पळयत तिणे विचारलें . 


१०८ 


आनंद - तरंग 


" म्हाका थोडें पियेवंक उदक मेळत ? " हांवें विचारलें . 

" हय तर ! तेंच दिवप म्हज्या हातांत . बस बस . बसून पिये बाय " अशेंम्हणून तिणे मांडय 
खोंपी भायर भुंयेर दवरली . तिची चपळाय पळोवन म्हाकाय खूब अजाप जालें . ती बेगीबेगीन उदक 
हाडूंक भितर गेली . 

सरभोंवतणीं सैम फुलिल्लो . चारूय वटांनी व्हडले व्हडले रूखय आसले . पांचवीचार झाडां 
पेडां पळोवन जिवाक सुशेगसो दिसलो . हवाय बरी थंड आसली . ह्या अटंग्या रानांत ही जाण्टेली 
रावता तरी कशी हाचें अजाप दिसले . कशी काय काडटा आसतली ही दीस ? व्हडलो प्रस्न 
मनामुखार उबो जालो . कितें खाता काय ही ? खंयसून हाडटा आसतली सगळे ? रातच्या वेळार 
वारो - पावस हिका कसो सोंसता आसतलो ? जिवाक मातूय भंय ना काय हिच्या ? उलोवंक कोण 
ना , कसलीच मन रिजवण ना , वांगडा जाण्टेपणाची अशक्तताय . कशें जाता आसुंये हे सगळे ? 
तिका विचारशें दिसलें , पूण मन फाटी फुडें जावंक लागले . कितेंय आयकुचें पडत घडये हे 
भिरांतीन हांव ओगी रावलें . पूण म्हजे मन म्हाका ओगी रावंक दिना जालें . हांवेंतिका म्हळे , 

" आगे , विचारतांम्हूण वायट दिसून घेवं नाका हां . कोण आसा तुज्या सांगाताक हांगा ? " 
प्रस्न आयकून ती हयन्हयशी हांसली आनी तिणे म्हळे , 

" म्हजो सांगाती तो पळय " म्हूण तिणें मुर्तीवटेन हात केलो . गणपतीची फातराची सुपुल्ली 
मूर्त ! ती फातराची खरी , ती मोनीय आसा . पूण हे येदेशे मुर्तीन तिका एकटेपणांत कितलो आधार 
केला ? ते मुर्तीच्या सांगाता फुडेंतिका हेरांच्या सांगाताची गरजय पडली ना काय ? जेथे जातो तेथे 
तूं माझा सांगाती । चालविसी हाती धरुनिया । ' हेच अखंड श्रद्धेन तिका हे बळगें दिल्लें आसुंये . 
मनांतले अखंड श्रद्धेनच तिका ही तांक दिली , तिच्या मनांतलो भंय संशय साप्पना केलो ? 

मुर्तीत कितें आसा , ह्या म्हज्या मनांतल्या दुबावाक तिणें कितली फाव कशी अर्थपूर्ण जाप 
दिलीन्हय ? 

खऱ्यांनीच , तिणे परमेश्वरालागीं तशें अप्रूप नातें जोडिल्लें काय ? म्हूण तिका हेर विकार 
आफडूंक पावले नात ? एका उतरान तिणें म्हाका खुबशें सांगलें . 


५० 


काय अप्रूप मुखामळां 


बापूय घरा आसलो काय म्हजो पांच वर्साचो नातू , राहूल ताका सामको जळू कसो चिकटून 
आसता . सगळो वेळ ताचेच भोंवतणी . मातूय पातयेना ताका . 

त्या दिसा येदेंशे तोंड करीत बापायक सांगूक लागलो , “ पप्पा , हांवें विचार केला . तुवें 
पयलेच फावटी सांगतच आयकुपाचें आनी तुका वाचता आसतना डिस्टर्ब करपाचें ना . " 


आनंद - तरंग 


୨୦୧ 


पोराचींसमजिकायेचीं उतरांआनी मुखामळ पळोवन खूब अपुरबाय दिसली . ताचोउलोवपाचो 
ढंग , चलपाचीरीत सामकी बापायभशेनच . सामकी सुपुल्ली कार्बन कॉपी . ताचें मुखामळ पळयतां 
पळयतां हांव पस्तीस वर्सा फाटल्यान पावलें . तरणाटें जालें . पुताच्या भुरगेपणांतली सुपुल्ली मूर्त 
दोळ्यांमुखार जिवी तट्टीत जावन नाचूंक लागली . भुरगेपणांतूय सामको समंजस आनी जाण्टो 
कसो पोर . त्या वेळची घडणूक बोलकी जाली . 

त्या दिसा शेजारची भुरगीं एकठांय जाल्ली . सामको हैदोस घालताली . तांच्या बोवाळान 
तकली कणकणूक लागली . हांवें पुताक - गौतमाक व्हडल्यान उलो केलो . आनी ताणशेवन 
सांगलें , “ तुमी सगली हॉलांतल्यान भायर चलात आनी खेळात . हॉलांत सामको कचोप केला 
तुमी . तुमच्या आड्डींनी कान फुटपाक पावल्यात . " म्हजोय आवाज खूब वाडिल्लो . तिडकमारिल्ली 
म्हाका . हांवेंताचेर आड्डी मारली . 

पोराक लज जाली . ल्हवू आवाजांत ताणेम्हळे , “ आगे मम्मा , हळू सांग गे . हांव आयकतां 
तुजें सगळे . " 

ताका आवाज वाडयल्लो मातूय सोंसनाशिल्लो . कच्च जायी पोराक . पोराचे तोंड सामकें 
धवें फटफटीत पड . नुरेवेल्यानच कळ म्हाका . जायते फावटी म्हण तशें तो . 

तशेंच जाल्लें राहूलाचे तोंड आयज . सामकें बापायभशेन . पोर सामको आलमीखुशाल 
कसो . मदींमदींच आवयच्या उलोवण्याची नक्कल करीत खळखळून हांसता . ताचें मिस्कील 
मुखामळ पळोवन खूब यादी जाग्यो जाल्यो . 

आवय - बापायची उपाटमायाज्या भुरग्यांच्या वाट्याकयेता , तांच्या मुखामळार एकप्रसन्नताय 
आनी शांती पळोवंक मेळटा . मोगाचे बाळकडूघेवन वाडिल्ली भुरगीच न्हय दुसऱ्यांक मोग दिवंक 
पावतलीं ? घरांतल्या वातावरणाचे पडबिंब भुरग्यांच्या मुखामळार उदेल्लें दिश्टी पडटा हेच खरे . 

सेगीत चाळीस वर्सा इस्कोलांत जायती भुरगी पळेली . दर एकल्याचे उलोवप वेगळे , चलप 
वेगळें , दिसप वेगळे . काय भुरग्यांच्या चलपांत ' मार भिसक्यार ' हो झेत , काय भुरग्यांच्या उलोवपांतच 
एकमस्तेची झलक , काय भुरग्यांची मुखामळांतांच्या घराण्याची छापचघेवन भोवपी . त्या घराण्यांचो 
इतिहास तांच्या मुखामळार कोंरातिल्लेवरी . कांय पोरां अजाण , निश्पाप , मेकळी मेकळींशी . भायर 
भितर एकूच कशी . 

काय जाणांच्या उलोवपा - चलपांत अमाप आत्मविस्वास तर काय जाणां आपलेपणान , 
मायेमोगान उलोवपी , अपुरबायेची . कांय जाणांची नदर सदांच भियेल्लेवरी , कांचवेल्ली . काय 
मुखामळां सदांच नदर चुकोवपी . एक नदर करून पळोवपी न्हय . तर काय लजेस्त , भिडेस्त , 
मुमुरखींशी हांसपी . कांय अदबीन मान दिवन उलोवपी.शेंकड्यांनी अपुरबायेचीमुखामळां नदरेमुखार 
आयली . तांचे मुखावेले तरेकतरांचे भाव विश्वरूपदर्शन घडयताले . खुबशें कितें सांगताले , 
शिकयताले , काळीज हालयताले , उमेद दिताले , हांसयताले , मनाक तन्नेपण दिताले . नव्यो नव्यो 
गजाली आपणावपाची तांक दिताले , नवी नदर दिताले . 

एक दीस खंयचे तरी कार्यावळीक वचून आयिल्लें . थेट तशेंच इस्कॉलांत गेले . इंटरवल 


म 

आनंद - तरंग 


जाल्लो . एक ९ -१० वर्सी पिरायेचोपोर म्हजे म्हऱ्यांत आयलो . पोराचें मुखामळ सामकें बाबडे . 
म्हजे साडयेच्या पदराचें पोंत हातांत धरीत ताणे म्हळे , 

" टिचर , तूं आयज एकदम बरी दिसली आं . टिचर , तुजो आयज बर्थ - डे बी काय कितें ? " 

पोरान बोंबलेच्या देठांतसून खोस उक्तायली . सगळे मुखामळच अप्रूप खोशयेन भरिल्लें . 
नदर लिकलिकताली . सामकी अस्सल खोस . निर्मळ मनाचें तेज त्या लिकलिकीत दोळ्यांनी 
व्हांवतालें.सात्त्वीकखोस भोगली . 

दुसरें मुखामळ तट करून जिवें तट्टीत जालें , उलोवंक लागलें . 

एक टिचर , एका पोराकघेवन ऑफिसांत आयली . सदचे भाशेन तिणे तक्रार केली , " मॅडम , 
हो पळय खूब मस्तो भुरगो . जनेलांतसून हो सकला देविल्लो . पडिल्लो जाल्यार आमचेर येतलें 
आसलें . सामकी कडक ख्यास्त करात हाका . " संतापून तशीच ती टणटणत गेली . 

त्या पोराचे मुखामळ सामकें निर्शेल्लें . पूण तरीय ताचे दोळे मायेन भरिल्ले आसले . तो 
उलोवंकलागलो , 

" टिचर , हांवेंकसलींचमस्तेपणां करूंकनात . टिचरीन म्हाका बेश्टोच मारलो.म्हजेम्हांत 
बशिल्ल्या इश्टाची व्हाण तुटिल्ली . तिका तो पीन लावन सारकी करतालो . जनेलाचे धडेर पीन 
लावचेपयलींचजोतें जनेला भायर पडलें . हांवेंताका म्हळे , 

" आरे , पडूंती व्हाण . साप्प झरल्या मरे ती . दुसरी घे . " त्या उतराक ताणें म्हळे , 

" आरे , आमचेकडेन पयशे नारे . आवय म्हजी भाज्जेकान . दीस - रात वावुरता , पूण ती चड 
जोडूंक पावनारे . दोन जेवणांकलेगीत आमीपादिशेर . " ताचेदोळे भरिल्ले . आवाजय थरथरिल्लो . 
ताची म्हाका खूबच काकुळट दिसली टिचर . म्हूण ती काडून दिवपाक देंवलों हांव जनेलांतसून . 
टिचर , त्याच खिणाक हांवें थारायलें , म्हाका म्हजी आई पॉकेट मनी दिता खावपाक . ते सगले 
एकठांय करून हांव ताका नवें जोतें घेवन दितलों . 

हे सांगतासतना पोराच्या दोळ्यांत एक आगळेच तेज आयिल्लें . दुसऱ्यांक खोस दिवपी 
काळजाची तांक आगळीच आसता न्हय ? येदोसो १०-११ पिरायेचो पोर पूण मन सामकें अस्सल . 
आपल्या पोटाक चिमटो काडून पॉकेट मनी एकठांय करून दुसऱ्याखातीर जोतें हाडपाची वान्सा 
जावप हेंताच्या सात्त्वीक काळजाची गवाय दिता . जात्याच तेंताच्या वाट्याक आयलें काय ? 
दिवपाची दानत आसप हेंय सोपेपणान मेळना न्हय ? पोराचे मुखामळ खुबशें कितें सांगीत आसता . 

आनीक एक मुखामळ मुसमुसून रडटालें . वर्गाभायर उबो आसलो पोर . भळभळीत दुकां 
व्हांवतालीं दोळ्यांतसून . 

" कितें जालें रे बाबा ? " हांवें विचारलां मात , पोर हुडक्या हुडक्यांनी रडूक लागलो . रडत 
रडत ताणें म्हळे 

" टिचर ! इस्कॉलाक पावपाक पांचूच मिनटां वेळ जालो आयजम्हूण टिचरीन ख्यास्त दिल्या . 
टिचर , आयज घरांत तांदळाचो गोटो नासलो म्हूण आईन तांदूळ हाडपाक बाजारांत धाडलो . सगळी 
मोड एकठांय केली . धा रुपया जाले . “ एक कील तांदूळ येतले . चल धांवत आनी यो बेगीन , तिणे 

सांगले . पसरकाराकडेन हांवें एक कील तांदूळ मागले . ताणेम्हळे , आरे पिशा , बारा रुपया कील 
तांदूळ . दोन रुपया तुका परते वचून हाडून दितां , पूण आतां एक कील तांदूळ दी नाजाल्यार म्हाका 
इस्कॉलाकवचूंक वोगोत जातलो म्हूण कितली विनवणी केली . पूण तो कसोच आयकना जालो . 
परतो घरा आयलों . आईकडल्यान दोन रुपये घेवन परतो बाजारांत गेलो . तांदूळ घेवन आयलो . पूण 
पेज जायम्हणसर वोगोत जातलोम्हणजेविनासतना धांवत आयलों टिचर . पूण तरी बॅलीक पावलों 
ना . फकत पांच मिनटां उसरांपावलो . टिचर हजेरी घेताथंय आसली . 

भुक्या पोटार बाबड्याचोजाल्लो हो अपमान तोपोर कसोसोंसतलो ? म्हजेय काळीज भरून 
आयलें . टिचरीन कित्याकवोगोत जालोम्हूण मातूय ताचीवासपूस केली ना आनी वयल्यान आनी 
ताका ख्यास्त दिली हेच गजालीचेंम्हाका खुब्ब वायट दिसले . 

दुसऱ्यांचे दुख्ख तितलेच उत्कटतायेन वळखुपाची तांक कोणाक मेळटा काय ? पोराचे 
हुडके अजून मेरेन जायते प्रस्न विचारीत आसात म्हाका 


५१ 


एकमुठेपण 


म्हज्या घोवाचें बायपास ऑपरेसांव जाल्लें . थोड्या दिसां उपरांत ताणें मेकळे हवेत भोंवंक 
जाय म्हूण दोतोरान सांगले . मुंबयक आमी रावताली थंयच लागी एक सुपुल्ली बाग आसा . थंय 
आमी एक दीस पासयेकगेल्ली . हवा बरी थंड आसली . मन प्रसन्न जालें . पासय मारतासतना एके 
जाण्टेले बायलेचेर नदर गेली . बांका म्हऱ्यांत एक फातोर आसलो ताचेर ती बशिल्ली . तिची नदर 
खंयतरी लागिल्ली . खंय तरी शेणिल्लेवरी . एकसुरेपणाची सया तिचे नदरेंत दिसली . 

सामकें तिच्या म्हऱ्यांत पावतकच ती हय न्हयशी वळखीचीशी दिसली . म्हज्यान रावं नज 
जालें . हांव तिचे म्हयांत गेलें आनी विचारले , “ तुमी पयलींची कमल देशपांडे न्हय ? " 

तंद्रेतल्यान जागी जायत तिणेम्हजेकडेन पळयलें . तिच्या निर्जीवदोळ्यांत खंय तरी लिखी 
दिसली . तिणेम्हळे , 

" हय हय . आगो , तूं सुधा न्हय ? " तिच्या तोंडार हांसपाचेल्हार उदेलें . एका खिणाभितर 
आमी भुरगीं जाली . हांव आनी तें वांगडाच इस्कॉलांत शिकताली . मॅट्रीक जातकच कॉलेजांतय 
वांगडाच आसली . ताची काया साप्प बदलिल्ली . खूब जाणटे दिसतालें तें . हांवूय घडये तशेंच 
जाण्टेंदिसतांजातलें हाचे भानच नासलेंम्हाका . मनाक जाण्टेपण आफडूंकनासलें म्हूण जावंये . 
हांवेंय ताचेम्हयांतल्या दुसऱ्या फातराचेर थपकल मारली . सुमार चाळीस वर्त्यांनी आमी मेळटाली . 
कॉलेज सोंपले उपरांत आयज पयलेच फावटी . तें मुंबयच आसलें आनी हांव गोंयां पाविल्लें . 

पयलीं सावन तेंसुशेगाद . थंडकालेतीचें . म्हजेभाशेन तें उचंबळ जाल्लें हांवें केनाच पळयलें 

ना . आयजयतें थंडच आसले . काळें सावळें खरें , पूण रुपेस्त आनी तेजिश्ट कशे दिसतें त्यावेळार . 
पूण आयज ताच्या तोंडार मिरयांचे जाळे पातळिल्लें . भुंवयो वयर सरिल्ल्यो . सगळी ताची काया 
बागवल्ली . दोळे निस्तेज , निर्जीव दिसताले . सगळी नुराच बदलिल्ली . मन खंय तरी हाललें . हांवें 
म्हळे , 

" बाय कमल , खूब तेंपान मेळ्ळीं न्हय आमी ? खंय आसता तूं आतां ? दोगांयच्याय लग्ना 
उपरांत आमी एकामेकांक आयज मेळटात न्हय ? तूं म्हज्या लग्नाक आयिल्ल्याची म्हाका याद 
आसा . पूण तुज्या लग्नाक मात हांव पावलेंना . हांव गोंयां पावलांम्हूण तूंजाणाच आसतलें . 

“ हय हय . बी.ए.चो पेपर जालो आनी दुसऱ्या दिसा तुजें लग्न . सारको घट उगडास आसा 
म्हाका . आमी सगल्यो इश्टिणी पाविल्ल्यो तुज्या लग्नाक . तुजी भुरगीं बी कितें करतात गो ? " 
तरणेपणांतल्यो यादी काडचे सुवातीर . ताणें झुप्प करून हो पयलोच प्रस्न केलोम्हूण अजाप दिसले . 
तरीय हांवें ताका भुरग्यांची खबर सांगली . ताची नुरा सामकी पडली . ताचेदोळे भरले . ताणेम्हळे , 

" तूं नशीबवान गो बाये . सगळी भुरगीं तुजे म्हऱ्यांत आसात . लागी लागीच आसात तुमी 
एकामेकांच्या . " ताचो आवाज थरथरलो . म्हज्या नशिबांत हो वनवास . " 

ताणें आपली व्यथा सांगूक सुरवात केली . 

" म्हाका दोग चले आनी एक चली . एकलो इंजिनियर , दुसरो दोतोर . तिगांयचीय लग्नां 
जाल्यांत आनी तिगांय फॉरेनाक . दोगूय पूत अमेरिकेक आनी धूव इंग्लंडाक . " 

“ बरी शिकलीं हां तुजी भुरगी . " हांवें ताका खोशी करचें म्हूण म्हळे . 

“ हय गो . पूण कितें उपेग ? एकलोय म्हऱ्यांत ना . म्हाका एकल्याकच हांगा उडोवन गेल्यांत 
सगळी . तिगांय स्वार्थी . आपणाल्या वाद्याची . दुसऱ्यांची मातूय पर्वा ना . तांचो बापूय अकस्मात हार्ट 
अँटेकान भायर पडलो तेन्ना दुसऱ्या पुताच्या सामकें पांयां पडलें आनी सांगलें , तूंय दोतोरकी 
शिकला . तुज्या बापायन येदेंव्हडले हॉस्पिटल घाला , नांव मेळयला . तें तूंचलय . तुकाय बऱ्याक 
पडटलें . म्हळ्यार हें कांयचन्हयशें करून तो अमेरिकेक जीव धाडावंकगेला . वाडिल्लें पान सांडून 
गेला . थंयच अमेरिकन चलयेकडेन लग्न जाला . कांयच अर्थ नागोबाये संवसारांत . " ताणें आपलें 
मन उकतायलें . ताचे दोळे परते परते भरून येताले . हे चिंतेनचकाबार जाल्लं जावंयेतें . 

दोळे पुशीत ताणे म्हळे , “ हांव सांज जाली काय सदचें हांगा येवन बसतां . झाडां - पेडांची , पानां 
फुलांची सळसळ म्हज्या कानांत फुतफुतता . कोणूय तरी म्हज्या खूब म्हऱ्यांत आसात , म्हजेर मोग 
करतात , आंगावेल्यान अपुर्बायेन हात ओडटात , आंगाखांदार कोणूय तरी खेळटात , वेंगेंत काडटात , 
म्हाका खरेलोवांगडकरतात हाचीखोस मेळटा . वाऱ्याची ल्हारांमनाक आफुडटात आनी भोंवतणचें 
सूख म्हज्या पदरांत घालतात . मन भरून येता . भडभडून येता . दोळ्यांक झरी लागतात . आनी 
मागीर मनाक जाल्लें फुगासांवल्हवुल्हवूजावन नाच्च जाता . जिवाक सूऽ जाता . 

" हो फातोर , हो बांक , ही पेडावळ , हो सैम आयज म्हजे खरे सांगाती जाल्यात . तांचोच आतां 
म्हाका आदार दिसता . हांगा येतकच म्हजें एकसुरेंपण नाच्च जाता . चारूय वटांनी पोरां - बाळां 
नातरां उलयतात किटकिटात , हांसतात अशें दिसता . तांचे वांगडा वेळ कसो वता तें म्हाकाच 

कळना . हांव तांचे भितर रमतां . म्हजो म्हाकाच विसर पडटा . तंद्री लागता . तंद्री भंगता तेन्ना हांव 
उपाट खोशेन भरिल्लें आसतां . हेच खोशेंत उफेवपाचे व्यसन म्हाका लागला . तीच नशा जाय 
जायशी दिसता . 

तेंतशेंच उठलें आनी चलूंक लागले . 
काय खीण हांवूय मोनें जालें . 


५२ 


मायाजाळांतसून मुक्त ! 


हांव टी.व्ही . पळयतालें . ' आपण यांना पाहिलंत का ? ' ही कार्यावळ सुरू जाली . जाण्टेलीं , 
भुरगी , तरणाटे - तरणाट्यो , सगळी आसलीं तातूंत . कोणाची आवय , कोणाची आजी , कोणाचो 
पूत - धूव , कोणाची बायल , घोव . कोणाचो कोण तरी घरांतसून नाच्च जाला . 

ही सगळी आपूण जावन घरांतसून गेल्लीं ? काय झगडून बी गेल्लीं ? काय तांकां कोणे 
पळवनव्हेलें ? काय ती चुकून शेणलीं बी जायत ? ताची कारणां मात ते कार्यावळीवेल्यान कळनात . 
शेणिल्ल्यांक जायते म्हयने , वर्सी जाल्ली आसतात . जे आवयचो भुरगो ना जाला , तिका न्हीद तरी 
कशी पडटली ? पोराच्या येवपाकडेन रात - दीस तिचे दोळे लागून रावतात आसतले न्हय ? 
शेणिल्ल्याचे मन खंय धा कडेन म्हणटात न्हय ? जिवी आसून लेगीत मरणप्राय दुख्ख तिका भोगचें 
पडटा आसतलें . कितली जाता आसतली तिच्या मनाची घालमेल ! 

ते फोटोभितर एक सामकेम्हातारेचो फोटो आसलो . तिच्यो काती सामक्यो लोंबताल्यो . ही 
आनी बाबडी खंय ना जाली काय ? तिका कोण पळवन व्हरतलो ? घडये सतर - वितर जावन , भायर 
सरिल्लेकडेन ती ना जाली ना ? तिच्या गळ्यांत सरपळी , कानांत वेडी , हातांत कांकणां आशिल्ली . 
ह्या भांगराक लागून तिका कोणें हुंगरी बी लावन व्हेली ना मूं ? 

म्हाका सदांच एकेगजालीचें अजाप दिसता.शेणिल्ल्याच्यो जायरातीखबरांपत्रांनी , टीव्हीचेर 
पळोवंक मेळटात पूण शेणिल्ली व्यक्ती परती मेळ्ळी म्हूण वाचूंक मेळना . कित्याक दिनात काय ही 
बातमी ती मनशां ? शेणिल्ल्याक सोदतासतना इतली उचंबळ जाल्ली ती मनशां , आपणालो 
जिवाभावाचो मनीस परतो मेळ्ळो म्हूण खोशयेन बातमी कित्याक दिनात काय ? शेणिल्ल्याचो 
इतलो बोवाळ करपी , जीव तोडून तांकां मेळोवपाची आस्त धरपी हीं मनशां , शेणिल्लो मेळटकच 
तांचेकडेन मायेमोगान चलतात काय ? तांकां तितलेच तळमळीन जपतात काय ? 

ते जाण्टेलेचो विचार सगळोदीसभर मनाक धोंगशितालो . कितें जालें आसतलें काय तिचें ? 
धुवांक - पुता - सुनेक नातरांक नाका जाली आसतली काय ती ? घडये तिच्या पदराक बरी गांठ 
आशिल्ली जाये.फोटोत तिची नदर सामकी निस्तेज , निर्जीव , निर्विकार कशी दिसताली . संवसाराची 

उबगण येवन गेली आसत काय ती तीर्थयात्रेक ? केन्नाच परती येवंची नाम्हूण निश्चेव करून ? पडटा 
थंय पडूंदेह अशें येवजून ? 

म्हातारी वायट नासत . पूण म्हातारपण वायटन्हय ? ह्याच म्हातारपणान तिका दिली काय ही 
तांक ह्या नात्यागोत्याचे संबंध तोडपाची ? खरी मुक्त जाल्या आसतली काय ती ह्या संवसाराच्या 
मयपासांतसून ? 

म 


५३ 


दोळे आसून लेगीत !! 


मिटींग सोंपली आनी हॉलाभायर सरलें . इतल्यांत एका जाण्टेल्याचेर नदर पडली . हातांत 
बडी घेवन तो चलतालो . कुड्डो आसलो तो . बाबड्याची काकूट दिसली . लुळ्या - पांगळ्याचेर 
नदर वतकच मन आपशींच भडभडून आयिल्लेवरी जाता . चट्ट करून दोळेय भरून येतात . देवान 
कित्याक काय हो श्राप दिला तांकां ? कितें पातक केल्लें काय तांणी फाटल्या जल्मांत ? देवाचो 
मात्सो रागय येता . जण एकल्याचो बाबड्याचो भोग म्हणीत हांवम्हज्याच मनाक थातारतां . पूण 
मन उचंबळ जाता . 

तो बाबडो फातराक आदळून , फट करून पडलो जाल्यार ? ताची तकलीफातरार आपटली 
जाल्यार ? मोटारी सकयल पडलो जाल्यार ? नाकाशिल्ले अवचिन्न विचार मनांत उप्राइंकलागतात . 
काय खीण काळीज कलकलिल्लेवरी जाता . अस्वस्थशें दिसता . आयजय ह्या जाण्ट्या कुड्या 
मनशाक पळोवन मन भरून आयलें . बेगीबेगीन ताचे फाटल्यान गेलें आनी म्हऱ्यांत वचून हांवें 
म्हळे , 

" बाब , तुका रस्तो क्रॉस करूंक जाय ? हांव पावोवं मार्गापेल्यान ? " 
खीणभर तो हांसलो खरो , पूण तें हांसपय म्हजें काळीज चिरीत गेले . ताणे म्हळे , 
" बाय , देव तुजें बरें करूं ! हांव ह्याच मार्गान फुडें वतलों . 

ताणें बडी धरिल्लो हात कपलावटेन व्हेलो आनी देव बरें करूं तुजें चडान चड ' अशेंम्हणीत 
तो फुडें चलत रावलो . ताच्या मुखामळाचेर उपकाराची भावना पातळिल्ली . कृतज्ञताय भरून 
व्हांवताली . काळजाथावन ताचें हाशें फुलिल्लें खरें , पूण म्हाका तें काकुटेन भरिल्लेवरी दिसले . 
मन हाललें आनी खूब विशण्ण जालें . काकूट दिसूनय हांव कांयच करूंक पावना म्हणपाचोखेदय 
जालो . मनांत दुख्ख उप्रासून कितें उपेग ? कितें उपाय आसलो ह्या दुख्खाचेर ? नाईलाजन्हय ? मन 
गलबलिल्ले वरी जालें . मनांत खिन्नताय उप्रासली . घडये तो कुड्डो खिन्नतायेपेल्यानय पावलो 
जावंये . विधिलिखित जें आसा तें ताणे सोपेपणान आपणायलेय जायत . हांव ताच्या कुड्डेपणाचेर 
जितलें चिंततां तितलें घडये तो कुड्डो चिंतिनाय जावंये . ' आलिया भोगासी , असावे सादर ' हेच 

ताणे आपणायलेंजावंये . हांव मात ताच्या कुड्डेपणाचेर केदो वेळ चिंतीत उरलें . म्हज्यान आनीक 
तरी कितें करुं येतालें ? निश्क्रीय दया कितें कामाची ? ते दयेचे भावनेक पोशेत रावप हें तरी कितलें 
फाव कशें ? म्हजीम्हाकाचलज दिसली . हांव निशेणेच्या काळखांत चांचपडत उरलें . पूण तो मात 
ताचे खूब फुडें पाविल्लो जावंये . चारूय वटांनी सासणाच्या पातळिल्ल्या काळखांत . तो मात 
सुपुल्लो समाधानाचे कीर्ण सोदीत आशिल्लो जावंये म्हूण तें कीर्ण मेळटकच तो खोशी जालो 
जावंये . म्हज्या चार उतरांनी तो फुलून आयलो . आपणाल्या काळजांतली खोस ताणें म्हाका दिली 
आनी संवसारांत पातळायली . कृतज्ञतायेच्या ल्हारांनी ताणें चारूय वटांनी आपल्याच्यान जाता 
तितली संतोशकाय दिली . जें समाधान हांव सोदून काडूंक पावलेंना , दोळे आसून लेगीतम्हाका तें 
दिश्टी पडलेंना , मेळ्ळे ना . 


५४ 


मुरेलपणांतलें बेमुरपण 


सदचे भाशेन घोव सकाळी कोंकणी ' ज्ञानेश्वरी ' घेवन बशिल्लो . हांवूय आयज कितेंय पूण 
बरोवंचे म्हूण बसलें . इतल्यांत फोनाची बॅल वाजली . घोवाच्या स्टडीरुमांतूच कॉर्डसँस फोन आसा . 
म्हाका म्हज्या मेजावेल्यान उठून फोन घेवचो पडटलो म्हूण घडये घोवानच तो उखललो . ताका 
तांतल्यान कांयच आवाज आयकूक येना जालो . “ कितें तरी जालां फोनाक . " ताणें म्हळे . 

हांवेंताका म्हळे , “ परतो फोन आयल्यार तूंकॉर्डलॅस उखलूंनाका . हांव पळयतां . " 

परती बॅल वाजली . हांव उठलें , फोन उखल्लो . फोनांतसून बारीक , सुरेल पूण कांपरो आवाज 
आयलो . एके बायलमनशेचोम्होवाळ आवाज . 

हांवें विचारले , “ कोण उलयता ? " 
तिणे म्हळे , “ हांव मिसेस सरदेसाय . सुरेश आमोणकार आसात ? " 

" हय आसा . आपयतां आं ... " हांवें म्हळे आनी ' आरे , मिसेस सरदेसाय तुजेकडेन उलोवंक 
सोदता ' म्हूण घोवाक सांगलें . 

आपणाल्या हातांतली कागदांदवरून तो फोन घेवंक आयलो . ताणें म्हळे , “ कोण उलयता ? 
मिसेस सरदेसाय ? कोण ? निलीमा सरदेसाय ? आं ... बरें ! बैंक्स ... हे कॉम्प्लिमँटस्तुजेकडेनच 
दवर आं . " ताणें फोन दवरलो , आपणाल्या स्टडीरुमांत गेलो आनी परतून ज्ञानेश्वरींत गुल्ल जालो . 

" आरे कोणाचो फोन ? बरो सुरेल आवाज लागलो कानाक . कोण ती ? ' हांवें सदचे संवंये 
प्रमाण विचारलें . 

" आगो , तिणे आपणाल्या सुरेल आवाजान खेपलो म्हाका . तिणे विचारलें , तूं सुरेश 
आमोणकार ? तुवें गीता केल्या न्हय ? हांवेंम्हळे , हय . त्या उतराक तिणेम्हळे , सौ बिल्ली खाकर , 

जालो . 


बिल्ली गयी हाज को . ' तिणें हें कांपऱ्या आवाजान म्हळे . दुसरो कोण तरी तिका प्रॉम्टिंग करतालो 
तें आयकूक आयलें . ‘ सौ चूहे खाकर ' म्हणचे बदला तिणें ' सौ बिल्ली ' म्हळे . तिका हांवें म्हळे , 
' म्हाका हिन्दी सारकी कळना गो बाय . ' त्या उतराक तिणें ' यू आर अ xxx ' म्हणून एक इंग्लीश 
गाळ संवली . ' देव तुजें बरें करूं . आनी हो कॉम्प्लिमेंट तुजेच कडेन दवर आं ' म्हूण तिका सांगलें तें 
तुवें आयकलांच जातलें . ' 

हे इतलें रामायण घडून , घोवान तें कांयच न्हयशें करून , थंडसाणेन सांगलें म्हूण म्हाका 
अजापजालें . ताच्या उतरांनी मात पसून उंचेलोस्वर नासलो . 

म्हज्या घोवाचो एके शाळेच्या व्यवस्थापनाकडेन संबंध आसा . ताका जायते फावटी , 
शिक्षकांचे नेमणुके पासत मुलाखती घेवंच्यो पडटात . एका जाग्या खातीर केन्ना केन्ना पंचवीस 
उमेदवार येतात . तांतल्या एकल्याक नोकरी मेळटा . चोवीस नापास जातात . तेन्ना ताका चडशे 
निनावी फोन येतात . पूण एके बायलमनशेचो असलो फोन पयलेच फावटी आयिल्लो . ' तिका जॉब 
मेळ्ळो ना म्हूण तिणे म्हजेर तिडक काडल्या जावये ' अशें सांगून घोव परतो आपल्या कामांत गुल्ल 

आपूण जावन कोणाकूच तिडावंक वचपी न्हय तो . पूण आपणाले शेंपडेर पांय दितल्याक 
जथापत जाप दिता . केन्नाय फडाय काडटा पूण आयज मात तो मातूय हाललो ना . कांयच घडूंक 
नाशिल्ले वरी तो परतो ज्ञानेश्वरींत गुल्ल जालो म्हूणम्हाका बरे दिसले . ज्ञानेश्वरीचोच प्रसाद मेळ्ळो 
जावंये ताच्या मनाक . क्षमाभावाचें वरदान , हेच भावनेन म्हजें मन फुल्लें . 

नाम्हळ्यार खंय तरी मन अस्वस्थ जालें . एके सुरेल आवाज आशिल्ले बायलेचे काळीज 
इतल्या बेसूर उतरांनी भरिल्लें आसू येता ? इतलें बेसूरपण तातूंत कित्याक आयलें काय ? मनांतल्या 
विकारांचें वीख तिच्या त्या उतरांनी भरसलेंम्हूण काय ? स्वार्थान कुड्डो जाल्ल्या मनशाचो बुद्धीभ्रंश 
जाता जावंये . 

तिच्याम्होंवाळ आवाजानम्हज्योय अपेक्षा वाडयल्ल्योकाय ? गोड आवाज आशिल्ल्याचे 
काळीजूय गोडच आसूंक जाय अशें त्रैराशीक हांवेंमांडले म्हणूनच म्हजे श्रद्धेकवेर गेली काय ? मन 
अस्वस्थ जालें . जायतो वेळ जीव खंती कसोउरलो . 

हरशीं गाळी संवप हो सहसा बायलांचो धर्मच न्हय . पूण घडये तिका कोणें तरी कोंबार 
काडली आसतली . तिचे काम जालें ना ' म्हूण तिका राग आयला जातलो . मागीर आपूण कितें 
उलयतांहाचे भानय तिका उरलें ना जातलें . क्रोधात् बुद्धिभ्रंशः ' अशें गीतेतल्या दुसऱ्या अध्यायांत 
श्रीकृष्ण अर्जुनाक सांगता . ' गदळटा बुद्धी तिडकीन / वता तिणेच सुद्द गा / गेल्ल्यान सुद्द वता 
बुद्द / जाता घात तिणेच गा । ' 

तिडकीक लागून बुद्धिभ्रंशजाता . दुसऱ्यांकखेपून ताका तिडावप , खुबळावप आनी ताका 
मनस्ताप दिवंचो म्हूण घडये तिणें हो यत्न केला जावंये . पूण घोवान आपणाल्या विचारांची शेंडी 
तिका मातूय हालोवंक दिली ना . ताच्या मनाची शांती मातूय ढळ्ळी ना हेच गजालीचें म्हाका 
समाधान जालें . ही तांक म्हज्यांतूय येत काय ? 

मित 


५५ 


खिणाभितर कागयलें म्हाका 


घोव नुस्ते घेवन आयलो . पिशवीम्हज्या हातांत दीत ताणेम्हळे , “ सामकी ताजी फडफडीत 
गांथन मेळ्ळी गो बाये आयज . जायते जाणराविल्ले झोंपय मारूंक . पूण ती सदचीच नुस्तेकान्न गो . 
ती मातूय बाडगली ना तांकां . हांवें बदले बराबर आनीक आनी वेळ केलो ना तिणे . गांथन हातांत 
काडली आनी म्हळे , ' बाबा , आयज फांतोडेचेरच पागयल्या रे ! पळय शेवटाळयो वांकड्यो 
जाल्यात . 

घोवाच्या तोंडार खोस आसली . घडये जैताची जाये . ताणें म्हळे , “ बरी तट्टीत गांथन 
पळयतकच हांवें रुचीन मनांतल्या मनांतच मेनू तयार केलो . काळुदरांचे बरें कांदयाचें घमघमीत 
हुमण तुका करूंक लावप आनी शेवटाळ्यो चुरचुरीत तळूक लावप . शेवटाळे तुज्याय घोस्ताचे 
न्हय गो ? कितें करपाचें हेंय सांगतकच तुजेय तकलेवेलो भार उणो जातलो म्हळे . " 

घोव बरी रूच काडून गजाल सांगतालो . इतले म्हणसर आमचो एक इश्ट भितर सरलो . 
घोवान परतीय तीच गजाल ताका सांगली आनी गांथन वयर काडून ताका दाखयली . “ काय बरें 
हुमण जातलें न्हय रे हाचें ? " घोवान बरी रूचकाडून गांथन दवरली मात , अचकीत इश्टान म्हळे , 

" आरे सुरेशबाब , तुवेंगांथन मेळयल्याखरी . देवाची कृपाच ती . घडये तुवेंजायती येवजणय 
केल्या जावंये , पूण देवान तुज्या वाट्याक गांथन घालतना , माजराच्या पोटाचीय वेवस्था केल्या 
हां ! " 

ताची हीं उतरां आयकून म्हाका चक्क जालें . तकलेत लेगीत केन्नाच येवंक नासलें हें 
म्हज्या . आमच्याच पोटाचे चिंततात न्हय चड करून आमी ? आमचेच जिबेची नसती अर्थअपुर्बाय 
करपांत आमी गुल्ल जातात न्हय ? ' हांव ' , ' म्हाका ' , ' म्हजेखातीर ' ह्याच चक्राभोंवतणी ध्रुवतात 
न्हय आमी ? आमचे मुखार फकत आमची जीब आनी आमचे पोट . पूण त्या इश्टाक दिसले कांटे 
आनी माजरा पोट . आनी तातुंतच दिसली ताका देवाची येवजण आनी देवाची कृपा . 
न आमी वताली आमचेच भोंवतणी . पूण खिणाभितर चतराय दिवन ताणेम्हाका जागयलें . 


आनंद - तरंग 


११८ 


नाव : 


सुधा सुरेश आमोणकार 


जल्म : म्हापशें , बार्दस - गोय 

हांगासर ४ जुलै १ ९ ३ ९ दिसा . 


शिक्षण : एम् . ए.बी. एड् . मेरेन 

१ ९ ६१ ते २000 मेरेन शिक्षणिक मळार वावर 
न्य् गोवा हायस्कूल , म्हाप ” हया विद्यालयाची मुख्याध्यापिका . 
विमेन्स कोओपरेटीव्ह बँक , भुगिनी मंडळ , म्हापसा , 
गेवा मुख्याध्यापक संघटना , इंडस्टीयल , हँडलूम 
काओपरेटीव्ह सोसायटी - पणजी , महिला दक्षता कमिटी , 
आल इंडिया रेडियो - अॅडवायझरी कमिटी ; आदी संस्थांनी वावर . 
शिक्षणीक मळावयल्या मोलादिक योगदानाखातीर 
१ ९९ ७ वर्सा भारत सरकारचो राष्ट्रीय शिक्षक पुरस्कार . 


' आत्म्याचे संगीत या लघुनिबंध संगहाक कोंकणी 
भाशा मंडळ , गोंय हे संस्थेचो २00३ वर्साचो 
पुरस्कार फवो जाला . 


